

မြန်မာ့အလင်း

၁၂၇၅ ခုနှစ်က တည်ထောင်သည်။ Established in 1914
Myanma Alinn Daily

■ ၁၃၇၇ ခုနှစ်၊ တော်သလင်းလပြည့်ကျော် ၂ ရက် ၂၀၁၅ ခုနှစ်၊ စက်တင်ဘာ ၃၀ ရက်၊ ဗုဒ္ဓဟူးနေ့၊ အတွဲ [၅၄]၊ အမှတ် [၃၆၀]

ဝီရိယနှင့် ဆန္ဒအကျိုး

ဝီရိယဝတော ကံ နာမ ကမ္မံ န သိဇ္ဈတိ။
 ဝီရိယရှိသော ပုဂ္ဂိုလ်များအတွက် မပြီးမမြောက်နိုင်သည့် အလုပ်ကိစ္စဟူသည် မရှိ။

ဆန္ဒဝတော ကံ နာမ ကမ္မံ န သိဇ္ဈတိ။
 ဆန္ဒရှိသော ပုဂ္ဂိုလ်များအတွက် မပြီးမမြောက်နိုင်သည့် အလုပ်ကိစ္စဟူသည် မရှိ။

(မူလဋီ၊ ၃၊ ၁၆၉။)

မြန်မာ-ရုရှား တပ်မတော်နှစ်ရပ်အကြား ဆက်ဆံမှုတိုးမြှင့်ရေး၊ စစ်ဘက် ဆိုင်ရာ နည်းပညာရပ်များ ပူးပေါင်းဆောင်ရွက်မှုတိုးမြှင့်ရေး ဆွေးနွေး

စာမျက်နှာ-၃

(၈) မိုင်လမ်းဆုံ ခုံးကျော်တံတားသစ်စီမံကိန်း စတင်အကောင်အထည်ဖော်



(၈) မိုင်လမ်းဆုံ ခုံးကျော်တံတားသစ်ပုံစံငယ်ကိုတွေ့ရပြီး စီမံကိန်းပြီးစီးပါက ဤကဲ့သို့အကောင်အထည်ပေါ်လာမည်။

သတင်း-စိုးဝင်းSP၊ ဓာတ်ပုံ-တင်လှမောင်

ရန်ကုန် စက်တင်ဘာ ၂၉
 ရန်ကုန်မြို့၏ ယာဉ်ကြောကျပ်တည်းမှုကိုဖြေလျှော့စေရေးအတွက် ငွေကျပ် ၁၅ ဒသမ ၈ ဘီလီယံ ကုန်ကျခံတည်ဆောက်မည့် မရမ်းကုန်းမြို့နယ်ရှိ (၈)မိုင်လမ်းဆုံ ခုံးကျော်တံတားသစ်စီမံကိန်း (8 Miles Junction Flyover Bridge) ကို စတင်အကောင်အထည်ဖော်တည်ဆောက်နေပြီဖြစ်သည်။

က တည်ဆောက်မည့် ကမ္ဘာအေးဘုရားလမ်းနှင့် ကျိုက်ပိုင်းဘုရားလမ်းဆုံ ပြည်လမ်းမကြီးပေါ်၌ တည်ရှိသည့် ခုံးကျော်တံတားသစ်စီမံကိန်းတွင် ပင်မတံတားအရှည်မှာ ၄၆၅ မီတာနှင့် ချဉ်းကပ်တံတားအရှည်မှာ တစ်ဖက်တစ်ချက်စီ၌ မီတာ ၃၀ စီပါဝင်ကာ ပင်မနှင့် ချဉ်းကပ်တံတားအရှည် စုစုပေါင်း ၅၂၅ မီတာရှိကြောင်း သိရသည်။

ရန်ကုန်တိုင်းဒေသကြီးအစိုးရအဖွဲ့၏ ခွင့်ပြုချက်ဖြင့် Crown Advance Construction ကုမ္ပဏီလီမိတက်

စာမျက်နှာ ၃ ကော်လံ ၁ *

အနောက်တောင်မှတ်သုံလေ ဆုတ်ခွာ နေပြည်တော် စက်တင်ဘာ ၂၉
 လွန်ခဲ့သော ၂၄ နာရီအတွင်းက အနောက်တောင်မှတ်သုံလေသည် ဘင်္ဂလားပင်လယ်အော်မြောက်ပိုင်း၊ အလယ်ပိုင်းနှင့် မြန်မာနိုင်ငံ မြစ်ဝကျွန်းပေါ်ဒေသများမှဆုတ်ခွာသွားခဲ့သည်။
 မိုး/လေ



ImunActiv

လူကိုလန်းစေတယ်
ပိုင်းရပ်(စ်)တွေလည်းကာကွယ်မယ်

Betaglucan + Bioflavonoid + Zinc + Vit C

- ❖ ခန္ဓာကိုယ်ခုခံကာကွယ်ရေးစနစ်၏ တုံ့ပြန်မှုကို မြှင့်တင်ပေးခြင်း။
- ❖ အအေးမိခြင်းနှင့် အိပ်ရေးပျက်ခြင်း တို့ကြောင့်ဖြစ်သော တုပ်ကွေးဖျားနာမှုကို လျော့ချပေးနိုင်ခြင်း။
- ❖ နှလုံးထကာလကို တိုတောင်းစေပြီး ပြန်လည်လန်းဆန်းတက်ကြွစေခြင်း။
- ❖ အထူးသဖြင့် မိုးရာသီ တုပ်ကွေးရာသီ များတွင် ကြိုတင်သောက်သုံးထားခြင်းဖြင့် အလုပ်အကိုင်များကို လန်းဆန်းတက်ကြွစွာ လုပ်ကိုင်နိုင်ပါသည်။

ကုဋေကုဋေများလာ အခွင့်အလမ်းတူညီစွာ

ကျွန်ုပ်တို့မြန်မာနိုင်ငံတွင် နိုင်ငံရေးပြုပြင်ပြောင်းလဲမှုများနှင့် ပွင့်လင်းမြင်သာမှုတို့ကြောင့် ကမ္ဘာလှည့်ခရီးသွားများ တစ်နှစ်ထက်တစ်နှစ် ပိုမိုများပြားစွာ လာရောက်လည်ပတ်လျက်ရှိပါသည်။ ဤသို့ ကမ္ဘာလှည့်ခရီးသွားစဉ်သည်များလာရောက် လည်ပတ်မှုတိုးပွားလာသည့်အတွက် နိုင်ငံခြားဝင်ငွေများတိုးပွားလာလျက်ရှိပါသည်။ နိုင်ငံတော်အစိုးရသာမက ပုဂ္ဂလိက ခရီးသွားလုပ်ငန်းများအတွက်ပါ အခွင့်အလမ်းကောင်းများ ပေါ်ထွက်လာလျက်ရှိပါသည်။

ကမ္ဘာလှည့်ခရီးသွားစဉ်သည်များလာရောက်မှုတိုးတက်လာသည်နှင့်အမျှ ခရီးသွားလုပ်ငန်း ဝန်ဆောင်မှုများသည်လည်း တိုးတက်လာရမည်ဖြစ်ပါသည်။ ခရီးသွားစဉ်သည်များ သွားလာနေထိုင် စားသောက်မှုအပိုင်း၊ အပန်းဖြေအနားယူရေး အပိုင်း၊ သုတေသနနှင့် လေ့လာရေးဆိုင်ရာ အပိုင်းစသည်ဖြင့် တိုးတက်လာရမည်ဖြစ်ပါသည်။ ကမ္ဘာလှည့်ခရီးသွားများအား ကဏ္ဍအလိုက်ဝန်ဆောင်မှုအကောင်းဆုံး ဆောင်ရွက်ပေးနိုင်မှသာ ကမ္ဘာလှည့်ခရီးသွားလုပ်ငန်းသည် ပိုမိုတိုးတက်လာမည်ဖြစ်ပါသည်။

ထို့ကြောင့်လည်း စက်တင်ဘာလ ၃၀ ရက်နေ့ကို ကမ္ဘာ့ခရီးသွားလုပ်ငန်းနေ့ (World Tourism Day) အဖြစ် သတ်မှတ်ထားပါသည်။ ကမ္ဘာလှည့်ခရီးသွားလုပ်ငန်းကို ဆောင်ရွက်နေသောအဖွဲ့အစည်းများ၊ ကုမ္ပဏီများအား ဂုဏ်ပြုသည့်နေ့တစ်နေ့ဖြစ်ပါသည်။ ထို့နေ့ရောက်တိုင်း ကမ္ဘာလှည့်ခရီးသွားလုပ်ငန်းရှင်များအား ဂုဏ်ပြုသောအသိပေးသော အားဖြင့် ဆောင်ပုဒ်တစ်ခုစီကို ထုတ်ပြန်အသိပေးလေ့ ရှိပါသည်။ ယခုနှစ် ဆောင်ပုဒ်သည်ကား "ကုဋေကုဋေများလာ အခွင့်အလမ်းလည်းတူညီစွာ" (1 Billion Tourists, 1 Billion Opportunities) ဟူ၍ဖြစ်ပါသည်။ ဤဆောင်ပုဒ်အရ ခရီးသွားများပိုမိုလာရောက်အောင် ဆောင်ရွက်ကြခြင်းဖြင့် ခရီးသွားကုမ္ပဏီများ၊ ဟိုတယ်များ၊ ခရီးသွားအဖွဲ့အစည်းများလည်း တန်းတူကျိုးကျေးဇူးရရှိနိုင်မည်ဖြစ်ပါသည်။

ခရီးသွားလုပ်ငန်းသည် ရေရှည်ပြုစုပျိုးထောင်ရသော လုပ်ငန်းဖြစ်ပါသည်။ အိမ်သာမှစ၍လာပါမည်။ အကောင်းဆုံးသော ဝန်ဆောင်မှုများပေးနိုင်မှ ခရီးသွားလုပ်ငန်းသည် တိုးတက်လာမည်ဖြစ်ပါသည်။ ထို့ကြောင့်လည်း ခရီးသွားလုပ်ငန်းတိုးတက်ရေးတွင် ဝန်ဆောင်မှုကိုပေးရသော ခရီးသွားလုပ်ငန်းများ၏အခန်းကဏ္ဍသည် အဓိကအကျဆုံးဖြစ်ပါသည်။ ခရီးသွားစဉ်သည်များ တစ်နှစ်ထက်တစ်နှစ် လာရောက်အောင် အကောင်းဆုံးဝန်ဆောင်မှုများနှင့် ဆွဲဆောင်ရန်မှာ ခရီးသွားလုပ်ငန်းလုပ်ကိုင်သူများတွင် အဓိကတာဝန်ရှိမည်ဖြစ်ပါသည်။ ယခုနှစ်တွင် မြန်မာနိုင်ငံသို့ ကမ္ဘာလှည့်ခရီးသွားစဉ်သည် ငါးသန်းလာရောက်လည်ပတ်ရန် ခန့်မှန်းတွက်ချက်ထားပါသည်။ ပြီးခဲ့သော ဩဂုတ်လကုန်အထိ ကမ္ဘာလှည့်ခရီးသွားစဉ်သည်သုံးသန်း လာရောက်ခဲ့ပြီးဖြစ်ကြောင်း သိရပါသည်။ သို့ဖြစ်၍ ကမ္ဘာလှည့်ခရီးသွားများ တစ်နှစ်ထက်တစ်နှစ် လာရောက်မှုတိုးလာအောင် ဝိုင်းဝန်းကြိုးပမ်းကြရပါမည်။ ကမ္ဘာလှည့်ခရီးသွားစဉ်သည်များလာရောက်မှု တိုးလာသည်နှင့်အမျှ ရရှိလာသော အကျိုးအမြတ်များ၊ တန်းတူအခွင့်အလမ်းများလည်း ရရှိလာမည်ဖြစ်ပါကြောင်း။ ။

နိုင်ငံရေးပါတီများ၏ ပြည်သူများသို့ စည်းရုံးဟောပြောချက်များ မြန်မာ့ရုပ်မြင်သံကြား၊ မြန်မာ့အသံ ရေဒီယိုနှင့် နိုင်ငံပိုင်သတင်းစာများမှ ထုတ်လွှင့်ပေးပြသွားမည်

နေပြည်တော် စက်တင်ဘာ ၂၉
ခူမီး(ခမီး) အမျိုးသားပါတီ၊ လူ့ဘောင်သစ်ဒီမိုကရက်တစ်ပါတီနှင့် ကရင်အမျိုးသား ပါတီတို့၏ ပြည်သူများသို့ စည်းရုံးဟောပြောချက်များကို စက်တင်ဘာ ၃၀ ရက်ည ၇ နာရီတွင် မြန်မာ့ရုပ်မြင်သံကြား(MRTV)၊ လွှတ်တော်ရုပ်သံလိုင်း၊ MWD (Variety)၊ မြန်မာ့အသံရေဒီယိုနှင့် ရွှေ FMတို့မှ ထုတ်လွှင့်သွားမည်ဖြစ်ပြီး အောက်တိုဘာ ၁ ရက်ထုတ် နိုင်ငံပိုင် သတင်းစာများဖြစ်သော ကြေးမုံသတင်းစာနှင့် မြန်မာ့အလင်း သတင်းစာတို့၌ ဖော်ပြသွားမည်ဖြစ်ပါသည်။ (သတင်းစဉ်)

အရန်မီးသတ်တပ်ဖွဲ့ ဝင်များ လေ့ကျင့်ရေးပွဲမိသင်တန်းပွင့်

ပင်လောင်း စက်တင်ဘာ ၂၉
မီးဘေးလုံခြုံရေးနှင့် ပြည်သူ့အကျိုးပြုလုပ်ငန်းများကို အချိန်နှင့်တစ်ပြေးညီ ဆောင်ရွက်နိုင်ရန် အမှတ်စဉ်(၁/၂၀၁၅) အရန်မီးသတ်တပ်ဖွဲ့ဝင်များ လေ့ကျင့်ရေး(မိမိမိ)သင်တန်းကို ရှမ်းပြည်နယ် (တောင်ပိုင်း) ပအိုဝ်းကိုယ်ပိုင် အုပ်ချုပ်ခွင့်ရဒေသ ပင်လောင်းမြို့နယ် အထွေထွေအုပ်ချုပ်ရေးဦးစီးဌာန ခန်းမ၌ စက်တင်ဘာ ၂၈ ရက်က ကျင်းပရာ မြို့နယ်အုပ်ချုပ်ရေးမှူး ဦးဝင်းစိုးက အမှာစကားပြောကြားသည်။ အခမ်းအနားသို့ ပင်လောင်းမြို့နယ် နောင်တရားမြို့နယ်ခွဲမှ ဌာနဆိုင်ရာများ၊ ရပ်ကွက်/ကျေးရွာအုပ်ချုပ်ရေးမှူး များ၊ အရန်မီးသတ်တပ်ဖွဲ့ ဝင်များတက်ရောက်ကြပြီး အရန်မီးသတ်တပ်ဖွဲ့ဝင် ၂၀၀ ရှိသည့်အနက် သင်တန်းသား ၅၀ ကို တိုးတက်လာသည့် ခေတ်နှင့်အညီ မီးငြိမ်းသတ်ရေးပစ္စည်းများ၊ မီးငြိမ်းသတ်ရေးစနစ်များ၊ အသစ်ပြဋ္ဌာန်းထားသည့် မီးသတ်တပ်ဖွဲ့ ဥပဒေများ၊ နည်းဥပဒေများကို သင်ကြားပို့ချသွားမည်ဖြစ်ကြောင်း သိရသည်။ (မြို့နယ် မြန်/ဆက်)

ရွှေလျားကျန်းမာရေးဆေးခန်းဆောင်ရွက်ခြင်းနှင့် ပျိုရွယ်သူကျန်းမာရေးအသိပညာပေး

နေပြည်တော် စက်တင်ဘာ ၂၉
မြန်မာနိုင်ငံမိခင်နှင့်ကလေးစောင့်ရှောက်ရေးအသင်းမှ ဥက္ကဋ္ဌနှင့် ဗဟိုအလုပ်အမှုဆောင် အဖွဲ့ဝင်များသည် နေပြည်တော် ခုတင် ၁၀၀၀ ပြည်သူ့ဆေးရုံကြီးမှ သွားဘက်ဆိုင်ရာအထူးကုဆရာဝန်ကြီးအဖွဲ့၊ ပျဉ်းမနားခုတင် ၂၀၀ ပြည်သူ့ဆေးရုံကြီးမှ မျက်စိအထူးကုဆရာဝန်ကြီးအဖွဲ့၊ ဥက္ကဋ္ဌရသီရိခရိုင် မိခင်နှင့်ကလေး စောင့်ရှောက်မှုကြီးကြပ်ရေးအဖွဲ့ဥက္ကဋ္ဌနှင့် အဖွဲ့ဝင်များ၊ ကျန်းမာရေးဝန်ထမ်းများနှင့်အတူ စက်တင်ဘာ ၂၇ ရက်က နေပြည်တော် ဥက္ကဋ္ဌရသီရိမြို့နယ် ဝက်စကေးရွာတွင် ရွှေလျားကျန်းမာရေးဆေးခန်းဆောင်ရွက်ခဲ့သည်။ ရှေးဦးစွာ မြန်မာနိုင်ငံ မိခင်နှင့်ကလေးစောင့်ရှောက်ရေးအသင်းဥက္ကဋ္ဌ ဒေါ်သဇင်နွယ်က အမှာစကားပြောကြားသည်။ ဆက်လက်၍ တာဝန်ရှိသူများက ပျိုရွယ်သူကျန်းမာရေး အသိပညာပေး ဆွေးနွေးခြင်းများနှင့် လူကုန်ကူးခြင်းဆိုင်ရာ သိကောင်းစရာများကို ဟောပြောကြသည်။



ထို့နောက် ဝက်စကေးရွာ၌ မေတ္တာစမ်းရေးဆေးခန်းတာဝန်ဆရာဝန်ကြီး ဒေါက်တာ စမ်းစမ်းလှိုင်နှင့်အဖွဲ့က ရွှေလျားကျန်းမာရေး ဆေးခန်းဖွင့်လှစ်ခြင်းနှင့် ကိုယ်ဝန်ဆောင် စနစ်တကျစောင့်ရှောက်မှုဆိုင်ရာ အရေးပါမှု၊ ကျွမ်းကျင်သူများဖြင့် မွေးဖွားရန်အကြောင်း ရှင်းလင်း၍ ကျန်းမာရေးအသိပညာပေးဟောပြောခဲ့ပြီး ကိုယ်ဝန်ဆောင် ၁၅ ဦး၊ သက်ကြီးဘိုးဘွား ၇၄ ဦး၊ မျက်စိလူနာ ၅၆ ဦး၊ သွားနှင့်ခံတွင်းလူနာ ၁၉ ဦးနှင့် အထွေထွေလူနာ ၁၅၃ ဦးကို ကြည့်ရှုစစ်ဆေးကုသပေးခဲ့ကြောင်း သိရသည်။ (သတင်းစဉ်)

စာပေဗိမာန်ကကြီးမှူး၍ ဘာသာပြန်ပြိုင်ပွဲကျင်းပမည်

ရန်ကုန် စက်တင်ဘာ ၂၉
စာပေဗိမာန်သည် ဂျပန်နိုင်ငံ Shanti Volunteer Association (SVA) (ရန်ကုန်စေတနာ့ဝန်ထမ်းအဖွဲ့) နှင့် ပူးပေါင်းပြီး လူငယ်များ ဘာသာပြန်စွမ်းရည်ဖွံ့ဖြိုးတိုးတက်စေရန် ဘာသာပြန်ပြိုင်ပွဲ ကျင်းပသွားမည်ဖြစ်သည်။ ပြိုင်ပွဲကို အသက် ၁၈ နှစ်မှ ၃၀ နှစ်အတွင်း စိတ်ဝင်စားသူအားလုံး ယှဉ်ပြိုင်နိုင်ပြီး ပြန်ဆိုရမည့် စာအုပ်

မှာ "Asia/Pacific Co-publication Programme" ပြုစုဖြန့်ချိသော "THE EARTH " စာအုပ်ဖြစ်သည်။ ပြိုင်ပွဲဝင်လိုသူများသည် ရန်ကုန်မြို့၊ ကုန်သည်လမ်းရှိ စာပေဗိမာန်မှ ဘာသာပြန်ဌာနစုတွင် ပြဋ္ဌာန်းစာအုပ်နှင့် ပြိုင်ပွဲဝင်လျှောက်လွှာပုံစံကို အောက်တိုဘာ ၁ ရက်မှစ၍ နိုင်ငံသားစိစစ်ရေးကတ်ပြား (မိတ္တူ)၊ အိမ်ထောင်စုစာရင်း (မိတ္တူ)တို့နှင့်အတူ ကိုယ်တိုင်

လာရောက်ပြီး အခမဲ့ထုတ်ယူနိုင်ကြောင်း သိရသည်။ နယ်မှ ပြိုင်ပွဲဝင်လိုသူများသည် နိုင်ငံသားစိစစ်ရေးကတ်ပြား (မိတ္တူ)၊ အိမ်ထောင်စုစာရင်း(မိတ္တူ)၊ နေရပ်လိပ်စာ အပြည့်အစုံ ဆက်သွယ်ရမည့် ဖုန်းနံပါတ်၊ ပြဋ္ဌာန်းစာအုပ် ပေးပို့ခငွေကျပ် ၃၀၀၀ တို့နှင့် စာတည်းမှူးချုပ်၊ စာပေဗိမာန်မှူး၊ အမှတ် (၅၂၉/၅၃၁)၊ ကုန်သည်လမ်း၊ ရန်ကုန်မြို့သို့လိပ်မူ၍ မှာကြားနိုင်သည်။ (မြန်မာ့အလင်း)

မြန်မာ့အလင်း

Established in 1914

၁၂၇၅ ခုနှစ်က စတင်ထောင်သည်။

Myanma Alinn Daily

စာတည်းမှူးချုပ်	-	အောင်နိုင်ဦး
စာတည်းမှူး	-	ဝင်းရွှေ
စာတည်း	-	ထိန်လင်း၊ မြင့်စိုး၊ ကြည်ဝင်း၊ ဝင်းကျော်
သတင်းထောက်မှူး	-	မြင့်ဆွေ
ထုတ်ဝေခြင်းအမှတ်	-	(၀၁၀၉၃)
ပုံနှိပ်ခြင်းအမှတ်	-	(၀၀၈၇၇)
ကြော်ငြာ	-	၀၁-၅၄၅၈၃၄ ၊ ၀၁- ၅၅၉၁၁၈
	-	Fax ၀၁-၅၄၆၂၂၁၊ ၀၆၇-၃၆၁၄၈
ဖြန့်ချိ	-	၀၁-၅၄၄၃၁၇၊ Fax- ၀၁-၈၆၀၄၅၄၆

ရွှေ၊ ငွေ၊ စက်သုံးဆီနှင့် အခြေခံစားကုန်ဈေးနှုန်း

၂၉-၉-၂၀၁၅

ရွှေဈေးနှုန်း (အောင်သမာဓိ)		
ရန်ကုန်	၁၆ ပဲရည်	တစ်ကျပ်သား ကျပ် ၇၇၅၅၀၀
ရန်ကုန်	၁၅ ပဲရည်	တစ်ကျပ်သား ကျပ် ၇၂၉၉၀၀
မန္တလေး	၁၆ ပဲရည်	တစ်ကျပ်သား ကျပ် ၇၆၅၇၀၀
စက်သုံးဆီဈေးနှုန်း (စက်သုံးဆီအသင်း)		
ဓာတ်ဆီ	တစ်လီတာ	ကျပ် ၇၀၀/၇၁၀
ဒီဇယ်	တစ်လီတာ	ကျပ် ၆၄၀/၆၅၀
အောက်တိုန်း ၉၂	တစ်လီတာ	ကျပ် ၆၉၀/၇၀၀
အောက်တိုန်း ၉၅	တစ်လီတာ	ကျပ် ၇၉၀/၈၀၀
ပရီမီယံဒီဇယ်	တစ်လီတာ	ကျပ် ၆၈၀/၇၀၀
သားငါးနှင့် ဟင်းချက်စရာဈေးနှုန်း (သား/ငါးဒိုင်များ)		
၁။ ငါးကြင်း	တစ်ပိဿာ	၄၅၀၀-၆၀၀၀
၂။ ငါးမြစ်ချင်း	တစ်ပိဿာ	၄၀၀၀-၄၅၀၀
၃။ ငါးရံ	တစ်ပိဿာ	၆၅၀၀-၇၅၀၀
၄။ ငါးဖယ်	တစ်ပိဿာ	၆၅၀၀-၁၂၀၀၀
ပုစွန် (ကျော)		
၅။ ပုစွန်	တစ်ပိဿာ	၇၀၀၀-၁၀၀၀၀
ငါးသလောက်		
၆။ ငါးသလောက်	တစ်ပိဿာ	၁၀၀၀၀-၂၇၀၀၀
ကြက်		
၈။ ကြက်	တစ်ပိဿာ	၅၅၀၀-၁၂၀၀၀
ဝက်		
၉။ ဝက်	တစ်ပိဿာ	၅၅၀၀-၉၀၀၀
အမဲ		
၁၀။ အမဲ	တစ်ပိဿာ	၇၀၀၀-၉၀၀၀
ဆိတ်		
၁၁။ ဆိတ်	တစ်ပိဿာ	၁၃၀၀၀-၁၇၀၀၀
ဘဲ		
၁၂။ ဘဲ	တစ်ပိဿာ	၆၀၀၀-၁၃၀၀၀
နိုင်ငံတကာသုံး ငွေကြေးပေါက်ဈေး (ပဟိုဘဏ်)		
အမေရိကန်	တစ်ဒေါ်လာ	၁၂၉၄
ဥရောပ	တစ်ယူရို	၁၄၅၇
စင်ကာပူ	တစ်ဒေါ်လာ	၉၁၂.၂၂
ထိုင်း	တစ်ဘတ်	၃၅.၆၅
အိန္ဒိယ	တစ်ရူပီး	၁၉.၃၇
တရုတ်	တစ်ယွမ်	၂၀၁.၄၁
မလေးရှား	တစ်ရင်းဂစ်	၂၉၈.၆

ခင်ရတနာ-စုစည်းသည်။

၂၀-၉-၂၀၁၅ မှ ၂၅-၉-၂၀၁၅ ရက်အတွင်း ပြည်ပမှ မှာယူတင်သွင်းသည့် စက်သုံးဆီများ၏ ဆိပ်ကမ်းအရောက် ပျမ်းမျှအရင်းဈေးမှာ အောက်တိုန်း ၉၂-Ron တစ်လီတာလျှင် ၆၂၉ ကျပ်နှင့် ဒီဇယ်တစ်လီတာလျှင် ၅၇၉ ကျပ်ဖြစ်ပြီး လက်လီဆိုင်များမှာ ခရီးအကွာအဝေးပေါ်မူတည်ပြီး သယ်ယူစရိတ်များကြောင့် ကွာခြားနိုင်ပါသည်။ (မြန်မာနိုင်ငံစက်သုံးဆီအသင်း)

မြန်မာ-ရုရှား တပ်မတော်နှစ်ရပ်အကြား ဆက်ဆံမှုတိုးမြှင့်ရေး၊ စစ်ဘက်ဆိုင်ရာ နည်းပညာရပ်များ ပူးပေါင်းဆောင်ရွက်မှုတိုးမြှင့်ရေး ဆွေးနွေး


နေပြည်တော် စက်တင်ဘာ ၂၉

တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မင်းအောင်လှိုင်သည် ရုရှား-မြန်မာ စစ်ဘက်နည်းပညာ ပူးပေါင်းဆောင်ရွက်ရေးပူးတွဲကော်မရှင်ဥက္ကဋ္ဌ Mr. Alexander Vasilievich Fomin ဦးဆောင်သော ကိုယ်စားလှယ်အဖွဲ့အား ယနေ့ ညနေ ၄ နာရီတွင် နေပြည်တော်ရှိ ဘုရင့်နောင်ရိပ်သာ ဧည့်ခန်းမဆောင်၌ လက်ခံတွေ့ဆုံသည်။ (ယာဝုံ)

ထိုသို့ တွေ့ဆုံရာတွင် နှစ်နိုင်ငံတပ်မတော်နှစ်ရပ်အကြား ဆက်ဆံမှုတိုးမြှင့်ရေး၊ စစ်ဘက်ဆိုင်ရာနည်းပညာ ရပ်များ ပူးပေါင်းဆောင်ရွက်မှုတိုးမြှင့်ရေး၊ ချစ်ကြည်ရေးနှင့် လေ့လာရေးအဖွဲ့များ စေလွှတ်ရေး၊ ပညာတော်သင် များ စေလွှတ်ရေးနှင့် ရေဘေးသင့်ဒေသများအတွက် ပြန်လည်ထူထောင်ရေးလုပ်ငန်းများတွင် အသုံးပြုနိုင်မည့် ပစ္စည်းများ ထောက်ပံ့ကူညီရေးဆိုင်ရာများအား ဆွေးနွေးကြသည်။

တွေ့ဆုံပွဲသို့ တပ်မတော်ကာကွယ်ရေးဦးစီးချုပ်နှင့်အတူ ဒုတိယတပ်မတော်ကာကွယ်ရေးဦးစီးချုပ် ကာကွယ်ရေး ဦးစီးချုပ်ကြီး(ကြည်း) ဒုတိယဗိုလ်ချုပ်မှူးကြီး စိုးဝင်းနှင့် ကာကွယ်ရေးဦးစီးချုပ်ရုံးမှ တပ်မတော်အရာရှိကြီးများ တက်ရောက်ကြပြီး Mr. Alexander Vasilievich Fomin နှင့်အတူ မြန်မာနိုင်ငံဆိုင်ရာ ရုရှားဖက်ဒရေရှင်း နိုင်ငံ သံအမတ်ကြီး H.E. Mr. Pospelov Vasily ၊ စစ်သံမှူး Colonel Eduard Ogorodchikop နှင့် တာဝန်ရှိသူများ တက်ရောက်ကြသည်။

(မြဝေ)



ရွေးကောက်ပွဲအား လွတ်လပ်တရားမျှတမှုနှင့် ပွင့်လင်းမြင်သာမှုကို မှတ်ကျောက်တင်နိုင်ရန် ပြည်တွင်း/ပြည်ပ ရွေးကောက်ပွဲလေ့လာစောင့်ကြည့်ရေးအဖွဲ့များ ဖိတ်ခေါ်ထား



ကျိုင်းတုံ စက်တင်ဘာ ၂၉

ပြည်ထောင်စု ရွေးကောက်ပွဲ ကော်မရှင်အနေဖြင့် ၂၀၁၅ ခုနှစ် နိုဝင်ဘာ ၈ ရက်တွင် ကျင်းပမည့် အထွေထွေ ရွေးကောက်ပွဲအား လွတ်လပ်တရားမျှတသည့် ရွေး ကောက်ပွဲဖြစ်ရန် ဥပဒေနှင့်အညီ ကျင်းပပေးမည်ဖြစ်ကြောင်း၊ လွတ် လပ်တရားမျှတသည့် ရွေးကောက် ပွဲကို ကော်မရှင်တစ်ဦးတည်းဖြင့် ဆောင်ရွက်၍ မရနိုင်ဘဲ နိုင်ငံရေး ပါတီများ၊ လွတ်တော်ကိုယ်စားလှယ် လောင်းများ၊ အရပ်ဘက်လူမှု အဖွဲ့ အစည်းများ၊ ရွေးကောက်ပွဲ စောင့် ကြည့်လေ့လာသူများ၊ မိဒီယာများနှင့် ပြည်သူ့လူထုအားလုံး ပူးပေါင်းပါဝင် ဆောင်ရွက်သွားရန်လိုအပ်ကြောင်း ယနေ့ ညနေ ၃ နာရီတွင် ကျိုင်းတုံမြို့ မြို့တော်ခန်းမ၌ ကျင်းပသည့် နိုင်ငံ ရေးပါတီများ၊ လွတ်တော်ကိုယ်စား လှယ်လောင်းများ၊ လူမှုရေးအဖွဲ့ အစည်းများ၊ ကျိုင်းတုံခရိုင်နှင့် ခရိုင် အတွင်းရှိ ရွေးကောက်ပွဲကော်မရှင် အဖွဲ့ခွဲအသီးသီးမှ တာဝန်ရှိသူ

များနှင့် တွေ့ဆုံစဉ် ပြည်ထောင်စု ရွေးကောက်ပွဲ ကော်မရှင် ဥက္ကဋ္ဌ ဦးတင်အေးက ပြောကြား သည်။ (အပေါ်ပုံ) တွေ့ဆုံပွဲသို့ ပြည်ထောင်စု ရွေးကောက်ပွဲ ကော်မရှင်ဥက္ကဋ္ဌနှင့် အတူ တြိဂံဒေသ တိုင်းစစ်ဌာနချုပ် တိုင်းမှူးဗိုလ်မှူးချုပ် အောင်ဇော်အေး၊ ရှမ်းပြည်နယ် လွတ်တော်ဥက္ကဋ္ဌ ဦးစိုင်းလုံးဆိုင်၊ ရှမ်းပြည်နယ်စည်ပင် သာယာရေးဝန်ကြီး ဦးစိုင်းလှဝင်း၊ ရှမ်းပြည်နယ် ရွေးကောက်ပွဲ ကော်မရှင်ဥက္ကဋ္ဌနှင့် အဖွဲ့ဝင်များ၊ ဌာနဆိုင်ရာ တာဝန်ရှိသူများ၊ ကျိုင်း တုံခရိုင်နှင့် မက်မန်းခရိုင်အတွင်း ရှိ ရွေးကောက်ပွဲကော်မရှင်အဖွဲ့ခွဲ အသီးသီးမှ ဥက္ကဋ္ဌများနှင့် အဖွဲ့ဝင် များ၊ ခရိုင်အတွင်း ပါတီရုံးခွဲဖွင့်လှစ် ထားသော နိုင်ငံရေးပါတီများမှတာဝန် ရှိသူများ၊ လွတ်တော်မှကိုယ်စားလှယ် လောင်းများ၊ အရပ်ဘက်လူမှုအဖွဲ့ အစည်းများနှင့် ဖိတ်ကြားထားသူများ တက်ရောက်ကြသည်။ ဆက်လက်၍ ပြည်ထောင်စု

ရွေးကောက်ပွဲကော်မရှင် ဥက္ကဋ္ဌက ရွေးကောက်ပွဲဆိုသည်မှာ ပြည်သူ လူထု၏ အချုပ်အခြာအာဏာကို နိုင်ငံအဝန်းပျံ့နှံ့စေရန်အတွက် လူထု ဆန္ဒနှင့်အညီ လူထုကိုယ်စားလှယ် ရွေးချယ်တင်မြှောက်သည့် လုပ်ငန်း စဉ်ဖြစ်ကြောင်း၊ နိုင်ငံတော်ဖွံ့ဖြိုး တိုးတက်ရေးအတွက် ထမ်းဆောင်ရ မည့် လွတ်တော်ကိုယ်စားလှယ် လောင်းများသည် အရည်အချင်းရှိ သူများ ဖြစ်ရန်လိုအပ်ပြီး နှလုံးသား နှင့်ဦးနှောက် ပေါင်းစပ်ပြီး လူတော် လူကောင်းများကို ရွေးချယ်တင် မြှောက်ကြရမည်ဖြစ်ကြောင်း၊ ထိုကဲ့ သို့ ရွေးချယ်နိုင်ရန် မိဒီယာများ သည် ပါတီများ၏ မူဝါဒများနှင့် လွတ်တော် ကိုယ်စားလှယ်လောင်း များ၏ ဟောပြောတင်ပြချက်များ ကို ထုတ်လွှင့်ဖော်ပြရာတွင် ဘက် လိုက်မှုမရှိဘဲ မှန်မှန်ကန်ကန် ဖြေ တာဖော်ပြရန်လိုအပ်ကြောင်း။ ရွေးကောက်ပွဲတွင် အများစုနိုင် သောပါတီသည် အာဏာရပါတီဖြစ် လာမည်ဖြစ်ပြီး ဥပဒေပြုရေး၊ အုပ်ချုပ်

ရေးအာဏာကို မှန်မှန်ကန်ကန်ကျင့် သုံးကာ နိုင်ငံတော်တည်ဆောက်ရေး အတွက် မူဝါဒများချမှတ်ပြီး ဖွံ့ဖြိုး တိုးတက်အောင် ဆောင်ရွက်ရန်လို ကြောင်း၊ အတိုက်အခံပါတီအနေဖြင့် အာဏာရပါတီ၏ လုပ်ဆောင်ချက်ကို စောင့်ကြည့်ပြီး လိုအပ်ချက်ကို ထောက်ပြတည်မတ် ပူးပေါင်းဆောင် ရွက်ရမည်ဖြစ်ကြောင်း၊ အာဏာရ ပါတီ၏ လုပ်ဆောင်ချက်ကို အဆိုး မြင်ဆန်းကျင့်ပြီး ပူးပေါင်းဆောင် ရွက်မှုမရှိပါက နိုင်ငံဖွံ့ဖြိုးတိုးတက်မှု ရရှိမည်မဟုတ်ကြောင်း။ လွတ်လပ်ရေးရပြီး ၆၇ နှစ် အတွင်း၌ ရွေးကောက်ပွဲအတွေ့ အကြုံ ငါးကြိမ်သာရှိခဲ့သဖြင့် ရွေး ကောက်ပွဲအရေးကြီးပုံနှင့် အနှစ် သာရကို တိတိကျကျသိရှိနားလည် ခြင်း မရှိသေးပါကြောင်း၊ ယခင် ရွေး ကောက်ပွဲ အတွေ့အကြုံများကို သုံးသပ်၍ မဲစာရင်းပြည့်စုံ မှန်ကန် စေရေးအတွက် စီမံချက်ချမှတ် ဆောင်ရွက်ခဲ့ရာ မဲစာရင်း အမှား အယွင်းများ ပြင်ဆင်နိုင်ရန် အချိန်

ကန့်သတ်ချက်ရှိနိုင်သဖြင့် အခြေခံ မဲစာရင်းကို ကြိုတင်ပြုစုဆောင်ရွက် ခဲ့ကြောင်း၊ မဲစာရင်းများကြေညာ ချိန် လာရောက်ကြည့်ရှုပြီး ဖြည့်စွက်၊ ပြင်ဆင်၊ ပယ်ဖျက်မှုများပြုလုပ်က မှန်ကန်သောမဲစာရင်း ဖြစ်လာမည် ဖြစ်၍ အပြုသဘောဆောင်သော ပူးပေါင်း ဆောင်ရွက်မှုများကို ဖိတ်ခေါ် ဆောင်ရွက်ခဲ့ပါကြောင်း၊ မဲစာရင်းမှားယွင်းသဖြင့် မဲပေးခွင့် မဆုံးရှုံးနိုင်ပါကြောင်း၊ မဲပေးပိုင်ခွင့် ရှိသူ အမှန်ဖြစ်ကြောင်း၊ တာဝန်ခံ ပြောကြားသူရှိလျှင် ပြင်ဆင်ရေးမှတ် ရွှါ မဲပေးခွင့်ပြုရမည်ဟု ပြဋ္ဌာန်းထား ပြီးဖြစ်ကြောင်း၊ သို့သော် မဲစာရင်း တွင်ပါဝင်မှုသာ မဲပေးခွင့်၊ ရွေး ကောက်ခံပိုင်ခွင့်ရှိပါကြောင်း။ ကြိုတင်မဲပေးခြင်းတွင် မဲဆန္ဒ နယ်အတွင်းရှိ မဲဆန္ဒရှင်များ ကြိုတင် မဲပေးခြင်းနှင့် မဲဆန္ဒနယ်ပြင်ပ ရောက် မဲဆန္ဒရှင်များ ကြိုတင်မဲပေး ခြင်းတို့ရှိပြီး ပွင့်လင်းမြင်သာစွာ ဆောင်ရွက်ခဲ့ပါကြောင်း၊ ဥပဒေ၊ နည်းဥပဒေများကိုသိရှိပြီး လိုက်နာ အကာအကွယ်ယူပါက ကြိုတင်မဲပေး ခြင်းအပေါ် သံသယဖြစ်ဖွယ် မရှိပါ ကြောင်း၊ မဲပေးပိုင်ခွင့် မဆုံးရှုံးစေ ရေးအတွက် မဲဆန္ဒရှင်သက်သေခံ လက်မှတ်များကို တစ်နိုင်လုံး အတိုင်းအတာဖြင့် မဲစာရင်းတွင် ပါရှိသူအားလုံးကို ထုတ်ပေးသွား မည်ဖြစ်ကြောင်း။ မိမိမဲပေးရမည်မဲရုံ အလွယ် တကူရှာဖွေသိရှိနိုင်ရန် မဲပေးရာ တွင် လွယ်ကူလျင်မြန်စေရန်၊ သက်သေခံလက်မှတ်များ ပျောက်ဆုံး ပါက မဲပေးနိုင်ရန်နှင့် နောင် ရွေး ကောက်ပွဲများအတွက် မှန်ကန်သော

မဲစာရင်းပြုစုနိုင်ရန် ရည်ရွယ်ချက် (၄)ချက်ဖြင့် ဆောင်ရွက်ခဲ့ကြောင်း၊ မဲဆန္ဒရှင် သက်သေခံလက်မှတ် ပျောက်ဆုံးသော်လည်း မဲစာရင်းတွင် ပါရှိသကဲ့သို့ မဲဆန္ဒရှင်မှန်ကန် ကြောင်း ပြောကြားနိုင်လျှင် မဲပေးနိုင် ကြောင်း။ မဲဆန္ဒရှင်ပညာပေးခြင်းလုပ်ငန်း များကို ဆက်လက်ဆောင်ရွက်မည် ဖြစ်ရာ ပါဝင်ပူးပေါင်းကြရန် ဖိတ် ခေါ်ပါကြောင်း၊ ရွေးကောက်ပွဲအား လွတ်လပ်တရားမျှတမှုနှင့် ပွင့်လင်း မြင်သာမှုကို မှတ်ကျောက်တင်နိုင်ရန် အတွက် နိုင်ငံတကာအဖွဲ့အစည်း များနှင့် အာဆီယံနိုင်ငံများမှ ရွေး ကောက်ပွဲဆိုင်ရာ အဖွဲ့အစည်းများ အပါအဝင် ပြည်တွင်း/ပြည်ပ ရွေးကောက်ပွဲ လေ့လာစောင့်ကြည့် ရေးအဖွဲ့များကို ဖိတ်ခေါ်ထား ကြောင်း။ မဲဆွယ်စည်းရုံးရေး ကာလတွင် လိုက်နာရန် ညွှန်ကြားချက်(၁/ ၂၀၁၄)ကို ထုတ်ပြန်ထားပြီးဖြစ် ကြောင်း၊ ပါတီများ ကိုယ်တိုင်ရေးဆွဲ ထားပြီး လက်မှတ်ရေးထိုးထား သည့် နိုင်ငံရေးပါတီများ လိုက်နာ ရမည့် ကျင့်ဝတ် Code of Conduct များလည်း ရှိကြောင်း၊ လွတ်တော်အသီးသီး၏ ရွေးကောက်ပွဲ ဥပဒေအခန်း(၁၃)ပါ ရွေးကောက်ပွဲ ဆိုင်ရာ ပြစ်မှုပြစ်ဒဏ်များ၊ အခန်း (၁၄)ပါ တရားမဲ့ပြုကျင့်မှုများကို လိုက်နာကျင့်သုံးပြီး ဥပဒေ၏ အကာ ကွယ်ကို ရယူရန်နှင့် ဥပဒေ၊ စည်း မျဉ်း၊ ကျင့်ဝတ်များကို အသိတရား နှင့်ယှဉ်ပြီး လေးစားလိုက်နာကြရန် တိုက်တွန်းပြောကြားသည်။ ထို့နောက် တက်ရောက်လာ သည့် နိုင်ငံရေးပါတီများမှ တာဝန်ရှိ သူများ၊ လွတ်တော်ကိုယ်စားလှယ် လောင်းများက ရွေးကောက်ပွဲနှင့် ပတ်သက်၍ မေးမြန်းကြရာ ပြည်ထောင်စု ရွေးကောက်ပွဲ ကော်မရှင်ဥက္ကဋ္ဌက ပြန်လည်ရှင်းလင်း ဖြေကြားခဲ့သည်။ (သတင်းစဉ်)

* ရှေ့ပိုင်းမှ တံတားသစ်၏ အမျိုးအစားမှာ သံမဏိသံပေါင် အမျိုးအစားဖြစ် ပြီး ယာဉ်တစ်စီးချင်း တံတား ခံနိုင် ဝန် အလေးချိန်မှာ ၅၅ တန်ခံနိုင် ရည်ရှိကာ တံတားကင်းလွတ်အမြင့် မှာ ၈ မိုင်လမ်းဆုံနေရာ၌ ၆ ဒေသ ၅ မီတာရှိကြောင်း သိရသည်။ ပင်မ တံတားအရှည်တွင် ကွန်ကရစ် RC တိုင် ၁၄ တိုင်ရှိပြီး ကမ်းကပ်ခုံ နှစ်ခု ပါဝင်ကာ ချဉ်းကပ်တံတားတိုင်များ၏

တစ်ဖက်တစ်ချက်စီ၌ ကွန်ကရစ် RC တိုင် လေးတိုင်စီနှင့် ကမ်းကပ်ခုံ တစ်ခုစီပါဝင်ကြောင်း သိရသည်။ လက်ရှိအနေအထားအရ ပင်မ တံတားအရှည်၏ ကွန်ကရစ် RC တိုင် ၁၄ တိုင်အနက် တိုင်ကိုးတိုင် အတွက်ကို အုတ်မြစ်တိုးပိုင်းလုပ်ငန်း အားလုံး ဆောင်ရွက်ပြီးစီးသွားပြီ ဖြစ်ပြီး အလုံးရေအတွက်အရ ၃၆ လုံး ဆောင်ရွက်ပြီးစီးသွားပြီဖြစ်သည်။ Crown Advance Constru- ction ကုမ္ပဏီလီမိတက်မှ စီမံကိန်း

ဒါရှိက်တာ ဦးသန်းဆွေက “တံတား စီမံကိန်းလုပ်ငန်းခွင် ဧရိယာအတွက် လမ်းအလယ်ကို ပေ ၃၀ ယူထားပြီး လက်ရှိ စီမံကိန်းဧရိယာရဲ့ ဘေး တစ်ဖက်တစ်ချက်စီမှာ ယာဉ်များ နှစ်လမ်းစီသွားလို့ရအောင် တစ်ဖက် တစ်ချက်စီ ၈ ယာကို အကျယ် ၂၀ ပေစီလမ်းချဲ့ပြီး ဆောင်ရွက်ပေးထား ပါတယ်။ ယာဉ်ကြောပိတ်ဆို့မှုမရှိ အောင် တစ်ဖက်တစ်ချက်စီမှာ ယာဉ်နှစ်စီးစီသွားဖို့ ဆောင်ရွက်ပေး ထားတာပါ။ ဒါလည်း နဂိုရှိနေတဲ့

ပလက်ဖောင်းအဟောင်းကို ဖျက်ပြီး ကွန်ကရစ်လမ်း ခင်းကျင်းဆောင်ရွက် ပေးလိုက်တာပါ။ တကယ်လို့တား သစ် စီမံကိန်းပြီးစီးသွားရင်လည်း ဒီလို ဘေးတစ်ဖက်တစ်ချက်စီမှာဘဲ ယာဉ်များ နှစ်လမ်းစီသွားလို့ရအောင် အတတ်နိုင် ဆုံးဆောင်ရွက်ပေးသွား မှာပါ။ တံတားသစ်ကြီးအချိန်မီပြီးစီး ရေးနှင့် အရေအသွေးကောင်းမွန် အောင်ဆောင်ရွက်သွားမှာပါ။ အဓိက ယာဉ်ကြောကျပ်တာကို ဖြေရှင်းတဲ့ အနေနဲ့ တည်ဆောက်တာဆိုတော့

တံတားသစ်တည်ဆောက်ပြီးစီးသွား ရင် လမ်းဆုံမီးပွိုင့်မှာ ယာဉ်များ အချိန်ကြာမြင့်စွာ စောင့်ဆိုင်းနေရ ခြင်း မရှိတော့ဘဲ တောက်လျှောက် မောင်းနှင်နိုင်ကြတော့မှာပါ” ဟု ပြောကြားသည်။ တံတားသစ် တည်ဆောက်ရေး စီမံကိန်း ဆောင်ရွက်ပြီးစီးပါက တံတားပေါ်၌ ယာဉ်လေးလမ်းသွား ဖြစ်သွားမည်ဖြစ်ပြီး တံတားသစ်၏ အောက်တစ်ဖက်တစ်ချက်စီ လမ်း ၈ ယာ၌ ယာဉ်များဖြတ်သန်းသွားလာ

နိုင်ရန်အတွက် နှစ်လမ်းသွားစီပါဝင် မည်ဖြစ်ကြောင်း၊ ထို့အပြင် မရမ်း ကုန်းမြို့နယ်ရှိ ရှစ်မိုင်လမ်းဆုံ ချဉ်းကျော်တံတားသစ် စီမံကိန်း (8 Miles Junction Flyover Bridge) အား ၂၀၁၆ ခုနှစ် မတ်လ ကုန် အပြီးသတ်တည်ဆောက်သွား မည်ဖြစ်ပြီး တံတားသစ်စီမံကိန်း အတွက် ပြီးခဲ့သည့်စက်တင်ဘာ ၆ ရက်က ပန္နက်တင်စတင်ခဲ့ကြောင်း ရှစ်မိုင်လမ်းဆုံ ချဉ်းကျော်တံတားသစ် စီမံကိန်းမှ သိရသည်။

ကုလသမဂ္ဂငြိမ်းချမ်းရေး တပ်ဖွဲ့ဝင် ၄၀၀၀၀ နိုင်ငံပေါင်း ၅၀ ကျော်က စေလွှတ်ရန် ကတိပြု

ကုလသမဂ္ဂ စက်တင်ဘာ ၂၉
ရဟတ်ယာဉ်များ၊ ဆေးအဖွဲ့များ၊
လမ်းဘေးထောင်စုများ ရှင်းလင်းရေး
အတွက် လေ့ကျင့်ရေးနှင့်ဆက်စပ်
ပစ္စည်းများ အပါအဝင် ကုလသမဂ္ဂ
ငြိမ်းချမ်းရေး မစ်ရှင်တာဝန်ထမ်း
ဆောင်ရန် နိုင်ငံပေါင်း ၅၀ ကျော်က
ငြိမ်းချမ်းရေးတပ်ဖွဲ့ဝင် ၄၀၀၀၀
စေလွှတ်ပေးရေးအတွက် ကုလသမဂ္ဂ
အစည်းအဝေး၌ ကတိပြု ပြောဆိုခဲ့
ကြကြောင်း အမေရိကန်သမ္မတ ဘား
ရက်အိုဘားမားက တနင်္လာနေ့တွင်
ကြေညာခဲ့သည်။

စစ်ဆင်ရေးအသစ် ဖွဲ့စည်းပြီး
သည်နှင့် ငြိမ်းချမ်းရေးတပ်ဖွဲ့ဝင်များ
များ ပိုမိုဖြန့်ဖြူးသွားနိုင်မည်ဖြစ်
ကြောင်း ကုလသမဂ္ဂ၌ ကျင်းပသော
ကမ္ဘာ့ခေါင်းဆောင်များ ထိပ်သီး
အစည်းအဝေးတွင် သဘာပတိအဖြစ်
ဆောင်ရွက်သော သမ္မတအိုဘားမား
က ပြောသည်။

“ကျွန်တော်တို့ရဲ့ ရည်မှန်းချက်
ကတော့ ငြိမ်းချမ်းရေးဆောင်ရွက်မှု
တိုင်းမှာ ယခင်ကထက် ပိုမိုထိထိ
ရောက်ရောက်ဆောင်ရွက်ပေးဖို့ ဖြစ်
ပါတယ်”ဟု သမ္မတ အိုဘားမားက
ပြောသည်။

နိုင်ငံပေါင်း ၅၀ ကျော်ကရဟတ်
ယာဉ် ၄၀ ကျော်၊ စစ်အင်ဂျင်နီယာ
ကုမ္ပဏီ ၁၅ခုနဲ့ ဆေးရုံဝေခံ ထောက်ပံ့
ပေးမည့်အပြင် တပ်ဖွဲ့ဝင် ၄၀၀၀၀
လည်း စေလွှတ်ပေးသွားမည်ဖြစ်
ကြောင်း ကုလသမဂ္ဂဆိုင်ရာ အမေရိ
ကန်သံအမတ်ကြီး ဆန်မန်သာ ပါဝါ
က ပြောသည်။ (ရိုက်တာ)



ဆီးရီးယားပြည်တွင်းစစ် သံတမန်နည်းလမ်းအရ အဆုံးသတ်ရေး အမေရိကန်သမ္မတနှင့် ရုရှားသမ္မတတို့ သဘောတူညီမှုရရှိ

ကုလသမဂ္ဂ စက်တင်ဘာ ၂၉
ရုရှားနှင့် အမေရိကန်တို့သည်
ဆီးရီးယားသမ္မတ ဘရှာအယ်လ်
အာဆတ်ကို အာဏာဆက်ပေးရေး
အပြန်အလှန် မေးခွန်းထုတ်ခဲ့ကြ
သော်လည်း ဆီးရီးယားပြည်တွင်း
စစ်ကိုသံတမန်နည်းလမ်းဖြင့်အဆုံး
သတ်ရန် တနင်္လာနေ့က သဘော
တူညီမှု ရရှိသွားပြီဖြစ်သည်။

လွန်ခဲ့သော သီတင်းပတ်များက
ရုရှားကဆီးရီးယားတွင်စစ်ရေးအရ
ပါဝင်ရန် ကြိုးပမ်းခဲ့ပြီးနောက် ဆီးရီး
ယားပြည်တွင်းစစ်တွင် ယင်းတို့၏
လက်နက်ကိုင်တပ်ဖွဲ့များ ပါဝင်လာ
ခြင်းကို ရှောင်ရှားသင့်ကြောင်း
အမေရိကန် သမ္မတ ဘားရက်

အိုဘားမားနှင့် ရုရှားသမ္မတ
ပလာဒီမာပူတင်တို့ မိနစ် ၉၀ ကြာ
တွေ့ဆုံဆွေးနွေးစဉ်အတွင်း သဘော
တူညီခဲ့ကြသည်။
အမေရိကန်၊ ပြင်သစ်နှင့်မဟာ
မိတ်နိုင်ငံများသည် အစွဲလွယ်
တိုင်းပြည်တစ်ခု တည်ထောင်ရန်
ရည်မှန်းချက် အစိတ်အပိုင်းတစ်ခု
အဖြစ် အိမ်နီးချင်း အီရတ်နှင့်
ဆီးရီးယားရှိ ဒေသအတော်များများ
ကို သိမ်းပိုက်ပြီး အင်အားချဲ့ထွင်မှု
ပြုလုပ်နေသော အိုင်အက်စ်အကြမ်း
ဖက်စစ်သွေးကြွများကို ဗုံးကြဲတိုက်
ခိုက်မှုများ ပြုလုပ်လျက်ရှိသည်။

ဆီးရီးယားနိုင်ငံအတွင်း ရုရှား၏
တင့်ကားနှင့် စစ်လေယာဉ်များရှိ

နေခြင်းသည် ပြဿနာဖြစ်လာနိုင်
ကြောင်း အမေရိကန်က မော်စကို
အားအဓိက မေးခွန်းထုတ်ခဲ့သည်။
ရုရှားအနေဖြင့် အိုင်အက်စ်တို့
အား ဆန့်ကျင်တိုက်ခိုက်နေသည့်
ဆီးရီးယားအစိုးရနှင့်ကွာ၍ တပ်ဖွဲ့
များကိုသာ အကူအညီပိုမိုပေးသင့်
သည်ဟု အိုဘားမားနှင့် တွေ့ဆုံ
အပြီး သမ္မတပူတင်က သတင်း
ထောက်များအား ပြောသည်။

ရုရှားနှင့် အမေရိကန် ဆက်ဆံ
ရေးသည် ၂၀၁၄ ခုနှစ်မတ်လတွင်
ယူကရိန်းမှ ကရိုင်းမီးယားကို
မော်စကိုက လက်နက်နိုင်ငံပြုခဲ့
ပြီးနောက် တင်းမာမှုများ ဖြစ်ခဲ့ရ
သည်။ (ရိုက်တာ)

အင်္ဂါဂြိုဟ်တွင် ရေစီးဆင်းနေသည့် အထောက်အထားတွေ့ရှိ

နာဆာ စက်တင်ဘာ ၂၉
အမေရိကန်အာကာသ အေဂျင်စီ
မှ သုတေသနပညာရှင်များက
အင်္ဂါဂြိုဟ်သည် ပူနွေးသည်ရာသီများ
တွင် ရေများစီးဆင်းနေသည်ဟု
ယူဆကြောင်း ပြောခဲ့သည်။
နာဆာမှ သိပ္ပံပညာရှင်များသည်


အင်္ဂါဂြိုဟ်၏ မျက်နှာပြင်ပေါ်ရှိ
အချက်အလက်များကို ခွဲခြမ်း
စိတ်ဖြာလေ့လာပြီး တွေ့ရှိချက်များကို
သဘာဝဘူမိသိပ္ပံဂျာနယ်တွင် ရေး
သား ဖော်ပြခဲ့ကြသည်။
အဆိုပါ အင်္ဂါဂြိုဟ်၏မျက်နှာပြင်
ပေါ်ရှိ သတင်းအချက်အလက်များကို

အင်္ဂါဂြိုဟ် ထောက်လှမ်းရေး
အေဂျင်စီမှရရှိခဲ့ခြင်းဖြစ်သည်။
သုတေသနပညာရှင်များသည်
အပူချိန် ပူနွေးမြင့်တက်လာသော
အခါတွင် အင်္ဂါဂြိုဟ်ဟုခေါ်သော
ဂြိုဟ်နီကြီး၏အစိတ်အပိုင်းအချို့တွင်
တွေ့ရှိရသော အနက်ရောင် အစက်

အပြောက်များကို အသေအချာ
လေ့လာမှုများ ပြုလုပ်နေသည်။
၎င်းအနက်ရောင် အစင်း
အပြောက်များသည် ဂြိုဟ်ကြီး၏
အေးနေသော အချိန်များတွင်
ပျောက်ကွယ်နေကြောင်းကို ရှာဖွေ
တွေ့ရှိခဲ့သည်။

အနီအောက်ရောင်ခြည် အသုံးပြု
၍ အင်္ဂါဂြိုဟ်ကို လေ့လာမှုပြုရာ
အနက်ရောင် အစင်းအပြောက်များ
ရှိသော ဆားပျော်ရည်များသည်
တောင်အောက်သို့ စီးဆင်းနေပုံရှိ
သည်ကို တွေ့ရှိရသည်။
နာဆာ သိပ္ပံပညာရှင်များက
အနက်ရောင် အစက်အပြောက်များ
တွင် ဆားဒြပ်ပေါင်းများ ပါဝင်နိုင်
သည်ဟု ယုံကြည်ထားသည်။

အမေရိကန် လေ့လာမှုများက
အင်္ဂါဂြိုဟ်တွင် တစ်ချိန်တုန်းက
ရေထုမာဏ အများအပြားရှိကြောင်း၊
ထိုရေထုထည်ပမာဏထဲတွင် မြစ်
ချောင်း၊ အင်းအိုင်များပါ ပါဝင်နိုင်
ကြောင်း ဖော်ပြခဲ့သည်။ ရှာဖွေ
တွေ့ရှိမှုအသစ်များသည် ရင်ခုန်လှုပ်
ရှားစရာကောင်းကြောင်း နာဆာဂြိုဟ်
တု သိပ္ပံဌာနအကြီးအကဲ ဂျင်ဂရင်း
က ပြောခဲ့သည်။ (အင်န်အိတ်ချီကေ)



ကွန်ဒင်မြို့ကို တာလီဘန်တို့သိမ်းပိုက်

ကွန်ဒင် စက်တင်ဘာ ၂၉
တာလီဘန်တို့က ခိုက်ရေးသမားများက တနင်္လာနေ့တွင် အာဖဂန်
မြောက်ပိုင်း ကွန်ဒင်မြို့လယ်ကို ဝင်ရောက်စီးနင်းခဲ့ပြီး အုပ်ချုပ်ရေးမှူးကို
သိမ်းပိုက်ခဲ့ခြင်းမှာ ၁၄ နှစ်အတွင်း တာလီဘန်စစ်သွေးကြွအုပ်စု၏အကြီးမား
ဆုံးနယ်မြေသိမ်းပိုက်မှုများအနက်တစ်ခုဖြစ်ကြောင်း မျက်မြင်တွေ့ရှိသူများနှင့်
တာဝန်ရှိသူများက ပြောသည်။

အာဖဂန်တပ်ဖွဲ့ဝင်များသည် ၂၀၀၁ ခုနှစ်နောက်ပိုင်း ပထမဆုံးအကြိမ်
အဖြစ် ပြည်နယ်ဌာနချုပ်ရုံးများကို စွန့်လွှတ်ခဲ့ရသည်။ အကြမ်းဖက်သမား
များက မြို့လယ်ရင်ပြင်တွင် အောင်ပွဲခံခဲ့ပြီး အကျဉ်းထောင်တစ်ခုအတွင်းမှ
ယင်းတို့၏ ရာပေါင်းများစွာသော အကျဉ်းသားများအား လွှတ်ပေးလိုက်
သည်။ အာဖဂန်သမ္မတ အာရှာရပ်ဂါနီ၏အစိုးရ ပထမဆုံးနှစ်ပတ်လည်နေ့
မကျင်းပမီ တစ်ရက်အလို လျှပ်တစ်ပြက်ဝင်တိုက်ခဲ့၍ အနာဂတ်ငြိမ်းချမ်း
ရေးကြိုးပမ်းမှုများသည် ပိုမိုရှုပ်ထွေးလာလိမ့်မည်ဟုဆိုသည်။ (ရိုက်တာ)

စင်ကာပူအစိုးရသစ် ကျမ်းသစ္စာကျိန်ဆိုမည်

စင်ကာပူ စက်တင်ဘာ ၂၉
စင်ကာပူဝန်ကြီးချုပ် လီရှန်လွန်းက တနင်္လာနေ့တွင် အစိုးရအဖွဲ့သစ်ကို
ကြေညာလိုက်ရာ အစိုးရသစ်အနေဖြင့် ကြာသပတေးနေ့တွင် ကျမ်းသစ္စာကျိန်
ဆိုသွားမည်ဟု ဆိုသည်။

စက်တင်ဘာ ၁၂ ရက်တွင် ကျင်းပသော အထွေထွေရွေးကောက်ပွဲတွင်
မဲအပြတ်သတ်ဖြင့် အနိုင်ရရှိသွားသော အာဏာရပါတီက ဝန်ကြီးအဖွဲ့
အပြောင်းအလဲများ လုပ်ဆောင်ခဲ့သည်။

“ကျွန်တော်တို့အနေနဲ့ အလုပ်တာဝန်တွေကို အလျင်အမြန်လုပ်ဆောင်ရ
တော့မှာ ဖြစ်ပါတယ်။ ဇိမ်ကျကျနဲ့ နေနေလို့ မဖြစ်တော့ပါဘူး။ လာမယ့်
မျိုးဆက်သစ်ခေါင်းဆောင်တွေကို တာဝန်တွေလွှဲပြောင်းပေးနိုင်ဖို့ အခုက
တည်းက လုပ်ဆောင်ရတော့မှာ ဖြစ်ပါတယ်”ဟု လီက သတင်းစာရှင်းလင်း
ပွဲတွင် ပြောခဲ့သည်။ (ဆင်ဟွာ)

အိန္ဒိယစက်လှေနှစ်မြုပ်မှု လူ ၅၀ သေဆုံး

နယူးဒေလီ စက်တင်ဘာ ၂၉
အိန္ဒိယနိုင်ငံအရှေ့မြောက်ပိုင်း အာသံပြည်နယ်ခိုလှုံတိုက်အတွင်း ခရီး
သည် ၂၅၀ မှ ၃၀၀ တင်ဆောင်လာသော စက်လှေတစ်စင်းသည် ဝန်ပို
တင်ဆောင်မှုကြောင့် ရေနစ်မြုပ်ကာ အနည်းဆုံးလူ ၅၀ သေဆုံးသွားကြောင်း
ရဲအဖွဲ့က ပြောသည်။

အဆိုပါ စက်လှေသည်မြစ်လယ်အရောက် သစ်သားတံတားတိုင် တစ်ခုကို
တိုက်မိပြီး နစ်မြုပ်သွားကြောင်း၊ သေဆုံးသူများ၏အမည်ကိုဖော်ပြရန် ခက်ခဲ
ကြောင်း၊ သေဆုံးသူအရေအတွက်အနည်းဆုံး ၅၀ ရှိကြောင်း စနစ်ရပ်ခရိုင်
ဒုတိယမြို့တော်ဝန် ကူမာဆေးရုံနန်းက ဒေသတွင်း မီဒီယာသို့ ပြောသည်။
(ဆင်ဟွာ)

တရုတ် အရှေ့တောင်ပိုင်း မုန်တိုင်းဝင်

ကွမ်ကျိုး စက်တင်ဘာ ၂၉
တရုတ်နိုင်ငံ အရှေ့တောင်ပိုင်းသို့ အားပြင်းဒူဂျူအန်တိုင်းဖွန်း မုန်တိုင်း
ဝင်ရောက်ခဲ့ပြီး ပြင်ဆင်မှုများ ပြုလုပ်လျက်ရှိရာ လေကြောင်းခရီးစဉ်ရှစ်ခု
ဖျက်သိမ်းပြီး ဒေသခံများအား ဘေးလွတ်ရာသို့ ရွှေ့ပြောင်းပေးခဲ့ရသည်။
ယင်းမုန်တိုင်းသည်ယခုနှစ်အတွင်း ၂၁ ခု မြောက်ဝင်ရောက်သည့်
မုန်တိုင်းဖြစ်ပြီး ထိုင်ဝမ်(တရုတ်တိုင်ပေ)သို့တနင်္လာနေ့က ဝင်ရောက်ပြီးအင်္ဂါနေ့
မွန်းလွဲပိုင်းမတိုင်မီ ဖူကျန်းပြည်နယ်ကမ်းရိုးတန်းသို့ ဝင်ရောက်ခဲ့သည်။
(ဆင်ဟွာ)

တရုတ်ဘတ်စ်ကား အစီး ၅၀၀ ထိုင်းသို့ပို့မည်

ရန်ချန် စက်တင်ဘာ ၂၉
တရုတ်ကားထုတ်လုပ်သူ ဘွန်လက်ခံက ယခုနှစ်အကုန်တွင် ထိုင်းနိုင်ငံသို့
ဘတ်စ်ကားအသစ် အစီး ၅၀၀ ပို့ပေးမည်ဖြစ်သည်။
အဆိုပါဓာတ်ငွေသုံးဘတ်စ်ကားများကို ဗန်ကောက်ဘတ်စ်ကားကုမ္ပဏီမှ
၂၀၁၄ ခုနှစ်တွင် တရုတ်နှင့် ဒေါ်လာ သန်း ၅၀ တန်စာချုပ်ချုပ်ဆိုခဲ့ခြင်း
ဖြစ်ကြောင်း ဘွန်လက်ခံကုမ္ပဏီမှ ဒုတိယအထွေထွေမန်နေဂျာ လီဟန်က
ပြောခဲ့သည်။ ဓာတ်ငွေသုံးဘတ်စ်ကားများမှာ လူအယောက် ၁၀၀ စီးနိုင်
ကြောင်း လီက ပြောခဲ့သည်။
ဂျင်စီအခြေစိုက် ကုမ္ပဏီက တရုတ်နိုင်ငံအပြင်ဘက်တွင် ဈေးကွက်သစ်များ
ကို ရှာဖွေနေကြောင်း လီကပြောကြားခဲ့သည်။ (ဆင်ဟွာ)

မြန်မာ့အလင်းသတင်းစာဖတ်ပရိသတ်များ မျက်မှောက်နိုင်ငံတကာရေးရာဖြစ်ရပ်များကို ဖတ်ရှုလေ့လာ ဗဟုသုတရရှိစေရန်အတွက် ဘာသာပြန်စာရေးဆရာများက နိုင်ငံတကာသတင်းများမှ ရှာဖွေစုစည်းပြန်ဆိုသော သတင်းဆောင်းပါးများကို အပတ်စဉ်ဖော်ပြပေးလျက်ရှိပါကြောင်း။ (စာတည်းအဖွဲ့)

အာရပ်နွေဦးအုံကြွမှုမှ မွေးဖွားပေးလိုက်သည့် အစွန်းရောက်လူငယ်များ



ထွန်းတောက်

ကမ္ဘာတွင် ဘာသာရေးနှင့်နိုင်ငံရေး ခွဲခြားကျင့်သုံးမှု တရားဥပဒေနှင့်အညီ လူသားတိုင်း တန်းတူညီမျှမှု၊ ပုဂ္ဂလိကရပိုင်ခွင့်နှင့် အရပ်ဘက်လူ့အဖွဲ့အစည်း စသည် တန်းဖိုးအခြေခံများမရှိသည့်အခြေအနေတွင် ဒီမိုကရေစီ စနစ်ကို ဖော်ဆောင်ပါက မလိုလားအပ်သောဆိုးကျိုး များ ပေါ်လာနိုင်သည်ဟုသတိပေးခဲ့သည်။ ထိုသတိပေး ချက်သည် ယနေ့အချိန်၌ သွေးထွက်အောင်မှန်ကန် နေပြီဖြစ်သည်။

ကမ္ဘာကျော်ဂျာမန်စစ်ရေးပညာရှင် ကာဗွန်ကလော့ ဝင်က "မရသေးတဲ့နိုင်ငံရေး ရည်မှန်းချက်ကို စစ်ရေး နည်းလမ်းဖြင့်ရအောင်လုပ်ကြသည်"ဟု သုံးသပ်ပြောခဲ့ ဖူးသည်။

ဒီမိုကရေစီနိုင်ငံရေးစနစ်ကို မဖော်ဆောင်နိုင်သော အခါ အာရပ်လူငယ်များသည် စစ်ရေးဖြင့်ကြိုးပမ်းသည့် နည်းလမ်းသုံးကာ၊ အစွလာမအစွန်းရောက်နိုင်ငံရေး ယဉ်ကျေးမှုကို ဖော်ဆောင်နေကြခြင်းဖြစ်သည်။

အတွေးအခေါ် ပညာရှင်ဘာထရန်ရပ်ဆဲပြော သကဲ့သို့ပင် အစွန်းရောက်ဝါဒသည် အမှားအမှန် မဆုံးဖြတ်ဘဲ အရုံးအနိုင်သာဆုံးဖြတ်ပေးမည့် စစ်ပွဲကို ဆင်နွှဲလေ့ရှိသည်။

ဒီမိုကရေစီနိဂွပ်ခံနေရ
၁၉၆၈ ခုနှစ်၌ ဒီမိုကရေစီနိုင်ငံရေးစနစ်ကို ဖော်ဆောင်နိုင်ရန်အတွက် ဗားကလပ်ဟာဗတ်ဦးဆောင် သည့် ချက်ပြည်သူတို့သည် လမ်းပေါ်ထွက်ဆန္ဒပြ တောင်းဆိုခဲ့ကြသည်။

ဆိုဗီယက် အာဏာရှင်တို့သည် စစ်ရေးအင်အားဖြင့် ချက်ဒီမိုကရေစီအုံကြွမှုကို နိဂွပ်ခဲ့ကြသည်။

၁၉၈၉ ခုနှစ်၌ ဘာလင်တံတိုင်းကြီးပြိုကျသွားပြီး နောက်တွင် ဂျာမန်ပြည်သူတို့ ပြန်လည်ဆုံစည်းမိကြ ပြီး ဒီမိုကရေစီနိုင်ငံရေးစနစ်နှင့် ဈေးကွက်စီးပွားရေး စနစ်များကို ဖော်ဆောင်ခဲ့မှုကြောင့် အလွန်ဖွံ့ဖြိုး

ဒီမိုကရေစီနှင့် လူ့အခွင့်အရေး

၂၀၁၁ ခုနှစ်က အရှေ့အလယ်ပိုင်းနှင့် မြောက် အာဖရိကနိုင်ငံအချို့တွင် ဒီမိုကရေစီနှင့်လူ့အခွင့်အရေး များကို ဖော်ဆောင်နိုင်ရန်အတွက် လူထုဆန္ဒပြတောင်းဆို မှု အာရပ်နွေဦးအုံကြွမှုများဖြစ်ပေါ်ခဲ့ရာ ထိုအုံကြွမှု နောက်ဆက်တွဲဂယက်များအဖြစ် ယနေ့တိုင်ပင် လူမျိုး ရေးဘာသာရေးပဋိပက္ခများ၊ သွေးထွက်သံယိုမှုများ ဆက်လက်ဖြစ်ပွားနေပြီး စီးပွားရေးဆုတ်ယုတ်ကျဆင်း မှုနှင့်အတူ အလုပ်လက်မဲ့ပြဿနာများ၊ မျှော်လင့်ချက် ကင်းမဲ့နေသောဘဝအခြေအနေများ၌ လူငယ်များစွာ သည် များသောအားဖြင့် အစွန်းရောက်စစ်သွေးကြွ များအဖြစ် ကူးပြောင်းရောက်ရှိသွားခဲ့ကြသည်။

နွေဦးအုံကြွမှုထူးခြားခြားခြားဖြစ်ခဲ့သည့် အီဂျစ် နိုင်ငံ၌ဆိုလျှင် လူဦးရေ ၈၅ သန်းအနက် ပြည်သူ တစ်ဝက်ကျော်မှာ တစ်နေ့ဝင်ငွေ နှစ်ဒေါ်လာမျှသာ ရရှိပြီး ဆင်းရဲမှုမျဉ်း၏အောက်သို့ ကျရောက်နေ သည်။

ဒီမိုကရေစီစနစ်ဖြင့် ရွေးကောက်ထားသည့် အစွလာမဝါဒီသမ္မတမော်စီ၏ အစိုးရအဖွဲ့သည် သက်တမ်းတစ်နှစ်အတွင်းမှာပင် အာဏာသိမ်းဖယ်ရှား ခဲ့ခဲ့ရသည်။

အီဂျစ်စစ်ဦးစီးချုပ် ဗိုလ်ချုပ်ကြီး အယ်စီစီသည် အီဂျစ်ကယ်တင်ရှင်သူရဲကောင်းအဖြစ် ပေါ်ထွက်လာ ခဲ့ကာ မကြာမီရွေးကောက်ပွဲ၌ အငြိမ်းစားဗိုလ်ချုပ်ကြီး အယ်စီစီကို အီဂျစ်ပြည်သူတို့က သမ္မတအဖြစ် ရွေး ကောက်ခဲ့ကြသည်။ မူဘာရင်၏ လက်အောက် မှလွတ်မြောက်ခဲ့သည့် အီဂျစ်သည် ဗိုလ်ချုပ်ကြီး အယ်စီစီ (အငြိမ်းစား)၏ လက်အောက်သို့ ထူးထူး ဆန်းဆန်းကျရောက်ခဲ့ပြန်သည်။

အီဂျစ်မှတ်ဆလင်ညီနောင်များအဖွဲ့မှ အဖွဲ့ဝင် လူငယ်များစွာသည် ဖမ်းဆီးရုံးတင်ခံရကာ သေဒဏ် နှင့်ထောင်ဒဏ်များချမှတ်ခံရပြီး အမျိုးမျိုးနိဂွပ်ခံရ၍ ၎င်းတို့သည် အစွန်းရောက်စစ်သွေးကြွများအဖြစ် ဆိုင်းနိုင်းအိုင်အက်စ်အဖွဲ့ဝင် အကြမ်းဖက်သမားများ ဖြစ်လာကြသည်။

ထို့အတူပင် အီရတ်၊ ဆီးရီးယား၊ လစ်ဗျား၊ ယီမင်၊ ဆိုမာလီစသည် နိုင်ငံများ၏ နိုင်ငံရေးအခင်းအကျင်းကို လေ့လာကြည့်မည်ဆိုလျှင် မျိုးဆက်သစ်လူငယ်များစွာ သည် အစွန်းရောက်အကြမ်းဖက်သမားများဖြစ်လာကြ သည်။

ဒီမိုကရေစီနိုင်ငံရေးစနစ်ကို အောင်မြင်စွာမဖော် ဆောင်နိုင်သောအခါ အာရပ်မျိုးဆက်သစ်လူငယ်များ သည် အစွန်းရောက်ဝါဒကိုကိုင်စွဲကာ ရှာရိယာအစွလာမ ဥပဒေကိုအခြေပြုထားသည့် အစွန်းရောက်လူ့အဖွဲ့အစည်း ပုံစံကိုပြောင်းလဲဖော်ဆောင်ရန် ကြိုးပမ်းလာကြ ခြင်းဖြစ် သည်ဟု နိုင်ငံရေးပညာရှင်တို့က သုံးသပ်ဝေဖန်ကြသည်။

အစွလာမအစွန်းရောက်ဝါဒသည် အကြမ်းဖက် အယူအဆပင်ဖြစ်သည်။ မူမမှန်ဖောက်ပြန်သော ရှိုးယိုက် သာသာဝင်များ၊ ဇီယွန်ဝါဒီများ၊ ခရစ်ယာန်ရိုက်တန်များ စသည်တို့ကို ငါနှင့်မတူ ငါရန်သူဟု သတ်မှတ်ကာ ရန်သူများကို မျိုးသုဉ်းသတ်ဖြတ်ချေမှုန်းရေးသည်ပင် အစွန်းရောက်များ၏ မဟာဗျူဟာရည်မှန်းချက်ဖြစ်သည် ဟု နိုင်ငံရေးပညာရှင်အချို့က အဓိပ္ပာယ်ဖွင့်ဆိုသည်။

အစွန်းရောက်ဝါဒပျံ့နှံ့

ကမ္ဘာအနှံ့၌ အစွန်းရောက်ဝါဒပျံ့နှံ့နေပြီဖြစ်သည်။ အရှေ့အလယ်ပိုင်းနှင့် အာဖရိကနိုင်ငံများ၌သာမက ဥရောပနိုင်ငံများ၊ အမေရိကန်၊ ရုရှား၊ တရုတ်၊ အင်ဒို နီးရှား၊ ဖိလစ်ပိုင်၊ အာဖဂန်နစ္စတန်၊ ပါကစ္စတန်၊ အိန္ဒိယ၊ ဗဟိုအာရှဒေသနိုင်ငံများ စသည်တို့တွင် အစွန်းရောက် ဝါဒီများတက်ကြွလှုပ်ရှားနေသည်ကို တွေ့ရှိနိုင်သည်။

နိုင်ဂျီးရီးယား ဘိုဂိုဟာရစ်စစ်သွေးကြွအဖွဲ့၊ ဆိုမာလီ အယ်လ်ရှာဘတ်စစ်သွေးကြွအဖွဲ့၊ အီရတ်၊ ဆီးရီးယား၊ လစ်ဗျား၊ အီဂျစ်ဆိုင်းနိုင်းကျွန်းဆွယ်၊ ယီမင် စသည့် နိုင်ငံများတွင် လှုပ်ရှားတိုက်ခိုက်နေကြသော အိုင်အက်စ် စစ်သွေးကြွအဖွဲ့များသည် ရက်စက်ကြမ်းကြုတ်သော အစွန်းရောက်ဝါဒီများပင်ဖြစ်သည်။

ထို့ပြင် တရုတ်နိုင်ငံ ရှင်ကျွန်းပြည်နယ်ရှိအခြေပြုကာ လှုပ်ရှားသတ်ဖြတ်နေကြသည့် ဝီဂါစစ်သွေးကြွများ၊ ရုရှားနိုင်ငံချေချင်းညာနှင့် ဒါဂျက်စတန်ဒေသများတွင် အကြမ်းဖက်သတ်ဖြတ်နေကြသည့် စစ်သွေးကြွများ၊ အနက်ရောင်မှဆိုးမဟုတ်သည့် Black Widows များသည်လည်း အစွလာမအစွန်းရောက်ဝါဒီများပင်ဖြစ် သည်။

ထို့ပြင် အင်ဒိုနီးရှားနိုင်ငံနှင့် ဖိလစ်ပိုင်နိုင်ငံတို့တွင် ဂျမားအစွလာမီးယားအစွန်းရောက်အဖွဲ့နှင့် အဘူဆာ ယက်နှင့်မော်ရိုအစွန်းရောက်အဖွဲ့များသည် အကြမ်းဖက် သတ်ဖြတ်နေကြသည်။

ပါကစ္စတန်အခြေစိုက် တာရစ်အီးတာလီဘန် ပါကစ္စတန်အဖွဲ့နှင့် လက်ရှိကာအီတိုင်ဘာအဖွဲ့တို့သည် ၎င်းတို့နိုင်ငံအတွင်း၌ အကြမ်းဖက်တိုက်ခိုက်မှုများ

ပြုလုပ်နေသည့်အပြင် အိန္ဒိယ-ပါကစ္စတန်နယ်စပ် ကက်ရှီ မိယားဒေသနှင့် အိန္ဒိယနိုင်ငံအတွင်းသို့ မကြာခဏ ဖြတ်ကျော်ဝင်ရောက်ကာ အကြမ်းဖက်တိုက်ခိုက်မှုများ ပြုလုပ်နေသည့်အစွန်းရောက်ဝါဒီများပင်ဖြစ်သည်။

အာဖဂန်နစ္စတန်နိုင်ငံတွင် အခြေစိုက်သည့် မူလာ အိုမာဦးဆောင်သည့် တာလီဘန်အဖွဲ့နှင့် အိုစမာ ဘင်လာဒင်ဦးဆောင်သည့် အယ်ခိုင်ဒါအဖွဲ့သည် နယူးယောက် ၉/၁၁ အကြမ်းဖက်မှုကြီး အပါအဝင် ကမ္ဘာအနှံ့အကြမ်းဖက်မှုမျိုးစုံ ပြုလုပ်ခဲ့ကြသည့် အစွန်း ရောက်ဝါဒီများပင်ဖြစ်သည်။ အိုစမာဘင်လာဒင်ဆိုလျှင် အစွလာမစ်အစွန်းရောက်ဝါဒကို စွန့်ဦးတီထွင်ခဲ့သည့်

ဒီမိုကရေစီနိုင်ငံရေးစနစ်ကို အောင်မြင်စွာမဖော်ဆောင်နိုင် သောအခါ အာရပ်မျိုးဆက်သစ်လူငယ်များသည် အစွန်းရောက် ဝါဒကိုကိုင်စွဲကာ ရှားရီးယားအစွလာမဥပဒေကို အခြေပြုထား သည့် အစွန်းရောက်လူ့အဖွဲ့ အစည်းပုံစံကို ပြောင်းလဲဖော်ဆောင် ရန် ကြိုးပမ်းလာကြခြင်းဖြစ်သည်ဟု နိုင်ငံရေးပညာရှင်တို့က သုံးသပ်ဝေဖန်ကြ

နာမည်ဆိုးဖြင့် ကျော်ကြားခဲ့သော ကမ္ဘာကျော်ကြီးတစ်ဦး ဖြစ်သည်။

အီရတ်ကိုဝင်တိုက်မှု

၂၀၀၃ ခုနှစ်၌ အမေရိကန်အစိုးရသည် အကြောင်း အချက်ခိုင်ခိုင်မာမာမရှိဘဲ အီရတ်နိုင်ငံကို အမေရိကန် တပ်ဖွဲ့များစေလွှတ်၍ တိုက်ခိုက်သိမ်းပိုက်စေခဲ့သည်။ အမေရိကန်အစိုးရသည် အာဏာရှင်စနစ်အောက်တွင် ကြာမြင့်စွာနေထိုင်ခဲ့ကြသည့် အီရတ်ပြည်သူများကို ဒီမို ကရေစီနိုင်ငံရေးစနစ်အတွင်းသို့ ဖွတ်အတင်းသွတ်သွင်း ခဲ့မှုကြောင့် ယနေ့တိုင် လူမျိုးရေး၊ ဘာသာရေးရိုဏ်းဂဏ ပဋိပက္ခများဖြင့် မတည်မငြိမ်ဖြစ်နေခြင်းဖြစ်သည်ဟု နိုင်ငံရေးပညာရှင်တို့ကဆိုသည်။

ကမ္ဘာကျော်ပညာရှင်ကြီး ဟန်တင်တန်က အနောက် တိုင်းနိုင်ငံရေးတန်ဖိုးများ မပြည့်စုံသည့် မွတ်ဆလင်

သော ဂျာမနီနိုင်ငံကြီးပေါ်ထွန်းလာသည်။

သို့သော် စစ်အေးခေတ်အနှစ် ၄၀ ကာလတွင် အမှောင်နှင့်အကြောက်တရား လွှမ်းမိုးနေသော ဘာလင် ဒေသ၌ ညီအစ်ကိုမောင်နှမဆွေမျိုးသားချင်းများသည် ဘာလင်တံတိုင်းကြီး၏ဟိုဘက်ဒီဘက်တွင် ကြောက်ရွံ့ ထိတ်လန့်ဝမ်းနည်းပူဆွေး ညှိုးငယ်နေခဲ့ရသည်။

လူသားတို့၏ ဤကမ္ဘာမြေပေါ်တွင် ဒီမိုကရေစီ နိုင်ငံရေးစနစ်နှင့် ငြိမ်းချမ်းတည်ငြိမ်မှု ကဏ္ဍသစ်များမှာ လိုက်လေဝေးလေခက်ခဲလေဖြစ်နေပြီး အစွန်းရောက် အယူဝါဒများ အာဏာရှင်စနစ်ဝါဒများသည်သာ လွှမ်းမိုးနေသည်။

ဒီမိုကရေစီစနစ်မပေါ်ထွန်းသရွေ့ တရားမျှတမှု မရှိသော ကမ္ဘာကြီးတွင် ငြိမ်းချမ်းရေးများ ပျောက်ဆုံး နေမည်ဖြစ်သည်ဟု ပညာရှင်များက ဆိုသည်။

ကုလသမဂ္ဂငြိမ်းချမ်းရေးထိန်းသိမ်းရန် အကူအညီပေးအပ်မည်ဟု သမ္မတရီကျင့်ဖျင်သစ္စာပြု

ကုလသမဂ္ဂ စက်တင်ဘာ ၂၉ တရုတ်သမ္မတရီကျင့်ဖျင်သည် တနင်္လာနေ့က ကုလသမဂ္ဂငြိမ်းချမ်းရေးထိန်းသိမ်းသည့် မစ်ရှင်များအဖွဲ့ သို့ ကျောထောက်နောက်ခံအကူအညီ

များ ပေးအပ်မည်ဟု ကြေညာခဲ့သည်။ နိုင်ငံပေါင်း ၇၀ ကျော်တို့မှ ခေါင်းဆောင်များနှင့်ကိုယ်စားလှယ် များ စုဝေးရောက်ရှိလာသည့် ငြိမ်း ချမ်းရေးဆွေးနွေးပွဲ၌ မိန့်ခွန်းပြော

ကြားခဲ့ရာတွင် သမ္မတရီကျင့်ဖျင်က တရုတ်နိုင်ငံအနေဖြင့် ကုလသမဂ္ဂ ငြိမ်းချမ်းရေးထိန်းသိမ်းမှုစနစ်သစ် တွင် လက်တွဲပါဝင်သွားမည်ဖြစ်သည် ဟု ဆိုသည်။ ငြိမ်းချမ်းရေးဆောင်

ရွက်မည့် အမြဲတမ်းရဲတပ်ဖွဲ့ဝင်များ ဖွဲ့စည်းရေးကို ဦးဆောင်မည်ဖြစ် ကာ ငြိမ်းချမ်းရေးတပ်ဖွဲ့ဝင်အင်အား စု ၈၀၀၀ ပါဝင်သည့်တပ်ဖွဲ့ကို တည် ထောင်မည်ဟု ကြေညာခဲ့သည်။

လာမယ့် ငါးနှစ်တွင် အာဖရိက ၌ အရန်အင်အားစုတည်ထောင်ရန် အာဖရိကသမဂ္ဂအား အမေရိကန် ဒေါ်လာ သန်း ၁၀၀ ကို စစ်ရေး အကူအညီပေးအပ်မည်ဟု ၎င်းက ပြောကြားခဲ့သည်။ တရုတ်နိုင်ငံသည် ကုလသမဂ္ဂက တောင်းဆိုထားသည့် (ဆင်ဟွာ)

“ဝန်ထမ်းတစ်ယောက်အနေနဲ့ ဒီလိုနိုင်ငံတကာအဆင့်မီခွဲစိတ်ခန်းမှာ ခွဲစိတ်ပြီး ပြည်သူ့အကျိုးကို ဆောင်ရွက်ရတဲ့အတွက် ဝမ်းမြောက်မိတယ်”

နေပြည်တော် ခုတင် ၁၀၀၀ ဆံ့ အထွေထွေရောဂါကု ဆေးရုံကြီး၌ ခွဲစိတ်ခန်းနှင့် အထူးကြပ်မတ် ကုသဌာနကို စက်တင်ဘာ ၂၉ ရက်(ယနေ့)နံနက်ပိုင်းတွင် ဖွင့်လှစ်ခဲ့သည်။ အဆိုပါ ခွဲစိတ်ခန်းမကြီးတွင် ခွဲစိတ်ခန်းငယ် ငါးခန်းပါဝင်ပြီး နိုင်ငံတကာအဆင့်မီ အဆင့်မြင့်ခွဲစိတ်ခန်းများ ပြုလုပ်နိုင်မည်ဖြစ်သည်။ ယခင်က ခွဲစိတ်ခန်းငယ် လေးခုစီ ပါဝင်သည့် ခွဲစိတ်ခန်းကြီး နှစ်ခုသာရှိခဲ့ပြီး ၎င်းခွဲစိတ်ခန်းများ၌ပင် အရေးပေါ်ခွဲစိတ်မှုနှင့် ရွေးချယ်ပြင်ဆင် ခွဲစိတ်မှုများကို ပြုလုပ်ခဲ့ရခြင်းဖြစ်သည်။

ယခုအခါ ခွဲစိတ်ကုသရမည့် လူနာများအား ရောဂါရှာဖွေမှုလုပ်ငန်းစဉ်ပြီးသည့်အခါ အချိန်တိုအတွင်း ခွဲစိတ်နိုင်ရန် အရေးပေါ်ခွဲစိတ်မှုများကို ယခင်ခွဲစိတ်ခန်းကြီး နှစ်ခု၌သာ ပြုလုပ်သွားမည်ဖြစ်ပြီး ရွေးချယ်ပြင်ဆင်ခွဲစိတ်မှုများကို ယခုဖွင့်လှစ်လိုက်သည့် နိုင်ငံတကာအဆင့်မီ ခွဲစိတ်ခန်းမကြီး၌ ဆောင်ရွက်မည်ဖြစ်သည်။

“ဒီခွဲစိတ်ခန်းအသစ်ကြီးမှာ အရိုးလူနာ၊ အခြားခွဲစိတ်လူနာ၊ သားပွားမီးယပ်စတဲ့ လူနာတွေကို ခွဲစိတ်ဆောင်ရွက်ပေးနေပါပြီ။ အရင်က ခွဲစိတ်ခန်းငယ်လေးခန်းစီပါတဲ့ ခွဲစိတ်ခန်းကြီး နှစ်ခုမှာ အရေးပေါ်ခွဲစိတ်

တဲ့အချိန်လည်း နည်းသွားတယ်” ဟု ခွဲစိတ်ခန်းများတိုးလာ၍ ခွဲစိတ်လူနာများအား ယခင်ကထက် ပိုမိုမြန်ဆန်စွာ ခွဲစိတ်ပေးနိုင်တော့မည့် အခြေအနေကို ပြောပြသည်။

အဆိုပါ ခွဲစိတ်ခန်းမကြီးတွင် မှန်ပြောင်းဖြင့်ကြည့်၍ အနုစိတ်ခွဲစိတ်ရသည့် ခွဲစိတ်မှု၊ ဝမ်းဗိုက်အတွင်းနေရာများအား အချိန်အဆဖြင့် ပုံဖော်ရိုက်ကူးနိုင်သည့် စက်များ၊ နိုင်ငံတကာအဆင့်မီ အရိုးအစားထိုးကုသနိုင်သည့် ခွဲစိတ်ခန်းစသည်တို့ ပါဝင်သည့်အပြင် အထူးလေသန့်စင်သည့် စနစ်၊ မီးလုံခြုံရေးစနစ်၊ CCTV လုံခြုံရေးစနစ်၊ ဂတိစင်စနစ်များနှင့် လူနာရှင်

နိုင်ပါတယ်။ ၂၀၀၆ ခုနှစ်ခန့်က အရေးပေါ်ဌာနဆိုတာ OPT ပဲရှိတယ်။ ၂၀၁၄ ခုနှစ် ကစပြီး အရေးပေါ်ကုသဆောင်ပြုလုပ်ပြီး အရေးပေါ်ကုသမှုတွေကို ဆောင်ရွက်ပေးနေပါတယ်။ လာသမျှလူနာအားလုံးကို အချိန်နဲ့တစ်ပြေးညီ လိုအပ်တဲ့ အထောက်အကူပြုပစ္စည်း ပြည့်ပြည့်စုံစုံနဲ့ အထူးကုဆရာဝန်ကြီးတွေ ကိုယ်တိုင်ကြီးကြပ်ပြီး အရေးပေါ်ကုသပေးနေပါတယ်။

“အကျိုးပြုလာတာ၊ အူခေါက်ပြီး လာတာ၊ အူအတက်ရောင်တာ၊ ဆက်သွယ် ရေးခက်တဲ့နေရာတွေက နေ အစာအိမ်အူပေါက်ပြီး နောက်ကျပြီးမှ ရောက်လာတာတွေ၊ ကင်ဆာ



ဆရာတော် ကုဋဝန္တ

ငွေပမာဏ အနည်းဆုံးဖြစ်အောင် ဆောင်ရွက်ပေးနိုင်ဖို့ ဖြစ်ပါတယ်” ဟု နေပြည်တော် ခုတင် ၁၀၀၀ ဆံ့ အထွေထွေရောဂါကု ဆေးရုံ၏ ဆေးရုံအုပ်ကြီး ဒေါက်တာစန်းစန်းမြင့်က ပြောသည်။

ထို့ပြင် ဆေးရုံအုပ်ကြီးက “ပြည်သူတွေ ဆေးရုံတက်တဲ့အခါ

“အဲဒီထဲမှာ တော်တော်ချို့ချို့ တဲ့တဲ့ဖြစ်တဲ့ လူနာတွေ ပါပါတယ်။ သူတို့တွေ ကုသမှု ခံယူတဲ့အခါကျ ရင် ဆေးလူမှုဆက်ဆံရေးဌာနအနေနဲ့ အဲဒီလူနာတွေအတွက် လိုအပ်တဲ့ဆေးကို နိုင်ငံတော်က အခမဲ့ပေးထားတဲ့ ဆေးတွေထဲမှာ မပါလို့ရှိရင် အပြင်ကဝယ်ပြီး ဆေးဝါးအကူအညီပေးပါတယ်။ နောက်ပြီး ထမင်း၊ အိုဗာတင်း၊ ကြက်ဥ၊ ကွေကာ စတာတွေကို သူတို့လိုအပ်သလောက် ထောက်ပံ့ပေးပါတယ်။ သူတို့ရောဂါပျောက်လို့ သူတို့ဒေသတွေကို ပြန်မယ်ဆိုရင်လည်း အပြန်ခရီးစရိတ်အတွက် ထောက်ပံ့ကူညီမှုတွေပေးပါတယ်။ ဘယ်လိုဖြစ်ဖြစ် ဆေးရုံရောက်လာတဲ့အခါမှာ တကယ်အခက်အခဲရှိနေတယ်ဆိုရင် အထောက်အထား စာရွက်စာတမ်းတွေ မလိုအပ်ပါဘူး။ ကူညီထောက်ပံ့ဆောင်ရွက်မှုတွေ အတတ်နိုင်ဆုံးပေးပါ

■ ပါမောက္ခ ဒေါက်တာနော်မာသေး ■
တယ်။ ဆေးကုသမှုကုန်ကျစရိတ်ကို တော့ အခမဲ့ဆောင်ရွက်ပေးနေတယ်လို့ သိရပါတယ်။ အခုထိတော့ ဆေးဝယ်ရတာ မရှိသေးပါဘူး။ အခုအသစ်ဖွင့်လိုက်တဲ့ ခွဲစိတ်ခန်းမှာ ခွဲစိတ်ကုသရမှာဖြစ်ပါတယ်။ အခုလို ခွဲစိတ်ခန်းထပ်ဖွင့်လိုက်တော့ ခွဲစိတ်ရမယ့် လူနာတွေ အချိန်သိပ်မစောင့်ရတော့ဘူးပေါ့ဗျာ” ဟု ပြောသည်။
ခွဲစိတ်ကုသမည့် ညီမဖြစ်သူအား လူနာစောင့်လိုက်လာသည့် ရမည်းသင်းမြို့နေ အလယ်တန်း ပြဆရာမ ဒေါ်ချောကလျာသိန်းကလည်း “ညီမမှာ အမျိုးသမီးရောဂါဖြစ်လို့ လာရောက်ခွဲစိတ်တာပါ။ ရမည်းသင်းဆေးရုံမှာလည်း သွားပြပါတယ်။ ရမည်းသင်းဆေးရုံကို အထင်မကြီးလို့မဟုတ်ပါဘူး။ နေပြည်တော်မှာ အထူးကုဆရာ



ပါမောက္ခ ဒေါက်တာစည်သူ



ပါမောက္ခ ဒေါက်တာဒေါ်နော်မာသေး



ဒေါက်တာ ဒေါ်နုနုငယ်



ဒေါက်တာ ဒေါ်စန်းစန်းမြင့်



ဆေးလူမှုဆက်ဆံရေးအရာရှိ ဒေါ်တင်တင်ဝင်း



အလယ်တန်းပြဆရာမ ဒေါ်ချောကလျာသိန်း

မှုနဲ့ ရွေးချယ်ပြင်ဆင်ခွဲစိတ်မှုတွေကို တွဲဖက်ပြီးလုပ်ရတယ်။ အခု ဒီခွဲစိတ်ခန်းကြီးဖွင့်လိုက်တော့ ရွေးချယ်ပြင်ဆင်ခွဲစိတ်မှုတွေကို ဒီမှာပဲ လုပ်ဆောင်ပါတယ်။ ဒီလိုလုပ်လိုက်တဲ့အတွက် ကြောင့် ရွေးချယ်ပြင်ဆင်ခွဲစိတ်မှုတွေအတွက် စောင့်ဆိုင်းရတဲ့ အချိန်နည်းသွားပါတယ်။ အဲဒီအတွက် လူနာတွေအများကြီး အဆင်ပြေသွားတာပေါ့” ဟု မေ့ဆေးအထူးကုဆရာဝန်ကြီး ဒေါက်တာနုနုငယ်က ပြောသည်။

ထို့အတူ နေပြည်တော် ခုတင် ၁၀၀၀ ဆံ့ ဆေးရုံကြီး၏ အရိုးနှင့် ထိခိုက်ဒဏ်ရာရဌာန အထူးကုဆရာဝန်ကြီး ပါမောက္ခဒေါက်တာစည်သူကလည်း “ခွဲစိတ်ခန်းမကြီး ထပ်မံဖွင့်လှစ်လိုက်တဲ့အတွက် ခွဲစိတ်ခန်းတွေ အများကြီးရှိလာတယ်။ ထူးခြားတာက အရိုးအတွက် ပိုအဆင်ပြေတဲ့ ခွဲစိတ်ခန်းတစ်ခန်းပါတယ်။ အဲဒီမှာ နိုင်ငံတကာအဆင့်မီတဲ့ အရိုးအစားထိုးခွဲစိတ်မှုတွေကို ပြုလုပ်နိုင်တော့မှာ ဖြစ်ပါတယ်။ အရင်က ခွဲစိတ်ခန်းမကြီးနှစ်ခုမှာ တစ်ပတ်ကိုလေးရက်ခွဲရတယ်။ ဒီလိုခွဲပေးမယ့်လည်း လူနာတွေက ခွဲဖို့ စောင့်ရတာတွေရှိတယ်။ အခုတော့ ခွဲစိတ်ခန်း ငါးခန်း ထပ်တိုးလာတဲ့အတွက် လူနာတွေစောင့်ဆိုင်းရ

များ စောင့်ဆိုင်းနိုင်မည့် ကျယ်ဝန်းသည့် လူနာစောင့်နေရာများလည်း ပါရှိသည်။

“၂၀၀၆ ခုနှစ် တုန်းက အခြေခံလိုအပ်ချက်တွေပြည့်စုံတဲ့ ခွဲစိတ်ခန်းပဲရှိပါတယ်။ အခုခွဲစိတ်ခန်းက နိုင်ငံတကာအဆင့်မီ ခွဲစိတ်ခန်းဖြစ်တဲ့အတွက် ခွဲစိတ်ခန်းလိုအပ်ချက်တွေကို အချိန်နဲ့တစ်ပြေးညီ ရနိုင်တဲ့အပြင် လုံခြုံစိတ်ချရမှုကလည်း ကောင်းပါတယ်။ ဒီခွဲစိတ်ဆောင်မှာ အဓိကခွဲစိတ်ခန်း ငါးခုပါဝင်ပါတယ်။ အခြေခံကျန်းမာရေးလိုအပ်ချက်ရဲ့ အခန်းကဏ္ဍက အရေးကြီးပါတယ်။ ဒီလို ခွဲစိတ်ခန်းတွေကို နိုင်ငံတော်က ပံ့ပိုးပေးတာ အလွန်ကောင်းတဲ့ အစီအစဉ်ပါ။ လူနာတွေအတွက်လည်း ဝမ်းမြောက်စရာပါပဲ။ ဝန်ထမ်းတစ်ယောက်အနေနဲ့လည်း ဒီလို နိုင်ငံတကာအဆင့်မီ ခွဲစိတ်ခန်းမှာ ခွဲစိတ်ပြီး ပြည်သူ့အကျိုးကို ဆောင်ရွက်ရတဲ့အတွက် ဝမ်းမြောက်မိပါတယ်” ဟု ခွဲစိတ်အထူးကုဆရာဝန်ကြီး ပါမောက္ခ ဒေါက်တာနော်မာသေးက ဆိုသည်။

ထို့ပြင် “ခုတင် ၁၀၀၀ ဆံ့ ဆေးရုံကြီးမှာ နိုင်ငံတော်ကနေ ဆောင်ရွက်ပေးထားတဲ့ ကုသရေးဌာနတွေ အများကြီးရှိတဲ့အတွက် ရောဂါပေါင်းများစွာကို ကုသပေး

ရောဂါအမျိုးမျိုးနဲ့ ကလေးရောဂါအမျိုးမျိုးကိုလည်း လိုအပ်ရင် လိုအပ်သလို အရေးပေါ်ကုသမှုတွေပေးနေပါတယ်။

“ခွဲစိတ်လူနာတွေ အရေးပေါ်သွေးလိုအပ်မှုအတွက် သွေးဘဏ်မှာ သိုလှောင်ထားတဲ့ သွေးလည်းရှိပါတယ်။ အရေးပေါ်လိုတဲ့သွေးတွေကိုလည်း သွေးလျှင်တွေနဲ့ ချိတ်ဆက်ပြီးတော့ စိတ်ချရတဲ့ သွေးဖြစ်အောင် စစ်ဆေးပြီးမှ အသုံးပြုနိုင်အောင် ဆောင်ရွက်ထားရှိပါတယ်” ဟု နေပြည်တော် ခုတင် ၁၀၀၀ ဆံ့ အထွေထွေရောဂါကု ဆေးရုံကြီး၏ ကျန်းမာရေးဝန်ဆောင်မှုများနှင့် ပတ်သက်၍ ပြောပြသည်။

နေပြည်တော် ခုတင် ၁၀၀၀ ဆံ့ အထွေထွေရောဂါကု ဆေးရုံကြီးသည် ၂၀၀၄ ခုနှစ်က ခုတင် ၃၀၀ ဆံ့ ဆေးရုံအဆင့်သာရှိပြီး ၂၀၀၈ ခုနှစ် မတ်လတွင် ခုတင် ၁၀၀၀ ဆံ့ ဆေးရုံကြီးအဖြစ် တိုးချဲ့တည်ဆောက်ခဲ့ကာ အရာထမ်း ၁၈၅ ဦး၊ အမှုထမ်း ၅၈၉ ဦးဖြင့် လူနာများကို ကျန်းမာရေးစောင့်ရှောက်မှု ပေးလျက်ရှိသည်။

“ဆေးရုံရဲ့ အဓိကရည်မှန်းချက်ကတော့ ကျန်းမာရေးဝန်ဆောင်မှုကောင်းကောင်းဖြစ်ဖို့နဲ့ ဆေးရုံတက်တဲ့လူနာတွေ စိုက်ထုတ်ရတဲ့

သူတို့စိုက်ထုတ်ရတဲ့ ငွေကြေးပမာဏ အနည်းဆုံးဖြစ်အောင် ဆောင်ရွက်နေပါတယ်။ ဒီလိုဆောင်ရွက်နေတဲ့အတွက် တချို့သော ကျန်းမာရေးစောင့်ရှောက်မှုတွေကို အခမဲ့ဆောင်ရွက်ပေးပါတယ်။ တချို့ကိုတော့ စရိတ်မျှပေး ကျန်းမာရေးစနစ်ကို ကျင့်သုံးပါတယ်။

“အခုအချိန်မှာ ဆေးရုံတိုင်းက အခမဲ့နီးပါး ကျန်းမာရေးစောင့်ရှောက်မှုပေးတဲ့အခါမှာ နှစ်စဉ် တစ်နှစ်ထက်တစ်နှစ် လာပြတဲ့လူနာတွေ အလွန်များလာပါတယ်” ဟု ၎င်းကဆက်လက်ပြောသည်။

ဆေးရုံသို့တက်ရောက် ကုသမှုခံယူသည့် ချို့တဲ့လူနာရှင်များအတွက် ထောက်ပံ့ပေးမှုအခြေအနေကိုလည်း ဆေးလူမှုဆက်ဆံရေးအရာရှိ ဒေါ်တင်တင်ဝင်းက “ခုတင် ၁၀၀၀ ဆေးရုံကို နေပြည်တော် ပတ်ဝန်းကျင်မှာရှိတဲ့ ကျေးရွာအုပ်စုတွေ၊ ကျေးရွာတွေအပြင် တချို့မြို့နယ်တွေကလည်း လာရောက်ကုသမှုခံယူကြပါတယ်။ လူနာတွေက ခုတင် ၁၀၀၀ ဆေးရုံမှာ အထူးကုဆရာဝန်ကြီးတွေနဲ့ စက်မှုပိုင်းဆိုင်ရာမှာ ပြည့်ပြည့်စုံစုံရှိတဲ့ အတွက် အားကိုးတကြီး လာရောက်ကုသမှုခံယူကြတာလို့ ပြောကြပါတယ်။

တယ်” ဟု ပြောသည်။

“ခွဲစိတ်ကုသပေးခဲ့တာ သက်သာနေပါပြီ။ ရောဂါရှာဖွေတာရော၊ ဆေးဝါးကုသတာပါ အခမဲ့ ဆောင်ရွက်ပေးတယ်။ ဆေးဝန်ထမ်းတွေနဲ့ ဆရာဝန်တွေရဲ့ ကုသစောင့်ရှောက်မှုကို ကျေနပ်ပါတယ်။ မတွေ့မကြုံမမြင်ဖူးတာတွေ မြင်ရကြားရပါတယ်။ နေပြည်တော် ခုတင် ၁၀၀၀ ဆေးရုံကြီးမှာ ကောင်းတယ်ဆိုလို့ လာရောက်ကုသတာပါ။ အခုတော့ အားလုံး စိတ်ချမ်းသာနေကြပါပြီ” ဟု အသည်းအမြစ်ပွားရောဂါကြောင့် နေပြည်တော် ခုတင် ၁၀၀၀ ဆေးရုံသို့ တက်ရောက်ခွဲစိတ်ကုသမှု ခံယူနေသည့် ဆရာတော် ကုဋဝန္တက မိန့်ကြားသည်။

ထို့အတူ ယာဉ်မတော်တဆမှုကြောင့် ခွဲစိတ်ကုသမှု ခံယူရမည့် နေပြည်တော် အမှတ် (၅)အခြေခံပညာ အထက်တန်းကျောင်းမှ အလယ်တန်းပြ ဆရာတင်မောင်ဆွေကလည်း “ဒီဆေးရုံကို ယာဉ်မတော်တဆမှုဖြစ်လို့ ရောက်လာတာပါ။ ဆေးရုံကို ရောက်ရောက် ချင်းအရေးပေါ်ဌာနကို ခေါ်သွားပြီး လိုအပ်တဲ့ ဆေးစစ်ချက်တွေ၊ ကုသမှုတွေကို လုပ်ဆောင်ပေးပါတယ်။ ဆေးဝါးကုသမှုကို ဆရာဝန်ကြီးတွေ လိုအပ်သလို ဆောင်ရွက်ပေးနေပါ

ဝန်ကြီးတွေလည်းများတယ်။ ပစ္စည်းကိရိယာတွေလည်းစုံတယ်ဆိုတော့ ဒီကို အားကိုးပြီး လာရောက်ကုသမှုခံယူတာပါ။ ကျွန်မတို့က ဝန်ထမ်းတွေဆိုတော့ ခွင့်အခက်အခဲရှိပါတယ်။ အခုလို မြန်မြန်ပဲ ခွဲစိတ်ကုသခွင့်ရတော့ပိုအဆင်ပြေပါတယ်။ ခွဲစိတ်ခန်း အသစ်ဖွင့်တဲ့အတွက် ခွဲစိတ်လူနာတွေ များများခွဲပေးနိုင်တော့ ခွဲဖို့စောင့်ဆိုင်းရတဲ့သူတွေက ခွဲမယ့်ရက်ကို သိပ်မစောင့်ဆိုင်းတော့ တော်တော်အဆင်ပြေပါတယ်။ ကုသမှုအပိုင်းကိုလည်း အားရပါတယ်။ သွေးလိုအပ်ရင်လည်း အဆင်ပြေပါတယ်။ ပရဟိတအဖွဲ့တွေကလည်း ကူညီပါတယ်။ ခွဲဖို့အတွက် ငွေကြေးကုန်ကျမှု သိပ်ပြီးမရှိဘူး” ဟု ပြောသည်။

ယခုအခါ နေပြည်တော် ခုတင် ၁၀၀၀ ဆံ့ ဆေးရုံကြီးတွင် နေပြည်တော် ကောင်စီနယ်မြေအတွင်းရှိ မြို့နယ်များမှလူနာများ သာမက ပဲခူးနှင့် မကွေးတိုင်းဒေသကြီး၊ ရှမ်းပြည်နယ်တို့မှ လူနာများအပြင် နိုင်ငံတစ်ဝန်းမှလူနာများစွာတို့ အားကိုးအားထားပြုကာ လာရောက် ခုသမှုခံယူလျက်ရှိကြောင်း သိရသည်။

ရေး-ကျော်သူထက်
ဓာတ်ပုံ-တင်ထွန်းအောင်

မြစ်မီးရောင်ကျေးရွာစီမံကိန်း ရန်ပုံငွေ လွှဲပြောင်းပေးအပ်

သံဖြူဇရပ် စက်တင်ဘာ ၂၉ - မွေးမြူရေး၊ ရေလုပ်ငန်းနှင့်ကျေးလက်ဒေသဖွံ့ဖြိုးရေးဝန်ကြီးဌာန ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ဆောင်ရွက်သည့် ၂၀၁၅-၂၀၁၆ ခုနှစ်ဘဏ္ဍာရေးနှစ် သံဖြူဇရပ်မြို့နယ်နှင့် ရေးမြို့နယ်အတွင်းရှိ မြစ်မီးရောင်ကျေးရွာစီမံကိန်း ရန်ပုံငွေလွှဲပြောင်းပေးအပ်ပွဲအခမ်းအနားကို သံဖြူဇရပ်မြို့နယ် မွေးမြူရေးနှင့်ကုသရေးဦးစီးဌာန ရုံးခန်းမ၌ကျင်းပခဲ့သည်။ အခမ်းအနားတွင် ကျေးလက်ဒေသဖွံ့ဖြိုးတိုးတက်ရေး ဦးစီးဌာနခရိုင်ဦးစီးမှူး ဦးဝင်း၊ မြို့နယ်အုပ်ချုပ်ရေးမှူး ဦးမိုးဇော်လင်း၊ မြို့နယ်အဆင့်ဌာနဆိုင်ရာများ၊ မြို့နယ်ကော်မတီအဖွဲ့များ၊ မြစ်မီးရောင် ကျေးရွာစီမံကိန်း ကော်မတီဝင်များတက်ရောက်ပြီး တစ်ရွာလျှင် မြစ်မီးရောင် ရန်ပုံငွေ ကျပ်သိန်း ၃၀၀ကိုကျေးရွာများသို့ လွှဲပြောင်းပေးအပ်ခဲ့သည်။ (မြန်မာ့အလင်း)

ပြည်သူ့လွှတ်တော် ဒုတိယဥက္ကဋ္ဌ ဦးနန္ဒကျော်စွာ ဂျပန်နိုင်ငံသို့ထွက်ခွာ



ရန်ကုန် စက်တင်ဘာ ၂၉
ပြည်သူ့လွှတ်တော် ဒုတိယဥက္ကဋ္ဌ ဦးနန္ဒကျော်စွာသည် ဂျပန်နိုင်ငံသို့ စက်တင်ဘာ ၃၀ ရက်မှ အောက်တိုဘာ ၁ ရက်ထိကျင်းပမည့် GLOBE Asia Legislators Forum သို့ တက်ရောက်ရန် ယမန်နေ့ညပိုင်းက လေကြောင်းခရီးဖြင့်ထွက်ခွာသွားရာ ပြည်သူ့လွှတ်တော် နိုင်ငံတကာ ဆက်ဆံရေးကော်မတီ ဥက္ကဋ္ဌ ဦးလှမြင့်ဦး၊ ရန်ကုန်တိုင်းဒေသကြီး လွှတ်တော် ဒုတိယဥက္ကဋ္ဌ ဦးတင်အောင်၊ တိုင်းဒေသကြီး လျှပ်စစ်နှင့် စက်မှုလက်မှုဝန်ကြီး ဦးဉာဏ်ထွန်းဦး၊ ပြည်သူ့လွှတ်တော်ကိုယ်စားလှယ်များနှင့် လွှတ်တော်ရုံးမှ တာဝန်ရှိသူတို့က ရန်ကုန်အပြည်ပြည်ဆိုင်ရာ လေဆိပ်တွင် ပို့ဆောင်နှုတ်ဆက်ကြသည်။ (ဝဲပုံ) (သတင်းစဉ်)

ကလေးသူငယ်များ၏ အခွင့်အရေးဆိုင်ရာနောက်ဆက်တွဲ အခြေပြစာချုပ်ပါဝင်လက်မှတ်ထိုး

နေပြည်တော် စက်တင်ဘာ ၂၉
မြန်မာ ကလေးသူငယ်များ၏ အခွင့်အရေးကို ပိုမိုမြှင့်တင်ကာ ကွယ်ရန်အတွက် မြန်မာနိုင်ငံသည် ကလေးသူငယ်များ၏ အခွင့်အရေးများဆိုင်ရာ နောက်ဆက်တွဲ အခြေပြစာချုပ် လက်မှတ်ရေးထိုးပွဲ အခမ်းအနားကို နယူးယောက်မြို့၊ ကုလသမဂ္ဂဌာနချုပ်၌ စက်တင်ဘာ ၂၈ ရက်က ကျင်းပသည်။

လက်နက်ကိုင်ပဋိပက္ခအတွင်း ကလေးသူငယ်များပါဝင်ပတ်သက်မှု တွင်ကလေးသူငယ်များ၏ အခွင့်အရေးများဆိုင်ရာ နောက်ဆက်တွဲ အခြေပြစာချုပ်ကို ပြည်ထောင်စုသမ္မတ မြန်မာနိုင်ငံတော် အစိုးရကိုယ်စား နိုင်ငံခြားရေးဝန်ကြီးဌာန ပြည်ထောင်စုဝန်ကြီး ဦးဝဏ္ဏမောင်လွင်က ပါဝင်လက်မှတ်ရေးထိုးသည်။ (ယာဝုံ)အခမ်းအနားသို့ ကုလသမဂ္ဂအတွင်းရေးမှူးချုပ်၏ ကလေးသူငယ်များနှင့် လက်နက်ကိုင်ပဋိ


ပက္ခဆိုင်ရာ အထူးကိုယ်စားလှယ် မစ္စလိုင်လာ ဇာရီဂီ၊ ကုလသမဂ္ဂ ဥပဒေရေးရာရုံး၊ စာချုပ်များဌာန အကြီးအကဲ မစ္စတာ ဆန်တီရေဂို ဝီလာပန်ဒိုတို့ တက်ရောက်သည်။

မြန်မာ တပ်မတော်အတွင်း အရွယ်မရောက်သေးသူ ကလေး

သူငယ်များ လုံးဝစုဆောင်းခြင်းမပြုရန်ဆိုသည့် တပ်မတော်၏ မူဝါဒနှင့်အညီ နောက်ဆက်တွဲ အခြေပြစာချုပ်ကို လက်မှတ်ရေးထိုးခဲ့ခြင်းဖြစ်ပြီး၊ အရွယ်မရောက်သေးသူ ကလေးသူငယ်များအား စုဆောင်းခြင်းမှကာကွယ်ရန် တပ်မတော်၏

လက်ရှိ ကြိုးပမ်းဆောင်ရွက်ချက်များကို အထောက်အကူပြုစေမည်ဖြစ်သည်။

ဖော်ပြပါ အခြေပြစာချုပ်ကို ယနေ့အထိ ကမ္ဘာ့နိုင်ငံပေါင်း ၁၆၀ နိုင်ငံက စာချုပ်ဝင်နိုင်ငံများအဖြစ် ပါဝင်ထားပြီးဖြစ်သည်။ (သတင်းစဉ်)

မြန်မာနိုင်ငံကြက်ခြေနီအသင်း

(၇၅) ကြိမ်မြောက်

ဗဟိုကောင်စီ အစည်းအဝေး

၂၀၁၅ ခုနှစ်၊ အောက်တိုဘာလ (၈) ရက် နှင့် (၉) ရက်နေ့

စုဝေးခန်းမ

မြန်မာနိုင်ငံကြက်ခြေနီအသင်း ဌာနချုပ်၊ နေပြည်တော်

မြန်မာနိုင်ငံကြက်ခြေနီအသင်း (၇၅)ကြိမ်မြောက် ဗဟိုကောင်စီ အစည်းအဝေးကျင်းပမည်

နေပြည်တော် စက်တင်ဘာ ၂၉
မြန်မာနိုင်ငံ ကြက်ခြေနီအသင်း၏ (၇၅)ကြိမ်မြောက် ဗဟိုကောင်စီ အစည်းအဝေးကို အောက်တိုဘာ ၈ ရက်နှင့် ၉ ရက်တွင် နေပြည်တော်ရှိ မြန်မာနိုင်ငံ ကြက်ခြေနီအသင်းဌာနချုပ် စုဝေးခန်းမ၌ ကျင်းပမည်ဖြစ်သည်။

အဆိုပါအစည်းအဝေးသို့ ကျန်းမာရေးဝန်ကြီးဌာနမှ တာဝန်ရှိသူများ၊ မြန်မာနိုင်ငံကြက်ခြေနီအသင်း အချိန်ပြည့်အမှုဆောင်များ၊ ဗဟိုကောင်စီဝင်များနှင့် ဖိတ်ကြားထားသူများ တက်ရောက်မည်ဖြစ်သည်။ (မြန်မာ့အလင်း)

ကျောပုံးမှ

မြန်မာအသင်းသည် ယခုခြေစစ်ပွဲအတွက် ပြင်ဆင်ချိန်ရက် ၂၀ ကျော်သာရှိခဲ့ပြီး ထိုင်း ယူ-၁၉ အသင်းနှင့်သာ နိုင်ငံတကာ ခြေစမ်းပွဲကစားခဲ့ရသည်။ အဖွင့်ပွဲကိုလည်း ပရိသတ်မပါဘဲ ကွင်းဝိတ်ကစားရမည်ဖြစ်ရာ မြန်မာအသင်းအနေဖြင့် ပရိသတ်အားမပါဘဲအနိုင်ရရှိရေး ကြိုးပမ်းရမည်ဖြစ်သည်။

မြန်မာ့ပင်လယ်ပြင်လှိုင်းအသင့်အတင့်ရှိ

နေပြည်တော် စက်တင်ဘာ ၂၉
မြန်မာ့ပင်လယ်ပြင် အခြေအနေမှာ မုတ္တမကွေ့၊ မွန်-တနင်္သာရီ ကမ်းရိုးတန်း တစ်လျှောက်နှင့် ကမ်းလွန်ပင်လယ်ပြင် တို့တွင်တစ်ခါတစ်ရံ မိုးသက်လေပြင်းများ ကျရောက်ပြီး လှိုင်းအသင့်အတင့်မှ လှိုင်းကြီးနိုင်သည်။ မိုးသက်လေပြင်းကျစဉ် ရေပြင်/ မြေပြင်လေသည် တစ်နာရီလျှင် မိုင် ၃၀ မှ ၃၅ မိုင်အထိ တိုက်ခတ်နိုင် သည်။ ကျန်မြန်မာ့ပင်လယ်ပြင်တွင် လှိုင်းအသင့်အတင့်ရှိမည်။ (မိုး/ဇေ)

ကလေးသူငယ်ဘော်လီဘောပွဲတော် အင်းလေးဖောင်တော်ဦးဘုရားတွင် စည်ကားသိုက်မြိုက်စွာကျင်းပ

ညောင်ရွှေ စက်တင်ဘာ ၂၉

မြန်မာနိုင်ငံဘော်လီဘောအဖွဲ့ချုပ်မှ ကြီးမှူးကျင်းပသော တတိယအကြိမ်မြောက် ကလေးသူငယ်ဘော်လီဘောပွဲတော် (kid's volleyball festival) ကို စက်တင်ဘာ ၂၈ ရက် နံနက် ၈ နာရီက အင်းလေးဖောင်တော်ဦးဘုရားဝင်းရှိ ဖောင်တော်ဦးဈေးကွင်းပြင်၌ စည်ကားသိုက်မြိုက်စွာကျင်းပခဲ့ကြောင်း သိရသည်။

“ဒီလိုပွဲမျိုးကို မြန်မာနိုင်ငံ ဘော်လီဘောအဖွဲ့ချုပ်က ကျင်းပပေးတာ သုံးကြိမ်ရှိပါပြီ။ ၂၀၁၂ ခုနှစ် ဒီဇင်ဘာလက အင်းလေးအင်းတိန်မှာတစ်ကြိမ်၊ ၂၀၁၄ ခုနှစ်မှာ ငွေဆောင်မှာ တစ်ကြိမ်နဲ့ ယခု အင်းလေးဖောင်တော်ဦးဘုရားမှာဆိုရင် သုံးကြိမ်ရှိပါပြီ။ အဓိကရည်ရွယ်ချက်က မျိုးဆက်သစ်အားကစားသမားကောင်းတွေ ထွက်ပေါ်လာဖို့ပါ။ အင်းလေးဒေသကနိုင်ငံကိုယ်စားပြု လက်ရွေးစင်အားကစားသမားကောင်းတွေပေါ်ထွက်တယ်။ နည်းပြကောင်းတွေပေါ်ထွက်တယ်။ ကျေးရွာပေါင်း ၅၀ ကျော်က စတုတ္ထတန်းကနေ နဝမတန်းထိ ကျောင်းသားတစ်ထောင်နီးပါးဘော်လီဘောပွဲတော်ကိုဆင်နွှဲတာကို တွေ့ရတဲ့အတွက် အားရကျေနပ်ပါတယ်။ FIBB လို့ခေါ်တဲ့ ကမ္ဘာ့ဘော်လီဘောအဖွဲ့ချုပ်ကပိုက်ဘောလုံးတွေ

ထောက်ပံ့ပြီးတော့ မြန်မာနိုင်ငံ ဘော်လီဘောအဖွဲ့ချုပ်က ဝတ်စုံ ၇၀၀ ထောက်ပံ့ပေးခဲ့ပါတယ်။ အင်းလေးက အခြားဒေသတွေလို မဟုတ်ဘူး။ ဘော်လုံးပေးလိုက်တာနဲ့ ကစားတတ်နေပြီ။ ကျောင်းတွေမှာ ဘော်လီဘောကွင်းတွေရှိနေတာကလည်း ကလေးတွေအတွက် အခြေခံကောင်းတစ်ခုပါ။ အားကစားကဏ္ဍမှာ မျိုးဆက်သစ်တွေပြတ်လပ်နေတဲ့အတွက် အင်းလေးဒေသကို အခြေခံပြီးအားကစားသမားကောင်းတွေကိုမွေးထုတ်သွားမှာပါ” ဟု မြန်မာနိုင်ငံ ဘော်လီဘောအဖွဲ့ချုပ် ဥက္ကဋ္ဌဦးသိန်းဝင်းကပြောသည်။

အင်းလေးဒေသတွင် ကျေးရွာပေါင်း ၁၄၄ ရွာရှိပြီး ယနေ့ဘော်လီဘောပွဲတော်သို့ ကျောင်းသားတစ်ထောင်ခန့် ပါဝင်ဆင်နွှဲခဲ့သည့်အတွက် မြန်မာနိုင်ငံဘော်လီဘောအဖွဲ့ချုပ်အတွက် မျိုးဆက်သစ်များ

မွေးမြူရာတွင် အားရကျေနပ်စရာ ဖြစ်ကြောင်း၊ ကျောင်းသူများပါ စိတ်ဝင်စားဆင်နွှဲသည့်အတွက် လိုအပ်ချက်ရှိနေသော အမျိုးသမီး ဘော်လီဘောအတွက်ရလဒ်ကောင်းများဖြစ်ပြီး လက်ရွေးစင်ပေါ်ထွန်းလာရန် ခြောက်နှစ်ခန့်အချိန်ယူပျိုးထောင်ရကြောင်း၊ အောင်

ဆန်းအားကစားကွင်းတွင် အမျိုးသား အမျိုးသမီး ၇၀ အား တစ်နှစ်ပတ်လုံး လေ့ကျင့်ပေးလျက်ရှိပြီး ၂၀၁၆ ခုနှစ် ဇူလိုင် ၁ ရက်မှ ၅ ရက်ထိ အရှေ့တောင်အာရှ ဂျူနီယာပွဲစဉ်၊ ဩဂုတ် ၂၃ ရက်မှ ၃၀ ရက်ထိ အာရှစီနီယာပွဲစဉ်တို့ကို ကျင်းပမည်ဖြစ်ကြောင်း၎င်းကဆက်လက်

ပြောကြားသည်။

တော်သလင်းလပြည့်နေ့ဖြစ်၍ အင်းလေးဖောင်တော်ဦးဘုရားသို့ လာရောက်ဖူးမြော်သူတို့ဖြင့် စည်ကားလျက်ရှိပြီး ကွင်းအတွင်း အားကစားဝတ်စုံအသီးသီးဖြင့် ဘော်လီဘောကစားနေသောလူငယ်တို့၏ မြင်ကွင်းမှာ ပန်းဥယျာဉ်အတွင်းရောင်



စုံဖူးပွင့်နေသော ပန်းပွင့်များကဲ့သို့ အနာဂတ်ဘော်လီဘောအားကစားအတွက်ဂုဏ်ယူစရာဖြစ်သည်။

“မြန်မာနိုင်ငံလက်ရွေးစင်အမျိုးသမီးအသင်းက ၁၀ ဦးပါလာတယ်။ အင်းလေးမှာ ကလေးတွေဒီလို ဘော်လီဘော ကစားတတ်မယ်လို့ထင်မထားဘူး။ လက်ရွေးစင်အသင်းမှာအကြီးတန်း၊ အငယ်တန်းထဲမှာ အင်းလေးက အများဆုံးပါတယ်။ ကလေးသူငယ်တွေ အားကစားကဏ္ဍကို စိတ်ဝင်စားလာတာမြင်ရတော့ဖော်မပြတ်အောင်ပီတိဖြစ်ရပါတယ်။ အမျိုးသမီးအသင်းအနေနဲ့ အရှေ့တောင်အာရှမှာ ယှဉ်ပြိုင်နိုင်ဖို့အတွက် အများကြီး ကျိုးစားမယ်။ ထိုင်း၊ ဗီယက်နမ်ကို ကျော်ဖြတ်နိုင်ဖို့ စိတ်ဓာတ်၊ လေ့ကျင့်မှုတွေ လိုအပ်သလိုမျိုးဆက်သစ်တွေလည်းလိုပါတယ်” ဟု အမျိုးသမီးလက်ရွေးစင်ဟောင်းမရီရီလွင်ကပြောသည်။

မွန်လွှဲပိုင်းတွင် မြန်မာနိုင်ငံလက်ရွေးစင်ဘော်လီဘောအသင်းမှ သရုပ်ပြယှဉ်ပြိုင်ပွဲကို ကျင်းပခဲ့ရာ စည်ကားသိုက်မြိုက်စွာ အားပေးခဲ့ကြောင်းသိရသည်။

သန်းထိုက်(လှိုင်သာယာ)

ပြည်တွင်းသတင်း

ပြည်မြို့နယ် ရေဘေးသင့်ကျောင်းများသို့ အလှူငွေနှင့်ထောက်ပံ့ပစ္စည်းများပေးအပ်

ပြည် စက်တင်ဘာ ၂၉

ပဲခူးတိုင်းဒေသကြီး ပြည်မြို့နယ်၌ ဩဂုတ်လအတွင်းက ရေဘေးသင့် ခံခဲ့ရသော အခြေခံပညာကျောင်း (၁၇)ကျောင်းသို့ ခေတ္တရာအသင်း(ရန်ကုန်) က အလှူငွေနှင့် ထောက်ပံ့ပစ္စည်းများ ပေးအပ်ပွဲကို စက်တင်ဘာ ၂၉ ရက် နံနက် ၉ နာရီက ပြည်မြို့ အ.ထ.က(၁) သိရိရတနာခန်းမ၌ ကျင်းပခဲ့ သည်။

အခမ်းအနားတွင် တိုင်းဒေသကြီးပညာရေးမှူးရုံး ပြည်မြို့(ရုံးခွဲ)မှ ဒုတိယ ညွှန်ကြားရေးမှူး ဦးတင်ဦးနှင့် မြို့နယ်ဒုတိယအုပ်ချုပ်ရေးမှူး ဒေါက်တာ စစ်အောင်လတ်တို့က အမှာစကားပြောကြားသည်။ ဆက်လက်၍ ခေတ္တရာ အသင်း(ရန်ကုန်) မှ တာဝန်ရှိသူတစ်ဦးက အသင်း၏လုပ်ဆောင်ချက်များနှင့် လှူဒါန်းရခြင်းအကြောင်းကို ရှင်းလင်းပြောကြားပြီး စုစုပေါင်းငွေကျပ် ၃၀၆၀၀၀၀ တန်ဖိုးရှိ ဝှိုက်ဘုတ်၊ သံခေါက်စားပွဲများနှင့် မှန်ခြောက်ကွက်ပါ ဝိရိများကို ရေဘေးသင့်ကျောင်းများသို့ ပေးအပ်လှူဒါန်းရာ မြို့နယ်ပညာရေး မှူး ဦးငြိမ်းမြင့်က ဂုဏ်ပြုမှတ်တမ်းလွှာ ပြန်လည်ပေးအပ်ခဲ့သည်။

အခမ်းအနားသို့ ဌာနဆိုင်ရာများ၊ ရေဘေးသင့်ကျောင်းများမှ ကျောင်းအုပ်



ခေတ္တရာ အသင်း(ရန်ကုန်) မှ တာဝန်ရှိသူတစ်ဦးက အသင်း၏လုပ်ဆောင်ချက်များနှင့် လှူဒါန်းရခြင်းအကြောင်းကို ရှင်းလင်းပြောကြားပြီး စုစုပေါင်းငွေကျပ် ၃၀၆၀၀၀၀ တန်ဖိုးရှိ ဝှိုက်ဘုတ်၊ သံခေါက်စားပွဲများနှင့် မှန်ခြောက်ကွက်ပါ ဝိရိများကို ရေဘေးသင့်ကျောင်းများသို့ ပေးအပ်လှူဒါန်းရာ မြို့နယ်ပညာရေး မှူး ဦးငြိမ်းမြင့်က ဂုဏ်ပြုမှတ်တမ်းလွှာ ပြန်လည်ပေးအပ်ခဲ့သည်။

(ခရိုင် ပြန်/ဆက်)

ရေဘေးသင့်ဒေသများသို့ လေယာဉ်များဖြင့် ကယ်ဆယ်ရေးပစ္စည်းပို့ဆောင်လျက်ရှိ

နေပြည်တော် စက်တင်ဘာ ၂၉

ဘာသာရေးအဖွဲ့အစည်းကြီးတွေ့နေရသည့် ရေဘေးသင့်ဒေသရှိပြည်သူ များထံသို့ ကယ်ဆယ်ရေးပစ္စည်းများ ထောက်ပံ့ပေးအပ်နိုင်ရန် ပြည်တွင်း လေကြောင်းလိုင်းမှ လေယာဉ်ဖြင့် ဆက်လက်ပေးပို့လျက်ရှိရာ ယနေ့တွင် ပြည်တွင်းလေကြောင်းလိုင်းဖြစ်သည့် ကမ္ဘောဇလေကြောင်းမှ လေယာဉ်ဖြင့် စစ်ကိုင်းတိုင်းဒေသကြီး၊ ကလေးလေဆိပ်သို့ ခေါက်ရေတစ်ခေါက်ဖြင့် ရေသန့်ဆေးဘူး၊ စောင်၊ ဘီစကစ်၊ ဆေးမျိုးစုံတို့ကို ပေးပို့ခဲ့ကြောင်း သိရသည်။ (သတင်းစဉ်)

ရေဘေးသင့်ပြည်သူများအတွက် အလှူငွေနှင့်ပစ္စည်းများ ပေးအပ်လှူဒါန်းလျက်ရှိ

ပွင့်ဖြူ၊ စက်တင်ဘာ ၂၉

မကွေးတိုင်းဒေသကြီး ပွင့်ဖြူမြို့ သက်တော်ရှည်ရပ်ကွက်ရှိ ရေဘေးသင့် အိမ်ထောင်စုဝင်မိသားစုတို့အား အလှူငွေနှင့် ထောက်ပံ့ပစ္စည်းများကို စက်တင်ဘာ ၂၉ ရက် နံနက် ၉ နာရီက ယင်းရပ်ကွက်ရှိ မိသားစုများကို လှူဒါန်းခဲ့ကြောင်း သိရသည်။

အဆိုပါလှူဒါန်းခြင်းကို ဗိုလ်မှူးကြီးအောင်ဌေး ဇနီးဒေါက်တာ ဒေါ်မေကြွယ် စိုးမိသားစု လှိုင်လင်မြို့နှင့် နွားနီရုံစက် မန္တလေးမိသားစုက လှူဒါန်းခဲ့ခြင်းဖြစ် ကြောင်း သိရသည်။

ရေဘေးသင့်အိမ်ထောင်စု ၁၀၀ တို့ကို တစ်အိမ်ထောင်လျှင်ငွေကျပ် ၁၀၀၀၀ နှင့်ခေါက်ဆွဲခြောက်၊ ရေသန့် ဘူး၊ ငါးသေတ္တာ၊ အဝတ်အထည် စုစုပေါင်း တန်ဖိုးငွေကျပ်သိန်း ၂၀ ရှိ လူသုံးကုန်ပစ္စည်းများ လာရောက်လှူဒါန်း ခဲ့ကြောင်း သိရသည်။ (ခရိုင် ပြန်/ဆက်)



ကားလမ်းပေါ် ဒီရေရောက် စက်တင်ဘာ ၂၉ ရက် ညနေ ၅ နာရီခန့်က မိုးရွာသွန်းခြင်း မရှိသော်လည်း လှိုင်မြစ်ဒီရေမြင့် တက်လာမှုကြောင့် အလုံမြို့နယ် သခင်မြပန်းခြံအနီး ကမ်းနား လမ်းဟောင်းဝဲ/ယာ၌ မြစ်ရေများ လျှံတက်နေသည်ကို တွေ့ရစဉ်။ တင်ဝင်းလေး(ကြည့်မြင်တိုင်)

ငဝန်မြစ်ရေစိုးရိမ်ရေမှတ်အောက်ကျဆင်း ငါးသိုင်းချောင်းမြို့တွင်းရှိ ရေကာတာတိုင်းတာမှုပြီးစီး

ငါးသိုင်းချောင်း စက်တင်ဘာ ၂၉

ပုသိမ်ခရိုင် ငါးသိုင်းချောင်းမြို့ ငဝန်မြစ်ရေသည် စက်တင်ဘာ ၂၈ ရက် ညနေ ၆ နာရီ တိုင်းထွာချက်အရ ၂၆ ဒသမ ၄၅ ပေသို့ ရောက်ရှိနေပြီး စိုးရိမ်ရေမှတ် အောက် ပေဝက်ခန့်ကျဆင်းသွားကာ မြစ်ရေဆက်လက် ကျဆင်းလျက်ရှိသည်။

ငါးသိုင်းချောင်းမြို့အတွင်းရှိ ငဝန်ရေကာတာ တိုင်းတာစစ်ဆေးချက်များကို မြို့နယ်ဆည်မြောင်းဦးစီး ဌာနမှ ဆောင်ရွက်လျက်ရှိပြီး ရေကာတာအနီးရပ်ကွက် ၃ ရပ်ကွက်ရှိ ဈေးကြီးတစ်ခု သာသနိကအဆောက်အအုံ များ၊ အမကကျောင်းနှင့် လူနေအိမ်ခြေများ အပါအဝင် အဆောက်အအုံ စုစုပေါင်း ၄၄၉ လုံးကို တာမိုင် (၄၆/၂) မှ (၄၇/၃) အထိ တိုင်းတာဆောင်ရွက်ပြီးစီးပြီဖြစ်ပြီး တာတမံကြိုခိုင်မှုဆောင်ရွက်ရန် လိုအပ်သောနေရာ များကို အမြန်ဆုံးဆက်လက်ဆောင်ရွက်သွားမည်ဖြစ်

ကြောင်း ဆည်မြောင်းဦးစီးဌာန တာဝန်ရှိသူတစ်ဦးက ပြောကြားခဲ့သည်။

ငဝန်မြစ်ရေစိုးရိမ်ရေမှတ်အောက် လျင်မြန်စွာ ကျဆင်းသွားသောကြောင့် ငဝန်မြစ်ကမ်းဘေးကျေးရွာများ မှ ဒေသခံကိုင်သီးနှံစိုက်တောင်သူများ သီးနှံစိုက်ပျိုးရန် ပြင်ဆင်ဆောင်ရွက်လျက်ရှိပြီး ဒေသခံ ဝါးဖောင်လုပ်ငန်း လုပ်ကိုင်သူတစ်ဦးက ဒီရေထရက်ဖြစ်သော်လည်း ယခု ရက်ပိုင်းအတွင်း ထူးခြားစွာမြစ်ရေအလျင်အမြန် ကျဆင်း သွားကြောင်း၊ ကိုင်းသီးနှံစိုက်တောင်သူများမှာ မြစ်ရေ အခြေအနေကို နားစွင့်နေကြကြောင်း၊ မြစ်ရေအနည်းငယ် ပြန်တက်လာနိုင်စရာရှိသော်လည်း စိုးရိမ်ဖွယ်မရှိနိုင် ကြောင်း သုံးသပ်ပြောကြားခဲ့ပြီး ဒေသခံပြည်သူများမှာ မြစ်ရေကျသွားသဖြင့် အေးချမ်းစွာ ပုံမှန်ဆက်သွယ် သွားလာရောင်းဝယ်လျက်ရှိကြောင်း သိရသည်။

စိုးမင်းဦး(ပြန်/ဆက်)

ကလေးဒေသတွင် ဆောင်းသီးနှံများစိုက်ပျိုးနိုင်ရန် ရေမျောသစ်တုံးများ ဖယ်ရှား



ကလေး စက်တင်ဘာ ၂၉

စစ်ကိုင်းတိုင်းဒေသကြီး ကလေးမြို့နယ် ဇင်းကလင်း၊ ပေါက်ခွံနှင့်ရေလဲဦး ကျေးရွာကြားရှိ ကျေးရွာချင်းဆက်လမ်း များ လွယ်ကူချောမွေ့စွာပြန်လည် သွားလာနိုင်ရေးအတွက် လမ်းဘေးဝဲ/ယာရှိ ရေမျောသစ်တုံးများ ရှင်းလင်းခြင်း နှင့်ပျက်စီးသွားသော လယ်မြေများအတွင်း သစ်တုံး၊ သစ်ပင်များ ရှင်းလင်းခြင်းများ ဆောင်ရွက်လျက်ရှိသည်။

အဆိုပါ ရေမျောသစ်တုံးများမှာ ဇူလိုင်နှင့်ဩဂုတ်လအတွင်း ကလေးဒေသ ရေကြီးခဲ့စဉ် မျောပါတင်ကျန်ခဲ့သော သစ်တုံးများဖြစ်ရာ ပျက်စီးလယ်မြေများအတွင်း အစားထိုးသီးနှံအဖြစ် ဆောင်းသီးနှံများ အချိန်မီစိုက်ပျိုးနိုင်ရေး အတွက် နယ်မြေခံတပ်မတော်သားများပါဝင်သည့် ပူးပေါင်းအဖွဲ့ဖြင့်စက်ယန္တရားများ အသုံးပြုရှင်းလင်းခဲ့ကြောင်း သိရသည်။ (ခရိုင် ပြန်/ဆက်)



ကလေး-ကျီကုန်း-တမူးလမ်း မိုင် (၇၃/၅-၇၃/၆) ကြားရှိ တီးတိန်ယံတံတား (၁/၇၄) ပေ ၁၉၀ ရေတိုက် စားပျက်စီးနေပုံ။



ကလေး-ကျီကုန်း-တမူးလမ်း မိုင် (၇၃/၅-၇၃/၆) ကြားရှိ တီးတိန်ယံတံတား (၁/၇၄) ပေ ၁၉၀ ဘေးလိတ်တား ပြုပြင်ပြီးစီး၍ (၁၅-၈-၂၀၁၅)ရက်နေ့က ယာဉ်များဖြတ်သန်းနေပုံ။

နေပြည်တော် ခုတင် ၁၀၀၀ ဆေးရုံအဆောက်အအုံသစ်တွင် ခေတ်မီကုသရေးပစ္စည်းကိရိယာများ တပ်ဆင်ထား

နေပြည်တော် စက်တင်ဘာ ၂၉

ကျန်းမာရေးဝန်ကြီးဌာန ကုသရေးဦးစီးဌာန နေပြည်တော် ခုတင် ၁၀၀၀ ဆေးရုံအဆောက်အအုံကို အထွေထွေရောဂါကုဆေးရုံကြီး၏ Modular Theatre အဆောက်အအုံသစ် ဖွင့်ပွဲအခမ်းအနားကို ယနေ့နံနက် ၉ နာရီတွင် အဆိုပါ အဆောက်အအုံသစ်ရှေ့ မျက်နှာစာ၌ ကျင်းပသည်။

Modular Theatre အဆောက်အအုံသစ်တွင် နိုင်ငံတကာအဆင့်မီ ခွဲစိတ်ခန်းငါးခန်းနှင့် အထူးကြပ်မတ်ကုသဆောင်တို့ ပါဝင်ဖွဲ့စည်းထားပြီး ခေတ်မီကုသရေး ပစ္စည်းကိရိယာများ ပြည့်စုံစွာတပ်ဆင်ထားရှိသည်။ ခွဲစိတ်ခန်းသုံးသန့်စင်သော လေအေးပေးစက်စနစ်၊ Central Gas Line System ၊ CCTV လုံခြုံရေးစနစ်၊ Fire Safety System များ ပါဝင်တည်ဆောက်ထားသော နိုင်ငံတကာအဆင့်မီ Modular Theatre အဆောက်အအုံတစ်ခုဖြစ်သည်။

အကျယ် ပေ ၁၅၀၊ အနံ ၁၂၄ ပေ၊ အမြင့် ၁၄ ပေရှိ သံကူကွန်ကရစ်အဆောက်အအုံဖြစ်ပြီး အဆိုပါ အဆောက်အအုံသစ်ကို ၂၀၁၃ ခုနှစ် ဒီဇင်ဘာလတွင် စတင်ဆောက်လုပ်ခဲ့ရာ ၂၀၁၅ ခုနှစ် မတ်လတွင် ဆောက်လုပ်ပြီးစီးခဲ့သည်။ ယခုနှစ်



ဩဂုတ် ၁၄ ရက်က Modular Theatre ၌ Endoscopy ကြည့်ခြင်း လုပ်ငန်းများကို စတင်ဆောင်ရွက်ခဲ့ပြီး စက်တင်ဘာ ၁၄ ရက်မှ စတင်ကာ ခွဲစိတ်ကုသမှုလုပ်ငန်းများကို ဆောင်ရွက်လျက်ရှိသည်။ Modular Theatre အဆောက်အအုံသစ်ကို နိုင်ငံတော်မှငွေကျပ် သိန်းပေါင်း ၂၂၆၀၀ ဒသမ ၆၃ သိန်း အကုန်အကျခံကာ တည်ဆောက်ပေးခဲ့ခြင်း ဖြစ်ကြောင်း သတင်းရရှိသည်။ (သတင်းစဉ်)

ဆင်းရဲနွမ်းပါးမှုနှုန်းလျော့ချရေးဆောင်ရွက်ရာတွင် ဆင်းရဲသောပြည်သူများ၏သဘောထားအမြင်များကို ထည့်သွင်းစဉ်းစားစေလို

နေပြည်တော် စက်တင်ဘာ ၂၉

နိုင်ငံတကာ၌ ဆင်းရဲနွမ်းပါးမှုနှုန်းကိုတိုင်းတာရာတွင် လူတစ်ဦးချင်း၏ ဝင်ငွေအပေါ်အခြေခံ၍ တိုင်းတာလေ့ရှိသော်လည်း မြန်မာနိုင်ငံအနေဖြင့် မိမိတို့၏ လူမှုယဉ်ကျေးမှုအခြေအနေများပေါ် အခြေခံ၍ အမှန်တကယ်ဆင်းရဲသော ပြည်သူများ၏ သဘောထားအမြင်များကို ထည့်သွင်းစဉ်းစား ဆောင်ရွက်ရန် လိုအပ်မည်ဖြစ်ကြောင်းဖြင့် မွေးမြူရေး၊ ရေလုပ်ငန်းနှင့် ကျေးလက်ဒေသ

ဖွံ့ဖြိုးရေးဝန်ကြီးဌာန ဒုတိယဝန်ကြီးဦးတင်ငွေက ယနေ့ကျင်းပသည့် ကျေးလက်ဒေသ ဆင်းရဲနွမ်းပါးမှု ထိခိုက်လွယ်မှုနှင့် လူမှုကာကွယ်စောင့်ရှောက်ရေးဆိုင်ရာ သုတေသန တွေ့ရှိချက်များဆိုင်ရာ အလုပ်ရုံဆွေးနွေးပွဲတွင် ထည့်သွင်းပြောကြားသည်။

မြန်မာနိုင်ငံတွင် ကျေးလက်ဒေသဖွံ့ဖြိုးရေးနှင့် ဆင်းရဲနွမ်းပါးမှုလျော့ချရေးလုပ်ငန်းများကို ကြိုးပမ်းဆောင်ရွက်လျက်ရှိပြီး ကမ္ဘာ့ကုလသမဂ္ဂ၏ ထောင်စုနှစ်ဖွံ့ဖြိုးမှု ရည်မှန်းချက်များနှင့်အညီ ၂၀၁၅ ခုနှစ်တွင် ဆင်းရဲနွမ်းပါးမှုနှုန်းကို ထက်ဝက် ၁၆ ရာခိုင်နှုန်းအထိ လျော့ချနိုင်ရန် ဆောင်ရွက်သွားမည်ဖြစ်ကြောင်း သိရသည်။

ဆင်းရဲနွမ်းပါးမှုဟု ဆိုရာတွင် လူတစ်ဦးချင်း၏ ဝင်ငွေတစ်ခုတည်းသာမက အသက်မွေးဝမ်းကျောင်းဆိုင်ရာ အခြေအနေများ၊ ကျေးလက်လူထု၏ ဦးစားပေးလိုအပ်ချက်များကို ထည့်သွင်းစဉ်းစားရန် လိုအပ်ကြောင်းကို တိုင်းဒေသကြီး၊ ပြည်နယ် ၁၄ ခုရှိ မြို့နယ် ၅၉

မြို့နယ်မှ ကျေးလက်အိမ်ထောင်စုပေါင်း ၂၂၀၀၀ တွင် ကောက်ယူခဲ့သော ကျေးလက်ဒေသ ဆင်းရဲနွမ်းပါးမှု ထိခိုက်လွယ်မှုနှင့် လူမှုကာကွယ် စောင့်ရှောက်ရေးဆိုင်ရာ သုတေသနစစ်တမ်းများအရ သိရှိရသည်။ ဒုတိယဝန်ကြီး ဦးတင်ငွေက ဆင်းရဲနွမ်းပါးသော အိမ်ထောင်စုများ စီးပွားရေး စဉ်ဆက်မပြတ်ဖွံ့ဖြိုးတိုးတက်စေရန်အတွက် မတည်ရင်းနှီးငွေနှင့် ငွေကြေးဝန်ဆောင်မှုများ ပိုမိုပံ့ပိုးပေးရန် လိုအပ်ပါကြောင်း၊

ထို့ပြင် ကျေးလက်ဒေသဖွံ့ဖြိုးရေးနှင့် ဆင်းရဲနွမ်းပါးမှု လျော့ချရေးလုပ်ငန်းများကို ဆောင်ရွက်ရာတွင် လူမှုကာကွယ်စောင့်ရှောက်ရေးလုပ်ငန်းများကိုလည်း ဦးစားပေးထည့်သွင်းစဉ်းစား ဆောင်ရွက်ရန် လိုအပ်မည်ဖြစ်ပါကြောင်းဖြင့်လည်း ပြောကြားသည်။ ကျေးလက်ဒေသ ဆင်းရဲနွမ်းပါးမှု ထိခိုက်လွယ်မှုနှင့် လူမှုကာကွယ်စောင့်ရှောက်ရေးဆိုင်ရာ သုတေသန တွေ့ရှိချက်များဆိုင်ရာ အလုပ်ရုံဆွေးနွေးပွဲကို မွေးမြူရေး၊ ရေလုပ်ငန်း

နှင့် ကျေးလက်ဒေသဖွံ့ဖြိုးရေးဝန်ကြီးဌာန၊ လူမှုရေးဆိုင်ရာ သုတေသနအဖွဲ့ (SSPRG)၊ FAO၊ LIFT Fund တို့မှ ပူးပေါင်းဆောင်ရွက်ခြင်းဖြစ်ပြီး အသက်မွေးဝမ်းကျောင်းဆိုင်ရာ လေ့လာတွေ့ရှိချက်များ၊ ဆင်းရဲနွမ်းပါးမှုဆိုင်ရာ၊ ထိခိုက်လွယ်မှုဆိုင်ရာ လေ့လာတွေ့ရှိချက်များ၊ လူမှုကာကွယ်စောင့်ရှောက်ရေးဆိုင်ရာ သုတေသန လေ့လာတွေ့ရှိချက်များကို ဆွေးနွေးကြသည်။ (သတင်းစဉ်)

ဆိုင်ကယ်ဖြင့် လုယက်သူများအား ရဲတပ်ဖွဲ့ဝင်များနှင့် ပြည်သူများက ပူးပေါင်းဖမ်းဆီး

နေပြည်တော် စက်တင်ဘာ ၂၉

မန္တလေးတိုင်းဒေသကြီး ပြည်ကြီးတံခွန်မြို့နယ် (ခ)ရပ်ကွက်နေ မသက်မာဖြိုး(ခ)ဘဲဥမ (၂၇နှစ်)နှင့် အစ်မဖြစ်သူ မဇင်မာဖြိုးတို့ စက်တင်ဘာ ၂၇ ရက်ည ၈ နာရီခွဲခန့်က လမ်းလျှောက်လာစဉ် ၅၃ လမ်းနှင့် စံပြလမ်းအရောက် အမျိုးသားတစ်ဦးမောင်းနှင်ပြီး တစ်ဦးလိုက်ပါလာသည့် ဆိုင်ကယ်မှာ အနီးသို့ကပ်လာပြီး ဆိုင်ကယ်နောက်တွင်ထိုင်၍ လိုက်ပါလာသူက မသက်မာဖြိုး(ခ)ဘဲဥမ၏ လက်တွင်ကိုင်ထားသည့် လက်ကိုင်ဖုန်းတစ်လုံး၊ ငွေကျပ် ၂၈၇၀၀ နှင့် နိုင်ငံသားစိစစ်ရေးကတ်ပြားပါ ပိုက်ဆံအိတ်အား လုယူထွက်ပြေးသွားသဖြင့် ပတ်ဝန်းကျင်သို့ အော်ဟစ်အကူအညီတောင်းရာ

လှည့်ကင်းတာဝန်ဆောင်ရွက်နေသည့် ပြည်ကြီးတံခွန်မြို့မရဲစခန်းမှတပ်ဖွဲ့ဝင်များနှင့် ရပ်ကွက်နေပြည်သူများက ပိုင်းဝန်းဖမ်းဆီးစစ်ဆေးခဲ့သည်။

စစ်ဆေးချက်အရ ပြစ်မှုကျူးလွန်သူများမှာ ပုသိမ်ကြီးမြို့နယ် ကံကြီးကုန်းရွာနေ အောင်စိုးသူ(ခ) အောင်စိုးထူး (၃၀နှစ်)နှင့် ပြည်ကြီးတံခွန်မြို့နယ် (ခ)ရပ်ကွက်နေ တင်မျိုးအောင်(ခ)ကိုမျိုး(၂၈နှစ်)တို့ဖြစ်ပြီး မသက်မာဖြိုးထံမှ လုယူသွားသည့် ပစ္စည်းများကို သိမ်းဆည်းရမိခဲ့သဖြင့် အောင်စိုးသူ (ခ)အောင်စိုးထူးနှင့် တင်မျိုးအောင် (ခ)ကိုမျိုးတို့အား ပြည်ကြီးတံခွန်မြို့မရဲစခန်းက အမှုဖွင့်အရေးယူထားကြောင်း သိရသည်။

ကိုရဲ



(၅၁)နှစ်မြောက် မြန်မာနိုင်ငံရဲတပ်ဖွဲ့နေ့ကို ကြိုဆိုရက်ပြုသောအားဖြင့် အမှတ်(၄)လုံခြုံရေးရဲတပ်ဖွဲ့ခွဲ (ရွှေစာရံ) တပ်ဖွဲ့ဝင်များ၊ မိသားစုဝင်များက စက်တင်ဘာ ၂၉ ရက်က မန္တလေးမြို့ အထွေထွေရောဂါကုဆေးရုံကြီး အမျိုးသားသွေးလျာဏ်သိုလည်းကောင်း၊ အလားတူ မန္တလေးတိုင်းဒေသကြီး ရဲတပ်ဖွဲ့မှ အရာရှိ၊ အခြားအဆင့် တပ်ဖွဲ့ဝင်များ၊ မိသားစုဝင် ၆၅ ဦးတို့မှလည်းကောင်း မန္တလေးမြို့ ဗဟိုအမျိုးသမီးဆေးရုံကြီး သွေးလျာဏ်သို တင်မောင်(မန်းကိုယ်ပွား) စုပေါင်းသွေးလျာဏ်သိုကြောင်း သိရသည်။

မြေဩဇာ၊ ပိုးသတ်ဆေးအရောင်းဆိုင်များကို ပညာပေးလုပ်ငန်းဆောင်ရွက်



တပ်ကုန်း စက်တင်ဘာ ၂၉ နေပြည်တော်ကောင်စီနယ်မြေ တပ်ကုန်းမြို့နယ်အတွင်းရှိ မြေဩဇာ၊ ပိုးသတ်ဆေးရောင်းချနေသော ဆိုင်များကို စက်တင်ဘာ ၂၈ ရက်က နေပြည်တော် စိုက်ပျိုးရေးဦးစီးဌာနမှ တိုင်းမြေအသုံးချရေးတာဝန်ခံ ဦးထွန်းထွန်းလင်းနှင့် တိုင်းသီးနှံကာကွယ်ရေးတာဝန်ခံ ဒေါ်နွယ်နီဝင်းနှင့်အဖွဲ့ ကွင်းဆင်းစစ်ဆေးခဲ့ကြောင်း သိရသည်။ အဆိုပါအဖွဲ့သည် မြေဩဇာနှင့် ပိုးသတ်ဆေးအရောင်းဆိုင်များအား မြေဩဇာပဒေနှင့် ပိုးသတ်ဆေးပဒေကိုလိုက်နာ၍ စနစ်တကျရောင်းဝယ်ဖောက်ကားမှုပြုစေရန်၊ မြေဩဇာ၊ ပိုးသတ်ဆေးများကို အန္တရာယ်ကင်းစွာကိုင်တွယ်ရောင်းချရန်၊ တရားမဝင်တင်သွင်းလာသော မြေဩဇာ၊ ပိုးသတ်ဆေးများ ရောင်းချခြင်းမပြုရန် စသည်များကို ကွင်းဆင်းစစ်ဆေးပညာပေးလုပ်ငန်းများ ဆောင်ရွက်ခဲ့ကြောင်း သိရသည်။ မောင်ကျော်ကြီး

မြန်မာနိုင်ငံရဲတပ်ဖွဲ့နေ့ကို ကြိုဆိုရက်ပြုသောအားဖြင့် စုပေါင်းသွေးလျာဏ်သို

နေပြည်တော် စက်တင်ဘာ ၂၉

၂၀၁၅ ခုနှစ် အောက်တိုဘာ ၁ ရက်တွင် ကျရောက်မည့် (၅၁)နှစ်မြောက် မြန်မာနိုင်ငံရဲတပ်ဖွဲ့နေ့ကို ကြိုဆိုရက်ပြုသောအားဖြင့် စက်တင်ဘာ ၂၈ ရက် နံနက်ပိုင်းက အမှတ်(၁၀) လုံခြုံရေးတပ်ဖွဲ့ခွဲမှ ဒုတိယရဲမှူးကြီးကျော်မင်းဟန် ဦးစီးသည့် တပ်ဖွဲ့ဝင် ၅၀ သည် သာယာဝတီမြို့နယ် ပြည်သူ့ဆေးရုံကြီးနှင့် ဒုတိယရဲမှူး စန်းနိုင်ထွန်း ဦးစီးသည့် တပ်ဖွဲ့ဝင် ၅၀ သည် ပြည်မြို့ ပြည်သူ့ဆေးရုံကြီးတို့၌ စုပေါင်းသွေးလျာဏ်သိုကြောင်း သတင်းရရှိသည်။ (သတင်းစဉ်)

ကလေးမြို့၌ ပြည်ပခရီးသွားရောက်ရှိမှုတိုးတက်လာ၊ ဟိုတယ် ၃၄ လုံး၊ အခန်း ၇၄၁ ခန်းဖွင့်လှစ်ပြီးပြီ

နေပြည်တော် စက်တင်ဘာ ၂၉

ဟိုတယ်နှင့် ခရီးသွားလာရေး လုပ်ငန်းဝန်ကြီးဌာန ပြည်ထောင်စု ဝန်ကြီး ဦးဌေးအောင်သည် စက်တင်ဘာ ၂၆ ရက် နံနက်က ကလေးမြို့၌ ဖွင့်လှစ်လျက်ရှိသည့် ဒေသဆိုင်ရာ ဧည့်လမ်းညွှန်သင်တန်း အမှတ်စဉ် (၁၅/၂၀၁၅)သို့ ရောက်ရှိပြီး သတင်းအချက်အလက်နည်းပညာများ ဖွံ့ဖြိုးတိုးတက်လျက်ရှိရာ အင်တာနက်၊ ဝက်ဆိုက်များနှင့် ချိတ်ဆက်လျက် မိမိသင်ကြားလိုသည့် အကြောင်းအရာများကို လေ့လာဆည်းပူးသွားရန်လိုအပ်ကြောင်း၊ သင်တန်းမှ ပိုမိုသော သင်ခန်းစာများကို ဝီရိယစိုက်ထုတ် ကြိုးပမ်းသင်ယူကြရန်

လိုအပ်ကြောင်း ပြောကြားသည်။ ဆက်လက်၍ The Hotel Kalaw Hill Lodge ဖွင့်ပွဲသို့ တက်ရောက် အမှာစကားပြောကြားရာတွင် ကလေးဒေသ၌ ပြည်ပခရီးသည်ရောက်ရှိမှုသည် ယခင်နှစ်ထက် အရှိန်အဟုန်မြင့် တိုးတက်ရောက်ရှိခဲ့ကြောင်း၊ ကလေးမြို့၌ ယခုဖွင့်လှစ်သည့် ဟိုတယ်အပါအဝင် ဟိုတယ် ၃၄ လုံး၊ အခန်းပေါင်း ၇၄၁ ခန်း ဖွင့်လှစ်ပြီးဖြစ်ပါကြောင်း၊ ယခုဖွင့်ပွဲသည့် ကလေးဒေသ၏ တောင်တက်လေ့လာရေးခရီးစဉ်၊ လူမှုအဖွဲ့အစည်းအခြေခံခရီးသွားလုပ်ငန်းကို တိုးတက်ဆောင်ရွက်ခြင်း ဖြစ်ကြောင်း ပြောကြားသည်။

စက်တင်ဘာ ၂၇ ရက် နံနက်ပိုင်းက ပုဂံ-ညောင်ဦးဒေသရှိ ဟိုတယ်နှင့် ခရီးသွားလုပ်ငန်းအဖွဲ့များက အပတ်စဉ် ပြုလုပ်လျက်ရှိသည့် ပလတ်စတစ်လျက်ရှိသည့် နေရာများကို သွားရောက်ကြည့်ရှုအားပေးသည်။ ထို့နောက် ပုဂံ-ညောင်ဦးဒေသရှိ ဟိုတယ်ဇန်-၄ တွင် မကြာခင်က ဖွင့်လှစ်ခဲ့သော Gracious Bagan Hotel သို့ သွားရောက်ကြည့်ရှုပြီး ဖွင့်ပွဲသည့် ကလေးဒေသ၏ တောင်တက်လေ့လာရေးခရီးစဉ်၊ လူမှုအဖွဲ့အစည်းအခြေခံခရီးသွားလုပ်ငန်းကို တိုးတက်ဆောင်ရွက်ခြင်း ဖြစ်ကြောင်း တွင် ဘုရားဂေါပကအဖွဲ့နှင့် အတူ

မြန်မာနိုင်ငံ ဟိုတယ်လုပ်ငန်းရှင်များအသင်း ပုဂံဇုန်၊ မြန်မာနိုင်ငံ ဧည့်လမ်းညွှန်များအသင်းနှင့် မြန်မာနိုင်ငံ စားသောက်ဆိုင်လုပ်ငန်းရှင်များအသင်းတို့ ပူးပေါင်းကျင်းပသည့် တတိယအကြိမ် အရပ်သွန်းပွဲတော် ကျင်းပသည့် အခမ်းအနားသို့ တက်ရောက်ကြည့်ရှုအားပေးပြီး ပြိုင်ပွဲဝင်အသင်းများကို ဂုဏ်ပြုမှတ်တမ်းလွှာပေးအပ်သည်။ စက်တင်ဘာ ၂၈ ရက် နံနက်ပိုင်းတွင် ရန်ကုန်မြို့ ရန်ကုန်ပြည်လမ်းမရှိ Jasminc Palace Hotel ၌ ကျင်းပသော ဟိုတယ်ဝန်ဆောင်မှုဆိုင်ရာ သင်တန်းများ ဖွင့်ပွဲသို့ တက်ရောက်ပြီး ပြည်ထောင်စု

ဝန်ကြီးက မြန်မာနိုင်ငံ၏ ခရီးသွားလုပ်ငန်းသည် တစ်နှစ်ထက်တစ်နှစ် တိုးတက်ဝင်ရောက်လျက် ရှိပါကြောင်း၊ တိုးတက်လာသော ခရီးသွားဧည့်သည်များ အဆင်ပြေတည်းခိုနိုင်ရန်အတွက် ဟိုတယ်ဝန်ဆောင်မှုလုပ်ငန်းသည် အဓိကကျပါကြောင်း၊ သို့ဖြစ်ပါ၍ ဟိုတယ်လုပ်ငန်းများတွင် ဝင်ရောက် လုပ်ကိုင်သူများအနေဖြင့် မိမိတို့၏ ဟိုတယ်လုပ်ငန်းဆိုင်ရာ ဝန်ဆောင်မှုများကို ကျွမ်းကျင်ပိုင်နိုင်စွာရှိရန် လိုအပ်ပါကြောင်း၊ သင်တန်းပို့ချသည့် စာတွေ့အပြင် လုပ်ငန်းခွင်မှရရှိသော အတွေ့အကြုံများ ပူးပေါင်းပြီး ဧည့်သည်များအပေါ် အကောင်းဆုံး ဝန်ဆောင်မှုပေးရန်

လိုအပ်ပါကြောင်း၊ ထို့အပြင် ဟိုတယ်ဝန်ဆောင်မှု လုပ်ငန်းများကိုလည်း နိုင်ငံတကာနှင့်အညီ ရင်ပေါင်တန်း နိုင်ရန်အတွက် အဆက်မပြတ် လေ့လာကြိုးစားကြရန် လိုအပ်ပါကြောင်း၊ လုပ်ငန်းခွင်ပိုင်းဆိုင်ရာ ကျွမ်းကျင်ပိုင်နိုင်သော လူသားအရင်းအမြစ်များ ဆက်လက်မွေးထုတ်နိုင်ရန် လိုအပ်ပါကြောင်း ပြောကြားသည်။ အဆိုပါသင်တန်းမှာ ပုဂံလိက လုပ်ငန်းရှင်များ လုပ်ကိုင်လျက်ရှိသော ဟိုတယ်များမှ ဟိုတယ်ဝန်ဆောင်မှု သင်တန်းတက်ရောက်ဖူးခြင်း မရှိသေးသူများကို သင်ကြားပို့ချပေးသော သင်တန်းဖြစ်ပြီး ၎င်းကဲ့သို့ သင်တန်းများကို ဆက်လက်ဖွင့်လှစ်သွားမည် ဖြစ်ကြောင်း သတင်းရရှိသည်။ (သတင်းစဉ်)

မန္တလေးစည်ပင်သာယာနယ်နိမိတ်ခြောက်မြို့နယ်အတွင်း စည်းကမ်းမဲ့ကျူးကျော်ဆိုင်များ အမှိုက်စွန့်သူများနှင့် တိရစ္ဆာန်လွှတ်ကျောင်းသူများအား ဒဏ်ရိုက်အရေးယူ

မန္တလေး စက်တင်ဘာ ၂၉

မန္တလေးမြို့တော် စည်ပင်သာယာရေးကော်မတီ နယ်နိမိတ်ခြောက်မြို့နယ်အတွင်းရှိ ဆီစစ်ကန်မထားရှိခဲ့သည့် စားသောက်ဆိုင်များ၊ စည်းကမ်းမဲ့ကျူးကျော်ဆိုင်များ၊ ကွန်ကရစ်မြောင်းဖုံးအခိုင်အမာ ဖုံးအုပ်ထားသည့်နေအိမ်များ၊ စည်းကမ်းမဲ့အမှိုက်စွန့်ပစ်သူများနှင့် စည်းကမ်းမဲ့ တိရစ္ဆာန် လွှတ်ကျောင်းသူများကို ဒဏ်ရိုက်အရေးယူမှုများပြုလုပ်ခဲ့ကြောင်း သန့်ရှင်းရေးဌာန ဌာနခွဲမှူး ဦးစိုးတင်အောင်က ပြောကြားသည်။

“ကျန်းမာမှုနဲ့ပြည့်ဝတဲ့ မြို့တော်ဖြစ်စေရေးဆောင်ရွက်နေတဲ့အချိန်မှာ စားသောက်ဆိုင်တွေအနေနဲ့ စွန့်ပစ်ပစ္စည်းတွေကို စနစ်တကျ စွန့်ပစ်ဖို့လိုအပ်ပါတယ်။ အဲဒီထဲကမှ ဆီစစ်ကန်မထားရှိဘဲ ရေမြောင်းထဲကို စားကြွင်းစားကျန်တွေကို တိုက်ရိုက်စွန့်ပစ်မှုတွေရှိနေတဲ့အတွက် ခေါ်ယူသတိပေးဒဏ်ရိုက်အရေးယူမှုတွေ ဆောင်ရွက်ခဲ့ပါတယ်။ စားသောက်ဆိုင်တိုင်းမှာ ဆီစစ်ကန်ထားရှိဖို့ ခေါ်ယူအသိပေးပြီးလည်းဖြစ်ပါတယ်။ ဒါ့အပြင် ပလတ်စတစ်ပေါ်အထိ ကျူးကျော်ဖွင့်လှစ်တဲ့ဆိုင်တွေ၊ နေအိမ်ရှေ့ မြောင်းဖုံးတွေကို ကွန်ကရစ်နဲ့ အခိုင်အမာပြုလုပ်ထားတဲ့အိမ်တွေ၊ စည်းကမ်းမဲ့တိရစ္ဆာန်လွှတ်ကျောင်းနေမှုတွေစတာတွေကိုလည်း စစ်ဆေးအရေးယူဒဏ်ရိုက်တာတွေကို ဆောင်ရွက်လျက်ရှိပါတယ်” ဟု ၎င်းက ဆက်လက်ပြောကြားသည်။ မန္တလေးမြို့တော်စည်ပင်သာယာရေးကော်မတီ သန့်ရှင်းရေးဌာနအနေဖြင့်စားသောက်ဆိုင်များ၌ ဆီစစ်ကန်ထားရှိမှုမရှိသဖြင့် ဆိုင်ခန်းပေါင်း ၉၀ ကျော်ကိုလည်းကောင်း၊ ကွန်ကရစ်မြောင်းဖုံးများအခိုင်အမာဖုံးအုပ်ထားသဖြင့် မြောင်းဆယ်ယူရန်ခက်ခဲသည့် နေအိမ် ၂၅ လုံးကိုလည်းကောင်း စစ်ဆေးအရေးယူဒဏ်ရိုက်မှုများ ပြုလုပ်ခဲ့သည်။

အလားတူ စည်းကမ်းမဲ့ကျူးကျော်ဆိုင်ပေါင်း ၂၁၂ ဆိုင်၊ အမှိုက်ပစ်ချိန်ကို သတ်မှတ်ထားသည့် အချိန်အတွင်း မစွန့်ပစ်ဘဲစည်းကမ်းမဲ့အမှိုက် စွန့်ပစ်သူ ၄၉ ဦးနှင့် စည်းကမ်းမဲ့တိရစ္ဆာန်များ လွှတ်ကျောင်းသူတို့အား စိစစ်၍ ဒဏ်ရိုက်အရေးယူဆောင်ရွက်မှုများလည်း ပြုလုပ်ခဲ့သည်။ မန္တလေးမြို့တော်စည်ပင်သာယာရေးကော်မတီ သန့်ရှင်းရေးဌာနအနေဖြင့် စည်ပင်သာယာ



နယ်နိမိတ်ခြောက်မြို့နယ်အတွင်း ဆီစစ်ကန်မထားရှိသည့် စားသောက်ဆိုင်များ(ဆိုင်အရွယ်အစားပေါ်မူတည်၍)၊ စည်းကမ်းမဲ့ကျူးကျော်ဆိုင်များ၊ စည်းကမ်းမဲ့ အမှိုက်စွန့်ပစ်သူများနှင့် စည်းကမ်းမဲ့တိရစ္ဆာန်လွှတ်ကျောင်းသူများအား ဒဏ်ကြေးငွေကျပ် ၃၀၀၀၀ မှ ၅၀၀၀၀ အထိ ဒဏ်ရိုက်အရေးယူဆောင်ရွက်လျက်ရှိကြောင်း သိရသည်။

* ကျောမိုးမှ

မြေ အသာရခဲ့ပြီး ၁၀ မိနစ်တွင် တိုက်စစ်မျှော် အပူမန်နော့ဂ်က အဖွင့်ပိုး စတင်သွင်းယူပေးခဲ့သည်။ ၂၅ မိနစ်တွင် အောင်မြင်ထွန်းက ချေပရိုးပြန်သွင်းခဲ့သည်။ ယင်းနောက်ပိုင်းတွင် ပွဲမှာ သူတင်ကိုယ်တင်ရှိခဲ့ပြီး မြေစွမ်းပြနေသည့် တောင်ပံကစားသမား အောင်မျိုးသူရက ၄၄ မိနစ်တွင် ဟံသာဝတီအတွက် ဒုတိယပိုးသွင်းယူပေးခဲ့သည်။

မနောမြေအသင်းမှာ ချေပရိုးရရှိရန် ကြိုးပမ်းခဲ့သော် လည်း ဟံသာဝတီခံစစ်ပိုင်းက အမှားအယွင်းမရှိ ဖျက်ထုတ်နိုင်ခဲ့သည်။ ယခုပွဲ အပြီးတွင် ဟံသာဝတီက ၁၈ မှတ်၊ မနောမြေအသင်းက ၁၅ မှတ်တို့ ရရှိထားသည်။

ယနေ့ကစားမည့်ပွဲများမှာ YUSC ကွင်း၌ ရန်ကုန်-ကမ္ဘောဇ၊ မုံရွာကွင်း၌ ဇေယျာရွှေမြေ-မကွေး၊ အောင်ဆန်းကွင်း၌ ချင်း-ရခိုင်၊ ပေါင်းလောင်းကွင်း၌ နေပြည်တော်-ဖွဲ့ကပင်တို့ ယှဉ်ပြိုင်ကစားကြမည်ဖြစ်သည်။

မန္တလေးတက္ကသိုလ်(၅၂)ကြိမ်မြောက်ဘွဲ့နှင်းသဘင် လျှောက်လွှာများ တင်သွင်းရက်တိုးမြှင့်

မန္တလေးတက္ကသိုလ်က ကျင်းပခဲ့သည့် သင်တန်းနှစ်များ၏(ဘွဲ့) စာမေးပွဲဒီပလိုမာဘွဲ့စာမေးပွဲများကို ဖြေဆိုအောင်မြင်ခဲ့ပြီးသူများသည် မန္တလေးတက္ကသိုလ်၏ (၅၂)ကြိမ်မြောက် ဘွဲ့နှင်းသဘင်အခမ်းအနားတွင် တက်ရောက်ဘွဲ့ယူရန် (သို့မဟုတ်) အဝေးရောက်ဘွဲ့ယူရန်အတွက် ဘွဲ့နှင်းသဘင်လျှောက်လွှာများကို ၂၄-၈-၂၀၁၅ မှ ၂၅-၉-၂၀၁၅ ရက်နေ့အထိ တင်သွင်းကြရန်ခေါ်ယူထား ရှိခဲ့ပြီးဖြစ်သည်။

အဆိုပါဘွဲ့နှင်းသဘင်လျှောက်လွှာများကို ကျောင်းသား၊ ကျောင်းသူများ၊ အချိန်မီလုံလောက်စွာဖြင့် တင်သွင်းနိုင်ကြရန်အတွက် ဘွဲ့နှင်းသဘင်လျှောက်လွှာပိတ်ရက်ကို ၂၀၁၅ ခုနှစ်အောက်တိုဘာ ၂၉ ရက် ကြာသပတေးနေ့ထိ ရက်တိုးမြှင့်သတ်မှတ်လိုက်ကြောင်း၊ တိုးမြှင့်ရက်များအတွင်း ဘွဲ့နှင်းကြေးငွေများကို နောက်ကျကြေးဖြင့် ပေးသွင်းကြရမည်ဖြစ်ကြောင်း သိရှိသည်။

မောင်မောင် (MU)

တောင်ပိုင်းဒေသများ ထစ်ချွန်းနိုင်

နေပြည်တော် စက်တင်ဘာ ၂၉

နေပြည်တော်၊ ရန်ကုန်မြို့နှင့် မန္တလေးမြို့တို့အနီးတစ်ဝိုက်တွင် ယနေ့နေရာကွက်ကျားမိုးထစ်ချွန်းရွာမည်။ မနက်ဖြန်အတွက် ခန့်မှန်းချက်မှာ မြန်မာနိုင်ငံတောင်ပိုင်းဒေသများတွင် ထစ်ချွန်းမည့်အခြေအနေများ ဖြစ်ပေါ်နိုင်သည်။ (မိုး/ဇလ)

နိုင်ငံတကာသတင်း

အင်ဒိုနီးရှားနိုင်ငံတွင် လုပ်ဆောင်မည့်မြန်နုန်းမြင့်ရထားလမ်း စီမံကိန်းအတွက် ကန်ထရိုက်ယှဉ်ပြိုင်ရာတွင် ဂျပန်ရုံးနိမ့်

တိုကျို စက်တင်ဘာ ၂၉

အင်ဒိုနီးရှားနိုင်ငံတွင် လုပ်ဆောင်မည့် မြန်နုန်းမြင့်ရထားလမ်းစီမံကိန်း ကန်ထရိုက်အတွက်တရုတ်နှင့် ယှဉ်ပြိုင်ရာတွင် ဂျပန်ရုံးနိမ့်ခဲ့သည်။

အင်ဒိုနီးရှားအနေဖြင့် တရုတ်၏စီမံကိန်းမူကြမ်းကို လက်ခံကြိုဆိုလိုက်ကြောင်း အင်ဒိုနီးရှားနိုင်ငံ အမျိုးသားဖွံ့ဖြိုးရေးစီမံကိန်းအေဂျင်စီ၏ အကြီးအကဲ ဆိုယန်ဒီဂျာလီက ဂျပန်ကက်ဘီနက်အကြီးအကဲ ယိုရိုးဒိုဆူဂါအား ပြောကြားသည်။

ယခုလအစောပိုင်းက အင်ဒိုနီးရှားအနေဖြင့် ကုန်ကျစရိတ်ကြီးမြင့်သောကြောင့်တရုတ်နှင့် ဂျပန်တို့၏ စီမံကိန်းမူကြမ်းများကို ငြင်းဆိုခဲ့သည်ဟု ဆိုယန်က ပြောကြားရာတွင် တရုတ်နိုင်ငံကဂျပန်ကဲ့သို့ ဂျပန်အထိ မီးရထားလမ်းကို ချေးငွေမယူဘဲဖောက်လုပ်မည်ဟု မကြာသေးမီက တင်ပြလာသဖြင့် ၎င်း၏စီမံကိန်းမူကြမ်းကို လက်ခံလိုက်ကြောင်း ၎င်းက ပြောကြားသည်။

စိန်ရင် Ref:kyodo news

စက်တင်ဘာ ၂၉ ရက် လယ်ယာထွက်ကုန်နှင့် သစ်သီးဝလံဈေးနှုန်းများ

၂၀၁၅ ခုနှစ်၊ စက်တင်ဘာ ၂၉ ရက်၊ အင်္ဂါနေ့ ဈေးပိတ်ချိန် လယ်ယာထွက်ကုန်နှင့် သစ်သီးဝလံဈေးနှုန်းများ					
စဉ်	အမျိုးအစား	ထွက်ရှိရာဒေသ	ယူနစ်	ဈေးကွက်	ဈေးနှုန်း(ကျပ်) ဖျမ်းမျှ အနိမ့်ဆုံးမှ အမြင့်ဆုံး
၁	ပေါ်ဆန်း(ဆန်)	နယ်စုံ(ဖျာပုံ၊ ဒေးဒရဲ၊ မြောင်းမြ၊ ပုသိမ်၊ ရွှေဘို)	တစ်တင်းခွဲ	ဝါးတန်းလမ်းကုန်စည်ဗိုလ်	၃၀၆၀၀ မှ ၅၀၀၀၀
၂	ဇီရာ/ဧည့်မထ(ဆန်)		တစ်တင်းခွဲ	ဆန်းစပါးကုန်စည်ဗိုလ်ဘုရင့်နောင်	၁၉၅၀၀ မှ ၂၄၀၀၀
၃	ငမိန်(ဆန်)		တစ်တင်းခွဲ	ဝါးတန်းလမ်းကုန်စည်ဗိုလ်	၂၀၀၀၀ မှ ၂၂၀၀၀
၄	မြီးတုံး(ဆန်)		တစ်တင်းခွဲ	ဝါးတန်းလမ်းကုန်စည်ဗိုလ်	၂၆၀၀၀ မှ ၂၉၀၀၀
၅	ဆင်းသွယ်လတ်(ဆန်)		တစ်တင်းခွဲ	ဝါးတန်းလမ်းကုန်စည်ဗိုလ်	၂၆၀၀၀ မှ ၂၇၀၀၀
၆	ကောက်ညှင်း(ဆန်)	ဘိုကလေး	တစ်တင်းခွဲ	ဝါးတန်းလမ်းကုန်စည်ဗိုလ်	၃၄၀၀၀ မှ ၃၆၀၀၀
၇	မတ်ပဲ (FAQ)(ပဲ)		တစ်တန်	ဘုရင့်နောင်ကုန်စည်ဗိုလ်	၁၈၅၀၀၀၀
၈	ပဲတီစိမ်း(ပဲ)	နယ်စုံ(ပုသိမ်၊ ရွှေဘို)	တစ်ပိဿာ	ဘုရင့်နောင်ကုန်စည်ဗိုလ်	၂၃၃၀ မှ ၂၄၁၅
၉	ကြက်သွန်နီ	ဆိပ်ဖြူ	တစ်ပိဿာ	ဘုရင့်နောင်ကုန်စည်ဗိုလ်	၈၅၀ မှ ၁၃၀၀
၁၀	ကြက်သွန်ဖြူ	ကြာကုတ်	တစ်ပိဿာ	ဘုရင့်နောင်ကုန်စည်ဗိုလ်	၂၅၀၀ မှ ၂၅၅၀
၁၁	ကြက်သွန်ဖြူ	တောင်ကြီး၊ အောင်ပန်း	တစ်ပိဿာ	ဘုရင့်နောင်ကုန်စည်ဗိုလ်	၂၅၀၀ မှ ၃၃၀၀
၁၂	အာလူး	အောင်ပန်း	တစ်ပိဿာ	ဘုရင့်နောင်ကုန်စည်ဗိုလ်	၆၁၀ မှ ၈၂၀
၁၃	ကျွဲကောသီး	မော်လမြိုင်	တစ်လုံး	သီရိမင်္ဂလာဈေးကုန်စည်ဗိုလ်	၆၀၀ မှ ၁၆၀၀
၁၄	ဩစာသီး		တစ်တောင်း	သီရိမင်္ဂလာဈေးကုန်စည်ဗိုလ်	၂၈၀၀ မှ ၄၅၀၀

လယ်ယာထွက်ကုန်ဈေးနှုန်း ဈေးကွက်သတင်းအချက်အလက်အဖွဲ့ (AMIT) မှ ပေးပို့သည်။

ကချင်ပြည်နယ် မိမိဒေသတည်ငြိမ်အေးချမ်းရေးအတွက် နယ်မြေရှင်းလင်းစဉ် ကေအိုင်အေအဖွဲ့များနှင့် ထိတွေ့တိုက်ပွဲများဖြစ်

နေပြည်တော် စက်တင်ဘာ ၂၉ - ကချင်ပြည်နယ် မိမိမြို့နယ် လျှပ်စစ်ဦးစီးဌာနမှ ခြံစည်းရုံးဝင်ပေါက် အနီး၌ ဩဂုတ် ၁၅ ရက် နံနက်ပိုင်း က တစ်ကြိမ်၊ မြို့မရဲစခန်းဝင်ပေါက် အနီး၌ ဩဂုတ် ၃၀ ရက် ညပိုင်းက တစ်ကြိမ်နှင့် မိမိမြို့အနောက် မြောက်ဘက် ဗန်းမော်-မန္တလေးသွား ကားလမ်းဘေး၌ ဇူလိုင် ၅ ရက် ညနေ ပိုင်းကတစ်ကြိမ် မိုင်းပေါက်ကွဲမှု ဖြစ်ပွားပြီး အဆိုပါဖြစ်စဉ်များနှင့် ပတ်သက်၍ သတင်းဆက်ဖော်ထုတ် ခဲ့ရာ ကေအိုင်အေက ပြုလုပ်ခြင်း ဖြစ်ကြောင်း၊ ယင်းအဖွဲ့များအနေဖြင့် မိမိမြို့၏အရှေ့တောင်ဘက် တစ်မိုင် ခန့်အကွာရှိ တောင်ကုန်းများသို့ ဝင်ရောက်ပြီး ခြံစည်းရုံးများကာရုံ၍ အခိုင်အမာ နေထိုင်လျက်ရှိကြောင်း သိရသည်။

ကေအိုင်အေအဖွဲ့များ မိမိမြို့ အနီးပတ်ဝန်းကျင်တွင် လာရောက် နေထိုင်ပြီး မြို့နေပြည်သူများ၏ လုံခြုံရေး၊ တည်ငြိမ်အေးချမ်းရေးတို့ ကို နှောင့်ယှက်ခြင်း၊ အထိတ်တလန့် ဖြစ်စေရန်ရည်ရွယ်ချက်ဖြင့် မိုင်း ထောင်ဖောက်ခြင်းများ ပြုလုပ်ခဲ့ရာ ပြည်သူလူထုအနေဖြင့် စိုးရိမ်ပူပန်မှု များ ဖြစ်ပေါ်လာပြီး အဆိုပါအဖွဲ့အား ရှင်းလင်းဖယ်ရှားပေးရန် တပ်မတော် သို့ တောင်းဆိုမှုများရှိခဲ့သော ကြောင့် တပ်မတော်စစ်ကြောင်းများ က စက်တင်ဘာ ၂၆ ရက်မှစ၍


နယ်မြေရှင်းလင်းခဲ့ရာ မိမိမြို့၏ အရှေ့တောင်ဘက်တစ်မိုင်ခန့်အကွာ တောင်ကုန်းများပေါ်၌ တပ်စွဲနေရာ ယူထားသော ကေအိုင်အေနှင့် စက်တင်ဘာ ၂၈ ရက်အထိ ထိတွေ့ တိုက်ပွဲလေးကြိမ်ဖြစ်ပွားခဲ့ပြီး ၎င်းတို့ တပ်စွဲနေရာယူထားသော ခြံစည်းရုံး ပတ်လည်ကာရံထားသည့် စခန်းသုံးခု နှင့်အတူ မိုင်းမျိုးစုံသုံးလုံး၊ လက်ပစ်ဗုံး ၃၆ လုံး၊ ကျည်မျိုးစုံ ၃၄ တောင့်၊ လမ်းလျှောက်စကားပြောစက်တစ်လုံး၊ လူနေတံ ၁၄ လုံး၊ ဘန်ကာ ၁၁ လုံး တို့ကို သိမ်းဆည်းရမိခဲ့သည်။ တပ်မတော်မှလည်း အရာရှိတစ်ဦး နိုင်ငံအတွက် အသက်ပေးလှူခဲ့ပြီး စစ်သည်လေးဦး ထိခိုက်ဒဏ်ရာ ရရှိခဲ့ သည်။

ထို့အပြင် စီခမ်းကြီးနယ်မြေ အတွင်းရှိ ကျေးရွာများမှ ဒေသခံ ပြည်သူများသည် အေးချမ်းတည်ငြိမ် စွာ လုပ်ကိုင်စားသောက်လျက်ရှိသော် လည်း ကေအိုင်အေက လက်နက် အားကိုးဖြင့် အင်အားပြခြိမ်းခြောက်မှု များအကြိမ်ကြိမ်ပြုလုပ်ခဲ့ရာ နယ်မြေ တည်ငြိမ်အေးချမ်းရေးနှင့် ဒေသခံ ပြည်သူများလွတ်လပ်စွာ လုပ်ကိုင် စားသောက်နိုင်ရေးအတွက် ဒေသခံ ပြည်သူများ၏ တောင်းဆိုချက်များ အရ တပ်မတော်စစ်ကြောင်းများက စက်တင်ဘာ ၇ ရက်မှ ၂၈ ရက်အထိ နယ်မြေရှင်းလင်းခဲ့ရာ ကေအိုင်အေ အဖွဲ့များနှင့် ထိတွေ့တိုက်ခိုက်မှု

လေးကြိမ်ဖြစ်ပွားပြီး ၎င်းအဖွဲ့ထံမှ ခဲယမ်းမျိုးစုံ အတောင့် ၃၀ နှင့် လမ်းလျှောက် စကားပြောစက်တစ်လုံး တို့ကို သိမ်းဆည်းရမိခဲ့သည်။

အလားတူ စက်တင်ဘာ ၁၃ ရက်က မိမိမြို့နယ် ဟန်ထက် ကျေးရွာအနီး ဈေးရောင်းချလျက်ရှိ သော အရပ်သူနှစ်ဦးကို တပ်မတော် သို့ သတင်းပေးသည်ဟု စွပ်စွဲကာ ကေအိုင်အေတစ်ဖွဲ့က လိုက်ကာရွာ ဘက်သို့ဖမ်းဆီး ခေါ်ဆောင်သွား ခဲ့ပြီး ဖမ်းဆီးခံရသူတစ်ဦးလျှင် ငွေကျပ်သိန်း ၂၀ နှုန်းဖြင့် သိန်း ၄၀ ပေးအပ်မှသာ ပြန်လည်လွတ်ပေး မည်ဟု အဆိုပါကေအိုင်အေအဖွဲ့က ဖမ်းဆီးခံရသူတစ်ဦး၏ ခင်ပွန်းဖြစ်သူ အား ပြောကြားခဲ့သည့်အတွက် အပြစ်မဲ့ပြည်သူလူထုအား ဖမ်းဆီး ခြင်းမလုပ်ရန်နှင့် ဖမ်းဆီးထားသူများ ကို ပြန်လည်လွတ်ပေးရန် ပြည်နယ်လုံခြုံရေးနှင့် နယ်စပ်ရေးရာ ဝန်ကြီးမှတစ်ဆင့် ပဋိပက္ခညှိနှိုင်း ဖြေရှင်းရေးအဖွဲ့သို့ အကြောင်းကြား ကန့်ကွက်ခဲ့သော်လည်း ပြန်လည် လွတ်ပေးခြင်းမရှိသဖြင့် လိုက်ကာ နှင့် ဆွတ်ဂျာနယ်မြေသို့ တပ်မတော် စစ်ကြောင်းများ နယ်မြေရှင်းလင်း ခဲ့ရာ စက်တင်ဘာ ၁၄ ရက်မှ ၁၈ ရက်အထိ မိုင်းမြစ်စဉ်လေးကြိမ်၊ ထိတွေ့မှု ခြောက်ကြိမ်ဖြစ်ပွားခဲ့ပြီး ကေအိုင်အေအဖွဲ့ထံမှ မိုင်းမျိုးစုံ သုံးလုံး၊ လက်ပစ်ဗုံးတစ်လုံးနှင့် လမ်း လျှောက်စကားပြောစက်တစ်လုံးတို့ သိမ်းဆည်းရမိပြီး လိုက်ကာကျေးရွာ နှင့် ဆွတ်ဂျာကျေးရွာအနီးတွင် တပ်စွဲနေရာယူထားသည့် စခန်း တစ်ခုကို သိမ်းပိုက်နိုင်ခဲ့သော်လည်း တပ်မတော်မှ စစ်သည်သုံးဦး နိုင်ငံတော်အတွက် အသက်ပေးလှူ ခဲ့ပြီး လေးဦးဒဏ်ရာရရှိခဲ့သည်။

အဆိုပါ ထိတွေ့မှုဖြစ်စဉ်များ ကြောင့် ထိခိုက်ဒဏ်ရာရရှိသော စစ်သည်များကို ဆေးရုံသို့ပို့ဆောင် သည့် တပ်မတော်စစ်ကြောင်းကို မိုင်ခေါင်- မိမိ ကားလမ်းမပေါ်၌



ကေအိုင်အေအဖွဲ့က မိုင်းဆွဲ တိုက်ခိုက်ခဲ့ရာ အပြစ်မဲ့ပြည်သူများ မိုင်းစထိမိခံခဲ့ရပြီး ပြည်သူသုံးဦး သေဆုံးကာ နှစ်ဦးဒဏ်ရာရရှိခဲ့ပြီး တပ်မတော်မှ စစ်သည်တစ်ဦး နိုင်ငံတော်အတွက် အသက်ပေးလှူ ခဲ့မှုနှင့်အတူ ရှစ်ဦးဒဏ်ရာရရှိခဲ့ သည်။ ထိခိုက်ဒဏ်ရာရရှိသူ ပြည်သူ နှစ်ဦးကို ပန်းမော်မြို့ရှိ တပ်မတော် ဆေးရုံမှတစ်ဆင့် ပြင်ဦးလွင်မြို့ရှိ တပ်မတော်ဆေးရုံသို့ ဆက်လက်

ပို့ဆောင်ကာ ဆေးကုသပေးလျက် ရှိပြီး တပ်မတော်ကလိုအပ်သည် များ ကူညီဆောင်ရွက်ပေးလျက်ရှိ သည်။

ကချင်ပြည်နယ်အတွင်း တည် ငြိမ်အေးချမ်းလျက်ရှိသော ဒေသ များသို့ ကေအိုင်အေအဖွဲ့က ယခုကဲ့သို့ လက်နက်အားကိုးဖြင့် သွားလာဝင်ရောက်ခြင်းများအပေါ် (မြဝတီ)

အနူးအညွတ်တောင်းပန်ခြင်း

မြန်မာနိုင်ငံဘောလုံးအဖွဲ့ချုပ် (MFF) သည် အမျိုးသားခေါင်းဆောင် ကြီး ဗိုလ်ချုပ်အောင်ဆန်းအား လေးစားတန်ဖိုးထားသည့်အနေဖြင့် ဗိုလ်ချုပ် နှစ်တစ်ရာပြည့်အားဂုဏ်ပြု၍ ကာလအတန်ကြာ မကျင်းပခဲ့သည့် ရွှန်းထွက် ပြိုင်ပွဲအား ဗိုလ်ချုပ်အောင်ဆန်းခိုင်း (General Aung San Shield 2015) ဟုသောအမည်ဖြင့် ယခုနှစ်တွင်ပြန်လည်ကျင်းပခဲ့ပါ သည်။ ဗိုလ်ချုပ်အောင်ဆန်းခိုင်း ၂၀၁၅ ပြိုင်ပွဲကို ၂၅-၄-၂၀၁၅ ရက်နေ့မှ ၂၇-၉-၂၀၁၅ ရက်နေ့အထိ မြန်မာနေ့ရှင်နယ်လိဂ်ကလပ်အသင်းပေါင်း ၂၂ သင်းဖြင့် ကျင်းပခဲ့ပါသည်။

အဆိုပါ ပြိုင်ပွဲဗိုလ်လုပွဲစဉ်တွင် ဧရာဝတီယူနိုက်တက်အသင်းနှင့် ရတနာပုံအက်ဖ်စီအသင်းတို့ ယှဉ်ပြိုင်ကစားရာ ဧရာဝတီယူနိုက်တက် အသင်းက (၂-၁) ဝိုးဖြင့်အနိုင်ရရှိပြီး ဆုပေးပွဲအခမ်းအနားကို ကျင်းပ ခဲ့ပါသည်။

၎င်းဆုပေးပွဲအခမ်းအနားကို ခမ်းခမ်းနားနားဖြစ်စေရန်အတွက် ဒီဇိုင်းလုပ်ငန်းအား အပ်နှံဆောင်ရွက်ခဲ့ရာ ဗိုလ်ချုပ်အောင်ဆန်းခိုင်းစာသား အား ခေါင်းစည်းအဖြစ် သုံးစွဲခဲ့သည့်အပြင် အဂါရဝဖြစ်စေမည့် မသင့် လျော်သော နေရာတစ်ခုတွင်ပါမတော်တဆ ထည့်သွင်းသုံးစွဲမိသွားသည့် အတွက် မြန်မာနိုင်ငံဘောလုံးအဖွဲ့ချုပ်ပြိုင်ပွဲကျင်းပရေးကော်မတီမှ မိမိ တို့၏ ပေါ့လျော့မှုနှင့် ပတ်သက်၍ ဝမ်းနည်းစိတ်မကောင်း ဖြစ်ရပါသည်။

ယခုဖြစ်စဉ်တွင် မြန်မာနိုင်ငံဘောလုံးအဖွဲ့ချုပ်နှင့်ပြိုင်ပွဲကျင်းပရေး ကော်မတီတို့တွင်သာ အပြည့်အဝတာဝန်ရှိပြီး မြန်မာနိုင်ငံ၏ အမျိုးသား ခေါင်းဆောင်ကြီး ဗိုလ်ချုပ်အောင်ဆန်းနှင့် ဗိုလ်ချုပ်အား လေးစားမြတ်နိုး တန်ဖိုးထားကြသူ ပြည်သူအားလုံးကို လက်အုပ်ချီမိုး၍ ဂါရဝပြုတောင်းပန် အပ်ပါသည်။

မြန်မာနိုင်ငံဘောလုံးအဖွဲ့ချုပ်(MFF)

ဂါရဝပြုတောင်းပန်ခြင်း

ကျွန်တော်များ အက်တမ်းဒီဇိုင်းလုပ်ငန်းသည် မြန်မာနိုင်ငံဘောလုံး အဖွဲ့ချုပ်မှ ကြီးမားကျင်းပခဲ့သော ဘောလုံးပြိုင်ပွဲပေါင်းများစွာအတွက် ဒီဇိုင်း တပ်ဆင်ခြင်းလုပ်ငန်းများကို တာဝန်ယူဆောင်ရွက်ပေးခဲ့ပါသည်။ ပြီးခဲ့သည့် စက်တင်ဘာ ၂၇ ရက်နေ့ ဗိုလ်ချုပ်အောင်ဆန်းခိုင်း ရွှန်းထွက် ဘောလုံးပြိုင်ပွဲဆုပေးပွဲအခမ်းအနား ဒီဇိုင်းလုပ်ငန်းကို ဈေးကွက်ဌာနနှင့် ညှိနှိုင်းဆောင်ရွက်ခဲ့ရာတွင် ဗိုလ်ချုပ်အောင်ဆန်း အမည်ပါသည့် Tournament Title Name ကို မသင့်လျော်သောနေရာ၌ တပ်ဆင်မိခဲ့ ခြင်းအတွက် လက်အုပ်ချီမိုး၍ အနူးအညွတ် တောင်းပန်အပ်ပါသည်။

အက်တမ်းဒီဇိုင်းလုပ်ငန်း



လူပျောက်ကြော်ငြာ

ကျွန်တော် ဦးစိုးအောင်(ခ)စိုးသူရ ၁၀/ မလမ(နိုင်)၀၈၆၄၅၃၀၏ သား မောင်တည်ငြိမ် (ခ)ကိုနိုင် အသက်(၁၅)နှစ် အထက (၁) တောင်ငူ သတ္တမတန်း(D)သည် ၂၇-၉-၂၀၁၅ရက် ညနေ ၆:၁၅နာရီတွင် (၂၁) ရပ် ကွက်၊ မဂ္ဂင်လမ်း၊ အမှတ် ၇၃၁ နေအိမ်မှ ထွက်သွားပါသဖြင့် တွေ့ရှိက အကြောင်းကြား ပေးပါရန်နှင့် လက်ခံထားပါက ဆက်သွယ်ပေး ပါရန်။ (ကျေးဇူးဆပ်ပါမည်။)

ဆက်သွယ်ရန်ဖုန်း - ၀၉-၄၂၁၁၇၁၃၁၇၊ ၀၉-၂၅၀၆၄၈၁၁၄၊ ၀၉-၂၆၀၇၉၀၇၆၇၊ ၀၉-၇၉၄၄၀၄၄၂

ရထားပို့ဆောင်ရေးဝန်ကြီးဌာန
မြန်မာ့မီးရထား
အိတ်ဖွင့်တင်ဒါ လေလံတင်ရောင်းချရန် ကြေညာခြင်း

၁။ မြန်မာ့မီးရထားမှပြန်လည်အသုံးပြုမရတော့သည့် အောက်ပါပစ္စည်း များအား အိတ်ဖွင့်တင်ဒါစနစ်ဖြင့် လေလံတင်ရောင်းချပါမည်-

စဉ်	တင်ဒါအမှတ်	ပစ္စည်းအမျိုးအမည်	အရေအတွက်
၁။	၂/၂၀၁၅-၂၀၁၆/မမ	-အင်းစိန်စက်ခေါင်းစက်ရုံရှိချောဆီပျက်	(၆၀၉၁)ဂါလံ
၂။	၃/၂၀၁၅-၂၀၁၆/မမ	-အင်းစိန်စက်ခေါင်းစက်ရုံရှိတိုင်ကီလွတ်	(၃၅၇၅)လုံး
		-အင်းစိန်စက်ခေါင်းစက်ရုံရှိတိုင်ကီပျက်	(၃၄၁)လုံး
၃။	၄/၂၀၁၅-၂၀၁၆/မမ	-ထောက်ပံ့ဌာနရှိ Roller Bearing Scrap (1) Lot (၂၀၇၀)ရအပါအဝင်ပစ္စည်း(၁၀)မျိုး	

တင်ဒါပိတ်ရက်/အချိန် - ၁၅.၁၀.၂၀၁၅ (ကြာသပတေးနေ့) (၁၂:၀၀)နာရီ

၂။ တင်ဒါပုံစံများကို အောက်ဖော်ပြပါဌာနတွင် (၃၀.၉.၂၀၁၅) ရက်နေ့မှစ၍ ရုံးချိန်အတွင်း ဝယ်ယူနိုင်ကြောင်းနှင့် အသေးစိတ်အချက်အလက်များကို သိရှိလိုပါက ၎င်းဌာနသို့ ဆက်သွယ်မေးမြန်း ရုံစမ်းနိုင်ပါသည်။

ဒုတိယအထွေထွေမန်နေဂျာ/ထောက်ပံ့ဌာန၊ မြန်မာ့မီးရထား
ကုန်သည်လမ်းနှင့်(၇၁)လမ်းထောင့်၊ ဗိုလ်တထောင်မြို့နယ်၊ ရန်ကင်းမြို့၊
ဖုန်း - ၂၉၁၉၉၁၊ ၂၉၁၉၉၄

အထက(၁)၊ အလက(၄)၊ အလက(၆)မြစ်ကြီးနားမြို့ ကျောင်းသူကျောင်းသားဟောင်းများ၏ ဒုတိယအကြိမ်မြောက် အာစရိယူဇော်ပွဲ ဖိတ်ကြားလွှာ

အထက(၁)၊ အလက(၄)၊ အလက(၆) ကျောင်းသူကျောင်းသားဟောင်းများမှ ကျေးဇူးရှင် မြတ်ဆရာကြီး ဆရာမကြီးများတို့အား ဒုတိယအကြိမ်မြောက် 'အာစရိယူဇော်ပွဲ'ကို ၆-၁၀-၂၀၁၅ ရက်တွင် ကျင်းပပြုလုပ်မည်ဖြစ်ပါ၍ ကန်တော့ခံ ဆရာကြီးဆရာမကြီးများနှင့် ကျောင်းသူ ကျောင်းသားဟောင်းများ ဖိတ်စာရသည်ဖြစ်စေ မရသည်ဖြစ်စေ မပျက်မကွက် တက်ရောက်ပေးကြ ပါရန် အာစရိယူဇော်ပွဲ ကျင်းပရေးကော်မတီမှ လေးစားစွာ ဖိတ်ကြားအပ်ပါသည်။

ဆရာကြီး ဆရာမကြီးများ ဖိတ်ကြားရန် ကျန်ရှိပါက အောက်ဖော်ပြပါဖုန်းသို့ ဆက်သွယ် အကြောင်းကြားပေးပါရန်။

ဆက်သွယ်ရန် ဖုန်း-၀၉-၄၉၄၅၅၉၂၅၊ ၀၉-၂၅၆၁၃၁၂၆၀၁၊ ၀၉-၂၄၀၂၆၄၀
ကျင်းပမည့်နေရာ - အထက(၁)၊ အေးမြသီတာခန်းမ၊ မြစ်ကြီးနားမြို့
အာစရိယူဇော်ပွဲ ကျင်းပရေးကော်မတီ

ခရီးသည်တင်ကား နွားအုပ်ကို ဝင်တိုက်ပြီး မျက်နှာချင်းဆိုင်မှ ကားကိုပါ ဆက်လက်တိုက်မိ

မြင်းမူ စက်တင်ဘာ ၂၉

မြင်းမူမြို့နယ်၌ စက်တင်ဘာ ၂၈ ရက်တွင် ခရီးသည်တင်ကားက နွားအုပ်နှင့် ကားတစ်စီးကို အရှိန်မထိန်းနိုင်ဘဲ တိုက်မိမှုဖြစ်ပွားကြောင်း သိရသည်။

ဖြစ်စဉ်မှာ မန္တလေးဘက်မှ မုံရွာ ဘက်သို့ ယာဉ်မောင်း ဦးခိုင်အောင်ဝင်း(၄၃ နှစ်) မောင်းနှင်သည့် ခရီးသည်တင်ကားသည် ဝမ်းပြည့်ရွာနှင့် အလွကပ္ပရွာကြား မိုင်တိုင်အမှတ် (၅၂/၂) နှင့် (၅၂/၃) ကြားအရောက်တွင် လမ်းဖြတ်ကူးသော နွားအုပ်ကို အရှိန်မထိန်း နိုင်ဘဲ ဝင်ရောက်တိုက်မိခဲ့သည်။

ဆက်လက်၍ မုံရွာဘက်မှ မန္တလေးဘက်သို့ ထွန်းဇော် (၃၈ နှစ်) မောင်းနှင် လာသောဆိုင်ကယ်ကို နွားအုပ်ကဝင်တိုက်ကာ ခရီးသည်တင်ကားမှာ အရှိန်

မထိန်းနိုင်ဘဲ မျက်နှာချင်းဆိုင် မုံရွာဘက်မှ မန္တလေးဘက်သို့ မသင်းသင်းနွယ် (၃၃ နှစ်) မောင်းလာသော မတ်တူးအဖြူရောင်ယာဉ်ကို ပွတ်တိုက်၍ လမ်းဘေးသို့ ထိုးကျရပ်တန့်သွားခဲ့သည်။

ခရီးသည်တင်ယာဉ်တိုက်မှုအရှိန်ကြောင့် နွားမကြီးသုံးကောင်၊ နွားမလတ် နှစ်ကောင်နှင့် နွားငယ်နှစ်ကောင် စုစုပေါင်းခုနစ်ကောင် သေဆုံးခဲ့ပြီး ယာဉ်ပေါ်ပါ ဦးစန်းဝင်း၊ ဦးမိုးကောင်း၊ ဦးဟန်ဝင်း၊ ဦးကျင်အေး၊ ဦးမြဝင်း၊ ဒေါ်သီတာ တို့နှင့် ယာဉ်မောင်း ဦးခိုင်အောင်ဝင်းတွင် ဒဏ်ရာများရရှိခဲ့သည်။

သို့ဖြစ်၍ လူနှင့် တိရစ္ဆာန်များ ဆုံးရှုံးထိခိုက်ဒဏ်ရာများရရှိအောင် ယာဉ်ကိုပေါ်ဆွာ မဆင်မခြင်မောင်းနှင်သူ ယာဉ်မောင်း ဦးခိုင်အောင်ဝင်းကို မြင်းမူမြို့မရဲစခန်းက အရေးယူဆောင်ရွက်လျက်ရှိကြောင်း သိရသည်။ (၀၇၉)



ကသာမြို့နယ်၌ ငါးထောင်ကျပ်တန် အတုများ ဖမ်းမိ

ကသာ စက်တင်ဘာ ၂၉

စစ်ကိုင်းတိုင်းဒေသကြီး ကသာ မြို့နယ် အောက်ပဲကြီးကျေးရွာ၌ ငါးထောင်ကျပ်တန်အတုများ ဖမ်းမိကြောင်း သိရသည်။

ဖြစ်စဉ်မှာ စက်တင်ဘာ ၂၈ ရက်က ကသာမြို့မရဲစခန်းမှ နယ်ထိန်း ခေါင်းဆောင် ဒုရဲအုပ်ချစ်ဝင်းလတ် နှင့်အဖွဲ့သည် ကသာမြို့မစော့ရွှေ ကေရီအထည်ဆိုင်၌ အမျိုးသား တစ်ဦးနှင့် အမျိုးသမီးတစ်ဦးတို့က ငွေစက္ကူငါးထောင်ကျပ်တန်အတုများဖြင့် အထည်လာရောက် ဝယ်ယူသွားကြောင်း သတင်းအရ လိုက်လံစုံစမ်းရာ ဝယ်ယူသွားသူများကို တွေ့ရှိ သဖြင့် ရဲစခန်းသို့ခေါ်ယူစစ်မေးရာ အောင်တိုးနှင့် မလဲ့လဲ့ဝင်းတို့ဖြစ်ကြောင်း၊ အောင်တိုးက ယင်း ငါးထောင်ကျပ်တန်ငွေစက္ကူများကို အင်းတော်မြို့နယ် အောင်မင်္ဂလာ ရပ်နေ ဒေါ်ဝွက်ထော်ဆိုသူထံမှ အကြွေးတောင်းယူရရှိခဲ့ခြင်းဖြစ်ပြီး ၎င်းနှင့်အတူပါရှိသည့် မလဲ့လဲ့ဝင်းထံ၌ အပ်နှံထားကြောင်း၊ ယင်းငွေစက္ကူများအနက်မှ လေးရွက်ကိုထုတ်ယူ၍ ကေရီအထည်ဆိုင်၌ ဝယ်ယူသုံးစွဲခဲ့

ကြောင်းသိရ၍ မလဲ့လဲ့ဝင်း၏နေအိမ်သို့ သွားရောက်ရှာဖွေခဲ့ရာ နေအိမ်အိပ်ခန်းရှိ သံသေတ္တာအတွင်းမှ ငါးထောင်ကျပ် တန် ငွေစက္ကူအတုအရွက် ၇၀ ရှာဖွေတွေ့ရှိခဲ့သည်။ ဆက်လက်၍ ကျေးရွာအတွင်း လိုက်လံစုံစမ်းရာ ဒေါ်လှသန်း၏ ကုန်စုံဆိုင်တွင် မလဲ့လဲ့ဝင်းက ငါးထောင်ကျပ်တန် ငွေစက္ကူအတု နှစ်ရွက်ဖြင့် ဈေးဝယ်သုံးစွဲထားကြောင်း စုံစမ်းသိရှိရသဖြင့် ငါးထောင်ကျပ်တန် ငွေစက္ကူအတု ၇၆ ရွက်ကို အတုမှန်းသိလျက် နှင့် လက်ဝယ်ထားရှိသုံးစွဲနေသဖြင့် အောင်တိုးပါနုစိဦးကို ဥပဒေအရ အရေးယူပေးပါရန် ဒုရဲအုပ် ချစ်ဝင်းလတ်က တရားလိုပြုလုပ်ကာ တိုင်ကြားထားသည်။ ယင်းအမှုကို ကသာမြို့မရဲစခန်းမှ ဒုရဲမှူး မိုးသူရိန်က အခင်းဖြစ်ရပ်ကိုစစ်ဆေး၍ သက်သေခံပစ္စည်း သိမ်းဆည်းခြင်းနှင့် ငါးထောင်ကျပ်တန်အတုပြုလုပ်သူ၊ ဆက်သွယ်ဖြန့်ဖြူးပေးသူများအား စုံစမ်းဖော်ထုတ်နိုင်ရန် ဆောင်ရွက်ထားရှိကြောင်း သိရသည်။ လူ့အောင်(ကသာ)

ပေါက်ခေါင်းမြို့နယ် ညောင်ဝန်းကျေးရွာတွင် ကလေးငယ်တစ်ဦး သေဆုံးခဲ့မှုအတွက် ပြစ်မှုကျူးလွန်သူအား ဖမ်းဆီးပြီး ဥပဒေနှင့်အညီ အရေးယူဆောင်ရွက်လျက်ရှိ

နေပြည်တော် စက်တင်ဘာ ၂၉

ပဲခူးတိုင်းဒေသကြီး ပေါက်ခေါင်းမြို့နယ် ညောင်ဝန်းကျေးရွာရှိ ဘုရားကျောင်း၌ နေထိုင်သူ မိန်းကလေးငယ်တစ်ဦး သေဆုံးခဲ့မှုအတွက် ပြစ်မှုကျူးလွန်သူ ယင်းကျောင်းမှ ယောက်ျားလေးတစ်ဦးအား ဖမ်းဆီးထိန်းသိမ်းခဲ့ပြီး ဥပဒေနှင့်အညီ အရေးယူဆောင်ရွက်လျက်ရှိကြောင်း နှင့် မလို့လားအပ်သောပြဿနာများ ထပ်မံမဖြစ်ပွားစေရေး တာဝန်ရှိသူများက ညှိနှိုင်းဆွေးနွေး ထိန်းသိမ်းဆောင်ရွက်လျက်ရှိသည်။ ပဲခူးတိုင်းဒေသကြီး ပေါက်

ခေါင်းမြို့နယ် ညောင်ဝန်းကျေးရွာ နေထိုင်သူ ဦးခင်ဇော်ထွေးသည် ဘုရားကျောင်း၌ထားရှိသော ၎င်း၏ သမီးဖြစ်သူ အသက်လေးနှစ် အရွယ်ရှိ မဇ္ဇန်ပွင့်ဖြူခေါ် မာဒီးနား ပျောက်ဆုံးသွားကြောင်း စက်တင်ဘာ ၂၄ ရက်က ပေါက်ခေါင်းမြို့နယ် ရဲစခန်းသို့ လာရောက်တိုင်ကြားသဖြင့် စုံစမ်းရှာဖွေခဲ့ရာ စက်တင်ဘာ ၂၇ ရက် မွန်းလွဲ ၂ နာရီက ပေါက်ခေါင်း-အုတ်တွင်းကားလမ်း မိုင်တိုင် ၁၇ မိုင် ခုနစ်ဖာလုံ မြောက်ဘက်ကိုက် ၁၀၀ ခန့်အကွာ တောင်ကမ်းပါးယံအနီး ချုံတောအတွင်း၌ ပျောက်ဆုံးသူ၏ အလောင်းကို ရှာဖွေတွေ့ရှိပြီး ပေါက်ခေါင်းမြို့နယ် ပြည်သူ့ဆေးရုံသို့ ပို့ဆောင်ခဲ့သည်။ အဆိုပါဖြစ်စဉ်ကို ဆက်လက် စုံစမ်းစစ်ဆေးခဲ့ရာ ယင်းဘုရားကျောင်းတွင်အတူနေသူ အသက် ၁၄ နှစ်အရွယ်ရှိ မောင်သက်ပိုင်ဦးသည် စက်တင်ဘာ ၂၄ ရက် မွန်းလွဲ ၁၂ နာရီခန့်က မဇ္ဇန်ပွင့်ဖြူအား တောင်ကမ်းပါးယံအနီးရှိ ချုံထဲသို့ ခေါ်သွားပြီး ဦးခေါင်းအား အုတ်ခဲဖြင့်ထု၍ သတ်ခဲ့ခြင်းဖြစ်ကြောင်း၊ သေဆုံးခဲ့သူ မိန်းကလေးက ၎င်းကို မကြာခင် ဆဲဆိုပြုမူသဖြင့် အုပ်ထိန်း

သွားမရှိချိန်၌ ထိုကဲ့သို့ ပြုလုပ်ခဲ့ခြင်းဖြစ်ကြောင်း ပေါ်ပေါက်သဖြင့် မောင်သက်ပိုင်ဦးအား ဖမ်းဆီးပြီး ပေါက်ခေါင်းရဲစခန်းတွင် အမှုဖွင့် အရေးယူဆောင်ရွက်လျက်ရှိသည်။ အဆိုပါ ဘုရားကျောင်း၌ ညောင်ဝန်းနှင့် ရွှေတောင်ငွေတောင်ကျေးရွာအုပ်စုများရှိ ကျေးရွာများမှ ကလေးငယ် ၁၅ ဦး လာရောက် နေထိုင်စာသင်ကြားလျက်ရှိပြီး ၎င်းတို့တွင် ယောက်ျားလေးခုနစ်ဦးနှင့် မိန်းကလေးရှစ်ဦးတို့ ပါဝင်ကာ အသက်အရွယ်မှာ လေးနှစ်မှ ၄ နှစ်အထိဖြစ်ကြောင်း၊ ယင်းဖြစ်စဉ်

မဖြစ်ပွားစေရန်အတွက် စက်တင်ဘာ ၂၈ ရက် နံနက် ၉ နာရီခွဲခန့်က ပေါက်ခေါင်းမြို့နယ် အုပ်ချုပ်ရေးမှူးရုံး၌ ပြည်ခရိုင်နှင့် ပေါက်ခေါင်းမြို့နယ်မှ တာဝန်ရှိသူများသည် ပြည်မြို့နှင့် ပေါက်ခေါင်းမြို့ရှိ ဘုရားကျောင်းများမှ တာဝန်ရှိသူများနှင့် တွေ့ဆုံဆွေးနွေးပြီး ဥပဒေနှင့်အညီ ဆောင်ရွက်ရန် သဘောတူခဲ့ကြသည်။ အဆိုပါဆွေးနွေးပွဲတွင် ရွာသူရွာသားများအနေဖြင့် ဒေါသအလျောက် ထိန်းသိမ်းနိုင်စွမ်းမရှိခဲ့၍ ရုတ်တရက် မှားယွင်းစွာ ပြုမူခဲ့ခြင်းအပေါ် တောင်းပန်ခဲ့ကြောင်း၊ တာဝန်ရှိသူများကလည်း နာရေးမိသားစုဝင်များထံ နာရေးထောက်ပံ့ကြေးငွေပေးအပ်ခဲ့ကြောင်းနှင့် ပြစ်မှုကျူးလွန်သူအား ပေါက်ခေါင်းမြို့မရဲစခန်း၌ ဖမ်းဆီးအမှုဖွင့်ပြီး ဥပဒေနှင့်အညီ အရေးယူဆောင်ရွက်လျက်ရှိသည်။ (သတင်းစဉ်)

နေပြည်တော် ၀၀-၂၅၁၂၇၇ ၀၀-၂၅၁၂၈၈	မင်္ဂလာစံပြ ၀၉၂၆၀၈၈၇၀၅ ၀၉၂၆၀၈၈၇၀၆ ၀၀-၂၅၁၃၀၅	မင်္ဂလာဒိုင်မွန်(မန္တလေး) ၀၉၄၀၂၇၆၅၆၄၁ ၀၉၄၀၂၇၆၅၆၄၂	၂.၀၀. ၂၀၁၅ ရက်မှစ၍ တစ်ပြိုင်တည်းပြင်	ပွဲချိန်သတိပြု ၁၀:၀၀ နာရီ ၁၂:၃၀ နာရီ ၃:၃၀ နာရီ ၆:၃၀ နာရီ ၉:၃၀ နာရီ	ရှေးဆောင် ၀၀-၂၅၂၀၁၃ ၀၀-၃၈၈၀၃၄ ၀၀-၃၇၀၇၈၇	မင်္ဂလာ ဒဂုံစင်တာ(၂) ၀၉၇၃၂၅၄၉၁ ၀၉၇၃၂၅၄၉၂	မင်္ဂလာစံပြ ၀၉၂၆၀၈၈၇၀၅ ၀၉၂၆၀၈၈၇၀၆ ၀၀-၂၅၁၃၀၅	မင်္ဂလာဒိုင်မွန်(မန္တလေး) ၀၉၄၀၂၇၆၅၆၄၁ ၀၉၄၀၂၇၆၅၆၄၂	မင်္ဂလာထွန်းသီရိ(မုံရွာ) ၀၉၇၉၁၁၃၇၅၁ ၀၉၇၉၁၁၃၇၅၂	ရှေးဆောင်(၂) ၀၀-၂၅၂၀၁၃ ၀၀-၃၈၈၀၃၄ ၀၀-၃၇၀၇၈၇	မြို့မ(မန္တလေး) ၄၄၀၀၀၀၀၀၀၀ ၀၂-၃၉၁၃၆ ၀၂-၃၉၁၃၇	၂၅.၉. ၂၀၁၅ ရက်မှစ၍ တစ်ပြိုင်တည်းပြင်
--------------------------------------	--	---	---	---	--	---	--	---	--	---	---	--

Miss Universe Myanmar မှ National Costume ပြိုင်ပွဲလက်မှတ်နှင့် National Gift ရောင်းရငွေများကို အမျိုးသမီးအားကစားအဖွဲ့ ချုပ်နှင့် ကလေးဆေးရုံကြီးသို့ လှူဒါန်းမည်

သတင်း-မောင်စိန်လွင်(မြန်မာ့အလင်း)၊
ဓာတ်ပုံ- မင်းထက်

ရန်ကုန် စက်တင်ဘာ ၂၉
Miss Universe Myanmar Organization က ဦးဆောင်ကျင်းပမည့် Miss Universe Myanmar 2015 & 2016 ပြိုင်ပွဲအကြို National Costume Competition & National Gift Auction ပြိုင်ပွဲမှ ပြိုင်ပွဲလက်မှတ်ရောင်းရငွေနှင့် National Gift ရောင်းရငွေများကို မြန်မာနိုင်ငံ အမျိုးသမီးအားကစားအဖွဲ့ချုပ်နှင့် ကလေးဆေးရုံကြီးသို့ လှူဒါန်းသွားမည်ဖြစ်ကြောင်း ပြိုင်ပွဲကျင်းပရေးကော်မတီမှ သိရသည်။

အဆိုပါ Miss Universe Myanmar 2015 & 2016 ပြိုင်ပွဲအကြို National Costume Competition & National Gift Auction ပြိုင်ပွဲကို စက်တင်ဘာ ၃၀ရက်(ယနေ့) ညနေ ၆ နာရီတွင် Gandamar Grand Ballroom ၌ ကျင်းပသွားမည်ဖြစ်ကာ National Costume ပြိုင်ပွဲအတွက် ပြိုင်ပွဲဝင်များ၏ ဝတ်စုံများမှ ကြွရောက်လာသည့် ပရိသတ်များက အကြိုဆုံးဝတ်စုံကို The Best Costume အဖြစ် ဆွဲချီးမြှင့်သွားမည်ဖြစ်သည်။ ထို့အပြင် ပြိုင်ပွဲဝင်များ၏ National Gift များကို ပရိသတ်များအား ဈေးပြိုင်ရောင်းချမှုများလည်း ပြုလုပ်မည်ဖြစ်ကြောင်း သိရသည်။

“ကျွန်တော်တို့ Miss Universe Myanmar 2015 & 2016 ပြိုင်ပွဲအကြိုအနေနဲ့ ဒီပြိုင်ပွဲကို ကျင်းပပေးတာ ဖြစ်ပါတယ်။ ဒီပြိုင်ပွဲက ရတဲ့ရုံးဝင်ငွေနဲ့ National Gift



အလှမယ် ၂၀ ကို ရွှေဝိုင်း ကလေး ပြုစု စောင့်ရှောက်ရေးဌာနမှ ကလေးငယ်များနှင့် အတူ စက်တင်ဘာ ၂၅ ရက်က အဲကွန်း မြို့ပတ်ရထား မစီးခင် တွေ့ရစဉ်။

ရောင်းရငွေများက မြန်မာနိုင်ငံ အမျိုးသမီးအားကစားအဖွဲ့ချုပ်နဲ့ ကလေးဆေးရုံကြီးကို လှူဒါန်းသွားမှာပါ။ ပြိုင်ပွဲဝင်ကြေးကိုတော့ ငွေကျပ် ၅၀၀ နှုန်းသတ်မှတ်ထားပါတယ်”ဟု ပြိုင်ပွဲဖြစ်မြောက်ရေးကော်မတီမှ မီဒီယာတာဝန်ခံ ကိုဇော်မိုးက ပြောသည်။

Miss Universe Myanmar Organization သည် ယခုနှစ်တွင် နိုင်ငံတစ်ဝန်းမှ လှူဒါန်းမှုများ မျှတစွာ ပါဝင်ယှဉ်ပြိုင်နိုင်စေရန် သက်ဆိုင်ရာမြို့နယ် ကိုယ်စားလှယ်များ ခန့်အပ်ပြီး မြို့နယ်ပေါင်း ၁၃ မြို့နယ်မှ ကိုယ်စားပြု

အလှမယ်များကို ဆန်ခါတင် ၂၀ ရွေးချယ်ခဲ့သည်။ ယခုရွေးချယ်ထားသည့် ဆန်ခါတင်အလှမယ် ၂၀ သည် (ယနေ့)စက်တင်ဘာ ၃၀ ရက်တွင် Gandamar Grand Ballroom ၌ National Costume ပြိုင်ပွဲနှင့် National Gift လေလံတင်ရောင်းချပွဲကိုကျင်းပပြီး Miss Universe Myanmar 2015 နှင့် 2016 အတွက် နောက်ဆုံးဆန်ခါတင်ရွေးချယ်မှုကို အောက်တိုဘာ ၃ ရက် ညနေ ၆ နာရီတွင် Gandamar Grand Ballroom ၌ ကျင်းပသွားမည်ဖြစ်သည်။ ပြိုင်ပွဲအကြို စက်တင်ဘာ ၂ ရက်တွင်လည်း

ဝတ်စုံပြည့် ရက်ကြိုလေ့ကျင့်မှုများ ပြုလုပ်သွားမည်ဖြစ်ပြီး နောက်ဆုံးပြိုင်ပွဲကြီးနေ့တွင် ဖျော်ဖြေရေးအစီအစဉ် တစ်ရပ်အနေဖြင့် အဆိုတော် စိုင်းစိုင်းခမ်းလှိုင်၊ မိုးမိုးအောင်ထက်၊ အောင်သီဟနှင့် Life & Dance အဖွဲ့တို့က ကပြဖျော်ဖြေသွားမည်ဖြစ်သည့်အပြင် လာရောက်အားပေးသည့် ပရိသတ်များကိုလည်း DR PRINYA မှ ငွေကျပ် ၅၅၀၀၀ တန် ကုပွန်များ လက်ဆောင်ပေးအပ်မည်ဖြစ်ကြောင်း သိရသည်။

(မြန်မာ့အလင်း)

အာရှကာယပလနှင့် ကာယကြံ့ခိုင်မှုပြိုင်ပွဲ သွားရောက်ယှဉ်ပြိုင်

ရန်ကုန် စက်တင်ဘာ ၂၉
ဥပဒေကိစ္စတစ်ခုနှင့် တာရှ်ကင်မြို့၌ စက်တင်ဘာ ၂၉ ရက်မှ အောက်တိုဘာ ၅ ရက် အထိကျင်းပမည့် (၄၉)ကြိမ်မြောက် အာရှကာယပလနှင့် ကာယကြံ့ခိုင်မှုပြိုင်ပွဲ ယှဉ်ပြိုင်ရန်အတွက် မြန်မာနိုင်ငံ ကာယပလနှင့် ကာယကြံ့ခိုင်မှု အဖွဲ့ချုပ်ဥက္ကဋ္ဌ ရန်ကုန်မြို့တော် စည်ပင်သာယာရေးကော်မတီ တွဲဖက်အတွင်းရေးမှူး ဦးညီညီ(အဖွဲ့ခေါင်းဆောင်)၊ အုပ်ချုပ်သူ ဦးကျော်သန်း၊ ဒိုင် ဒေါ်ရီရီဝင်း၊ နည်းပြ ဦးအောင်နိုင်၊ အမျိုးသား အမျိုးသမီး အားကစားသမားများအဖြစ် ထွန်းမင်း၊ ချစ်ဇွဲ၊ ညီဖြူ၊ နန့်လောင်ခမ်း၊ ချယ်ရီမောင်တို့ပါဝင်သော မြန်မာအားကစားသမားအဖွဲ့သည် စက်တင်ဘာ ၂၈ ရက် နံနက်က ရန်ကုန်အပြည်ပြည်ဆိုင်ရာလေဆိပ်မှ ထွက်ခွာသွားကြောင်း သိရသည်။

တင်စိုး (မြန်မာ့အလင်း)

◆ ကျောပုံးမှ
မြန်မာ့လက်ရွေးစင် အသင်းကြီးအနေဖြင့် ထိုင်းနိုင်ငံ ဗန်ကောက်မြို့ စုပါချလာစိုင်းကွင်းကြီး၌ အောက်တိုဘာ ၈ ရက် ညနေပိုင်းတွင် လက်ဘနွန်အသင်းနှင့် လည်းကောင်း၊ အောက်တိုဘာ ၁၃ ရက်တွင် လာအိုအသင်းနှင့်လည်းကောင်း ယှဉ်ပြိုင်ကစားရမည်ဖြစ်သည်။ အဆိုပါ ကမ္ဘာ့ဖလားခြေစစ်ပွဲသို့ ဝင်ရောက်ယှဉ်ပြိုင်မည့် ကစားသမားများကို အပြီးသတ်ရွေးချယ်ခဲ့သည်။ နောက်ဆုံးရွေးချယ်ခဲ့သည့် မြန်မာ့လက်ရွေးစင် အပြီးသတ်လူစာရင်းမှာ **ဂိုး-ကျော်ဇင်**

ဖြိုး(မကွေး)၊ မိုးမင်းလတ်(KBZ)၊ ရန်အောင်လင်း(ဟံသာဝတီ)၊ နောက်တန်း-ဒေးဗစ်ဒန်း၊ ဇော်မင်းထွန်း၊ ခင်မောင်လွင် (ရန်ကုန်ယူနိုက်တက်)၊ နန္ဒကျော်၊ ကျော်ဇင်လွင် (မကွေး)၊ ဇော်ရဲထွန်း၊ စည်သူအောင် (ရတနာပုံ)၊ဇော်လင်း(KBZ)၊ ဖြိုးကိုကိုသိန်း (ဧရာဝတီ)၊ အလယ်တန်း-အောင်သူ၊ ရဲကိုဦး၊ လှိုင်းဘိုဘို၊ ရှိုင်းသူရ (ရတနာပုံ)၊ ရန်အောင်ကျော်၊ ကြည်လင်း (ရန်ကုန်ယူနိုက်တက်)၊ ကျော်မင်းဦး၊ သီဟဇော်(ဧရာဝတီ)၊ **ရှေ့တန်း-**မောင်မောင်လွင် (ဟံသာဝတီ)၊ သန်းပိုင်၊ ကျော်ကိုကို (ရန်ကုန်ယူနိုက်တက်)နှင့် ဆမ်လမ်မန်(ချင်းယူနိုက်တက်)ကို ရွေးချယ်

ဖွဲ့စည်းခဲ့သည်။ ယခုရွေးချယ်ထုတ်ပြန်ခဲ့သည့် မြန်မာ့လက်ရွေးစင်အသင်းကြီးတွင် ယခင်လက်ရွေးစင်ကစားသမားဟောင်း ခင်မောင်လွင် ပြန်လည်ပါဝင်လာပြီး လူငယ်ကစားသမားများဖြစ်သည့် ယု-၂၃ တွင် ခြေစွမ်းပြခဲ့သည့် ရှိုင်းသူရနှင့် မောင်မောင်လွင်တို့လည်း ပါဝင်လာကာ အဆိုပါအသင်းကြီးကို အောက်တိုဘာ ၂ ရက်တွင် စတင်လေ့ကျင့်မှုများ ပြုလုပ်သွားမည်ဖြစ်ကာ အောက်တိုဘာ ၄ ရက်တွင် ထိုင်းနိုင်ငံသို့ ထွက်ခွာမည်ဖြစ်ကြောင်း သိရသည်။

(မြန်မာ့အလင်း)

သမ္မတ ၀၁-၂၄၆၉၆၂ ၀၁-၂၄၆၉၆၃	သွင် ၀၁-၃၇၂၉၄ ၀၉၇၃၂၃၅၅၆၀	မင်္ဂလာ(၁) သိမ်ညီဇော် ၀၁-၂၄၃၀၅၇ ၀၁-၂၄၃၀၅၈	မင်္ဂလာစံပြ ၀၉၂၆၀၈၀၈၃၃ ၀၉၂၆၀၈၀၃၀၆ ၀၁၂၃၀၃၆၅
Top Royal (မိနကော-ရီရီ) ၀၉၄၂၀၁၆၂၅၀ ၀၉၄၂၀၁၆၂၅၂	မင်္ဂလာဝီရာ (ရိုးသီသာ) ၀၉၂၆၀၉၀၁၁၅၅ ၀၉၂၆၀၉၀၁၁၆၆	ဝင်းလိုက်(ယုမောင်) ၀၂-၃၉၁၂၈ ၀၂-၆၀၂၉၁	မြို့မြ(ယုမောင်) ၀၂-၃၉၁၃၆ ၀၂-၃၉၁၃၇

အသက်
ဟို ဟာ သတ် ဟတ် ပို ချစ် ချစ် သည်
အောင်ရဲလင်း ပွေးပွေး
ယားညို ဆန်းထွဋ် ဖိုးမြတ်ချစ် စေတနာ ခိုင်ခံ့စေတနာ ဝါဝါအောင်
နေဆန်း ကိုပေါက် ရဲရွန် သာထက်ပိုင် အံ့ပိုင်ညို
ထင်ထင်ညို ဂုဏ်ထူး သာထက် ဖြစ်လာ သိင်္ဂီ ထွန်းထွန်း

ဇွဲချိန်သတ်ဖြူ > ၁၀:၀၀ နာရီ၊ ၁၂:၃၀ နာရီ၊ ၃:၃၀ နာရီ၊ ၆:၃၀ နာရီ၊ ၉:၃၀ နာရီ

ပျောက်ဆုံးကြောင်း
Ananda Cocoa Coffee Co.,Ltd. မှ Maison P.Jobin & CIE SAS Co.,Ltd. သို့ တင်ပို့ရောင်းချသော ကော်ဖီအတွက် Bill of Loading No.LEH-15358 (မှရင်းစာရွက်) အပါအဝင် အခြားသောစာရွက်စာတမ်းမှရင်းများ ပျောက်ဆုံးသွားပါသဖြင့် တွေ့ရှိက အောက်ပါဖုန်းနံပါတ်သို့ အကြောင်းကြားပေးပါရန်။
ဖုန်း-၀၉-၄၂၀၄၄၉၇၊ ၀၉-၃၃၃၉၃၅၇၀

ဖခင် အမည်မှန်
မင်းဘူးမြို့၊ အထက(၁) တက္ကသိုလ်ဝင်တန်း(F)မှ မောင်အောင်ပြည့်စုံ၏ ဖခင်အမည်မှန်မှာ ဦးမြင့်သိန်း ၈/မာန(နိုင်)၀၇၈၆၃၈ ဖြစ်ပါကြောင်း။
ဦးမြင့်သိန်း

အမည်ပြောင်း
ဦးမောင်ချစ်၏ သား ဒဂုံမြို့သစ်(အရှေ့ပိုင်း)မြို့နယ်၊ မိဘရိပ်ကိုယ်ပိုင် အထက်တန်းကျောင်း တက္ကသိုလ်ဝင်တန်း(ခ)မှ ကျောင်းဝင် အမှတ် ၃၁၅/၁၅၊ မောင်သီတာအောင်အား မောင်သီတာအောင်ဟု ပြောင်းလဲခေါ်ပါရန်။

အမည်ပြောင်း
ဦးတင်အောင်၏ သား ဒဂုံမြို့သစ်(အရှေ့ပိုင်း)မြို့နယ်၊ မိဘရိပ်ကိုယ်ပိုင် အထက်တန်းကျောင်း တက္ကသိုလ်ဝင်တန်း(ယ)မှ ကျောင်းဝင် အမှတ် ၄၀၀/၁၅၊ မောင်မိုးသက်ပိုင်အား မောင်ပိုင်စေဟု ပြောင်းလဲခေါ်ပါရန်။


ကန် ကွက် နိုင် ပါ ကြောင်း
ရန်ကုန်တိုင်းဒေသကြီး၊ ကြည့်မြင်တိုင်မြို့နယ်၊ သီတာလမ်း၊ အမှတ်(၅၄)မှာ ခေါ်တွင်သောမြေကွက်၏ အတွင်းဘက်တွင် ဆောက်လုပ်ထားသော (၄)ခန်းတွဲ(၃)ထပ်ခွဲတိုက်၏ တိုက်ကိုယ်ပိုင်အမှတ်(၂၀၄)နှင့် တွက် ညာဘက်အစွန်းရှိ အကျယ်အဝန်း(၁၈၀ပေ x ၃၅ပေ)ရှိ ပထမထပ်အခန်းအမှတ်(၂၀၄)နှင့် တွက် ညာဘက်အစွန်းတွင် အမှတ်(၂၇) ၂-၂၀၄) နေထိုင်နေသော တွက်အခန်းအမှတ်(၁) အရောင်းအဝယ်ကတ်စာချုပ်အရ ဝယ်ယူနိုင်ဆိုင် စီမံခန့်ခွဲလျက်ရှိသည်ဟု အဆိုပြုသည့်(၁)ဦးဝင်းထွဋ်ကျော်(၁၀/မလမ(နိုင်)၁၂၉၆၄၅)နှင့် ဇနီး ဒေါ်ချစ်မြင့်(၁၂/ရကန(နိုင်)၀၃၆၂၆၄)တို့မှ အဆိုပြုထားသည့်အတွက် ကျွန်ုပ်တို့ ဖိတ်ဆွဲစာ ရောင်းချရေးဌာနမှ ဖိတ်တောင်းပေးခဲ့ကြပါသည်။ ဤအရောင်းအဝယ် နှုတ်သင်္ဘောကြို ဖိတ်ဆွဲခွင့်အရ ကန်ကွက်လိုသူများရှိပါက ဤကျော်ပြပါသည့်နေ့မှ(၅)ရက် ကတွင် ခိုင်လုံသည့်စာချုပ်စာတမ်း စာရွက်စာတမ်းများနှင့် တွက် နှိုင်းယှဉ် လျှောက်ထားသည့် လာရောက်ကန်ကွက်နိုင်ပါသည်။ သတ်မှတ်ချက်အတွင်း ကန်ကွက်မှုမရှိပါက နှစ်ဘက်သဘော တူညီချက်များအတိုင်း ဆက်လက်ဆောင်ရွက်သွားမည်ဖြစ်ကြောင်း အဖျားသိစေရန် အသိပေး ကြေညာအပ်ပါသည်။
လွှဲအပ်ညွှန်ကြားချက်အရ
ဦးဝင်းမော် B.Sc, H.G.P, R.L၊ တရားလွှဲတော်စေ့စေ့(စဉ်-၄၉၁၅)
အမှတ်(၅၅) အခန်း(၅) မဟာဗန္ဓုလပန်းခြံလမ်း၊ ကျောက်တံတားမြို့နယ်၊ ရန်ကုန်မြို့။

ဒေါ်ဒေါ်မြင့် (MGN/202434) အမှတ် (၅)၊ သာယာကုန်းလမ်း၊ အင်းစိန်မြို့နယ်နေထိုင်သူ သိစေရန်ကြေညာချက်

ဒေါ်ဒေါ်မြင့်နှင့် ကျွန်မဒေါ်နီလာလွင် (ဘ) ဦးစံတင် ၉/မထလ(နိုင်)၁၇၉၇၅၄၊ အမှတ်(၁၃)၊ သီတာလမ်း၊ ကြံခင်းစုရပ်ကွက်၊ မင်္ဂလာဒုံမြို့နယ် နေထိုင်သူတို့သည် ၂၀၀၉ ခုနှစ် နိုဝင်ဘာ ၁၁ရက်တွင် ရန်ကုန်တိုင်းဒေသကြီး၊ မှော်ဘီမြို့နယ်၊ ကြက်ဖြူကန်ကျေးရွာ၊ ဖွံ့ဖြိုးရေးလမ်း၊ မြေကွက်အမှတ် (၃၉)ရှိ မြေအကျယ်အဝန်း (အလျား ၁၇၀ x အနံ ၉၀ x ၈၀) မြေကွက်နှင့် ၎င်းနှင့်သက်ဆိုင်သော အကျိုးခံစားခွင့် အရပ်ရပ်တို့ကို နှစ်ဦးသဘောတူ အိမ်ခြံမြေအရောင်းအဝယ်ကတ်စာချုပ်ပြုလုပ်၍ ချုပ်ဆိုခဲ့ပါသည်။ ယခုအခါ နှစ်ဦးသဘောတူ အိမ်ခြံမြေအရောင်းအဝယ်ကတ်စာချုပ် ချုပ်ဆိုဝယ်ယူခဲ့သည့် အိမ်ခြံမြေနှင့်ပတ်သက်၍ ပေါ်ပေါက်လာသော ပြဿနာများကို ဤကြေညာချက်ကို ကြေညာသည့်ရက်မှစ၍ ခုနစ်ရက်အတွင်း ကျွန်မထံသို့ လာရောက်တွေ့ဆုံ ပြောဆိုပေးပါရန် ဒေါ်ဒေါ်မြင့်နှင့်အများသိစေရန် ကြေညာအပ်ပါသည်။
ဒေါ်နီလာလွင် ၉/မထလ(နိုင်)၁၇၉၇၅၄
အမှတ်(၁၃)၊ သီတာလမ်း၊ ကြံခင်းစုရပ်ကွက်၊ မင်္ဂလာဒုံမြို့နယ်၊ ရန်ကုန်မြို့။

မျက်စိ၌ နီခြင်းငါးမျိုး

ဒေါက်တာ ကံညွန့်



မျက်စိနီတိုင်း မျက်စိနာမဟုတ်ပါ။ မျက်စိနီစေတတ်သော အဓိကရောဂါငါးမျိုးရှိသည့်အနက် အရေးပေါ်ဆေးကုသရန်လိုအပ်သည့် ရောဂါများရှိပါသည်။ ယင်းရောဂါမျိုးများကို ရှိရှိမျက်စိနာထင်ပြီး ပေါ့ပေါ့တန်တန်ထားခဲ့ကြ၍ မျက်စိကွယ်ခဲ့ရသူတွေများခဲ့ပြီ။ ထို့ကြောင့် မျက်စိနီခြင်းသည် အရေးပေါ်ဆေးကုသမှု လိုအပ်သောရောဂါကြောင့် ဟုတ် မဟုတ် သိထားကြရန်လိုပါသည်။




မျက်စိနီခြင်းအကြောင်းတို့မှာ

- (၁) မျက်စိနာရောဂါ (Conjunctivitis)
- (၂) မျက်မှေးအောက်သွေးခြေဥရောဂါ (Subconjunctival Haemorrhage)
- (၃) မျက်ကြည်လွှာအနာရောဂါ (Corneal Ulcer)
- (၄) မျက်စိအတွင်းရောင်ရောဂါ (Anterior Uveitis)
- (၅) ထောင့်ကျဉ်းရေတိမ်ရောဂါ (Angle Closure Glaucoma -ACG)

(၁) မျက်စိနာရောဂါ

မျက်စိနီဖက်စလုံး တစ်ပြိုင်နက်ဖြစ်တတ်ပြီး တစ်ယောက်နှင့်တစ်ယောက် ကူးစက်နိုင်သော ရောဂါဖြစ်ပါသည်။ Bacteria, Virus စသည့် ရောဂါပိုးတစ်ခုခုကြောင့် ဖြစ်တတ်သည်။ အမြင်အာရုံကျဆင်းခြင်းမရှိပါ။ ပိုးသေဆေး (Antibiotic) မျက်စဉ်းတစ်ခုခုကို ရောဂါပြင်းထန်လျှင် တစ်နာရီခြားတစ်ခါ သက်သာလျှင် နှစ်နာရီခြားတစ်ခါ ခတ်လျှင် ပျောက်ကင်းနိုင်ပါသည်။




(၂) မျက်မှေးအောက်သွေးခြေဥရောဂါ

သွေးတိုးရောဂါရှိသူ၊ သွေးမတိတ်သည့်ရောဂါရှိသူ၊ သွေးထွက်လွန်ရောဂါရှိသူတွေမှာ ပိုဖြစ်တတ်ပါသည်။ ညအိပ်ချိန် မျက်စိယားပြီး ပွတ်တိုက်မိလျှင် သော်လည်းကောင်း၊ မျက်စိထိခိုက်မိလျှင်သော်လည်းကောင်း ဖြစ်တတ်ပါသည်။ ဦးခေါင်းထိခိုက် ဒဏ်ရာရသူတို့တွင်လည်း ဖြစ်တတ်ပါသည်။ အမြင်အာရုံကျဆင်းခြင်းမရှိပါ။ ဗီတာမင်စီဆေးစားခြင်း၊ ပိုးသေဆေး အပျော့စားမျက်စဉ်း (၂၀မာ- Chloram-phenicol Eye Drop) လေးကြိမ်ခတ်ပေးခြင်းဖြင့် ပျောက်ကင်းနိုင်ပါသည်။

(၃) မျက်ကြည်လွှာအနာရောဂါ

မျက်ကြည်လွှာ ထိခိုက်ဒဏ်ရာတစ်ခုခုမှ အစပြုတတ်ပါသည်။ တောင်သူလယ်သမားများတွင် စပါးနံ့ခတ်ခြင်း၊ ရွှံ့ဝင်ခြင်းတို့မှ စဖြစ်တတ်ပါသည်။ အလုပ်သမားများတွင် သံတိုသံစင်ခြင်း၊ ရွှံ့၊ သဲ၊ ဖုန်မှုန့်ဝင်ခြင်းတို့မှ စဖြစ်တတ်ပါသည်။ ယင်းဒဏ်ရာကစ၍ ရောဂါပိုးများဖြစ်သည့် Bacteria, Fungus Virus စသည်တို့ဝင်ကာ မျက်ကြည်လွှာအနာကို ဖြစ်စေပါသည်။ ရောဂါလက္ခဏာများမှာ မျက်စိနီခြင်း၊ မျက်ရည်ထွက်ခြင်း၊ နေရောင်မကြည့်နိုင်ခြင်း၊ မျက်စိမူန်ပြီး အမြင်အာရုံကျဆင်းခြင်း၊ ခေါင်းကိုက်ခြင်းတို့ ဖြစ်တတ်ပါသည်။ ရောဂါပိုး အမျိုးအစားကိုလိုက်၍ ရောဂါပြင်းထန်မှုကို ဖြစ်စေကာ သေချာစွာကုသမှုမခံပါက မျက်စိကို နှစ်ပတ်အတွင်းလောက်မှာပင် ကွယ်သွားစေနိုင်သော ရောဂါများဖြစ်ပါသည်။ ထို့ကြောင့် မျက်ကြည်လွှာ အနာရောဂါမဖြစ်အောင် ကြိုတင်ကာကွယ်နိုင်ပါက အကောင်းဆုံး ဖြစ်ပါသည်။ ကြိုတင်ကာကွယ်နိုင်သည့် နည်းများမှာ-

- (၁) တောင်သူလယ်သမားများ ရွှံ့ သဲဝင်လျှင် မျက်စိကို ရေဖြင့် ချက်ချင်းဆေးပါ။ မျက်စိခုနေလျှင် လက်နှင့် ပွတ်တိုက်မလုပ်ပါနှင့်။ ပိုးသေဆေး မျက်စဉ်း (Antibiotic မျက်စဉ်း) Ciprox, Oflox Tobramycin, Lomifloxa-cin, Gentamycin စသည့် မျက်စဉ်းတစ်ခုခုကို တစ်နေ့လျှင် ခြောက်ကြိမ် ခတ်ပေးပါ။ (Steroid Cortisone ပါသော မျက်စဉ်းလုံးဝ မခတ်ရပါ) မသက်သာလျှင် မျက်စိကုဌာနရှိရာသို့ အမြန်သွားပြပါ။
- (၂) တွင်းခုံ၊ သံဂဟေရုံနှင့် အလုပ်ရုံများ၊ သင်္ဘောကျင်းများတွင် အလုပ်လုပ်ရသူများ အလုပ်လုပ်ရာတွင် မျက်စိကာဗာတပ်ဆင်၍ အလုပ်လုပ်ကြပါ။ မတပ်ဘဲ အလုပ်လုပ်မိ၍ သံစ၊ ကျောက်စင်ဝင်ပါက ချက်ချင်းမျက်စိကုဌာနသို့ သွားပြပါ။
- (၃) လူတိုင်း ဒီဆောင်ပုဒ်များကို လိုက်နာကြပါ။ ရွှံ့ သဲ ဖုန်မှုန့် ဝင်လျှင်၊ မျက်စိခုမည်ပင် ခုလျှင်ချက်ချင်း၊ ရေနုကျင်း၊ မျက်စိအန္တရာယ်ကင်း၊ လက်နှင့်ပွတ်တိုက်လိုက်ပါက မျက်စိရောဂါရ။



(၄) မျက်စိအတွင်းရောင်ရောဂါ

ကလေးလူကြီး မည်သူမဆို ဖြစ်တတ်ပါသည်။ လည်ပင်း၊ ခါးအရိုးအဆစ်ရောဂါ (Ankylosing Spondylitis) ရှိသူ (Rheumatoid Arthritis) ရောဂါရှိသူ၊ တီဘီ၊ အနာကြီး၊ ကိုယ်ခံအားကျရောဂါစသည့် ရောဂါတစ်ခုခုရှိသူတို့တွင် ပိုဖြစ်တတ်ပါသည်။ ရောဂါလက္ခဏာ

မှာ မျက်စိနီခြင်း၊ မျက်စိအနည်းငယ်ကိုက်ခြင်း၊ ခေါင်းကိုက်ခြင်း၊ မျက်စိရုတ်တရက်မှုန့်သွားခြင်းတို့မှစပြီး ဆေးကုသမှုမခံယူပါက နှစ်ပတ် သုံးပတ်အတွင်း မျက်စိကွယ်စေနိုင်သောရောဂါဖြစ်ပါသည်။ ယင်း လက္ခဏာများဖြစ်ပါက မျက်စိကုဌာနတွင် သွားရောက်ပြသခြင်းသာ အကောင်းဆုံးဖြစ်ပါသည်။ အဘယ်ကြောင့်ဆိုသော် ဤရောဂါ ဖြစ်လျှင် မဖြစ်မနေ စောစီးစွာအသုံးပြုရသည့် မျက်သုငယ်အိမ်ကျယ်ဆေး (Atropine Eye Drop) နှင့် စတီးရိုက်၊ ကော်တီစိုပီသော မျက်စဉ်းတို့မှာ ဆရာဝန်ညွှန်ကြားမှုရှိမှသာ အသုံးပြုသင့်သည့်အတွက် ကြောင့် ဖြစ်ပါသည်။

(၅) ထောင့်ကျဉ်းရေတိမ်ရောဂါ

အသက် ၄၀ ကျော် ၅၀ အရွယ်တွင် ဖြစ်တတ်သည်။ ယောက်ျားထက်မိန်းမများတွင် ပိုဖြစ်သည်။ မျက်စိနာခြင်း၊ ခေါင်းကိုက်ခြင်း၊ အော့အန်ခြင်းတို့ ပြင်းထန်စွာ ခံစားရပြီး ဆေးကုသမှုမခံယူပါက နှစ်ရက် သုံးရက်အတွင်း အမြင်အာရုံ အထူးကျဆင်းသွားစေသော ရောဂါဖြစ်ပါသည်။ အမေ၊ အဖေ၊ အစ်ကို၊ အစ်မ ရေတိမ်ရှိသူလျှင် ဖြစ်နိုင်ခြေရှိသဖြင့် ပို၍သတိထားသင့်ပါသည်။ ထိုသို့ ရောဂါလက္ခဏာဖြစ်လာပါက Diamox စားဆေးကို နှစ်လုံး သုံးကြိမ် စားပြီး မျက်သုငယ်အိမ်ကျဉ်းစေသည့် Pilocarpinc မျက်စဉ်းကို တစ်နာရီ တစ်ကြိမ် ခတ်ပေးထားကာ မျက်စိကုဌာနရှိရာသို့ ချက်ချင်းသွားရောက်ကုသမှု ခံယူသင့်ပါသည်။ ထောင့်ကျဉ်းရေတိမ်ဖက်တွင် ဖြစ်ပါက နောက်တစ်ဖက်တွင်လည်း ဖြစ်နိုင်ခြေရှိပါသဖြင့် လေဆာရောင်ခြည်ဖြင့် အပေါက်ကလေးဖောက်၍ ကြိုတင်ကာကွယ်နိုင်ပါသည်။



ယခုကဲ့သို့ မျက်စိနီခြင်းငါးမျိုးအကြောင်းကို ဖတ်ပြီး မည်သည့်မျက်စိနီခြင်းမျိုးက အန္တရာယ်ဖြစ်နိုင်ကြောင်း သိရှိပြီး စောစီးစွာကုသမှုခံယူကာ အမြင်အာရုံကို ထိန်းသိမ်းနိုင်ကြပါစေ။ ။

ကောလင်းမြို့နယ်၌ ပြည်ထောင်စုရန်ပုံငွေဖြင့် မီးသတ်စခန်း နှစ်ထပ်ဆောက်လုပ်

ကောလင်း စက်တင်ဘာ ၂၉

စစ်ကိုင်းတိုင်းဒေသကြီး ကောလင်းမြို့နယ်၌ ၂၀၁၅-၂၀၁၆ ဘဏ္ဍာနှစ် ပြည်ထောင်စုရန်ပုံငွေကျပ် ၈၈ သန်းဖြင့် မြို့နယ်မီးသတ်စခန်း သုံးယူနစ်အဆင့် RC နှစ်ထပ်ကို ဇွန် ၁၆ ရက်မှစတင်ဆောက်လုပ်ခဲ့ရာ နိုဝင်ဘာလကုန်တွင် အပြီးဆောက်လုပ်သွားမည်ဖြစ်ပြီး လုပ်ငန်းအားလုံး၏ ၇၃ ရာခိုင်နှုန်းပြီးစီးနေပြီဖြစ်ကြောင်း သိရသည်။

ကောလင်းမြို့နယ်၌ မီးသတ်ယာဉ် ကိုးစီးရှိပြီး မြို့ပေါ်တွင် ဌာနပိုင်မီးသတ်ယာဉ် ငါးစီး၊ ဒေသခံပြည်သူများ လျှာဒါန်းထားသော မီးသတ်ယာဉ် နှစ်စီး၊ မြို့၏အရှေ့ဘက်ခြမ်းရှိ ကျောက်တန်းကျေးရွာတွင်တစ်စီးနှင့် မြို့၏အနောက်ဘက်ခြမ်းရှိ ဥက္ကံကျေးရွာတွင် တစ်စီးတို့ဖြစ်ပြီး မီးဘေးအန္တရာယ်ကာကွယ်ရေးနှင့် မီးဘေးအန္တရာယ်ဖြစ်ပွားပါက အချိန်မီ ငြိမ်းသတ်နိုင်ရေးအတွက် မီးသတ်ယာဉ်များကို ဖြန့်ခွဲထားရှိကြောင်း သိရသည်။



ကိုကိုမောင်(ကောလင်း)

မီးဘေးကြိုတင်ကာကွယ်ရေးဟောပြော၊ လက်တွေ့မီးငြိမ်းသတ်ခြင်းသရုပ်ပြ

ဒလ စက်တင်ဘာ ၂၉

ရန်ကုန်တောင်ပိုင်းခရိုင် ဒလမြို့နယ်တွင် အောင်ဇေယျဈေး၊ ကမာကဆစ်ဈေးနှင့် ဆိပ်ကြီးခနောင်တို့ဈေးများ စုပေါင်း၍ မီးဘေးအန္တရာယ်ကြိုတင်ကာကွယ်ရေးအသိပညာပေးဟောပြောခြင်းနှင့် လက်တွေ့မီးငြိမ်းသတ်သရုပ်ပြခြင်းအား ဗညားဒလရပ်ကွက်ရှိ အောင်ဇေယျဈေး၌ စက်တင်ဘာ ၂၇ ရက်က ပြုလုပ်သည်။



အခမ်းအနားတွင် တောင်ပိုင်းခရိုင်ဈေးများဌာန ဌာနခွဲမှူး ဦးစိုင်းမိုးကြည်၊ မြို့နယ်မီးသတ်တပ်ဖွဲ့ စခန်းမှ ဦးစီးအရာရှိ ဦးကျော်မင်းနိုင်နှင့် တာဝန်ရှိသူတို့က ဈေးများအတွင်း လျှပ်စစ်မီးများ စနစ်တကျ သုံးစွဲရေး၊ မီးငြိမ်းသတ်ဆေးဘူးများထားရှိရေး၊ မီးဖိုသုံးစွဲမှု စနစ်တကျ ရှိစေရေးနှင့် မီးလောင်မှုမဖြစ်ပွားစေရေးလုပ်ငန်းစီမံချက်များထားရှိရေးတို့ကို အသိပညာပေးဟောပြောခဲ့သည်။ ထို့နောက် မီးငြိမ်းသတ်ဆေးဘူးဖြင့် လက်တွေ့မီးငြိမ်းသတ်ပြသခြင်း၊ မီးလောင်အဆောက်အအုံများရေဖျန်း၍ လက်တွေ့မီးငြိမ်းသတ်ခြင်းတို့ကို သရုပ်ပြသရာ သက်ဆိုင်ရာ ဈေးဌာနများမှ ဝန်ထမ်းများနှင့် ဈေးသူ ဈေးသားများက အတူပါဝင်ဆောင်ရွက်ခဲ့ကြကြောင်း သိရသည်။ မောင်ယဉ်ဦး(ဒလ)

မိုင်းအန္တရာယ်ကာကွယ်ရေးပစ္စည်းများ ကိုင်တွယ်အသုံးပြုနည်းသင်တန်းဖွင့်

မန္တလေး စက်တင်ဘာ ၂၉

မန္တလေးတိုင်းဒေသကြီးရဲတပ်ဖွဲ့ မိုင်းအခြေခံသဘောတရားနှင့် မိုင်းအန္တရာယ်ကာကွယ်ရေးပစ္စည်းများ ကိုင်တွယ်အသုံးပြုနည်း ဆင့်ပွားသင်တန်းအမှတ် (၁/၂၀၁၅) သင်တန်းဖွင့်ပွဲ အခမ်းအနားကို

စက်တင်ဘာ ၂၈ ရက်က တိုင်းဒေသကြီး ရဲတပ်ဖွဲ့မှူးရုံး ရဲသူရိန်ခန်းမ၌ ကျင်းပရာ မန္တလေးတိုင်းဒေသကြီး ရဲတပ်ဖွဲ့မှူးကိုယ်စား ဒုတိယ တိုင်းရဲတပ်ဖွဲ့မှူး ရဲမှူးကြီး သက်နိုင်က သင်တန်းဖွင့် အမှာစကားပြောကြားသည်။ အဆိုပါသင်တန်းတွင် သင်တန်း

တင်မောင်(မန်းကိုယ်ပွား)



မန္တလေးအကြောင်းပြောကြပြီဆိုလျှင် စာရေးဆရာ ဆူးငှက်၏ “မန္တလေးမျဉ်းဖြောင့်များ” အကြောင်းက အခြားသော မန္တလေးသား စာရေးဆရာ၊ စာရေးဆရာမကြီးများ၏ စာအုပ်များနှင့်တူ မပါမဖြစ်ပြောဆိုခဲ့ကြရသည်။ အဘယ့်ကြောင့်ဆိုသော် သမိုင်းအစဉ်အလာကြီးမားသော မန္တလေးမြို့၏ပုံရိပ်များကို အပြောင်းအလဲမြန်သည့် နှစ်ကာလများတွင် မျက်ခြည်မပြတ် ရသဟန်ဖြင့် မှတ်တမ်းတင်ခဲ့သောကြောင့်ဖြစ်သည်။ အတိတ်နှင့်ပစ္စုပ္ပန်ကို ဆက်စပ်သုံးသပ်ပြသည့် ရေးဟန်ဖြစ်သည်။ “မန္တလေးမျဉ်းဖြောင့်များ” ကို မြန်မာ့နေစီးပွားရေးမဂ္ဂဇင်းတွင် ၁၉၉၆ ခုနှစ် မေလထုတ်မှစတင်၍ လစဉ်မပြတ်ရေးသားခဲ့သည်ဟု မှတ်စိနေသည်။ ၂၀၁၁ ခုနှစ်ဝန်းကျင် မြန်မာ့နေမဂ္ဂဇင်း မရပ်နားမီအထိ ရေးသားခဲ့ပုံရသည်။ အပြောင်းအလဲမြန်လွန်းသည့် ၁၉၉၀ ပြည့်လွန်ကာလများ(၀၁) ၂၁ ရာစု ကြိုကာလများက မန္တလေးပုံရိပ်များသည် အခုတော့ သမိုင်းဖြစ်သွားပြန်ပါပြီ။ အဆိုပါ ကဏ္ဍမှ ကနဦးဆောင်းပါးများကို ၂၀၀၀ ပြည့်နှစ်က မန္တလေးစာအုပ်တိုက် အစီအစဉ်ဖြင့် ဆောင်းပါး ၁၄ ပုဒ်ကိုစုစည်းကာ “မန္တလေးမျဉ်းဖြောင့်များ” အမည်ဖြင့် စာအုပ်ထုတ်ဝေခဲ့ဖူးသည်။ အဆိုပါ စာအုပ်ကိုပင် ၂၀၀၃ ခုနှစ်တွင် 'The Straight Lines of Mandalay' အမည်ဖြင့် ဆရာချမ်း(မန္တလေး) က အင်္ဂလိပ်ဘာသာသို့ ပြန်ဆို၍ ဥက္ကရလွင်ပြင် စာအုပ်တိုက်က ထုတ်ဝေဖူးသည်။ ဆက်လက်ရေးသားခဲ့သော ဆောင်းပါးများကို မန္တလေးမျဉ်းဖြောင့်များ ဒုတိယတွဲအဖြစ် “၄၅ တာ၊ ၁၄ ခန်း၊ ဇရပ်နှင့် ၇ သံချီညချမ်း” အမည်ဖြင့် ရတနာပုံစာအုပ်တိုက်က ၂၀၀၂ခုနှစ်တွင် ဆက်လက်ထုတ်ဝေခဲ့သည်။ ယခုတစ်ဖန် သမိုင်းဖြစ်သွားပြန်လေသော “မန္တလေးမျဉ်းဖြောင့်များ” ကို မြန်မာ့အလင်းက ပြန်လည်ဖော်ပြအပ်ပါသည်။ လတ်တလော နှစ် ၂၀ အတွင်း မန္တလေးသည် ဘာတွေအမြတ်ရ၍ ဘာတွေဆုံးရှုံးသွားလေပြီနည်း၊ ဘာတွေသင်ခန်းစာယူ၍ ဘာတွေဆင်ခြင်ရမည်နည်း၊ သင်္ခါရဟုဖြစ်စေ၊ ပြောင်းလဲခြင်းတရားဟုဖြစ်စေ၊ သုံးသပ်ရုံဖြင့် လုံလောက်မှုမရှိတော့တာက သေချာပါပြီ။ ထို့ကြောင့် ရှားပါးစာအုပ်ဖြစ်နေသော “၄၅ တာ၊ ၁၄ ခန်း၊ ဇရပ်နှင့် ၇ သံချီညချမ်း” ကို သမိုင်းအဖြစ် ပြန်လည်ဆင်ခြင်နိုင်ရန် မပြုမပြင် မတည်းမဖြတ် ပြန်လည်ဖော်ပြအပ်ပါကြောင်း။

အရှေ့ ၄၅ တာ၊ သိင်္ခါရ ရသ စိတ္တဇအလွမ်း

ဆူးငှက်

ရောက်နေကြ၏။ မြတ်မွန်ရှေ့ကဆိုင်လေးမှာ လက်ဖက်ရည်မှာ သောက်ရင်း အဆောင်ထဲက ထွက်လာမည့် သူငယ်ချင်းကျောင်းသူတွေကို စောင့်နေဖြစ်သည်။ ခဏနေတော့ ကျွန်တော်တို့ကိုမြင်၍ မတ္တရာ မြင့်မြင့်သန်းက ထွက်လာသည်။ ကျောင်းသွားမည့် ပုံစံမဟုတ်။ ရွာဘုရားပွဲပွဲ ဝတ်စားပြင်ဆင်ထားပုံမျိုး။ သူက “အတော်ပဲ၊ နင်တို့ကို မနေ့က မမှာလိုက်ရဘူး...။ ဒီနေ့ မုံရွာတင့်တင့်မွေးနေ့ဟ...။ ငါတို့ကျောင်းမတက် တော့ဘူး။ ဘုရားကြီးသွားမလို့၊ နင်တို့လိုက်ခဲ့” တဲ့...။ ကျွန်တော်တို့ကလည်း နှစ်ခါခေါ်စရာမလို။ ကျောင်း

ကတ္တရာလမ်းပေါ်သို့ ရွက်ဝါရော်တွေက ပျင်းတိပျင်းတွဲ လျှောဆင်းနေကြတယ်။ တစ်ခါတစ်ရံ လေအငွေ့မှာ ခိုစီးလိုက်ပါလာသေး၏။
“လေထဲမှာလွင့်နေတဲ့ စိတ္တဇအလွမ်းရယ်...။”
ဪ... စိတ္တဇအလွမ်းတဲ့လား။ လမ်းဘေးဆိုင်လေးတစ်ဆိုင်ဆီက ဖွင့်နေတဲ့ သီချင်းသံနေမှာပေါ့။ ဒီရာသီ၊ ဒီသီချင်းမှာ ငယ်လွမ်းစိတ္တဇလည်းဖြစ်မိသေး။ တယ်ရွက်တွေ... ကုက္ကိုရွက်တွေ ကြွနေတဲ့ မင်္ဂလာလမ်းပေါ်က ရေနီမြောင်းလေး အကျော်မှာ “စပယ်တစ်ခက်” အဆောင်ဆီကဖွင့်လိုက်တဲ့ သီချင်းသံလေး။ အဲဒီတုန်းက သီချင်းသည် အသစ်၊ အဆောင်ပေါ်က ကျောင်းသူလေး တစ်ဦးဦး၏ စာကြည့်စာပွဲပေါ်က ပင်နာဆိုးနစ် ကက်ဆက်လေးက နေမှာပါ။ ၁၉၇၇ခုနှစ်။
သည်လိုနေ့ဦး၏ နေ့ခင်းတချို့မှာ နေ့လယ်ပိုင်း စာသင်ချိန်တော်တော်များများ မရှိလေတော့... (အကယ်၍ ရှိလျှင်လည်း အတန်းမတက်ဖြစ်ဘဲ) အတန်းဖော်ကျောင်းသူအချို့နှင့် ကျွန်တော်တို့တစ်တွေ မဟာမုနိဘုရားကြီးသို့ အမြဲလိုလို သွားဖြစ်နေတာ မှတ်မိသတိရနေသည်။ ကျောင်းတောင်ဘက် အပေါက်ကထွက်၊ စိုက်ပျိုးရေး လယ်ကန်သင်းပေါ်က မြေလမ်းအတိုင်း အနောက်ဘက် ဆင်ဖြူကန် သုသာန်က တစ်ဆင့် ရန်ကုန်-မန္တလေးလမ်းမကြီးမှသည် ရှမ်းစုဘူတာရုံလေးကို ဖြတ်ကာ ဘုရားကြီးသို့ သွားကြသည်။ သို့မဟုတ်က... အဲလို လမ်းကြားတွေကို ရှောင်ပြီး ကျောင်းမြောက်ဘက်ပေါက်ကနေ မင်္ဂလာလမ်းမှ တစ်ဆင့် မြို့ထဲကနေ ဘုရားကြီးကိုသွားကြတာမျိုးလည်း ရှိသည်။
အတူသွားဖော်ကျောင်းသူတွေက အားလုံးလိုလိုသည် ဗောဓိကုန်းရပ်ထဲရှိ အပြင်ကျောင်းဆောင်တွေမှာနေကြတဲ့ အဝေးနယ်က ကျောင်းသူတွေချည်းဖြစ်၏။ သူတို့က မန္တလေးမှာ ကျောင်းလာနေစဉ် မဟာမုနိဘုရားကြီးသို့ အခုလို သွားရတာမျိုးကို ပျော်ရွှင်ဝမ်းမြောက်ကြသည်။ ကျွန်တော်တို့ကတော့ မြို့ခံများမို့ စက်ဘီးကိုယ်စီနှင့် သူတို့ကိုတင်ဆောင်လိုက်ပို့ကာ အဖော်လိုက်ရသည်။ မဟာမုနိဘုရားကြီးသို့ မည်သည့်လမ်းကသွားသည်ဖြစ်စေ ကျွန်တော်တို့တစ်တွေက အရှေ့ ၄၅ တာကပင် ဝင်ကြသည်။ အရှေ့ ၄၅ တာက အခုလို ရှင်းရှင်းလင်းလင်း မရှိသေး။ အရှေ့ဘက်ခြမ်းမှာ ဘောလုံးကွင်းတစ်ကွင်းရှိသည်။ ဘောလုံးကွင်းတောင်ဘက်မှာ အများသုံး ရေအိမ်၊ ရေကန်နှင့် အိုးစည်တန်းဆိုင်စု...။
ပြီးတော့ ရေညှိအမြဲတက်နေသည့် လိပ်ကန်...။ ထိုနေရာများကြားမှာတော့ အမှိုက်ပုံက ဟိုတစ်စု... သည်တစ်စု...။
ဘောလုံးကွင်းအနောက်ဘက်မှာ ဇရပ်တချို့ ရှိသည်။ ထို့နောက် ၄၅ တာ ဝင်လမ်း...။
ဝင်လမ်းအနောက်ဘက်မှာ ဇရပ်တချို့နှင့်အတူ အလွန်မြင့်မားလှသော တံခွန်တိုင်ကြီးရှိ၏။ တံခွန်တိုင်ကြီးအောက်တွင် အမှတ်(၆) ဘတ်စ်ကားချက်ပလက်ခေါင်းတိုကြီး လေးငါးစီးက အဆင်ပြေသလို ရပ်ကာ ကားပေါ်မှာ စပယ်ယာနှင့် ဒရိုင်ဘာများ ပုဆိုးလေးတွေခင်းပြီး အိပ်နေတတ်၏။ အရှေ့ စောင်းတန်းခါးပြတ်မှ ဆင်းလာကာ ဘတ်စ်ကားဂိတ်ဘက်သို့ ဘုရားဖူးတစ်စု၏ဆူညံသောစကားသံကြားပါမှ အလှည့်ကျ ဘတ်စ်ကားပေါ်မှ အိပ်နေသော စပယ်ယာက ခေါင်းထောင်ထပြီး... “ဈေးချိုလား... ဈေးချို...” ဟု အော်တတ်သည်။ ဘုရားဖူးများသည် ဘတ်စ်ကားကို ကျော်ပြီး သူလမ်းသူသွားတော့ စပယ်ယာက ပြန်အိပ်သည်။



များသောအားဖြင့် ဂိတ်မှူးသည် တံခွန်တိုင်ကြီးအောက် ဇရပ်အိုးလေးထဲက ယိုင်နဲ့နဲ့ စားပွဲလေးပေါ်ဆားပုလင်းနှင့်မောင် ဝတ္ထုဖတ်လျက်ဖြစ်စေ သို့မဟုတ် အဖော်တစ်ယောက်နှင့် ကျားထိုးလျက်ဖြစ်စေ သို့မဟုတ် အနားက အုတ်ပလ္လင်ပေါ် လှဲလျက်ဖြစ်စေရှိနေတတ်၏။ သေချာသည်မှာ ဒီရာသီတု... သည် လေရှူးမှာ အိုးဆိုင်မန်ကျည်းပင်၊ ကုက္ကိုပင်ကြီးတွေ အောက်က ဇရပ်ထဲမှာ လူသူကင်းရှင်း တိတ်ဆိတ်လှသည့် အနေအထားမို့ တက်ကြွမနေဘဲ လေးလံနေတတ်သည်။ သို့သော် နာရီဝက်တစ်ခါတော့ အသံစူးစူးခရာမှတ်ပြီး အလှည့်ကျကားကို ထွက်စေတတ်၏။ ထိုခရာသံကြားမှ ကားပေါ်မှ အိပ်ပျော်နေသော ဒရိုင်ဘာလည်း ဝိယာကို တုတ်ထိုးသည်။ စပယ်ယာက ဂေါက်တံလှည့်သည်။ စက်ကလည်း တော်တော်နှင့်ဝန်းနိုး။ နိုးပြန်တော့လည်း တရီးဂီးအသံပေးကာ အင်ဂျင်က ဆန့်ငင် ဆန့်ငင် ခုတ်မောင်းနေသည်။ အတော်ကြာမှ နေသားတကျ ဘတ်စ်ကားက တစ်လိမ့်ချင်း ထွက်၏။ များသောအားဖြင့် ၄၅ တာ ဂိတ်စမှာ ပါစင်ဂျာမပါတာများသည်။ လမ်းရောက်မှ လူပြည့်၏။
ကျွန်တော်တို့သည် တစ်ခါတစ်ရံ ဘုရားကြီးကို ဖူးပြီးနောက် စက်ဘီးအိပ်ဆိုင်မှ စက်ဘီးကိုမရွေးသေးဘဲ အမှတ်(၆) ဘတ်စ်ကားကြီးကို ကျောင်းသူအဖော်တစ်စုနှင့်တက်စီးပြီး ဦးတည်ရာပွဲစွာ လိုက်သွားတတ်သေး၏။ များသောအားဖြင့် ဈေးချိုကိုဝင်ပြီး ရွဲကြီးတွေထဲ ဟိုဆိုင်သည်ဆိုင် ဝင်ငေးကာ အလယ်ပေါက်မှ ရွှေရင်အေးသောက်ပြီး ကြည့်ညာဘတ်စ်ကား သို့မဟုတ် မြင်းလှည်းဖြင့် ဘုရားကြီးပြန်လာ... စက်ဘီးရွေးပြီး ကျောင်းဘက်

ဗောဓိကုန်းအဆောင်တွေဆီ ပြန်ကြသည်။ အဆောင်ရောက်တော့ သူငယ်ချင်းကျောင်းသူလေးတွေက အဆောင်ထဲဝင် အဝတ်အစားလဲနေစဉ် အဆောင်ရှေ့လက်ဖက်သုတ်ဆိုင်မှာထိုင်ဖြစ်ကြသည်။ ခဏနေတော့ သူတို့က ပြန်ထွက်လာပြီးပိုင်းဖွဲ့ဖြစ်ကြပြန်၏။ ဪ... အဲဒီတုန်းက တက္ကသိုလ်ကျောင်းသားကျောင်းသူဘဝသည် ဘာလောဘမှမရှိ၊ ဘာပူစရာမှမရှိ...။ ကျောင်းပြီးရင် ကိုယ့်မိဘအရိပ်အောက်မှာပဲ မိရိုးဖလာစီးပွားရေး ဝင်ရဲပေါ့။ ကျောင်းပြီးရင် ရွာက တွဲဖက်ကျောင်းမှာ ကျောင်းဆရာမ ဝင်လုပ်ရုံပေါ်ဆိုတဲ့ ရည်ရွယ်ချက်ပဲရှိကြ၏။ အခုလို ကျောင်းတက်ရင်း စီးပွားရေးလုပ်နေသူတွေ မဟုတ်ကြ။ ကျောင်းတက်ရင်း ဟိုသင်တန်း သည်သင်တန်းတွေလည်း ယောက်ယက်ခတ် မတက်ကြ။
တစ်ခါကတော့ ကျွန်တော်တို့တစ်တွေ ဘုရားကြီးမှာ မိုးလင်းဖူးပါ၏။ အဲဒီတုန်းက ဘုရားကြီးအရှေ့ ၄၅ တာမှာ ဘုန်းကြီးပျံပွဲကြီးရှိသည်။ ဘုရားကြီးတိုက်က ဆရာတော်ဦးကြယ်၏ ဈာပနပွဲကြီးဟု ထင်သည်။ သေချာပေါက်တော့ မမှတ်မိ။ တန်ခိုးကြီးဆရာတော်ကြီး တစ်ပါးပါးတော့ သေချာပါသည်။ အရှေ့ ၄၅ တာ ကွင်းကြီးထဲမှာ မဏ္ဍပ်တွေက လေးငါးလုံး။ လောင်တိုက်ကြီးက ထိုးထိုးထောင်ထောင်။ စင်ယှဉ်ပြာသာဒ်တွေ၊ လိုက်ပြာသာဒ်တွေလည်း အများအပြားပါ၏။ မြင်းခြံဧည့်ခံမဏ္ဍပ်မှာက ပြာသာဒ်အမြင့်ကြီးတွင် ကျားရုပ်ကြီးလည်းပါသည်။ ကျားရုပ်ကြီးကို အဝေးမှပင် မြင်နေရသည်။ ထိုနေ့က ကျွန်တော်တို့သည် ကျောင်းမတက်ဖြစ်ဘဲ မနက်ကတည်းက ဗောဓိကုန်း မြတ်မွန်အဆောင်ရှေ့

မတက်ရရင် ပြီးရော... ရောရုံဝ ရောက်ရောက်ဆိုသည့် လူစားမျိုးတွေ မဟုတ်လား။ မကြာခင် စောစောက ပြောသလို ကွမ်းတောင်ကိုင် ပန်းတောင်ကိုင်ပုံစံနှင့် မုံရွာတင့်တင့်၊ မုံရွာအေးအေး၊ ပျော်ဘွယ်မဖြူ အဆောင်က ထွက်လာကြပြီး ကျွန်တော်တို့ စက်ဘီးတွေနှင့်ဘုရားကြီးသွားကြသည်။
ဖြစ်ချင်တော့ ဘုရားကြီးရှေ့ ၄၅ တာ ကွင်းကြီးမှာ ဘုန်းကြီးပျံပွဲကြီးနှင့်တိုးနေတော့၏။ ဒါပေမယ့် သူတို့အစီအစဉ်က ဘုရားကြီးကနေ နေ့လယ် ၁၂ နာရီပွဲ မြို့ဂုဏ်ရောင်မှာ မာယာထောင်ချောက်ဇာတ်ကားကြည့်ကြဦးမှာတဲ့။ ကျွန်တော်တို့က ဘုန်းကြီးပျံကွင်းကြီးထဲ မော့ချင်သေး၏။ ဆိုင်းသံပုံသံက တည်ညံ့...။ လူတွေက တိုးမပေါက်။ ဖျော်ရည်သည်များ၏ ရေပုံးကိုသံခွက်နှင့်ခေါက်သံ...။ ကြံရည်သည်များက ကြံကြိတ်စက်ဘီးကြီးကို လှည့်လိုက်တိုင်း ခြုံသံကလွင်လွင်၊ အချဉ်ပေါင်းသည်က တစစာ...။ အထူးသဖြင့် ကျွန်တော်တို့ကို ဆွဲဆောင်ထားသည်က ကွင်းကြီးအပေါ်မိုးထားသလို ကြီးမားမြင့်မားလှသည့် ကျားရုပ်ကြီး...။ သည်ကျားရုပ်ကြီးက ဘုန်းကြီးပျံခေါင်းကြီးကို ပါးစပ်နဲ့ ကိုက်ပြီး ကစားမှာတဲ့...။ ကျားကြီးမိုက်အောက်ကစင်မှာ ဘုန်းကြီးတစ်ပါးနှင့် အတူ လူလေးငါးခြောက်ယောက်က ကြီးတွေ ပြင်ဆင်နေကြတော့ ကျားကြီးခြေလှုပ်၊ လက်လှုပ်၊ ပါးစပ်လှုပ်...။
(၄၅ တာ၊ ၁၄ ခန်း၊ ဇရပ်နှင့် ၇ သံချီညချမ်း အခန်းဆက်ဆောင်းပါးကို အပတ်စဉ် ဗုဒ္ဓဟူးနေ့တိုင်း ဖော်ပြပါမည်။)

ရှေးအကျဆုံးသော မြန်မာ့ယွန်းထည် အနုလက်ရာများ

သတင်းဆောင်းပါး-မြင့်မောင်စိုး၊ ဓာတ်ပုံ-သက္က

အထက်အညာဒေသများသို့ ဘုရားဖူးရောက်သည့်အခါတိုင်း စေတီပုထိုးဘုရားများတွင်တွေ့ရသော ရှေးဆိုင်များတွင် ယွန်းထည်ပစ္စည်းအရောင်းဆိုင်များလည်းအပါအဝင်ဖြစ်သည်။ မြန်မာ့အနုလက်ရာပစ္စည်းတစ်ခုဖြစ်သည့် ယွန်းထည်ပစ္စည်းများအကြောင်းကို သိကြသူများရှိသလို မသိကြသူများလည်း အများအပြားရှိနိုင်ပါသည်။ အမှန်အားဖြင့် မြန်မာ့ယွန်းထည်ပစ္စည်းများသည် အနုလက်ရာမြောက်စွာ စီရင်ပြုလုပ်ထားသည့် မြန်မာ့ယဉ်ကျေးမှုအမွေအနှစ်စစ်စစ်လက်မှုအနုပညာပစ္စည်းတစ်ရပ်ပင် ဖြစ်ပါသည်။

ထို့ကြောင့်လည်း မြန်မာ့ယဉ်ကျေးမှုအမွေအနှစ်တစ်ရပ်ဖြစ်သည့် ယွန်းထည်ပစ္စည်းများအကြောင်း စေတီပုထိုးပုဂံသို့ရောက်တုန်း ရောက်ခိုက် ယွန်းအတတ်ပညာ၏ ဘူမိနက်သန်ဖြစ်သည့်ပုဂံယွန်းပညာကောလိပ်သို့ သွားရောက်လေ့လာခဲ့ပါသည်။

ပုဂံယွန်းပညာကောလိပ်သို့ရောက်သည့်အခါလျှင် ဦးစွာလေ့လာခဲ့သည့် နေရာမှာ ပုဂံယွန်းပြတိုက်ဖြစ်သည်။ ယွန်းပြတိုက်ထဲသို့ ရောက်ရှိသွားသည့်နှင့် မြန်မာ့သမိုင်းတစ်လျှောက် ခေတ်အဆက်ဆက်ကထွန်းကားပေါ်ပေါက်ခဲ့သော ယွန်းထည်ပစ္စည်းလက်ရာအမျိုးမျိုးကို စိတ်ဝင်စားဖွယ်ခင်းကျင်းပြသထားသည့်ကဲ့ တွေ့ရသည်။ ပုဂံယွန်းပြတိုက်နှင့်ပတ်သက်၍ ပြတိုက်တာဝန်ခံ ဦးစီးအရာရှိ ဒေါ်အိအိဟံက သိလိုသည်များကို အသေးစိတ် လိုက်လံရှင်းပြပေးခဲ့ပါသည်။

“ဒီပြတိုက်မှာ ရှေးအကျဆုံးယွန်းထည်ပစ္စည်းအနေနဲ့ ပုဂံခေတ်အေဒီ ၁၂ ရာစုခေတ်က ယွန်းထည်ပစ္စည်းတွေကို ခင်းကျင်းပြသထားပါတယ်။ ရှေးဟောင်းသုတေသနဦးစီးဌာနက ၁၉၉၅-၉၆ လောက်မှာ ပုဂံမြို့ အရှေ့ဘက် လေးမျက်နှာဘုရားအတွင်း ရှင်းလင်းရာမှာ ပုဂံခေတ် အိုးတစ်လုံးအတွင်း ယွန်းခွက်ငါးလုံးထပ်လျက်တွေ့ရှိရာမှ ယွန်းခွက်နှစ်လုံးကို ဒီပြတိုက်မှာ ပြသထားပြီး သုံးလုံးကို ယဉ်ကျေးမှုပြတိုက်မှာ ပြသထားပါတယ်။ ပုဂံခေတ်လက်ရာအိုးတစ်လုံးထဲမှာ တွေ့ရှိခဲ့တဲ့အတွက်ပုဂံခေတ်နံရံဆေးရေးပန်းချီလက်ရာ အနေအထားတွေနဲ့ ယွန်းခွက်တွေမှာတွေ့ရတဲ့ ယွန်းပန်းချီအထောက်အထားတွေအရ ဒီယွန်းခွက်တွေကို ပုဂံခေတ်လက်ရာတွေအဖြစ် သတ်မှတ်ခဲ့ကြပါတယ်”ဟု မြန်မာနိုင်ငံတွင်ယွန်းထည်ပစ္စည်းအစောဆုံးတွေ့ရှိ ထိန်းသိမ်းပြသထားခြင်းနှင့် စပ်လျဉ်း၍ ပြတိုက်တာဝန်ခံ ဒေါ်အိအိဟံက ရှင်းပြသည်။ “ပြီးတော့ဒီပြတိုက်ထဲမှာ ၁၆ ရာစု ခေတ် ယွန်းလက်ရာပစ္စည်းတွေလည်း ရှိတယ်။ ၁၆ ရာစုခေတ် ယွန်းထည်တွေမှာဆိုရင် ဒီဒီဒီတွေတိုက်တာတွေတွေ့ရတယ်။ ရွှေပေါ့ယွန်းကို ၁၆ ရာစု ခေတ်မှာတွေ့ရပါတယ်။ ဒါ့အပြင် ၁၉ ရာစုလက်ရာ၊ ၂၀ ရာစုလက်ရာတွေလည်းရှိတယ်။ ဒီပြတိုက်မှာက လူမှုရေးအသုံးအဆောင်ပစ္စည်းတွေ၊ ဘာသာရေးအသုံးအဆောင်ပစ္စည်းတွေ၊ ရိုးရိုးသာမန် ပြည်သူ့နေ့စဉ်သုံးပစ္စည်းတွေရှိတယ်” ဟု ဒေါ်အိအိဟံက ဆက်လက်ရှင်းပြသည်။

ယွန်းပြတိုက်အတွင်း ရွှေပေါ့ယွန်းတိုင်းများအကြား ယွန်းဆွမ်းအုပ်အမျိုးမျိုး၊ ဆွမ်းတောင်းအမျိုးမျိုး၊ ငါးရာငါးဆယ် ဇာတ်နိပါတ်တော်ပန်းချီများဖြင့် စီရင်ခြယ်မှုန်းထားသည့် ယွန်းသေတ္တာကြီး၊ ယွန်းကွမ်းတောင်စသော ဘာသာရေးအသုံးအဆောင်ပစ္စည်းများ၊ ရှေးခေတ်မြန်မာလူမျိုးတို့ အသုံးပြုလေ့ရှိသည့် ဒေါင်းလန်းကြီး၊ ဆွမ်းအုပ်၊ ချိုင့်၊ ကွမ်းအစ်အစရှိသော နေ့စဉ်သုံးယွန်းပစ္စည်းများကို ခေတ်အလိုက် ခင်းကျင်းပြသထားသည်။

ထိုပြခန်းကြီးအတွင်း ပုဂံခေတ်လက်ရာယွန်းထည်ပစ္စည်းများအပြင် ပုဂံ၊ အင်းဝ၊ ကျောက်၊ ရှမ်းပြည်နယ်၊ မိုးနဲ၊ လဲချားအစရှိသောဒေသများမှ မြန်မာ့ယွန်းထည်ပစ္စည်းများကိုတွေ့ရသည်။ ဤဒေသများသည် ယနေ့အထိ ယွန်းထည်ပစ္စည်းများကို ထုတ်လုပ်နေဆဲဖြစ်ကြောင်းသိရသည်။ ဤပြခန်းအတွင်း မြန်မာ့ယွန်းထည်ပစ္စည်းများသာမက မြန်မာနိုင်ငံနှင့် ခေတ်ပြိုင် ယွန်းအတတ်ပညာများ ထွန်းကားခဲ့ဖူးဖွယ်ရှိသော ဝိယက်နမ်၊ ကိုရီးယား၊ ဂျပန်၊ တရုတ်၊ ရုရှားနှင့် အိန္ဒိယနိုင်ငံတို့မှ ယွန်းထည်ပစ္စည်းအချို့ကိုလည်း ခင်းကျင်းပြသထားသည်ကိုတွေ့ရသည်။



ယွန်းအတတ်ပညာ မျိုးဆက်သစ်များမွေးထုတ်ပေးနေမှုနှင့် ပတ်သက်၍လည်း ဆက်လက်ရှင်းပြခဲ့ရာ ပုဂံယွန်းကောလိပ်အနေဖြင့် ပညာသင်နှစ်တစ်နှစ်လျှင် တက္ကသိုလ်ဝင်တန်းအောင် ကျောင်းသား ကျောင်းသူများသာ လက်ခံပြီး နှစ်နှစ် ဒီပလိုမာသင်တန်းဖြစ်ကြောင်း၊ နှစ်နှစ်သင်တန်းပြီးပါက သမဝါယမတက္ကသိုလ်သို့ ပေါင်းကူးပေးကာ ဘွဲ့ပေးကြောင်းသိရသည်။ ယွန်းအတတ်ပညာ နှစ်နှစ် ဒီပလိုမာသင်တန်းတွင် အဓိကအားဖြင့်ယွန်းဘာသာရပ်ကို သင်ကြားပေးပြီး ယွန်းအဖြူထည်ဘာသာရပ်၊ ယွန်းအနက်ထည်ဘာသာရပ်၊ ကညစ်ယွန်း၊ မျက်နှာကြက်များတွင်တွေ့ရသော ရွှေပေါ့ယွန်းအတတ်ပညာများအပြင် သရိုင်းပန်းကြူ၊ ပန်းချီ၊ ပန်းပု၊ ဘာသာရပ်တို့ကိုလည်း သင်ကြားပေးကြောင်း ယွန်းပညာနောက်ဆုံးနှစ်တွင် သမဝါယမဘာသာရပ်သင်ခန်းစာများကိုပါ သင်ကြားပေးကြောင်း သိရသည်။

ဤယွန်းပြတိုက်ကို ၁၉၉၂ ခုနှစ်က တည်ထောင်ခဲ့ပြီး အေဒီ ၁၂ ရာစုမှ ၂၀ ရာစုအစောပိုင်းအထိ ရှေးဟောင်းယွန်းထည်ပစ္စည်းများကို ခင်းကျင်းပြသထားသည်။ မြန်မာနိုင်ငံဒေသအနှံ့အပြားမှ ဒေါင်းလန်း၊ ဆွမ်းအုပ်၊ ဆွမ်းချိုင့်၊ ကွမ်းအစ်အစရှိသော ရှေးဟောင်းယွန်းထည်ပစ္စည်းအမျိုးမျိုးကို ခင်းကျင်းပြသထားသည်။

ယွန်းပြတိုက်နှင့် မျက်စောင်းထိုးတွင် ယွန်းထည်ပစ္စည်းထုတ်လုပ်မှုလုပ်ငန်းစဉ် ပြကွက်ခန်းမကြီးရှိသည်။ ဤယွန်းပြခန်းကို ပြည်တွင်းပြည်ပပညာတော်သင်များနှင့် နိုင်ငံခြားခရီးသွားဧည့်သည်များ လာရောက်လေ့လာလျက်ရှိပြီး ကုန်ကြမ်းမှ ကုန်ချောဖြစ်သည်အထိ ယွန်းထည်ပစ္စည်း ထုတ်လုပ်မှုလုပ်ငန်းစဉ်အဖြစ် ခင်းကျင်းပြသထားသည်မှာ စိတ်ဝင်စားဖွယ်ရာပင်ဖြစ်ပါသည်။ လက်ရာမြောက် ယွန်းထည်ပစ္စည်း တစ်ခုထုတ်လုပ်ရန် ကုန်ကြမ်း(ဝါး)မှ ကုန်ချောဖြစ်သည်အထိ သုံးလအချိန်ကြာမြင့်ကြောင်း သိရသည်။ လက်ရာမြောက်ယွန်းထည်တစ်ခု ဖြစ်ရန် ဝါး၊ သစ်သားစသည်တို့ကိုအခြေခံ၍ ရက်လုပ်ရခြင်း၊ အနက်ထည်အဖြစ် ဆေးအကြိမ်ကြိမ်သုတ်ရခြင်း၊ မြေတိုက်ထဲတွင် ဆေးသိပ်အောင်ထားရခြင်း၊ လိုအပ်သော ပန်းချီများအနုစိတ်ရေးဆွဲခြင်းစသော လုပ်ငန်းစဉ်များသည် အချိန်ကြာမြင့်စွာလုပ်ဆောင်ရခြင်းဖြစ်

ပါသည်။ ထို့ကြောင့်လည်း ယွန်းထည်ပစ္စည်းတစ်ခုသည် လက်မှုအနုပညာပစ္စည်းဖြစ်သည့်အလျောက် တန်ဖိုးမြင့်မားပါသည်။

ယွန်းပြတိုက်နှင့်ဘေးချင်းကပ်လျက် အမှတ်တရယွန်းထည်ပစ္စည်းအရောင်းဆိုင်ရှိပါသည်။ အရောင်းပြခန်းအတွင်း ဝါး၊ သစ်၊ ဝါဂွမ်း၊ မြင်းမြီးတို့ကို အခြေခံပြုလုပ်ထားသော ယွန်းထည်ပစ္စည်းအမျိုးမျိုးကို တွေ့ရပေသည်။ ထိုယွန်းထည်ပစ္စည်းအားလုံးကို ယွန်းအတတ်ပညာရှင်များထုတ်လုပ်ထားခြင်း မဟုတ်သည့်တိုင် တန်ဖိုးမျှတပြီး အရည်အသွေးမှာ အကောင်းဆုံးလက်ရာများဖြစ်ပါသည်။

ယွန်းအတတ်ပညာရှင်များမွေးထုတ်ရာ ယွန်းကောလိပ်၏ သမိုင်းကြောင်းကလည်း စိတ်ဝင်စားဖွယ်ဖြစ်ပါသည်။ ယွန်းသင်တန်းကျောင်းကို ၁၉၂၄ ခုနှစ်တွင်တည်ထောင်ဖွင့်လှစ်ခဲ့ကြောင်း သိရပါသည်။ ၁၉၉၅ ခုနှစ်မှာတော့ ယွန်းအတတ်ပညာသိပ္ပံကျောင်းအဖြစ် တိုးမြှင့်ဖွင့်လှစ်ခဲ့ပါသည်။ ထိုမှဆက်လက်၍ ၂၀၀၃ ခုနှစ် ဒီဇင်ဘာလမှာတော့ ယွန်းနည်းပညာကောလိပ်အဖြစ် တိုးမြှင့်ဖွင့်လှစ်ခဲ့ပြီး အရှေ့တောင်အာရှတွင် တစ်ခုတည်းသောကောလိပ်ဖြစ်ကြောင်း သိရပါသည်။ ယွန်းကောလိပ်ကို မြန်မာ့ယွန်းအတတ်ပညာများ ထိန်းသိမ်းထားရန်သော်လည်းကောင်း၊ ရှေးဟောင်းယွန်းနည်းပညာကို မထိခိုက်စေဘဲ ယွန်းအတတ်ပညာတီထွင်ဆန်းသစ်မှုများ တိုးပွားလာရန်သော်လည်းကောင်း၊ ယွန်းအတတ်ပညာရှင်များမွေးထုတ်ပေးရန်သော်လည်းကောင်း စသောရည်ရွယ်ချက်များဖြင့် ဖွင့်လှစ်ထားခြင်းဖြစ်ကြောင်း လေ့လာမှတ်သားရပါသည်။

မည်သို့ပင်ဖြစ်စေ ပုဂံယွန်းကောလိပ်သည် မြန်မာတို့၏တန်ဖိုးမဖြတ်နိုင်သော ရှေးဟောင်းယွန်းထည်ပစ္စည်းများ ထိန်းသိမ်းပြသထားရာနေရာအဖြစ်လည်းကောင်း၊ ယွန်းအတတ်ပညာရှင်များမွေးထုတ်ပေးရာဘူမိနက်သန်နေရာအဖြစ်လည်းကောင်း ဆက်လက်တည်မြဲနေမည်မှာ သေချာပါသည်။ မြန်မာ့ယွန်းထည်ပစ္စည်းများအမွေအနှစ်များကို ဂုဏ်ယူဝင့်ကြားစွာ အမြတ်တနိုးတန်ဖိုးထားတတ်ကြသလို မြန်မာ့ယွန်းထည်ပစ္စည်းများကိုလည်း တန်ဖိုးထားတတ်နိုင်ကြပါစေကြောင်း...။

ကျပန်းစကားပြောပြိုင်ပွဲ ကျင်းပ

သုဝဏ္ဏဝတီမြို့၊ စက်တင်ဘာ ၂၉

မွန်ပြည်နယ် သထုံခရိုင် ခရိုင်အဆင့်စကားရည်လူ ကျပန်းစကားပြော ပုံပြောနှင့် ကဗျာရွတ်ဆိုပြိုင်ပွဲကို သုဝဏ္ဏဝတီမြို့ အခြေခံပညာအထက်တန်းကျောင်း (ကျိုက္ကော) ရွှေရတုခန်းမ၌ စက်တင်ဘာ ၂၈ ရက်က ကျင်းပရာ ခရိုင်ပညာရေးမှူး ဒေါ်ကြည်ကြည်မာက အမှာစကားပြောကြားသည်။

ပြိုင်ပွဲ ပထမနေ့တွင် စကားရည်လူပွဲနှင့်ကျပန်းစကားပြောပြိုင်ပွဲ၌ တစ်မြို့နယ် သုံးဦးနှုန်းဖြင့် လေးမြို့နယ်ပေါင်း ၁၂ ဦး တို့သည် မဲနှိုက်၍ ကျရာ ခေါင်းစဉ်ဖြင့် ပါဝင်ယှဉ်ပြိုင်ကြသည်။ ပြိုင်ပွဲ ပထမနေ့တွင် အထက်တန်းအဆင့် ကျောင်းသား ကျောင်းသူ ၂၀ ပါဝင်ယှဉ်ပြိုင်ကြပြီး ပြိုင်ပွဲဒုတိယနေ့၌ ပုံပြောနှင့်ကဗျာရွတ်ဆိုပြိုင်ပွဲတွင် မူလတန်းအဆင့် ကျောင်းသား



ကျောင်းသူသူ ၁၆ ဦး ပါဝင်ယှဉ်ပြိုင်ကြသည်။ အဆိုပြိုင်ပွဲသို့ သထုံမြို့နယ်၊ ပေါင်မြို့နယ်၊ ဘီးလင်းမြို့နယ်၊ ကျိုက်ထိုမြို့နယ်တို့မှ ကျောင်းသား ကျောင်းသူ ၃၆ ဦး ယှဉ်ပြိုင်ကြပြီး ပြိုင်ပွဲကို နှစ်ရက်တာကျင်းပခဲ့ကြောင်း သိရသည်။

အင်ဂျင်နီယာပညာရေး မြှင့်တင်မှုသင်တန်းဖွင့်

ရန်ကုန် စက်တင်ဘာ ၂၉

နည်းပညာတက္ကသိုလ်(သန်လျင်)တွင် Executive Training Course on Engineering Education Accreditation Tier- II သင်တန်းဖွင့်ပွဲကို စက်တင်ဘာ ၂၈ ရက်က ယင်းတက္ကသိုလ်၌ နှင်းသဘင်ခန်းမ၌ ကျင်းပခဲ့သည်။

ရှေးဦးစွာ နည်းပညာတက္ကသိုလ်(သန်လျင်) ပါမောက္ခချုပ်ဒေါက်တာ ကေသီလွင်က နှုတ်ခွန်းဆက်စကားပြောကြားသည်။ အဆိုပါသင်တန်းတွင် မြန်မာနိုင်ငံ အင်ဂျင်နီယာကောင်စီ၊ အင်ဂျင်နီယာအထူးပြုပညာရပ်ဆိုင်ရာ အရည်အသွေးစိစစ် အသိအမှတ်ပြုရေးလုပ်ငန်းကော်မတီဥက္ကဋ္ဌ ဒေါက်တာ ချာလီသန်းက သုံးရက်ကြာ ဟောပြောပို့ချမည်ဖြစ်သည်။ အင်ဂျင်နီယာပညာရေးမြှင့်တင်ရန်အတွက် အဆိုပါသင်တန်းကို ဖွင့်လှစ် ခြင်းဖြစ်ပြီး သင်တန်းသို့နည်းပညာတက္ကသိုလ် ၂၉ ခုတို့မှ ပါမောက္ခချုပ်များ၊ ကျောင်းအုပ်ကြီးများ၊ ဌာနမှူးများ၊ ဘာသာရပ်ဆိုင်ရာ ခေါင်းဆောင် ဆရာ ဆရာမများ စုစုပေါင်း ၁၂၉ ဦးတက်ရောက်ကြောင်း သိရသည်။ **သန်းဝင်း(သန်လျင်)**

အရန်မီးသတ်တပ်ဖွဲ့ ဝင်များ လေ့ကျင့်ရေး(မွမ်းမံ) သင်တန်းဖွင့်

မြူး စက်တင်ဘာ ၂၉ ပဲခူးတိုင်းဒေသကြီး တောင်ငူခရိုင် မြူးမြို့နယ် မီးသတ်ဦးစီးဌာနမှ ကြီးမှူးဖွင့်လှစ်သော ဒုတိယအကြိမ် အရန်မီးသတ်တပ်ဖွဲ့ဝင်များလေ့ကျင့်ရေး(မွမ်းမံ)သင်တန်း (၁/၂၀၁၅) ဖွင့်ပွဲအခမ်းအနားကို မီးသတ်တပ်ဖွဲ့စခန်း၌ ကျင်းပသည်။ အခမ်းအနားတွင် မြူးမြို့နယ်မီးဘေးလုံခြုံရေးအဖွဲ့ဥက္ကဋ္ဌ မြူးမြို့နယ်အုပ်ချုပ်ရေးမှူး ဦးဝင်းလွင်က အမှာစကားပြောကြားသည်။ သင်တန်းသို့ မြူးမြို့နယ်အတွင်းရှိ မြူးဒေသ၊ ကညွတ်ကွင်းဒေသ၊ ညောင်ပင်သာဒေသ၊ ဇေယျဝတီဒေသနှင့် အုတ်ဖြတ်ဒေသတို့မှ အရန်မီးသတ်တပ်ဖွဲ့ဝင် ၅၀ တက်ရောက်ကြပြီး စက်တင်ဘာ ၂၈ ရက်မှ အောက်တိုဘာ ၂၃ ရက်အထိ သင်ကြားမည်ဖြစ်ကြောင်း သိရသည်။ **မြူး-မြင့်ဦး**

မုံရွာမြို့၌ ခွေးလေခွေးလွင့်များအား ခွေးရူးရောဂါကာကွယ်ဆေးများ လိုက်ထိုးပေးနေ

မုံရွာ စက်တင်ဘာ ၂၉

မုံရွာမြို့ မြို့သစ်ရပ်ကွက်မှ မိုးညှင်းကျေးရွာအထိ မုံရွာ-မန္တလေး ကားလမ်းမတစ်လျှောက်နှင့် ဘုန်းတော်ကြီးကျောင်းများမှ ခွေးလေခွေးလွင့်များကို စက်တင်ဘာ ၂၆ ရက်မှစ၍ ခွေးရူးရောဂါကာကွယ်ဆေးများ လိုက်လံထိုးနှံပေးလျက်ရှိကြောင်း သိရသည်။

စက်တင်ဘာ ၂၈ ရက်တွင် ကျရောက်မည့် ကမ္ဘာ့ခွေးရူး ရောဂါကာကွယ်ဆေးဆေးရေအထိမ်းအမှတ်အဖြစ် မုံရွာဂေါက်ကလပ်မှ ဂေါက်သီးအားကစားသမားများနှင့် အလှူရှင်များ စုပေါင်းလှူဒါန်းငွေဖြင့် ဦးခင်မောင်ဆန်း(Heisei Japan School)နှင့် မေခလတ်ရွာအနီး ဆေးကုခန်းမှ ဒေါက်တာ ဖြူမြတ်ထွေးတို့က ဦးစီး၍ ခွေးရူးရောဂါကာကွယ်ဆေးများ လိုက်လံထိုးပေးနေခြင်းဖြစ်သည်။

“ကျွန်တော်က အခုဆေးထိုးမယ့်လမ်းတစ်လျှောက်မှာ ရှိတဲ့ ခွေးတွေကို ၂၀၀၆ ခုနှစ်လောက်ကတည်းကစပြီး

ကျွန်တော်ရယ် အလှူရှင်တွေ စုပေါင်းထည့်ဝင်ငွေရယ်နဲ့ နေ့စဉ်အစာကျွေးခဲ့တာပါ။ အခုလည်း သူတို့က ခွေးရူးရောဂါကာကွယ်ဆေးထိုးချင်တယ်ဆိုလို့ လိုက်ပြီး အကူအညီ ပေးတာပါ။ ခွေးအကောင် ၂၀၀ လောက်တော့ ခန့်မှန်းထားပါတယ်။ အဲဒီထက်ပိုရင်လည်း အလှူငွေထပ်ထည့်ပြီး ထိုးပေးသွားမယ်လို့ သူတို့က ပြောပါတယ်။ အများပြည်သူတွေ ခွေးရူးရောဂါအန္တရာယ်ကင်းဝေးအောင် လုပ်တဲ့လုပ်ငန်းဖြစ်တော့ ကျွန်တော်လည်း တတ်နိုင်တဲ့ဘက်က စိုင်းပြီးကူညီပေးတာပါ”ဟု အဆိုပါ အစီအစဉ်တွင် ဦးဆောင်လိုက်ပါသူ ဦးခင်မောင်ဆန်းက ပြောသည်။

ခွေးရူးရောဂါသည် အအေးပိုင်းဒေသထက် အပူပိုင်းဒေသများတွင် အဖြစ်များလေ့ရှိသဖြင့် နှစ်စဉ်နေရာသီမရောက်မီ ကြိုတင်ကာကွယ်ဆေးထိုးခြင်းလုပ်ငန်းများကို မွေးမြူရေးနှင့်ကုသရေးဦးစီးဌာနတို့မှ လုပ်ကိုင်နေသကဲ့သို့ ယခုလိုပုဂ္ဂလိက အလှူရှင်များစုပေါင်းထည့်



ဝင်ငွေများဖြင့်လည်း ခွေးရူးရောဂါကာကွယ်ဆေးများ ထိုးနှံပေးခြင်းဖြစ်ကြောင်း သိရသည်။

“ခွေးရူးရောဂါ ကာကွယ်ဆေးကို ခွေးသုံးလသား အရွယ်ကနေစပြီး ထိုးနှံသင့်ပါတယ်။ အဲဒီလိုထိုးနှံပြီး သားခွေးကို ခွေးရူးရောဂါရှိတဲ့ခွေးကိုရင် သုံးလအတွင်းမှာ ကာကွယ်ဆေးနှစ်လုံး ထပ်ပြီးထိုးသင့်တယ်။ ဆေးမထိုးရသေးတဲ့ခွေးဆိုရင်တော့ ကာကွယ်ဆေးကို သုံးလအတွင်းမှာ ခြောက်လုံးထိုးပေးသင့်တယ်။ ကာကွယ်ဆေး တစ်ခါထိုးရင်လည်း တစ်နှစ်သက်တမ်းခံတယ်။ ဆေးထိုးရင်လည်း တစ်လကြိုတင်ထိုးသင့်တယ်။ အခု

သူတို့က မြို့မှာရှိတဲ့ခွေးလေခွေးလွင့်တွေကို ကာကွယ်ဆေးလိုက်ထိုးချင်တယ်လို့ဆက်သွယ်တော့ ကိုယ်တတ်နိုင်တဲ့ အလုပ်ဖြစ်တဲ့အတွက် လုပ်အားဒါနု လိုက်ပေးတာပါ”ဟု မေခလတ်ရွာအနီးဆေးကုခန်းမှ ဒေါက်တာဖြူမြတ်ထွေးက ပြောသည်။

မုံရွာ-မန္တလေး ကားလမ်းတစ်လျှောက်နှင့် ဘုန်းတော်ကြီးကျောင်းများရှိ ခွေးလေခွေးလွင့်များကို ဦးစားပေးထိုးနှံခြင်းဖြစ်ကြောင်းနှင့် ခွေးရူးရောဂါကာကွယ်ဆေး လိုက်လံထိုးနှံပေးခြင်းကို စက်တင်ဘာ ၂၇ ရက်တွင်လည်း ဆက်လက်ဆောင်ရွက်ခဲ့ကြောင်းသိရသည်။ **စိုးချမ်း(မုံရွာ)**

“အခု ဆေးထိုးမယ့်လမ်းတစ်လျှောက်မှာရှိတဲ့ ခွေးတွေကို ၂၀၀၆ ခုနှစ်လောက်ကတည်းကစပြီး ကျွန်တော်ရယ် အလှူရှင်တွေ စုပေါင်းထည့်ဝင်ငွေရယ်နဲ့ နေ့စဉ်အစာကျွေးခဲ့တာပါ။ အခုလည်း သူတို့က ခွေးရူးရောဂါကာကွယ်ဆေး ထိုးချင်တယ်ဆိုလို့ လိုက်ပြီးအကူအညီပေးတာပါ။ ခွေးအကောင် ၂၀၀ လောက်တော့ ခန့်မှန်းထားပါတယ်။ အများပြည်သူတွေ ခွေးရူးရောဂါအန္တရာယ်ကင်းဝေးအောင်လုပ်တဲ့ လုပ်ငန်းဖြစ်တော့ ကျွန်တော်လည်းတတ်နိုင်တဲ့ဘက်က စိုင်းပြီးကူညီပေးတာပါ...”

စာကြည့်တိုက်ဖွင့်ပွဲအထိမ်းအမှတ်အဖြစ် ကျေးရွာပေါင်းစုံဘောလုံးပြိုင်ပွဲ ကျင်းပ

မြိုင်ဦးလွင် စက်တင်ဘာ ၂၉

မြိုင်ဦးလွင်မြို့နယ် နောင်ဝယ်ကျေးရွာ၌ မြန်မာနိုင်ငံစာကြည့်တိုက်ဖောင်ဒေးရှင်းနှင့် ကျေးရွာနေပြည်သူများ စုပေါင်းဆောက်လုပ်ခဲ့သော ပညာအလင်းရောင် စာကြည့်တိုက်ဖွင့်ပွဲ အထိမ်းအမှတ်အဖြစ် အနီးဝန်းကျင်ကျေးရွာများ ပါဝင်ယှဉ်ပြိုင်သည့် ကျေးရွာပေါင်းစုံ ဘောလုံးပြိုင်ပွဲကို စက်တင်ဘာ ၂၅ ရက်မှ စတင်ကျင်းပခဲ့ကြောင်း သိရသည်။

စာကြည့်တိုက်ကို အများပြည်သူ စိတ်ဝင်စားမှုမြင့်မားလာစေရန်အတွက် ကျေးရွာပေါင်းစုံ အလွတ်တန်းဘောလုံးပြိုင်ပွဲကို ကျင်းပခြင်းဖြစ်ကာ ပြိုင်ပွဲသို့ နောင်ဝယ်ကျေးရွာနှင့် အနီးပတ်ဝန်းကျင်ကျေးရွာ ၂၂ ရွာမှအသင်းများ ပါဝင်ယှဉ်ပြိုင်လျက်ရှိပြီး နောက်ဆုံးပိုလ်လှပွဲကြီးကို စာကြည့်တိုက်ဖွင့်ပွဲနေ့တွင် ကျင်းပနိုင်ရန် ဘောလုံးပြိုင်ပွဲကို ကြိုတင်ကျင်းပထားခြင်းဖြစ်ကြောင်း သိရသည်။

“စာကြည့်တိုက်ကို အောက်တိုဘာ ၂၀ ရက်လောက်မှာ ဖွင့်ဖို့မှန်းပြီး အဆောက်အအုံပြီးဖို့ ကြိုးစားလုပ်ဆောင်နေပါတယ်။ ရွာကလူငယ်လူကြီးတွေကလည်း စာကြည့်တိုက်ကို အနီးပတ်ဝန်းကျင်ကျေးရွာများပါ စိတ်ဝင်စားအောင် ဘောလုံးပြိုင်ပွဲ ကျင်းပချင်တာနဲ့ ဖြစ်မြောက်အောင်ဆောင်ရွက်ပေးခဲ့တာပါ။ ကျွန်တော်တို့ မြို့နယ်အတွင်းမှာ ကိုယ့်အားကိုယ်ကိုးစာကြည့်တိုက်တွေဖွင့်ခဲ့တာ တော်တော်များပြီ။ အခုလို ဘောလုံးပြိုင်ပွဲနဲ့ အထိမ်းအမှတ်ကျင်းပပြီးဖွင့်တာတော့ နည်းပါတယ်”ဟု မြိုင်ဦးလွင်မြို့နယ် ပြန်ကြားရေးနှင့်ပြည်သူ့ဆက်ဆံရေးဦးစီးဌာနမှူး ဦးကျော်စိုးလင်းက ပြောသည်။

နောင်ဝယ်ကျေးရွာ ပညာအလင်းရောင် စာကြည့်တိုက် ဆောက်လုပ်နိုင်



မကြာမီဖွင့်လှစ်တော့မည့် ကျေးရွာစာကြည့်တိုက်။

ရေးအတွက် မြန်မာနိုင်ငံ စာကြည့်တိုက်ဖောင်ဒေးရှင်းက ငွေကျပ် ၁၀ သိန်း ထောက်ပံ့ပေးအပ်ခဲ့ပြီး ကျေးရွာပြည်သူများမှ စုပေါင်းထည့်ဝင်ငွေကျပ်သိန်း ၉၀ ဖြင့် ဆောက်လုပ်ခဲ့ကြောင်း၊ စာအုပ်စာစောင်များကိုလည်း စုဆောင်းလျက်ရှိရာ အလှူရှင် စေတနာရှင်များမှ လှူဒါန်းလိုပါကလည်း လှူဒါန်းနိုင်ကြောင်း သိရသည်။

ထွန်းထွန်းနိုင်(ကျောက်ဆည်)

သုံးခွမြို့နယ်၌ ဘိုးဘွားများအား ဆန်များထောက်ပံ့လှူဒါန်း

ရန်ကုန် စက်တင်ဘာ ၂၉

ရန်ကုန်တိုင်းဒေသကြီး တောင်ပိုင်းခရိုင် သုံးခွမြို့နယ်အတွင်းမှ အသက် ၈၀ နှင့်အထက် ဘိုးဘွားများအား TRI စေတနာ့ကူညီရက်က ဆန်လေးပြည်စီ ထောက်ပံ့လှူဒါန်းခဲ့ကြောင်း သိရသည်။

သုံးခွမြို့ပေါ်ရှိ ရပ်ကွက် ၁၂ ခု၊ လက်ပန်ကျေးရွာနှင့် ကရင်စုကျေးရွာများမှ ချို့တဲ့နွမ်းပါးပြီး အထောက်အကူမဲ့နေသော အသက် ၈၀ နှင့်အထက် အဘိုးအဘွား ၉၃ ဦးအား ဆန်လေးပြည်စီကို အိမ်တိုင်ရာရောက် လိုက်လံပေးအပ်ခဲ့ခြင်းဖြစ်ကာ TRI စေတနာ့ကူညီရက်အနေဖြင့် စတုတ္ထအကြိမ်မြောက် ပေးအပ်လှူဒါန်းခြင်းဖြစ်ကြောင်း သိရသည်။

TRI စေတနာ့ကူညီရက်ကို ၂၀၁၂ ခုနှစ် ဇူလိုင်လတွင် စတင်ဖွဲ့စည်းတည်ထောင်ပြီး အဖွဲ့ဝင်ပေါင်း ၈၀၀ ကျော်က တစ်ဦးလျှင် တစ်လင်းရာကျပ်နှုန်း ထည့်ဝင်ကာ အခြားသီးခြားစေတနာရှင်များ၏ လှူဒါန်းမှုများနှင့်ပေါင်း၍ ဘိုးဘွားများအား လှူဒါန်းခြင်းဖြစ်သည်။ ဘိုးဘွားများအား လှူဒါန်းမှုအပြင် မြို့နယ်အတွင်းရှိ ပြည်သူများ၏ ပညာရေး၊ ကျန်းမာရေး၊ လူမှုရေးကိစ္စများတွင် လိုအပ်မှုများကိုလည်း အကူအညီပေးလျက်ရှိကြောင်း သိရသည်။ **ကိုကျော်(သုံးခွ)**

သစ်တောစိုက်ခင်းတည်ထောင်ခွင့်လက်မှတ် ပေးအပ်

မြိုင် စက်တင်ဘာ ၂၉

မကွေးတိုင်းဒေသကြီး မြိုင်မြို့နယ် ဆင်စိန်အုပ်စု သိမ်းမခံတောင် ကြီးပြင်ကာကွယ်ရေးတောအတွင်းရှိ တဲကြီးကျေးရွာမှ ပြည်သူများအတွက် ဒေသခံပြည်သူအစုအဖွဲ့ပိုင် သစ်တောစိုက်ခင်းတည်ထောင်ခွင့်လက်မှတ်ကို သစ်တောဦးစီးဌာနက စက်တင်ဘာ ၂၆ ရက်တွင် ပေးအပ်ခဲ့ကြောင်း သိရသည်။

သစ်တောဦးစီးဌာန ဒုတိယဥက္ကဋ္ဌကြားရေးမှူးချုပ် ဦးကျော်ကျော်လွင်၊ မကွေးတိုင်းဒေသကြီး ညွှန်ကြားရေးမှူး ဦးသန်းဌေးနှင့် ပခုက္ကူခရိုင်လက်ထောက်ညွှန်ကြားရေးမှူး ဦးတင်ဝင်းတို့က စဘေးကျေးရွာအုပ်စုရှိ တစ်အုပ်တစ်မစိုက်ခင်းနှင့် ထန်းငယ်တောကျေးရွာမှ ဒေသခံပြည်သူ အစုအဖွဲ့ပိုင် သစ်တောစိုက်ခင်းများသို့ သွားရောက်ကွင်းဆင်းကြည့်ရှုစဉ် တဲကြီးကျေးရွာ၌ ၂၀၁၅-၂၀၁၆ ခုနှစ်အတွင်း စိုက်ပျိုးပြီးစီးခဲ့သော ဒေသခံပြည်သူအစုအဖွဲ့ပိုင် သစ်တောအသုံးပြုသူများအတွက် စိုက်ခင်းတည်ထောင်ခွင့်လက်မှတ်ကို ပေးအပ်ခဲ့ခြင်းဖြစ်သည်။

စိုက်ခင်းတည်ထောင်ခွင့် လက်မှတ်ပေးအပ်ပွဲတွင် ဒုတိယဥက္ကဋ္ဌကြားရေးမှူးချုပ်နှင့် တာဝန်ရှိသူများက ဒေသခံပြည်သူအစုအဖွဲ့ပိုင် စိုက်ခင်းတည်ထောင်ခွင့်လက်မှတ်ထုတ်ပေးသည့် ရည်ရွယ်ချက်၊ သစ်တောစိုက်ခင်းများ တည်ထောင်သည့်ရည်ရွယ်ချက်နှင့် လုပ်ငန်းစဉ်များအကြောင်းကို ဆွေးနွေးမှာကြားပြီး စိုက်ခင်းတည်ထောင်ခွင့်လက်မှတ်ကို အသုံးပြုသူအဖွဲ့ဥက္ကဋ္ဌထံ ပေးအပ်ခဲ့သည်။ **အောင်ကျော်မြင့်**

ပေါက် စက်တင်ဘာ ၂၉

မကွေးတိုင်းဒေသကြီး ပေါက်မြို့အနောက်ဘက်ရှိ ပေါက်ချောင်းတွင် မိုးရာသီ တောင်ကျချောင်း ရေစီးသည့် အချိန်များ၌ မော်တော်ယာဉ်နှင့် ခရီးသည်များအနေဖြင့် ဖြတ်သွားရန်ခက်ခဲပြီး ညအိပ်စောင့်ဆိုင်းရခြင်း၊ သဲချောင်းတွင် ရေနှစ်မြုပ်မှုဖြစ်ခြင်း၊ ဆိုင်ကယ်များကိုထမ်း၍ ဖြတ်သန်းရခြင်း အစရှိသည့်အခက်အခဲများ ကြုံတွေ့နေရသဖြင့် အဆိုပါ ပေါက်ချောင်းဖြတ် ကွန်ကရစ်ရေကျော်တံတားကို တည်ဆောက်လျက်ရှိကြောင်း သိရသည်။

ပေါက်ချောင်းရေကျော်တံတားကို ပခုက္ကူပေါက်-ကျောက်ထု-ကဲကြီး-မင်းတပ်ကားလမ်း မိုင်တိုင်အမှတ်(၄၇/၇)နှင့် (၄၈/၀)အကြားတွင် တည်ဆောက်နေခြင်းဖြစ်ပြီး တံတားသည် အကျယ် ၂၈ ပေ၊ အရှည် ၅၅၀ ပေရှိကာ ကွန်ကရစ်ရေကျော်နှင့် ကွန်ကရစ်ရေဆင်း ၁၂ ပေတို့ဖြင့် တည်ဆောက်ထားသည်။ တံတားကို တိုင်းဒေသကြီးအစိုးရအဖွဲ့၏ အထူးရန်ပုံငွေမှ ကျပ် ၁၃၈၈ သိန်းဖြင့် မြို့နယ်လမ်းဦးစီးဌာနက တာဝန်ယူ၍ ယခုနှစ် ဇွန်လအတွင်းက စတင်တည်ဆောက်ခဲ့ခြင်းဖြစ်ကြောင်း သိရသည်။ **စိုးသားလေး(ယောမြေ)**

ပေါက်ချောင်းရေကျော်ကွန်ကရစ်တံတား တည်ဆောက်လျက်ရှိ



သီတင်းပတ်ပေါင်း ၁၁၀ အကြာ ထိပ်ဆုံးနေရာပြန်ရောက်လာတဲ့ မန်ယူ

မန်ယူရဲ့ ဂန္ထဝင်နည်းပြကြီး ဖာဂူဆန်အနားယူသွားပြီးတဲ့နောက် ဇယားထိပ်ဆုံးနေရာကတော့ ကြာပါပြီ။ မန်ယူဇယားထိပ်ဆုံးနေရာကတော့ နည်းပြမိုယက်စ်နဲ့ ဗန်ဟားလ်တို့ရဲ့ နည်းပြနှစ်ဆက်တိုင်ဖြစ်ပါတယ်။ ပြီးခဲ့တဲ့ အပတ်ကတော့ သီတင်းပတ်ပေါင်း ၁၁၀အကြာမှာ ဆန်းဒါးလန်းကိုနိုင်ပြီး ဇယားထိပ်ပြန်ရောက်အောင် အတော်လေးကြိုးစားခဲ့ရတာပါ။ လာမယ့် သီတင်းပတ်မှာလည်း မန်ယူဟာ ဇယားထိပ်မှာ ဆက်လက်ရပ်တည်နေမှာဖြစ်ပါတယ်။ မန်ယူအနေနဲ့ ယခင်က ထိပ်ဆုံးနေရာပြန်ရောက်ဖို့ ရက်အနည်းငယ်သာ ကြိုးစားခဲ့ရပေမယ့် ဒီတစ်ခါတော့ သီတင်းပတ်ပေါင်း ရာချီကြာခဲ့တာဖြစ်ပါတယ်။ နည်းပြ အပြောင်းအလဲ၊ ကစားသမားအပြောင်းအလဲတွေကြောင့် မန်ယူဟာ တည်ငြိမ်တဲ့ခြေစွမ်းပျောက်ဆုံးခဲ့ရပါတယ်။ လက်ရှိခြေစွမ်းမှာလည်း တည်ငြိမ်တဲ့ အနေအထားတော့မဟုတ်သေးပါဘူး။ မန်ယူဟာ အရင်တုန်းက မန်ယူမှ မန်ယူလို့ ဆိုရလောက်အောင် ပွဲတိုင်းနီးပါးအနိုင်ရခဲ့တဲ့အသင်းဖြစ်ပါတယ်။ အဲဒီခြေစွမ်းပြန်ရောက်အောင် မန်ယူကစားသမားတွေ ကြိုးစားရဦးမှာဖြစ်ပါတယ်။



ကောင်းမြတ်သူ - စုစည်းသည်။

ဖလားယူဖို့အတွက် အာဆင်နယ်အသင်း စတင်ပြီဟု ဝေါကျောပြောကြား

အာဆင်နယ်အသင်းက လီဆက်တာအသင်းကို ငါးရိုး-နှစ်ရိုးနဲ့ အနိုင်ရလိုက်ပြီးတဲ့နောက် အာဆင်နယ်အသင်းဟာ ဖလားကို စိန်ခေါ်ဖို့ စတင်ပြီလို့ တိုက်စစ်မှူး ဝေါကျောက ပြောဆိုလိုက်ပါတယ်။ ဒီပွဲမှာ ဆန်ချက်ဇ်က ထူးထူးခြားခြား ဟတ်ထရစ်ရိုးသွင်းယူပေးခဲ့ပါတယ်။ ဆန်ချက်ဇ်ဟာ ပြီးခဲ့တဲ့ရာသီက အက်ဖ်အေဗိုလ်လုပွဲအပြီး ရိုးသွင်းနိုင်ခဲ့ပါဘူး။ ဆန်ချက်ဇ်တွေ ပြန်သွင်းလာနိုင်တာဟာ အာဆင်နယ်အသင်းအတွက် ဖလားရဖို့ စိန်ခေါ်မှုတစ်ရပ်ဖြစ်လာပြီလို့ ဝေါကျောက ဆိုပါတယ်။ ဆန်ချက်ဇ်ဟာ ၂၀၁၄ ခုနှစ် ဇူလိုင်လက ပေါင်သန်း ၃၀ နဲ့ အာဆင်နယ်ကစားချင်ခဲ့တာဖြစ်ပါတယ်။ ဆန်ချက်ဇ်ဟာ ပြီးခဲ့တဲ့နှစ်က ၂၅ ရိုးသွင်းယူပေးနိုင်ခဲ့ပါတယ်။ လာမယ့် သီတင်းပတ်တွေမှာ ဆန်ချက်ဇ်ရဲ့ ရိုးသွင်းမှုတွေနဲ့အတူ အာဆင်နယ်အသင်းဟာ အောင်မြင်မှုတွေ ဆက်တိုက်ရလိမ့်မယ်လို့ ဝေါကျောက ဆိုပါတယ်။ လက်ရှိအချိန်မှာတော့ အာဆင်နယ်အသင်းဟာ ထိပ်ဆုံးရောက် မန်ယူနောက်မှ လေးမှတ်ခွာပြီး စတုတ္ထနေရာမှာ ရပ်တည်လျက်ရှိပါတယ်။ လာမယ့် သီတင်းပတ်တွေမှာ အာဆင်နယ်အသင်းအနေနဲ့ အောင်မြင်မှုတွေ ဆက်တိုက်ရမယ်ဆိုတာ သံသယဖြစ်စရာမလိုပါဘူးလို့လည်း ဝေါကျောက ဆိုပါတယ်။



မိုနာကိုနဲ့စပါး ထိပ်တိုက်တွေ့မယ့် ယူရိုပါလိဂ်အုပ်စုပွဲစဉ်(၂)

ဒီတစ်ပတ်ကြားရက်မှာတော့ ယူရိုပါလိဂ်အုပ်စုပွဲစဉ်(၂)ကို အောက်တိုဘာ ၁ ရက်နဲ့ ၂ ရက်တွေမှာ ယှဉ်ပြိုင်ကစားဖို့ရှိနေပါတယ်။ အောက်တိုဘာ ၁ ရက်နေ့ပွဲစဉ်မှာတော့ မိုနာကိုနဲ့ စပါး၊ ဆဲလ်တစ်နဲ့ ဖီနာဘာချီတို့ပွဲတွေက ပရိသတ်တွေအတွက် စိတ်လှုပ်ရှားစရာကောင်းသလို မဖြစ်မနေစောင့်ကြည့်အားပေးရမယ့် ပွဲတွေဖြစ်နေပြန်ပါတယ်။ ဒါ့အပြင် မိုလီဒီနဲ့ အေဂျက်တို့ပွဲစဉ်ကလည်း အုပ်စုထိပ်ကို ဘယ်အသင်းဆက်ပြီး ဦးဆောင်မလဲဆိုတဲ့ မေးခွန်းကို အဖြေထုတ်မယ့်ပွဲဖြစ်တာနဲ့ ပရိသတ်တွေကို စူးရှတဲ့ရသတွေဆောင်ကြဉ်းပေးဦးမှာ ဖြစ်ပါတယ်။

မိုနာကိုနှင့် စပါး

အုပ်စု(၂)မှာတော့ စပါးတို့က တစ်ပွဲကစား သုံးမှတ်နဲ့ ဦးဆောင်နေပြီး မိုနာကိုကတော့ တစ်ပွဲကစား တစ်မှတ်ရထားပါတယ်။ လီဂူး-၁မှာတော့ မိုနာကိုတို့ ရှုံးပွဲ၊ သရေပွဲတွေများနေပြီး ခြေစွမ်းကမတည်ငြိမ်ပါဘူး။ စပါးတို့က မန်စီးတီးကို အိမ်ကွင်းမှာ လေးရိုးသွင်းပြီး အောင်ပွဲခံထားတဲ့ အရှိန်ကရှိနေတာမို့ အခုပွဲအဝေးကွင်းဆိုင်ပေမယ့် ခြေကုန်ထုတ်ပါလိမ့်မယ်။ အိမ်ကွင်းမှာ ခြေစွမ်းမာကျောတဲ့ မိုနာကိုဟာ အနိမ့်ဆုံးတစ်မှတ်ရအောင် ကြိုးစားမှာပါ။

ဆဲလ်တစ်နှင့် ဖီနာဘာချီ

စကော့တလန်လိဂ်မှာတော့ တိုက်စစ်ထက်မြက်ပြီး ခြေစွမ်းပြနေတဲ့ ဆဲလ်တစ်တို့ အိမ်ကွင်းဆိုင်ပေမယ့် ခက်ခဲမယ့်ပွဲပါပဲ။ တူရကီလိဂ်မှာ ခြေစွမ်းပြနေပြီး ငါးပွဲကစားပြီးချိန်မှာ ရှုံးပွဲမရှိသေးတဲ့ ဖီနာဘာချီတို့ဟာ ဒီပွဲမှာ ဆဲလ်တစ်ကို ဖိအားပေးကစားပါလိမ့်မယ်။ ဒါပေမယ့် အုပ်စု(A)မှာ ပထမဆုံးပွဲအဖြစ် မိုလီဒီကို ရှုံးခဲ့တဲ့ ဖီနာဘာချီအတွက် အိမ်ကွင်းမှာ အနိုင်ရလိုစိတ်ပြင်းပြင်းနဲ့ ကစားတတ်တဲ့ ဆဲလ်တစ်ကို ကျော်ဖြတ်ဖို့ သိပ်တော့မလွယ်ပါဘူး။ ဆဲလ်တစ်တို့ နိုင်ပွဲရမယ့် အခွင့်အရေးများတယ်။

မိုလီဒီနှင့် အေဂျက်

အုပ်စု(A)မှာ မိုလီဒီတို့က အဖွင့်ပွဲစဉ်အဖြစ် ဖီနာဘာချီကို အနိုင်ကစားပြီး သုံးမှတ်အပြည့်ပိုင်ဆိုင်ထားပါတယ်။ နော်ဝေလိဂ်မှာတော့ မိုလီဒီတို့က တန်းစီဇယား သတ္တမနေရာမှာ ရပ်တည်နေပြီး တိုက်စစ်မှူးတွေ ရိုးသွင်းအားကောင်းပေမယ့် ခံစစ်ပိုင်းအားနည်းတဲ့ အသင်းဖြစ်ပါတယ်။ အေဂျက်တို့က ဟော်လန်လိဂ်မှာတော့ ဒီနှစ်မှာ ခြောက်ပွဲကစားပြီးချိန်မှာ ရှုံးပွဲမရှိသေးဘဲ တန်းစီဇယားထိပ်ဆုံးမှာ ဦးဆောင်နေပါတယ်။ ခြောက်ပွဲမှာ ၁၆ ရိုးသွင်းထားတဲ့ အေဂျက်တိုက်စစ်မှူးရဲ့ စွမ်းဆောင်မှုက မိုလီဒီခံစစ်ကြောင်းကို ကျော်

ဖြတ်ပြီး ရိုးတွေရအောင်သွင်းယူကာ နိုင်ပွဲကိုရအောင် ကြိုးစားပါလိမ့်မယ်။

လာဇီယိုနှင့် စိန့်အိတင်း

အုပ်စု(G)မှာ နှစ်သင်းစလုံးတစ်ပွဲစီကစားပြီးချိန်မှာ တစ်မှတ်စီရရှိထားပါတယ်။ အုပ်စုပထမပွဲစဉ်မှာ အုပ်စု(G)က အသင်းတွေ သရေပွဲချည်းထွက်ပေါ်ခဲ့တာမို့ ဒီတစ်ပတ်မှာတော့ နိုင်ပွဲရအောင် အပြိုင်ပုံဖော်ပါလိမ့်မယ်။ ပြင်သစ်ကလပ် စိန့်အိတင်းဟာ လီဂူး-၁မှာတော့ တန်းစီဇယားဒုတိယနေရာမှာ ရပ်တည်နေတဲ့အသင်းဖြစ်တာမို့ လောလောဆယ်မှာ နိုင်ပွဲတွေဆက်နေပါတယ်။ နာပိုလီကို ငါးရိုးပြတ်ရှုံးထားတဲ့ လာဇီယိုတို့ အိမ်ကွင်းဆိုင်ပေမယ့် အမြင့်ဆုံးမျှော်မှန်းနိုင်တာက သရေတစ်မှတ်ပါပဲ။

ဘောဆယ်နှင့် ပေါ့စ်နန်

အုပ်စု(I)မှာတော့ ဘောဆယ်တို့ တစ်ပွဲကစား သုံးမှတ်နဲ့ အုပ်စုကို ဦးဆောင်နေပါတယ်။ ပိုလန်ကလပ် ပေါ့စ်နန်တို့က တစ်ပွဲကစား တစ်မှတ်ရရှိထားတာမို့ ဒီပွဲမှာ နိုင်ပွဲရှာဖွေပါလိမ့်မယ်။ ဆွစ်ဇာလန်ကလပ် ဘောဆယ်ဟာ တိုက်စစ်အားကောင်းမွန်တဲ့အသင်းဖြစ်လို့ အိမ်ကွင်းမှာ ပေါ့စ်နန်ကို အနိုင်ရအောင် ကစားပါလိမ့်မယ်။ အိမ်ရှင်တို့ အမှတ်ပြည့်ရမယ့်ပွဲဖြစ်ပါလိမ့်မယ်။

ဘီဆစ်တက်နှင့် စပို့တင်းလစ္စဘွန်း

အုပ်စု(H)မှာ တူရကီကလပ် ဘီဆစ်တက်တို့ တစ်ပွဲကစား သုံးမှတ်ရရှိထားပြီး အုပ်စုကို ဦးဆောင်နေပါတယ်။ ဒါ့အပြင် တူရကီလိဂ်မှာ ငါးပွဲကစားပြီးချိန် ၁၃ ရိုး သွင်းထားတဲ့ ဘီဆစ်တက်တိုက်စစ်မှူးတွေကလည်း အခုပွဲမှာ အိမ်ကွင်းဖြစ်တာမို့ စပို့တင်းကို ဖိအားပေးဦးမှာပါ။ ပေါ့စ်နန်လိဂ် စပို့တင်းကတော့ ပထမပွဲမှာ ရှုံးပွဲကြုံထားသလို အခုပွဲမှာလည်း နိုင်ပွဲမျှော်လင့်လို့ မရနိုင်သေးပါဘူး။ ဒါပေမယ့် အနိုင်ရလဒ်ကို မဖြစ်မနေပုံဖော်မယ့် စပို့တင်းရဲ့ အားထုတ်မှုကိုတော့ သတိထားရမှာပါ။

ချယ်လ်ဆီးနည်းပြ မော်ရင်ဟိုဟာ ကမ္ဘာ့အကောင်းဆုံးနည်းပြလိုဆိုတဲ့ ဂူးမား

ချယ်လ်ဆီးနည်းပြ မော်ရင်ဟိုအား ပြင်သစ်လူငယ် နောက်တန်းကစားသမား ဇူးမားက ကမ္ဘာမှာ အကောင်းဆုံးနည်းပြလို ပြောဆိုလိုက်ပါတယ်။ ဇူးမားဟာ လက်ရှိ ချယ်လ်ဆီးအသင်းရဲ့ ဗဟိုခံစစ်မှူး ဂျွန်တယ်ရီရဲ့ နေရာကို ရယူထားပါတယ်။ ပြင်သစ်လူငယ်နောက်တန်းကစားသမား ဇူးမားဟာ ပြီးခဲ့တဲ့နှစ်ဝက်လောက်ကတည်းက ချယ်လ်ဆီးအသင်းမှာ ပုံမှန်ခြေစွမ်းပြ ကစားခွင့်ရခဲ့ပါတယ်။ လက်ရှိအချိန်မှာလည်း ဂျွန်တယ်ရီရဲ့နေရာကို ရယူထားပါတယ်။ ကစားသမားတစ်ဦးအနေနဲ့ မော်ရင်ဟိုလက်အောက်မှာ တိုးတက်အောင်သင်ယူမှုတွေ ပြုလုပ်နိုင်တယ်လို့ ဇူးမားက ယုံကြည်ထားပါတယ်။ “ကျွန်တော်တို့အနေနဲ့ နည်းပြမော်ရင်ဟိုထံမှ အများကြီးသင်ယူနေရတာ ဖြစ်ပါတယ်။ သူဟာ ကျွန်တော်အတွက်တော့ ကမ္ဘာမှာ အကောင်းဆုံးနည်းပြဖြစ်ပါတယ်”လို့ ဇူးမားက ဆိုပါတယ်။ ချယ်လ်ဆီးမှာ ဇူးမားပုံမှန်ခြေစွမ်းပြလာတဲ့အတွက် အသင်းခေါင်းဆောင် ဂျွန်တယ်ရီအနေနဲ့ ပုံမှန်ပွဲထွက်ကစားခွင့်ရဖို့ မလွယ်တော့ပါဘူး။



ပုပ္ပားအဘထွက်ပွဲကြောင့် ညောင်ဦးမြို့ဘုရားများ၌ ဘုရားဖူးများစည်ကားခဲ့

ညောင်ဦး စက်တင်ဘာ ၂၉

ယခုအချိန်သည် ခရီးသွားရာသီမဟုတ်သဖြင့် ပုဂံ ညောင်ဦးဒေသသို့ ပြည်တွင်းပြည်ပ ဘုရားဖူး ပြည်သူများ ဝင်ရောက်မှုနည်းပါးလျက်ရှိသော်လည်း စက်တင်ဘာ ၂၇ ရက်က ပုပ္ပားမြို့ အဘအောင် မင်းခေါင်ထွက်ပွဲနှင့် ကြုံနေ၍ ပုဂံ၊ ညောင်ဦးမြို့ ရှိ အထင်ကရ ရှေးဟောင်းသမိုင်းဝင် တန်ခိုးကြီး ဘုရားများနှင့် စေတီပုထိုးများတွင် ပြည်တွင်း ပြည်ပ ဘုရားဖူးပြည်သူများဖြင့် စည်ကားခဲ့ကြောင်း သိရသည်။



ပူဇော် ကန်တော့ပြီး လိုရာဆုတွေတောင်းကြပြန်ကြနဲ့ နှစ်တိုင်းလည်း အထူးစည်ကားတဲ့ပွဲပါပဲ။ ပြီးတော့ ကျွန်မတို့လည်း ဘိုးတော်ထွက်ပွဲကအပြန် ရန်ကုန် ကနေလာရတာဝေးတော့ ရောက်တုန်းရောက်ခိုက် ပုဂံညောင်ဦးမှာရှိတဲ့ တန်ခိုးကြီးဘုရားတွေ ဖူးခွင့် ရအောင်ဆိုပြီး လာဖူးကြတာပါ။ ဒီရောက်တော့ ကျွန်မတို့လိုပဲ ဘုရားဖူးလာတဲ့သူတွေများတော့ ဒီမှာရှိတဲ့ ဘုရားတိုင်းလိုလိုမှာ ဘုရားဖူး နေသလိုပဲ တွေ့နဲ့ အထူးစည်ကားနေတာတွေ့ရပါတယ်”ဟု

ရန်ကုန်မြို့ ဘုရားဖူးအဖွဲ့မှ အမျိုးသမီးတစ်ဦးက ပြောပြသည်။ ထို့နောက် ပုဂံ၊ ညောင်ဦးမြို့ရှိ ရှေးဟောင်းသမိုင်း ဝင်တန်ခိုးကြီးဘုရားနှင့် စေတီပုထိုးများတွင် ပြည်တွင်းပြည်ပ ဘုရားဖူးနေသည့်များဖြင့် စည်ကားခဲ့ခြင်းကြောင့် အဆိုပါ ဘုရားဖူးရရှိ အမှတ်တရစုစည်း အရောင်းဆိုင်များမှာလည်း ရောင်းအားကောင်းခဲ့ကြောင်းသိရသည်။

မန်းကျော်(ပြန်/ဆက်)



မြို့နယ်အား/ကာကော်မတီရန်ပုံငွေ ချစ်ကြည်ရေးဘောလုံးပွဲနှင့် အငြိမ်းပျော်ပြေပွဲကျင်းပ

မြဝတီ စက်တင်ဘာ ၂၉

ကရင်ပြည်နယ် မြဝတီခရိုင် မြဝတီမြို့ မြို့နယ်အားကစားနှင့် ကာယပညာကြီးကြပ်မှု ကော်မတီ ရန်ပုံငွေအတွက် လှူဒါန်းတော် FC အသင်း နှင့် ခရိုင်အုပ်ချုပ်ရေးမှူးနှင့် ခရိုင်ရဲတပ်ဖွဲ့မှူးတို့ ပါဝင်ကစားသည့် မြဝတီစားဘောလုံးအသင်းတို့၏ ချစ်ကြည်ရေးဘောလုံးပွဲနှင့် အငြိမ်းပျော်ပြေပွဲကို မြဝတီမြို့မအားကစား ကွင်း၌ စက်တင်ဘာ ၂၆ ရက်က ကျင်းပခဲ့သည်။



ချစ်ကြည်ရေး ဘောလုံးပွဲ ဖွင့်ပွဲ တွင် ခရိုင်အုပ်ချုပ်ရေးမှူးဦးလွင်ကို ဦးက ဂုဏ်ပြုနှုတ်ဆက်စကားပြော ကြားပြီး အခမ်းအနားကိုဖွင့်လှစ်ကာ လှူဒါန်းတော်FC အသင်းသို့ ဂုဏ်ပြု ဆုငွေကျပ်သိန်း ၅၀ ကို လှူဒါန်းတော် FCအသင်း ခေါင်းဆောင် ဦးမေတ္တာ နှင့် လှူဒါန်းတော် အောင်သော်တို့ထံ ပေးအပ်သည်။ ထို့နောက် မြဝတီခရိုင် အုပ်ချုပ် ရေးမှူး၊ ခရိုင်ရဲတပ်ဖွဲ့မှူး ဒုတိယ ရဲမှူးကြီးမိုးညို၊ မြို့နယ်အုပ်ချုပ် ရေးမှူး ဦးခင်မောင်ဇော်၊ အထောက် အကူပြုကော်မတီဥက္ကဋ္ဌများနှင့် မြို့မိ

မြို့ဖများ ပါဝင်သည့် မြဝတီစား ဘောလုံးအသင်းနှင့် လှူဒါန်းတော် ဦးမေတ္တာ၊ ဦးဇရာ၊ ဦးကျော်ထူး၊ ဦးကင်းကောင်း၊ ဦးငြိမ်းချမ်း၊ ဦးငွေ တိုး၊ ဦးချာလီ၊ ဦးကောင်းကျော်၊ ဦးကျင်ဝက်၊ ဦးလန်ဒန်တို့ပါဝင်သော

လှူဒါန်းတော်FC အသင်းတို့ ယှဉ်ပြိုင် ကစားခဲ့ကြသည်။ ဆက်လက်ပြီး ညပိုင်းတွင်လည်း မင်းသမီးဒါလီလင်းနှင့် ပိုပိုချစ်တို့ နှင့်အတူ မြန်မာပြည်စကား၊ ဖိုက် စကား၊ အလင်္ကာဟား၊ ဟားတစ်

သိုက်၊ ဟားငါးကောင်အဖွဲ့များနှင့် လှူဒါန်းတော်များစွာ ပါဝင်သည့် အငြိမ်းပျော်ပြေပွဲကြီးကိုလည်း ဆက်လက်ကျင်းပခဲ့ကြောင်း သိရ သည်။

ထိန်လင်းအောင်(ပြန်/ဆက်)

စားသုံးသူ အကာအကွယ်ပေးရေးဆိုင်ရာ ဟောပြော

သဲကုန်း စက်တင်ဘာ ၂၉

ပဲခူးတိုင်းဒေသကြီး ပြည်ခရိုင် သဲကုန်းမြို့နယ် ကုန်သွယ်မှုနှင့်တင်ပို့ရေးနှင့် စားသုံးသူရေးရာ ဦးစီးဌာနမှ ကြီးမှူးကျင်းပသော စားသုံးသူ အကာအကွယ် ပေးရေး ဟောပြောပွဲကို စက်တင်ဘာ တတိယပတ်က နေ့လည် ၁ နာရီက အမှတ်(၂) ရပ်ကွက် တည်သီးပြင် (အမက)ကျောင်းတွင် ကျင်းပပြုလုပ်သည်။ အခမ်းအနားတွင် ဒုတိယမြို့နယ်အုပ်ချုပ်ရေးမှူး ဦးဇော်မြင့်ထွေးက အမှာ စကားပြောကြားပြီး မြို့နယ် ပညာရေးမှူး ဦးအေးကျော်၊ မြို့နယ် ပြန်/ဆက် ဦးစီးမှူး ဦးနိုင်လင်း၊ မြို့နယ်မိခင်နှင့်ကလေးစောင့်ရှောက်ရေးအသင်း အတွင်းရေးမှူး ဒေါ်ဝင်းဝင်းမော်တို့က အသိပညာပေးဟောပြောခဲ့ကြသည်။ ထို့နောက် ကုန်သွယ်မှုနှင့်တင်ပို့ရေးနှင့် စားသုံးသူရေးရာဦးစီးဌာန တာဝန်ခံ ဦးအောင်သိန်းမှ ကျောင်းသား ကျောင်းသူများအား အဆိပ်အတောက်နှင့် အရောင်ဆိုးဆေးကင်းသော အစားအစာများအကြောင်း ဟောပြောခဲ့သည်။ အခမ်းအနားမတိုင်မီ ကျောင်းမှန်စာရင်းတွင် လူမှုရေးအသင်းအဖွဲ့များ နှင့်ဌာနမှ ဝန်ထမ်းများက ရက်လွန်မှန်များ၊ တားမြစ်ထားသော မှန်များ ရောင်း ချခြင်း ရှိ/မရှိ စစ်ဆေးခဲ့ကြောင်းနှင့် အလားတူ အမှတ်(၃) ရပ်ကွက်၊ ထန်း ရင်း(အမက) ကျောင်းတွင်လည်း အသိပညာပေး ဟောပြောခဲ့ကြောင်း သိရှိ ရသည်။

(မြို့နယ် ပြန်/ဆက်)

ပုဂ္ဂလိကစိုက်ခင်းများ အောင်မြင်ရန် ကူညီဆောင်ရွက်ပေးလျက်ရှိ

ကျွန်းလှ စက်တင်ဘာ ၂၉

စစ်ကိုင်းတိုင်းဒေသကြီး ကျွန်းလှမြို့နယ်တွင် နှစ်ရှည်ပင်များဖြစ်သည့် ကျွန်း၊ ပျဉ်းကတိုး/ယူကလစ်/စိန်တစ်လုံးသရက်/သနပ်ခါးတို့ကို ပုဂ္ဂလိက စိုက်ခင်းများအဖြစ် တည်ထောင်စိုက်ပျိုးလာကြရာ ထိုစိုက်ခင်းများကို အောင်မြင်သော စိုက်ခင်းများဖြစ်လာစေရန် မြို့နယ်သစ်တောဦးစီးဌာနက ကူညီဆောင်ရွက်ပေးလျက်ရှိကြောင်း သိရသည်။ “ကျွန်တော်တို့အနေနဲ့ စိုက်ပျိုးရေးကို စိတ်ပါဝင်စားပြီး သစ်တောသစ်ပင် စိမ်းလန်းစိုပြည်ရေးနဲ့ သစ်ပင်စိုက်ပျိုးခြင်းကနေ အကျိုးခံစားခွင့်ရရှိစေဖို့ ရည်ရွယ်ပြီး Han Brother ညီအစ်ကိုတွေစုပြီး ပုဂ္ဂလိကစိုက်ခင်း တည်ထောင် ခြင်းဖြစ်ပါတယ်။ ယခုအခါက ၇၀ ကျော်မှာ ကျွန်းပျဉ်းပင် ၈၀၀၀၀ ကျော်နဲ့ ပျဉ်းကတိုးပျဉ်းပင် ၂၀၀၀၀ ကျော်စိုက်ပျိုးထားပြီး သီးညှပ်အဖြစ် နှမ်းသီးနဲ့ စိုက်ပျိုးထားပါတယ်”ဟု ပုဂ္ဂလိကစိုက်ခင်းတစ်ခုမှ တာဝန်ခံဦးစက်ဟန်က ပြောသည်။ ထိုကဲ့သို့ ပုဂ္ဂလိကစိုက်ခင်းများကို အောင်မြင်သောစိုက်ခင်းများ ဖြစ်လာ စေရေးအတွက် ပျဉ်းပင်များဖြန့်ဝေပေးခြင်း/စိုက်ပျိုးသည့်နည်းပညာများပေး ခြင်း/ အပင်အရေအတွက်မှတ်တမ်းတင်ခြင်း၊ ရောင်းတန်းဝင်အပင်များ ဖြစ်သည်အထိ ဆောင်ရွက်ခြင်းစသည်တို့ကို မြို့နယ်သစ်တောဦးစီးဌာနက ကူညီဆောင်ရွက်ပေးလျက်ရှိကြောင်း သိရသည်။

မျိုးဝင်းညို(ကျွန်းလှ)

မဲရုံများနှင့် ဒုတိယမဲရုံများများ လုပ်ငန်းစဉ်ဆောင်ရွက်မှုသင်တန်းဖွင့်

ရမည်းသင်း စက်တင်ဘာ ၂၉

နိုင်ငံဘာ ၈ရက်တွင်ကျင်းပမည့် ရွေးကောက်ပွဲတွင် မဲရုံများနှင့် ဒုတိယမဲရုံများ များအဖြစ် ဆောင်ရွက်မည့်သူများအတွက် လုပ်ငန်းစဉ်ဆောင်ရွက်မှု သင်တန်းကို ရမည်းသင်းမြို့ အထက(၁) အနော်ရထာခန်းမ၌ စက်တင်ဘာ ၂၇ ရက်က ဖွင့်လှစ်ခဲ့သည်။ သင်တန်းဖွင့်ပွဲသို့ ခရိုင်ကော်မရှင်အဖွဲ့ခွဲ ဥက္ကဋ္ဌနှင့် အဖွဲ့ဝင်များ၊ မြို့နယ် ကော်မရှင်အဖွဲ့ခွဲ ဥက္ကဋ္ဌနှင့် အဖွဲ့ဝင်များ၊ မြို့နယ်ဖွံ့ဖြိုးတိုးတက်ရေး အထောက်အကူပြု ဥက္ကဋ္ဌနှင့် အဖွဲ့ဝင်များ၊ မြို့မိမြို့ဖများ၊ မြို့နယ်ပညာရေး မှူးနှင့် မဲရုံများတာဝန်ပေးအပ်ထားသော ကျောင်းဆရာ၊ ဆရာမများ

တက်ရောက်ခဲ့ပြီး ခရိုင်ရွေးကော်ပွဲကော်မရှင်အဖွဲ့ခွဲ ဥက္ကဋ္ဌ ဦးစံတင့်က ၂၀၁၅ ရွေးကောက်ပွဲကို တရားမျှတပြီး အောင်မြင်စွာကျင်းပပြုလုပ်နိုင်ရေး၊ ၂၀၁၀ ရွေးကောက်ပွဲအတွေ့အကြုံများ၊ အားနည်းချက်အားသာချက်များ၊ ဖြစ်ပေါ်လာနိုင်သည့် ပြဿနာများ စသည်တို့ကို အမှာစကားပြောကြားသည်။ သင်တန်းကာလမှ နှစ်ရက်ကြာသင်တန်းဖြစ်ပြီး သင်တန်းသို့ ပထမအသုတ် ၂၅၀ ဦး တက်ရောက်ကြောင်းနှင့် အောက်တိုဘာ ၅ ရက်နှင့် ၆ ရက်တွင် ဒုတိယအသုတ်သင်တန်းကိုလည်း သင်တန်းသားသင်တန်းသူ ၂၅၀ အား မဲရုံများဆင့်ပွားသင်တန်းကို ဆက်လက်ပို့ချသွားမည်ဖြစ်ကြောင်း သိရသည်။

တင်ဦး(ရမည်းသင်း)

မြို့နယ်အဆင့်ကျောင်းကျန်းမာရေးသင်တန်းဖွင့်

မြဝတီ စက်တင်ဘာ ၂၉

ကျောင်းသား ကျောင်းသူများအာဟာရပြည့်ဝ၍ ကာယ၊ ညာဏ၊ စာရိတ္တ ကျန်းမာကြံ့ခိုင်သော မျိုးဆက်သစ်လူငယ်များ ဖြစ်ထွန်းလာအောင် ပျိုးထောင်ပေးရန်၊ ထိရောက်အောင်မြင်သော ကျောင်းကျန်းမာရေးလုပ်ငန်းမှတစ်ဆင့် ကလေးသူငယ်အချင်းချင်း၊ မိသားစု၊ ရပ်ရွာ၊ မြို့နယ်နှင့် တစ်မျိုးသားလုံး၏ ကျန်းမာရေးမြှင့်တင်ရေးအတွက် ရည်ရွယ်ဖွင့်လှစ်သည့် မြို့နယ်အဆင့် ကျောင်းကျန်းမာရေးသင်တန်းကို မြဝတီမြို့ အမှတ်(၁) အခြေခံပညာအထက်တန်းကျောင်း၌ စက်တင်ဘာ ၂၇ ရက်က ဖွင့်လှစ်ခဲ့သည်။

ဖွင့်ပွဲတွင် ခရိုင်အုပ်ချုပ်ရေးမှူး၊ ဦးလွင်ကိုဦးက အမှာစကားပြောကြားပြီး ခရိုင်ကျန်းမာရေးဦးစီးဌာနမှူး ဒေါက်တာအောင်မြင်က ကျောင်းကျန်းမာရေးနှင့် ပတ်သက်သည့် လုပ်ငန်းများအား ရှင်းလင်းတင်ပြသည်။ ထို့နောက် မြို့နယ် ပညာရေးမှူး ဒေါ်အေးအေးမြင့်က ကျောင်းကျန်းမာရေးနှင့်ပတ်သက်ပြီး ကျောင်းများတွင်ဆောင်ရွက်ရမည့် လုပ်ငန်းများအကြောင်း ဆွေးနွေးပြောကြားသည်။

ထို့နောက် ခရိုင်ကျန်းမာရေးဦးစီးဌာနမှ ဒေါက်တာရဲသူဟန်က ရောဂါ ကာကွယ်ရေးလုပ်ငန်းများကိုလည်းကောင်း၊ ဒေါက်တာအေးမိုးဝင်းက ကျောင်းတွင်း အာဟာရဖွံ့ဖြိုးရေးနှင့် အစားအစာများ အန္တရာယ်ကင်းစေရေးလုပ်ငန်းများကိုလည်းကောင်း၊ ဒေါက်တာသိန်းသန်းမြင့်က သွားနှင့်ခံတွင်းကျန်းမာရေး အကြောင်းကိုလည်းကောင်း၊ ဒေါက်တာကြော့ခင်ခင်က ကျောင်းကျန်းမာရေး လုပ်ငန်းစဉ်များနှင့် ဆေးလိပ်ကင်းစင်၊ ခြင်ကင်းစင်ကျောင်းများ ထူထောင်ခြင်း ဆိုင်ရာအကြောင်းကိုလည်းကောင်း ဆွေးနွေးပို့ချခဲ့ပြီး ကျောင်းကျန်းမာရေး လုပ်ငန်း၏ အားသာချက်၊ အားနည်းချက်များကို အုပ်စုသုံးစုခွဲ၍ အကြံပြု ဆွေးနွေးခဲ့ကြောင်း သိရသည်။



မိုးစပါးစံပြစိုက်ခင်း၌ မြေဩဇာပေါင်းကြပ်

တောင်တွင်းကြီး စက်တင်ဘာ ၂၉

မကွေးတိုင်းဒေသကြီး စိုက်ပျိုးရေးဦးစီးဌာနကကြီးမား၍ တောင်တွင်းကြီး မြို့နယ် ကပ်ပွန်းတောင် ဆည်ရေသောက်လယ်မြေများ၌ ဆင်းသုခမျိုးကောင်းမျိုးသန့် ၂၅ ဧကစံပြစိုက်ခင်းအတွက် ထောက်ပံ့ပေးသည့် ဓာတ်မြေဩဇာများ စုပေါင်းကြပ်ပွဲနှင့် စိုက်ပျိုးရေးနည်းပညာပေး ဆွေးနွေးပွဲကို စက်တင်ဘာ ၂၈ ရက်က ကျင်းပခဲ့သည်။

ပညာပေးဆွေးနွေးပွဲတွင် မြို့နယ်အုပ်ချုပ်ရေးမှူး၊ ဦးသိန်းဇော်က မိုးစပါးလျာထားစေ ပြည့်မီရေး၊ တစ်ဧကထွက်နှုန်း တိုးတက်ရေးအတွက် အချိန်မီ စိုက်ပျိုးကြရန် အမှာစကားပြောကြားပြီး မြို့နယ်စိုက်ပျိုးရေးဦးစီးအရာရှိ ဦးထွန်းမြင့်က လယ်မြေများတွင် ဓာတ်မြေဩဇာနှင့် သဘာဝမြေဩဇာကို အချိုးကျပေါင်းစပ်၍ သုံးစွဲနည်းများကို လက်တွေ့ရှင်းလင်းပြသကာ စိုက်ပျိုးရေးပညာပေးလက်ကမ်းစာစောင်များကို ဒေသခံတောင်သူများအား ဖြန့်ဝေပေးခဲ့သည်။ စိုက်ပျိုးရေးပညာပေးဆွေးနွေးပွဲအပြီးတွင် တောင်သူများက စပါးခင်းများအတွင်း မြေဩဇာများ စုပေါင်းကြပ်ပွဲကြောင့် သိရသည်။



မော်လမြိုင်ကျွန်းမြို့နယ် နွားရေကျော်-ကျောင်းကြီးစု ဆက်သွယ်ရေးတံတားသစ်ဖွင့်

မော်လမြိုင်ကျွန်း စက်တင်ဘာ ၂၉

ကျေးလက်ဒေသဖွံ့ဖြိုးတိုးတက်ရေးနှင့် လမ်းပန်းဆက်သွယ်ရေးအဆင်ပြေ လွယ်ကူစေရေးအတွက် မော်လမြိုင်ကျွန်းမြို့နယ် ကျွဲခြံချောင်းဖျားကျေးရွာအုပ်စု နွားရေကျော်ကျောင်းကြီးစု ဆက်သွယ်ရေးတံတားသစ်ဖွင့်ပွဲကို စက်တင်ဘာ ၂၈ ရက်က နွားရေကျော်ကျောင်းကြီးစုတံတားသစ်ရေမျက်နှာစာ၌ ကျင်းပသည်။ ဖွင့်ပွဲတွင် ပြည်သူ့လွှတ်တော်ကိုယ်စားလှယ် ဦးကိုကိုလွင်၊ တိုင်းဒေသကြီးလွှတ်တော်ကိုယ်စားလှယ် ဦးမြင့်အောင်နှင့် တံတားသစ်မြောက်ရေကော်မတီအတွင်းရေးမှူး ဦးအေးလွင်တို့က ဖဲကြိုးဖြတ်ဖွင့်လှစ်ပေးကြသည်။ ယင်းနွားရေကျော်ကျောင်းကြီးစုတံတားသစ်အား ပြည်ထောင်စုလွှတ်တော် ရန်ပုံငွေမှ ကျပ်သိန်း ၄၀ နှင့် ကျေးရွာပြည်သူထည့်ဝင်ငွေ ကျပ် ၅ သိန်းစုစုပေါင်း ၄၅ သိန်းဖြင့် ဆောက်လုပ်ခဲ့သော ဆက်သွယ်ရေးတံတားသစ်ဖြစ်သည်။ အဆိုပါဆက်သွယ်ရေးတံတားသစ်မှာ အလျားပေ ၆၀၊ အနံ ၇ ပေရှိသော တံတားသစ်ဖြစ်ပြီး တံတားသစ်ဖွင့်လှစ်ခဲ့သောကြောင့် ကျွဲခြံချောင်းဖျား၊ နွားရေကျော်၊ ကညင်ချောင်း၊ ဝဲချောင်း၊ သစ်ပုတ်နှင့် ကျွဲခြံကျေးရွာများမှ ဒေသခံပြည်သူများ တစ်ရွာနှင့်တစ်ရွာ အချိန်မရွေးသွားလာနိုင်ကြမည့်အပြင် မော်လမြိုင်ကျွန်း-ဘိုကလေးအဝေးပြေးကားလမ်းသို့ ဆက်သွယ်ရေးတံတားမှတစ်ဆင့် တိုက်ရိုက်ဆက်သွယ်သွားလာနိုင်တော့မည်ဖြစ်ကြောင်း သိရသည်။

သီတဂူအပြည်ပြည်ဆိုင်ရာ ဝိပဿနာကမ္မဋ္ဌာန်းဌာနတည်ဆောက်

စစ်ကိုင်း စက်တင်ဘာ ၂၉

သီတဂူကမ္ဘာ့ဗုဒ္ဓတက္ကသိုလ်အမိပတိ ဆရာတော် ဒေါက်တာအရှင်ဉာဏိဿရမှ ဦးစီးနာယကပြု၍ သီတဂူအပြည်ပြည်ဆိုင်ရာ ဝိပဿနာကမ္မဋ္ဌာန်းဌာနကို စစ်ကိုင်းတောင်ရိုး သော်တာပန်ကျေးရွာအုပ်စု ဥမင်သုံးဆယ်စေတီနှင့် တောင်ဖီလာစေတီအကြား ပတ္တမြားစေတီတောင်ခြေတွင် တည်ဆောက်လျက် ရှိပြီး သီတဂူဆရာတော်ကြီး၏သက်တော် ၈၀ ပြည့်မွေးနေ့အမိ ၂၀၁၆ ခုနှစ်တွင် ဖွင့်လှစ်သွားရန် စီစဉ်လျက်ရှိကြောင်း သိရသည်။

“နိုင်ငံပေါင်းစုံက ရှေးဟောင်းဘုရားတွေကို ပုံစံတူ ထုဆစ်ထားပြီးတော့ တရားအားထုတ်ချိန်မှာ ကြည့်ညိုနိုင်အောင်လို့ ဘုရားအဆူအားလုံးကို မုဒြာပုံစံပြောင်းလဲထားပြီး ဓမ္မဗိမာန်ကြီးထဲမှာ ထားရိုပေးထားမှာပါ။ ဒါကြောင့် ဖူးမြော်လိုသူတွေနဲ့ သုတေသနပြုလေ့လာသူတွေ လာရောက်ကြည့်ရှုလေ့လာနိုင်ပါတယ်”ဟု သီတဂူကမ္ဘာ့ဗုဒ္ဓတက္ကသိုလ် အမိပတိဆရာတော် ဒေါက်တာအရှင်ဉာဏိဿရက မိန့်ကြားသည်။

နိုင်ငံတကာမှ ဗုဒ္ဓဘာသာကိုစိတ်ဝင်တစား လာရောက်လေ့လာလိုသူများနှင့် ဝိပဿနာတရားအားထုတ်လိုသူများ အေးချမ်းသာယာစွာလေ့လာဆောင်ရွက်နိုင်စေရေး၊ ဓမ္မာစရိယတန်းပေါက်မြောက်ပြီး လမ်းပျောက်နေသော ရဟန်းပညာရှိ၊ လူပညာရှိများအတွက် စိတ်ဓာတ်နှင့် အသိပညာတိုးမြှင့်ပေးနိုင်ရေး၊ ပျောက်ကွယ်ပျက်စီးသွားသည့် ဓမ္မတက္ကသိုလ်များနေရာတွင် အစားထိုးနိုင်ရေးနှင့်

အဓိကအချက်ဖြစ်သော နိုင်ငံရပ်ခြားမှ ဘာသာရေးကောလိပ်များ၊ တက္ကသိုလ်များနှင့် ရင်ပေါင်တန်းပခုံးခြင်းယှဉ်နိုင်ပြီး ကမ္ဘာ့သူ၊ ကမ္ဘာသားများ၏ ဘာသာရေးအသိပညာဆိုင်ရာ နှလုံးသားလိုအပ်ချက်ကို ဖြည့်ဆည်းပေးရေးဟူသော ရည်ရွယ်ချက်များဖြင့် ဝိပဿနာကမ္မဋ္ဌာန်းဌာန ဖွင့်လှစ်ရန်စီစဉ်ခြင်းဖြစ်ကြောင်း သိရသည်။

ယင်းကမ္မဋ္ဌာန်းဌာနကို ၂၀၁၀ ပြည့်နှစ်ကပင် စတင်အကောင်အထည်ဖော်ခဲ့ခြင်းဖြစ်ပြီး မြေအကျယ် ၇၀ ဒသမ ၂၆ ဧကပေါ်တွင် တည်ဆောက်နေခြင်းဖြစ်ကာ ၎င်းနေရာတွင် သီတဂူဒီပတိရစေတီတော်၊ ရွှေစည်းခုံစေတီတော်၊ ကမ္မဋ္ဌာန်းဆရာတော်ကျောင်းဆောင်၊ လက်ထောက်ဆရာတော်ကျောင်းဆောင်၊ ယောဂီ ၃၀၀ တရားအားထုတ်နိုင်သော ဝိပဿနာဓမ္မဗိမာန်တော်၊ နိုင်ငံတကာမှ စေတီပုံစံတူ ၂၂ ဆူ၊ အမျိုးသားယောဂီများအတွက် အဆောင်ငယ်ပေါင်း ၁၀၀၊ အမျိုးသမီးယောဂီများအတွက် အဆောင်ငယ် ပေါင်း ၁၀၀၊ ရုံးညွှန်ခန်းမဆောင်၊ ဂါလန်(၅၀၀၀)ဆုံ ရေကန်နှစ်လုံး၊ ထမင်းစားဆောင်များနှင့် မီးဖိုဆောင်များ စသည်တို့ပါဝင်ကြောင်း ယင်းဌာနကြီးအား တာဝန်ယူတည်ဆောက်နေသော ဗိသုကာပညာရှင် တမ္မဝတီဦးဝင်းမောင်က ပြောသည်။

“စေတီ(၂၂)ဆူက နိုင်ငံပေါင်းစုံရဲ့ ခေတ်အဆက်ဆက် လက်ရာတွေပါဝင်ပါတယ်။ ပျူခေတ်၊ ပုဂံခေတ် လက်ရာတွေနဲ့အတူ ရွှေတိဂုံ၊ ရွှေစည်းခုံ၊ အင်ဒိုနီးရှားနိုင်ငံ ဂျာဟားကျွန်းမှာရှိတဲ့ ဘောရော

ဗုဒ္ဓေါစေတီ၊ ဗုဒ္ဓဂါယာစေတီအစရှိတဲ့ စေတီပုံစံတူတွေကို တည်ထားပါတယ်။ တရားပြဓမ္မာရုံကြီးခန်းမဆောင် ဘုရားခန်းမှာ သံဝေဇနီယလေးဌာနကိုလည်း တည်ထားသွားမှာပါ။ ဌာနကြီးပတ်ပတ်လည် ဝန်းကျင်တစ်ခုလုံးမှာ အဆင်းအနံ့ရှိပြည့်စုံတဲ့ စကားဖြူပင်တွေ စိုက်ပျိုးထားပါတယ်။ ဒီကျောင်းတော်ကြီးကို ဆရာတော်ကြီးရဲ့ သက်တော် ၈၀ ပြည့်မွေးနေ့မှာ ဖွင့်လှစ်သွားနိုင်ဖို့ စီစဉ်နေပါတယ်” ဟု ၎င်းက ဆက်လက်ပြောကြားသည်။

ယခုအချိန်တွင် စေတီတော်များ၊ ဆရာတော်ကျောင်းဆောင်များ၊ ဂါလန်(၅၀၀၀)ဆုံရေကန်နှစ်လုံးနှင့် ရုံးညွှန်ခန်းမဆောင်များအပါအဝင် လုပ်ငန်းအားလုံး တည်ဆောက်မှုရာခိုင်နှုန်း ၈၀ ကျော် ပြီးစီးနေပြီဖြစ်ပြီး ကျန်ရှိနေသေးသော အဆောက်အအုံများကိုလည်း ၂၀၁၆ ခုနှစ်တွင် ဖွင့်လှစ်နိုင်ရန် အမြန်ပြီးစီးရေးဆောင်ရွက်လျက် ရှိကာ အဆိုပါကမ္မဋ္ဌာန်းဌာနကြီးပြီးစီးသွားပါက သီတဂူဆရာတော်ကြီးမှ ကိုယ်တိုင်ဦးဆောင်၍ ဝိပဿနာတရားများ ဟောကြားပြသပေးသွားမည် ဖြစ်သည်။

သီတဂူကမ္ဘာ့ဗုဒ္ဓတက္ကသိုလ် အမိပတိဆရာတော် ဒေါက်တာအရှင်ဉာဏိဿရသည် စစ်ကိုင်းတောင်ရိုး အပြည်ပြည်ဆိုင်ရာသီတဂူကမ္ဘာ့ဗုဒ္ဓတက္ကသိုလ်ကြီးကို ၁၉၉၆ခုနှစ်တွင် တည်ထောင်ဖွင့်လှစ်ခဲ့ပြီး သီတဂူဗုဒ္ဓတက္ကသိုလ်(မန္တလေး)ကိုလည်း ၂၀၀၉ ခုနှစ်တွင် တည်ထောင်ဖွင့်လှစ်ခဲ့ကြောင်း သိရသည်။

မင်းထက်အောင်(မန်းကိုယ်ပွား)

စားသုံးရန်မသင့်သော အေးခဲအသားများကို မီးရှို့မြေမြှုပ်၍ ဖျက်ဆီး

တာချီလိတ် စက်တင်ဘာ ၂၉

ရမ်းပြည်နယ် တာချီလိတ်မြို့နယ် Mobile Team က ဖမ်းဆီးရမိထားသော အများပြည်သူစားသုံးရန်မသင့်သည့် အေးခဲအသားများကို တာချီလိတ်မြို့ ဝမ်းကောင်းမွန်ကျေးရွာအနီး၌ စက်တင်ဘာ ၂၇ ရက်က စနစ်တကျမီးရှို့ မြေမြှုပ်ဖျက်ဆီးခဲ့ကြောင်း သိရသည်။

တာချီလိတ်မြို့နယ် Mobile Team က ဖမ်းဆီးရမိထားသော ထိုင်းနိုင်ငံမှ တံဆိပ်မပါ အေးခဲ ကြက်သားများ၊ အသားတုနှင့် အေးခဲအသားများစုစုပေါင်း ခန့်မှန်းတန်ဖိုးကျပ်သိန်း ၄၀ ခန့်ရှိသည့် FDA ထောက်ခံချက်မပါရှိသော အသား ၉၃၂ ကီလိုဂရမ်ကို ကြီးကြပ်မှုအဖွဲ့ ခေါင်းဆောင်ကူးသန်းရောင်းဝယ်ရေးနှင့် စားသုံးသူရေးရာ ဦးစီးဌာန ညွှန်ကြားရေးမှူး ဦးတင်ရဲဝင်း ဦးဆောင်သောအဖွဲ့၊ တာချီလိတ်ခရိုင်မွေးမြူရေးနှင့် ကုသရေးဦးစီးဌာန ဦးစီးအရာရှိ ဒေါက်တာစံထွန်းဝေနှင့် Mobile Team အဖွဲ့စုံဖြင့် စနစ်တကျ မီးရှို့မြေမြှုပ်ဖျက်ဆီးခဲ့ခြင်းဖြစ်သည်။



နောင်ထွက်(ပဲခူး)

မော်လမြိုင်ကျွန်း စက်တင်ဘာ ၂၉

ကျေးလက်ဒေသဖွံ့ဖြိုးတိုးတက်ရေးနှင့် လမ်းပန်းဆက်သွယ်ရေးအဆင်ပြေ လွယ်ကူစေရေးအတွက် မော်လမြိုင်ကျွန်းမြို့နယ် ကျွဲခြံချောင်းဖျားကျေးရွာအုပ်စု နွားရေကျော်ကျောင်းကြီးစု ဆက်သွယ်ရေးတံတားသစ်ဖွင့်ပွဲကို စက်တင်ဘာ ၂၈ ရက်က နွားရေကျော်ကျောင်းကြီးစုတံတားသစ်ရေမျက်နှာစာ၌ ကျင်းပသည်။ ဖွင့်ပွဲတွင် ပြည်သူ့လွှတ်တော်ကိုယ်စားလှယ် ဦးကိုကိုလွင်၊ တိုင်းဒေသကြီးလွှတ်တော်ကိုယ်စားလှယ် ဦးမြင့်အောင်နှင့် တံတားသစ်မြောက်ရေကော်မတီအတွင်းရေးမှူး ဦးအေးလွင်တို့က ဖဲကြိုးဖြတ်ဖွင့်လှစ်ပေးကြသည်။ ယင်းနွားရေကျော်ကျောင်းကြီးစုတံတားသစ်အား ပြည်ထောင်စုလွှတ်တော် ရန်ပုံငွေမှ ကျပ်သိန်း ၄၀ နှင့် ကျေးရွာပြည်သူထည့်ဝင်ငွေ ကျပ် ၅ သိန်းစုစုပေါင်း ၄၅ သိန်းဖြင့် ဆောက်လုပ်ခဲ့သော ဆက်သွယ်ရေးတံတားသစ်ဖြစ်သည်။ အဆိုပါဆက်သွယ်ရေးတံတားသစ်မှာ အလျားပေ ၆၀၊ အနံ ၇ ပေရှိသော တံတားသစ်ဖြစ်ပြီး တံတားသစ်ဖွင့်လှစ်ခဲ့သောကြောင့် ကျွဲခြံချောင်းဖျား၊ နွားရေကျော်၊ ကညင်ချောင်း၊ ဝဲချောင်း၊ သစ်ပုတ်နှင့် ကျွဲခြံကျေးရွာများမှ ဒေသခံပြည်သူများ တစ်ရွာနှင့်တစ်ရွာ အချိန်မရွေးသွားလာနိုင်ကြမည့်အပြင် မော်လမြိုင်ကျွန်း-ဘိုကလေးအဝေးပြေးကားလမ်းသို့ ဆက်သွယ်ရေးတံတားမှတစ်ဆင့် တိုက်ရိုက်ဆက်သွယ်သွားလာနိုင်တော့မည်ဖြစ်ကြောင်း သိရသည်။

မော်လမြိုင်ကျွန်း-မော်လမြိုင်

ဆရာ (သို့မဟုတ်) အဖေသို့ စေတနာမောင်

စာရေးသူဟာ ငယ်စဉ်ကတည်းက ပညာရေးနယ်ပယ်အသိုင်းအဝိုင်းမှာ ကြီးပြင်းလာခဲ့ရသူ ဖြစ်ပါတယ်။ ဘာဖြစ်လို့လဲဆိုတော့ ဖခင်ဖြစ်သူက ကျောင်းဆရာဖြစ်ခဲ့လို့ပါ။ တကယ်တော့ ကျောင်းဆရာဘဝနဲ့ အသက်မွေးဝမ်းကျောင်းပြုရတာ အင်မတန်ခက်ခဲလှပါတယ်။ သို့ပေမယ့်လည်း ပညာဇီဝ ဇီဝိတ မဟုတ်သေးဘဲ - “အသက်မွေးမှုထဲမှာ ပညာနဲ့ အသက်မွေးမှုဟာ အမြတ်ဆုံး ဖြစ်တယ်”လို့ အဆိုရှိတယ် မဟုတ်ပါလားခင်ဗျာ။

စာရေးသူရဲ့ဖခင်ဟာ ရန်ကုန်မြို့ တောင်ဥက္ကလာပ အထက(၃)ကနေ ကသာမြို့အထက်တန်းကျောင်းကို ပြောင်းရွှေ့ရချိန်မှာ စာရေးသူဟာ သုံးနှစ်သားလောက်ပဲ ရှိပါပြီ။ ၁၉၇၈ ခုနှစ်လောက်ကပေါ့။ သား၊ သမီးလေးဦးနဲ့အတူ မိသားစုဝင်ခြောက်ဦးဟာ ရထားတစ်တန်း၊ သင်္ဘောတစ်တန်းနဲ့ ကသာမြို့ကို ရောက်ရှိခဲ့ကြပါတယ်။ ကသာမြို့ဟာ အဲဒီအချိန်တုန်းက သိပ်မအေးချမ်းသေးတဲ့ အခြေအနေပေါ့။ ညနေပိုင်းဆိုရင် သေနတ်သံ တဒုန်းဒုန်း၊ တဒိုင်းဒိုင်းနဲ့ သူပုန်ဝင်တာမျိုးတွေ ရှိတာပေါ့။ လမ်းပန်းဆက်သွယ်ရေးကလည်း မကောင်း၊ လျှပ်စစ်မီးကလည်းမရှိ၊ နေရတာကလည်း ကျောင်းဝင်းထဲက အဆင်ပြေတဲ့ နေအိမ်လေး။

မှတ်မှတ်ရရ ရှိတာကတော့ ဝန်အိတ်ကို စောင်အမှတ်နဲ့ ခြုံခဲ့ရတာတွေ၊ အစ်မဖြစ်သူနဲ့အတူ ကျောင်းစေ့တန်းမှာ ဆေးသကြားနဲ့သရက်သီးရောင်းခဲ့ရတာတွေ၊ ညဘက်မှာ စံပယ်ပန်းခူးပြီး ရောင်းခဲ့ရတာတွေပါ။ ညနေဘက်ဆိုရင် ဘောလုံးကွင်းမှာ ဂေါက်သီးကောက်ခဲ့ရတာလည်း မေ့ပျောက်လို့ မရတဲ့ ပုံရိပ်တွေပါ။

ကသာမြို့မှာ နှစ်နှစ်လောက်ကြာပြီး ၁၉၈၀ ပြည့်နှစ်မှာတော့ အဲဒီကနေ တစ်ဆင့် ဘိုကလေး ဆရာအတတ်သင်ကျောင်းကို ပြောင်းရွှေ့ခဲ့ရပြန်ပါတယ်။ စာရေးသူက သူငယ်တန်းတက်လက်စပေါ့။ ကသာမြို့ကနေ ဒလက်သင်္ဘောကြီးစီးပြီး မန္တလေးကို တစ်ပတ်ကြာအောင် ခရီးနှင်ခဲ့ရပါတယ်။ အဲဒီတုန်းက မန္တလေးမှာ မြင်းလှည်းတွေ တွေ့ခဲ့ရပါသေးတယ်။ နောက်တစ်နေ့မှာ ရန်ကုန်ကို ရထားနဲ့ ခရီးဆက်ခဲ့ကြရပါတယ်။ အမှတ်တရဖြစ်ရတာကတော့ မိသားစုကများ၊ အိမ်ထောင်ပရိဘောဂပစ္စည်းတွေကလည်း များဆိုတော့ အဖေဟာ အလုပ်ရှုပ်နေပြီး ရထားပေါ်မှာ စာရေးသူ ကျန်နေခဲ့ပါတယ်။ တွဲသိမ်းဖို့ ရထားနောက်ဆုတ်တဲ့အခါကျမှ သတိရပြီး အဖေက စာရေးသူကို ခုန်ခါးခါးကာ ရထားစင်္ကြံလမ်းပေါ်မှာ မိအောင် ဖမ်းလိုက်ရတာပါ။

ဘိုကလေးဆရာအတတ်သင်ကျောင်းမှာ စာရေးသူအဖေက လက်ထောက်ကထိကရာထူးနဲ့ ပညာရေးဘာသာရပ်ကို သင်ကြားပါတယ်။ ပညာရေးဘာသာရပ်ဟာ အလွန်ပျင်းပျက် ကောင်းပါတယ်။ သို့သော် အဖေဟာ အဲဒီဘာသာရပ်ကို အာပေါင်အာရင်းသန်သန်နဲ့ စိတ်ဝင်စားဖွယ်ဖြစ်အောင် သင်ကြားနိုင်ပါတယ်။ အဖေဟာ စာပေသင်ကြားရေးအပြင် အဆောင်မှူးတာဝန်၊ သင်တန်းသားတွေရဲ့ အုပ်ချုပ်မှုဆိုင်ရာတာဝန်၊ စားသောက်ရေး၊ နေထိုင်ရေးကအစ တာဝန်ယူဆောင်ရွက်ရပါတယ်။ ဒါကြောင့် အဖေဟာ မိုးလင်းကနေ မိုးချုပ်အထိ အိမ်ကပ်မကပ်နိုင်ခဲ့ပါဘူး။ ဒါ့အပြင် ညမိုးချုပ်တာတောင် ကျောင်းဝင်းတစ်ခုလုံး စစ်ဆေးနေရပါသေးတယ်။ အဲဒီလိုနဲ့ ကျောင်းအုပ်ဆရာကြီး အငြိမ်းစားယူသွားလို့ ခေတ္တကျောင်းအုပ်ကြီး တာဝန်ကိုပါ နှစ်နှစ်ခန့် ထမ်းဆောင်ခဲ့ရ ပြန်ပါတယ်။

ဒါတင်မကသေးဘဲ မြို့ရေး၊ နယ်ရေးကိစ္စတွေမှာလည်း မနားမနေပါဝင်ခဲ့သူတစ်ဦး ဖြစ်ပါတယ်။ အဖေထက် ဝါနဲ့ ဆရာ၊ ဆရာမတွေ ရာထူးတွေမြင့်တက်သွားပေမယ့်လည်း သား၊ သမီး လေးဦးစလုံး အထက်တန်း ပညာအောင်မြင်ပြီးသည်အထိ ရာထူးတိုးမယူဘဲ အနစ်နာခံခဲ့ရပါတယ်။ အဲဒီလိုနဲ့ ဘိုကလေးဆရာအတတ်သင်ကျောင်းမှာ (၁၅)နှစ်လောက်ကြာတော့မှ အထက်တန်းကျောင်းအုပ်ရာထူးနဲ့ ချင်းပြည်နယ် ပလက်ဝမြို့နယ်ကို ပြောင်းရွှေ့ခဲ့ပါတယ်။ စားစရာရှားပါးသလို သွားလာရေးကလည်း အင်မတန်ခက်ပါတယ်။ ဘိုကလေးကနေ ရန်ကုန်ကို ကားနဲ့၊ ရန်ကုန်က စစ်တွေကို လေယာဉ်နဲ့၊ စစ်တွေကနေ ကျောက်တော်ကို သင်္ဘောနဲ့၊ ကျောက်တော်ကနေ ပလက်ဝကို သင်္ဘောနဲ့ အဆင့်ဆင့် သွားရပါတယ်။

နောက်နှစ်နှစ်လောက်ကြာတော့ ပလက်ဝမြို့နယ်မှာ ပညာရေးမှူးအဆင့် တိုးတက်ရရှိခဲ့ပါတယ်။ အဲဒီကနေ ဘိုကလေးမြို့နယ်ကို ပညာရေးမှူးနဲ့ ပြန်ပြောင်းခဲ့ပါတယ်။ အဲဒီအချိန်မှာ ဆရာအတတ်သင်ကျောင်းတွေကို ပညာရေးကော်လိပ်အဖြစ် ပြောင်းလဲလိုက်ပြီ ဖြစ်ပါတယ်။ ဘိုကလေးမြို့နယ်

ပညာရေးမှူးအဖြစ် နှစ်နှစ်ခန့် ထမ်းဆောင်ပြီးတဲ့အခါ ဘိုကလေးပညာရေးကော်လိပ်ကို စီမံ ဌာနမှူးအဖြစ် ပြောင်းရွှေ့ခဲ့ပါတယ်။ အဲဒီအချိန်မှာတော့ အဖေဟာ ပင်စင်ယူခါနီး တစ်နှစ်ကျော် လောက်ပဲ လိုပါတော့တယ်။ ၂၀၀၂ ခုနှစ်မှာတော့ အဖေဟာ သက်ပြည့်ပင်စင် ရယူခဲ့ရပါတယ်။

စာရေးသူရဲ့အဖေကို ကြည့်မယ်ဆိုရင် ပညာရေးလောကကို စတင်ဝင်ရောက်ခဲ့ချိန်ကစလို့ ပင်စင်ယူပြီးချိန်အထိ မိသားစုနဲ့ နွေးနွေးထွေးထွေး နေခွင့် မရခဲ့ပါဘူး။ ထားရာနေ စေရာသွားဘဝနဲ့ ကျရာတာဝန်တွေကို အားကြီးမာန်တက် ထမ်းဆောင်ခဲ့တာ တွေ့ရပါတယ်။ တာဝန်ထမ်းဆောင်ခဲ့တဲ့ နှစ်ပေါင်းလေးဆယ်လောက်ဟာ ဘယ်လိုကုန်လွန်သွားခဲ့မန်းတောင် မသိတော့လောက်အောင်ပါ။ ဒီအတောအတွင်း ခွင့်ယူခဲ့တယ်လို့လည်း တစ်ခါမှ မကြားဖူးပါဘူး။ ဘဝတစ်လျှောက်လုံး ပြော၊ ဟော၊ သင်ကြားခဲ့တဲ့သူဆိုတော့ ပင်စင်ယူပြီးချိန်မှာ နေမထိ ထိုင်မသာ ဖြစ်ခဲ့ရပြီး ကျန်းမာရေးတောင် ဆုတ်ယုတ်ခဲ့ရပါတယ်။ ဆရာကန်တော့ပွဲတွေမှာ ကန်တော့ခံဆရာကြီးအဖြစ် တက်ရောက် ခွင့်ရတဲ့အခါကျတော့လည်း လုပ်ဖော်ကိုင်ဖက်တွေ၊ တပည့်တွေနဲ့ပြန်တွေ့ပြီး ပြုံးပျော်ရွှင်နေတာ တွေ့ရပြန်ပါ

စာရေးသူတို့ အသက်ရှင်နေသမျှကာလပတ်လုံး အေးမြတဲ့အရိပ်ခံစားနိုင်အောင် စံနမူနာပြု နေထိုင်နိုင်ခဲ့ပါတယ်။ ဒါကြောင့် ဆရာကြီးဦးကြင်သောင်းရဲ့သားဆိုရင် စာရေးသူတို့ ဂုဏ်မငယ်ရပါဘူး။ အဖေဟာ ကျပ်တည်းတဲ့ ခေတ်ကာလက ရှားပါတဲ့ အခွင့်အရေးမျိုးတွေ ရခဲ့တာတောင် စွန့်လွှတ်နိုင်ခဲ့သူ၊ ကိုယ်ကျိုးကင်းစင်သူဖြစ်အောင် ရှေ့ဆောင်လမ်းပြနိုင်ခဲ့တဲ့ ပဲ့ကိုင်ရှင်ဖြစ်ပါတယ်။ တကယ့်ဂုဏ်သိက္ခာရှိရှိ နေထိုင်နိုင်ခဲ့သူ အပေါ် . . .

တယ်။ ဘယ်လိုပဲဖြစ်ဖြစ် စာရေးသူရဲ့ဖခင်ဟာ သား၊ သမီးတွေကို လက်ဦးဆရာဖြစ်တာနဲ့ အညီ လမ်းမှန်ရောက်အောင် သင်ကြားပြသပေးပြီး ခေါင်းဆောင်ကောင်းတစ်ယောက်ပဲ သာခဲ့ပါတယ်။ သား၊ သမီးတွေအတွက် အခြေခံပညာ၊ အဆင့်မြင့်ပညာတွေကို ပြတ်တောက်မှုမရှိ သင်ယူခွင့်ရရှိအောင် အနစ်နာခံကြိုးစားခဲ့ပါတယ်။ နောက်ဆုံး စာရေးသူတို့ အသက်ရှင်နေသမျှကာလပတ်လုံး အေးမြတဲ့အရိပ်ခံစားနိုင်အောင် စံနမူနာပြု နေထိုင်နိုင်ခဲ့ပါတယ်။ ဒါကြောင့် ဆရာကြီးဦးကြင်သောင်းရဲ့သားဆိုရင် စာရေးသူတို့ ဂုဏ်မငယ်ရပါဘူး။ အဖေဟာ ကျပ်တည်းတဲ့ခေတ်ကာလက ရှားပါတဲ့ အခွင့်အရေးမျိုးတွေ ရခဲ့တာတောင် စွန့်လွှတ်နိုင်ခဲ့သူ၊ ကိုယ်ကျိုးကင်းစင်သူဖြစ်အောင် ရှေ့ဆောင်လမ်းပြနိုင်ခဲ့တဲ့ ပဲ့ကိုင်ရှင်ဖြစ်ပါတယ်။ တကယ့်ဂုဏ်သိက္ခာရှိရှိ နေထိုင်နိုင်ခဲ့သူ အပေါ်။

အဖေရဲ့ဘဝတစ်လျှောက်မှာ ဆရာဘဝနဲ့ တပည့်ပေါင်းများစွာ ရှိခဲ့ပါတယ်။ အဲဒီထဲမှာမှ ဆရာတွေကို ဆရာထပ်လုပ်ရတဲ့ ဆရာအတတ်သင်ကျောင်းဟာ တွေးမိလေတိုင်း မျက်ရည်ကျရတဲ့နေရာ ဖြစ်ပါတယ်။ ဘာဖြစ်လို့လဲဆိုတော့ ဘိုကလေးဆရာအတတ်သင်ကျောင်းရဲ့ဆောင်ပုဒ်က “ဘက်စုံယာဉ်ဖြင့် စက်ကုန်နှင့်အံ့” ဖြစ်တာနဲ့အညီ တကယ့်ဘက်စုံပညာတွေကို သင်ကြားပေးပါတယ်။ စာပေ၊ ဂီတ၊ အက၊ စိုက်ပျိုးရေး၊ အိမ်တွင်းမှု၊ ပန်းချီ၊ အားကစား စတာတွေပေါ့။ ဟိုတုန်းကဆိုရင် ဆရာအတတ်သင်ကျောင်းပေါင်းစုံပြိုင်ပွဲတွေကို ရန်ကုန်မြို့မှာ နှစ်စဉ်ကျင်းပပေးခဲ့ပါတယ်။

သင်ကြားမှုအပိုင်းမှာလည်း သင်တန်းလာတက်တဲ့ ဆရာတွေရဲ့ လက်တွေ့ဆောင်ရွက်မှုတွေကို တန်းပြဆင်းတဲ့စနစ်နဲ့ အကဲဖြတ်ပေးပါတယ်။ သင်တန်းတစ်နှစ်တာ ကာလဖြတ်သန်းမှုဟာ ပျော်စရာကောင်းသလို ခွဲခွာကြရတဲ့အခါမှာလည်း ဝမ်းနည်းကြရလို့ပါ။ အဲဒီတုန်းက တိုင်းနဲ့ ပြည်နယ်မခွဲဘဲ မြို့နယ်အနှံ့က လာတက်ကြရတာ။ တစ်နှစ်ပြီး တစ်နှစ်တက်ခဲ့ကြတဲ့ လိပ်စာစာအုပ်လေးတွေကြည့်ရင် အတိတ်ပုံရိပ်တွေက စိတ်အစဉ်ကို လွှမ်းမိုးစေပါတယ်။ တစ်နှစ်သင်တန်းပြီးလို့ ကျောင်းပိတ်ချိန်မှာ စာပေးစာယူသင်တန်းတို့ တစ်လသင်တန်းတို့ ဝင်လာပြန်ရော။ ပြီးတော့ တစ်နှစ်သင်တန်းကြီး ပြန်စပေါ့။ ဒီကြားထဲ စာတတ်မြောက်ရေးအတွက်

ကျေးရွာတွေဆင်းခဲ့ရသေး။ ဘိုကလေးဆရာအတတ်သင်ကျောင်းရဲ့ ကျောင်းသီချင်းဆိုရင် အခုအချိန်အထိ စာရေးသူ မှတ်မိနေတုန်းပါ။

သီချင်းစာသားတွေ မှတ်မိသလောက်ပြောပြရရင် “တို့ကျောင်းဂုဏ်ရည်၊ လမ်းပဝင်း မြဲအဆင်းသို့ညီ၊ တင့်တယ်ပါပေသည်၊ ကျောင်းဂုဏ်သတင်း သင်းယုံသည်၊ ကျောင်းသားကျောင်းသူပေါင်းတို့၊ ဝိုင်းဝန်းလို့သာကူညီ၊ ရှေးစိတ်တွေအကုန်ပျောက် စိတ်သစ်ရောက်စေမည်၊ တို့မိသားစု စိတ်ဓာတ် မွေးရမည်၊ မောင်မယ်တွေသည် အရာရာကြံစည်၊ တို့အဆောင်သာယာရေး ကူညီပေးကာ မနွေးဘဲ ရွက်ဆောင်မည်။

(သံပြိုင်)ပညာရေးနှင့် ကျန်းမာရေးသည်၊ ထူထောင်ရေးတွင် အရင်းခံဖြစ်သည်၊ စနစ်သစ် တွင် တို့များကြံစည်၊ မြန်မာပြည်မျိုးဂုဏ်မြောက်အောင် ရွက်ဆောင်မည်၊ မောင်မယ်စည်းရုံးကာတည်၊ တို့ခေတ်ကိုလည်း မနွေးတကယ် ပြောင်းလဲကြရမည် . . .” ဆိုတာပါ။

အများပြောသလို “တပည့်မရွေး၊ တစ်ပြားမရှိ၊ ပီတိကိုစား၊ အားရှိပါ၏” ဆိုသလိုပဲ ပညာရေးဝန်ထမ်းဘဝမှာ ပေးဆပ်မှုတွေနဲ့ပဲ ကျော်ဖြတ်ခဲ့ရတာ တွေ့ရပါတယ်။ တကယ်လည်းပဲ ကျေနပ်မှုဆိုတဲ့ ပီတိတွေက အားဖြစ်စေခဲ့တာကိုး။

ကျောင်းဆရာဘဝဟာ ဆင်းရဲပေမယ့် ဒါကို သိလျက်နဲ့ လုပ်နိုင်လောက်အောင် ရရှိခဲ့တဲ့ ပီတိတွေက အများကြီးပါ။ စာရေးသူရဲ့အဖေဟာ မိသားစုဘဝ ဆုံးရှုံးခဲ့ပေမယ့်လည်း တာဝန်ကျရာ နေရာတစ်လျှောက်မှာ စိတ်ရော၊ ကိုယ်ပါနှစ်မြို့ပြီး အကောင်းဆုံး စွမ်းဆောင်နိုင်ခဲ့တဲ့အတွက် လောကကြီးကို

ကျေနပ်နေမယ့်သူတစ်ယောက်ပါ။ “လက်ဦးဆရာ မည်ထိုက်စွာ၊ ပုဗ္ဗာစရိယ မိန့်ငဲ့ဖ” ဆိုတဲ့အတိုင်း အဖေဟာ သား၊ သမီးတွေအတွက် ဘဝဆရာဖြစ်သလို လောကဆရာ အဖြစ်နဲ့လည်း တပည့်ပေါင်းများစွာကို မွေးထုတ်ပေးနိုင်ခဲ့သူဖြစ်ပါတယ်။ အခုတော့ စာရေးသူတို့ကို ခွဲခွာပြီး တမလွန်ဘဝကို ရောက်ရှိတာ လေးနှစ်ပင် ကျော်ခဲ့ပေမယ့်လည်း ဘယ်တော့မှ မမေ့နိုင်ပါ။ အခုလို ကမ္ဘာဆရာများနေ့ ရောက်ခါနီးဆိုတော့ ပိုပြီး သတိရမိပါတယ်။ စာရေးသူတို့ မောင်နှမတွေ ဟာလည်း ပညာရေးဝန်ထမ်းတွေပဲ ဖြစ်ပါတယ်။ ဒါကြောင့် ဘဝဆရာဖြစ်တဲ့ အဖေ လမ်းပြခဲ့တဲ့ အတိုင်း ကျရာတာဝန်တွေကို အားအင်အပြည့်နဲ့ ဦးလည်မသုန် ထမ်းရွက်သွားပါမယ်လို့ ဆရာ သို့မဟုတ် အဖေသို့ ကတိပေးပါတယ်။

တကယ်တော့ ပညာ နရာနဲ့ ရတနာ ဆိုတဲ့အတိုင်း လူ့ဘဝရတနာဟာ ပညာပဲဖြစ်ပါတယ်။ ဒီလိုပညာတွေကို ရှာဖွေဖို့အတွက် ဆရာလိုအပ်ပါတယ်။ ဆရာဆိုတဲ့နေရာမှာ နယ်ပယ်အသီးသီးမှာ အမျိုးအစား များစွာရှိပါတယ်။ အခြေခံပညာသင်တာပဲဖြစ်ဖြစ်၊ အဆင့်မြင့်ပညာကို သင်တာပဲ ဖြစ်ဖြစ်၊ ဘယ်လိုပညာရပ်မျိုးကို သင်တာပဲဖြစ်ဖြစ် အနှစ်ချုပ်လိုက်ရင် ဆရာဆိုတဲ့ တူညီတဲ့စကားလုံး တစ်လုံးပဲရှိပါတယ်။ ဆရာဆိုတာ တပည့်အပေါ်မှာ ကြီးမားတဲ့မေတ္တာ၊ ကရုဏာ၊ စေတနာ၊ ဝါသနာ စတာတွေနဲ့ လိမ္မာရေး ခြားရှိပြီး လူတော် လူကောင်းဖြစ်အောင်၊ နိုင်ငံသားကောင်းဖြစ်အောင်၊ ဘက်စုံ တော်တဲ့သူဖြစ်အောင် လေ့ကျင့်၊ ပြုစု၊ ပျိုးထောင်ပေးရပါတယ်။ “သား၊ သမီး မကောင်း မိဘခေါင်း၊ တပည့်မကောင်း ဆရာခေါင်း” ဆိုတဲ့ မြန်မာ့ ဆိုရိုးစကားဟာ ဆရာတွေဆီမှာ မွန်မြတ်၊ လေးနက်၊ ကြီးလေးတဲ့ တာဝန်တွေ ဘယ်လောက်ရှိတယ်ဆိုတာ ဖော်ညွှန်းပြသနေပါတယ်။ ဒါတင်မကဘဲ ဆရာရဲ့ မြင့်မြတ်လေးနက်မှုကို ဖွင့်ဆိုထားတဲ့ အဆို အမိန့်တွေလည်း အများအပြားရှိပါတယ်။

ဖြူစင်သန့်ရှင်းလှတဲ့ မေတ္တာ၊ ကရုဏာ၊ စေတနာ၊ ဝါသနာ၊ အနစ်နာဆိုတဲ့ အချက်တွေဟာ တပည့်အပေါင်းက ထာဝရရှိသော လေးစား၊ အားထားရတဲ့၊ ကောင်းမြတ်တဲ့ ဂုဏ်အင်္ဂါ လက္ခဏာ ကောင်းတွေပဲ ဖြစ်ပါတယ်။ ဆရာတိုင်း၊ ဆရာတိုင်း ဒီလို ကောင်းမြတ်တဲ့ ဂုဏ်အင်္ဂါလက္ခဏာတွေနဲ့ ပြည့်စုံနေသမျှကာလပတ်လုံး မြတ်ဆရာတွေ ဖြစ်နေကြမှာသာ ဖြစ်ပါတယ်။

မြန်မာနိုင်ငံရဲတပ်ဖွဲ့နေ့ အထိမ်းအမှတ် စုပေါင်းသန့်ရှင်းရေး ဆောင်ရွက်

မြင်းခြံ စက်တင်ဘာ ၂၉
အောက်တိုဘာ ၁ ရက်တွင် ကျရောက်မည့် မြန်မာနိုင်ငံရဲတပ်ဖွဲ့ (၅၁) နှစ်မြောက်နေ့အထိမ်းအမှတ်အဖြစ် မန္တလေးတိုင်းဒေသကြီး မြင်းခြံခရိုင် ရဲတပ်ဖွဲ့မှ ဦးဆောင်ပြီး ရဲတပ်ဖွဲ့ဝင်များနှင့် မိသားစုများက မြင်းခြံမြို့ အမှတ်(၇) ရပ်ကွက်ရှိ ရန်အောင်မြင်ဘုရားကြီး၌ စုပေါင်းသန့်ရှင်းရေးလုပ်ငန်းများကို စက်တင်ဘာ ၂၆ ရက်က ဆောင်ရွက်ခဲ့ကြသည်။
ရန်အောင်မြင်ဘုရားဆင်းတုတော်နှင့်ကျောင်းပရဝုဏ်အတွင်း သန့်ရှင်းရေးလုပ်ငန်းများဆောင်ရွက်ရာတွင် မြင်းခြံခရိုင်ရဲတပ်ဖွဲ့မှူး ရဲမှူးကြီးမောင်ဝင်း၊ မြို့နယ်ရဲတပ်ဖွဲ့မှူး ရဲမှူးတင်ထူး၊ ခရိုင်နှင့် မြို့နယ်ရဲတပ်ဖွဲ့ဝင်များ၊ အမှတ်(၁) နှင့် အမှတ်(၂) စခန်းများမှတပ်ဖွဲ့ဝင်များ၊ ၎င်းတို့၏မိသားစုဝင်များ စုစုပေါင်းအင်အား ၁၅၀ ခန့်က စုပေါင်းဆောင်ရွက်ခဲ့ကြကြောင်း သိရသည်။
စော်မင်းနိုင်(မြင်းခြံ)



ကျေးလက်လူထုကျန်းမာရေးအတွက် သန့်ရှင်းသော ရေလောင်းအိမ်သာများဆောက်လုပ်ပေး

တွံတေး စက်တင်ဘာ ၂၉
ကျေးလက်ဒေသများတွင် နေထိုင်သော ကျေးလက်နေပြည်သူများ၏ ကျန်းမာရေးအတွက် သန့်ရှင်းသော ရေလောင်းအိမ်သာများကို ရန်ကုန်တောင်ပိုင်းခရိုင်၊ တွံတေးမြို့နယ်အတွင်း လူစည်ကားသော နေရာများ၌ ကျေးလက်ဒေသ ဖွံ့ဖြိုးတိုးတက်ရေးဦးစီးဌာန၏ ၂၀၁၅-၂၀၁၆ ဘဏ္ဍာနှစ် ရန်ပုံငွေဖြင့် တည်ဆောက်ပေးခဲ့ကြောင်း သိရသည်။
တွံတေးမြို့နယ်အတွင်း လူစည်ကားရာနေရာများဖြစ်သော စာသင်ကျောင်း၊ ဘုန်းကြီးကျောင်း၊ ဓမ္မာရုံ၊ ဆေးပေးခန်း၊ စာကြည့်တိုက်များနှင့် အများနှင့် သက်ဆိုင်သောနေရာများတွင် ရေအိမ်နှစ်ခန်းတွဲ၊ လေးခန်းတွဲ၊ ငါးခန်းတွဲများကို တည်ဆောက်ပေးခဲ့ခြင်းဖြစ်သည်။ စုစုပေါင်းအလုံးရေ ၃၁ လုံးကို ငွေကျပ် ၁၂ ဒသမ ၉ သန်းအကုန်ကျခံ၍ မြို့နယ် ကျေးလက်ဒေသဖွံ့ဖြိုးတိုးတက်ရေးဦးစီးဌာနမှ ဦးနေဝင်းနှင့် ဝန်ထမ်းများက ကြီးကြပ်၍ တည်ဆောက်ပေးခဲ့ခြင်းဖြစ်သည်။
မျိုးလှိုင်(တွံတေး)

သွေးလွန်တုပ်ကွေးရောဂါ ကာကွယ်ရေးလုပ်ငန်းများ ဆောင်ရွက်

အောင်ပန်း စက်တင်ဘာ ၂၉
ရှမ်းပြည်နယ်(တောင်ပိုင်း)၊ ကလေးမြို့နယ် အောင်ပန်းမြို့ အမှတ်(၅) အခြေခံပညာအထက်တန်းကျောင်း၌ သွေးလွန်တုပ်ကွေးရောဂါကာကွယ် နှိမ်နင်းရေးလုပ်ငန်းများကို စက်တင်ဘာ ၂၄ ရက်က ဆောင်ရွက်ခဲ့ကြောင်း သိရသည်။

အောင်ပန်းပြည်သူ့ဆေးရုံမှ ဆရာဝန်ကြီး ဒေါက်တာကောင်းမြတ်နှင့် ကျန်းမာရေးဝန်ထမ်းများ၊ ကလေးမြို့နယ် စည်ပင်သာယာရေးဌာန အောင်ပန်းမြို့တာဝန်ခံ ဦးရဲအောင် ဦးစီးသော စည်ပင်ဝန်ထမ်းများ၊ အမှတ်(၅)အခြေခံပညာအထက်တန်းကျောင်းမှ ကျောင်းအုပ်ဆရာမကြီး ဒေါ်သဇင်ကြည်နှင့် ဆရာ ဆရာမများ၊ ကျောင်းအကျိုးတော်ဆောင်ကော်မတီဝင်များ၊ သွေးလွန်တုပ်ကွေးရောဂါအတွင်း ခြင်္သေ့ဖျန်းခြင်း၊ ကျောင်းဝင်းအတွင်းရှိရေကန်များ၊ ရေစည်များအတွင်း အဘိတ်ဆေးခတ်ခြင်းများ ဆောင်ရွက်ခဲ့ကြခြင်းဖြစ်သည်။ ထို့အပြင် ကျောင်းခန်းမ၌ သွေးလွန်တုပ်ကွေး ရောဂါကာကွယ်ရေး အသိပညာပေးဟောပြောပွဲကိုလည်းပြုလုပ်ခဲ့ပြီး ဒေါက်တာကောင်းမြတ်က ဟောပြောခဲ့ကြောင်း သိရသည်။ (မြို့နယ် ပြန်/ဆက်)

ဖက်ဒရယ်ပြည်ထောင်စုစနစ် အလုပ်ရုံဆွေးနွေး

ရေး စက်တင်ဘာ ၂၉
မွန်ပြည်နယ် ရေးမြို့ မွန်ဓမ္မာရုံ၌ ဖက်ဒရယ်ပြည်ထောင်စုစနစ်အကြောင်း အလုပ်ရုံဆွေးနွေးပွဲကို စက်တင်ဘာ ၂၆ ရက်နှင့် ၂၇ ရက် နှစ်ရက်ကြာ ကျင်းပခဲ့ကြောင်း သိရသည်။

အလုပ်ရုံဆွေးနွေးပွဲတွင် ကနေဒါအခြေစိုက် Myanmar Forum of Federation(FOF) နှင့် မြန်မာနိုင်ငံအခြေစိုက် EBO Myanmar အဖွဲ့များ ပူးပေါင်းကာ ဦးဆောင်ဆွေးနွေးသူများအနေဖြင့် ဦးခိုင်ကျော်မိုး၊ ဦးစိုင်းမော(နီ)၊ မိလေးလေးညိုတို့က ဖက်ဒရယ်ပြည်ထောင်စုစနစ်နှင့် ဗဟိုချုပ်ကိုင်မှုလျှော့ချခြင်းစနစ်၊ အာဏာခွဲဝေခြင်း၊ ပွဲစည်းပုံအခြေခံဥပဒေနှင့် ဖက်ဒရယ်ပြည်ထောင်စုစနစ် ချိတ်ဆက်မှု၊ မတူကွဲပြားခြင်းနှင့် ညီညွတ်မှုကိုတည်ဆောက်ခြင်း၊ ဒေသန္တရအစိုးရများအကြောင်း စသည်ဖက်ဒရယ်ပြည်ထောင်စုစနစ်ဆိုင်ရာ ခေါင်းစဉ်များကို ဆွေးနွေးခဲ့သည်။

ဆွေးနွေးပွဲသို့ မွန်ပြည်နယ်အမျိုးသမီးများအဖွဲ့၊ ရေးမြို့နယ်အတွင်းရှိ မွန်လူမှုအဖွဲ့အစည်းများ တက္ကသိုလ်ကျောင်းသား ကျောင်းသူများ ဆရာဆရာမများ ရပ်ကွက်ကျေးရွာများမှ စိတ်ပါဝင်စားသည့် ဖိတ်ကြားထားသူများ တက်ရောက်ကြကာ ဆွေးနွေးပွဲမှရရှိလာသော ဆွေးနွေးမှုရလဒ်များကိုလည်း အုပ်စုများဖွဲ့၍ ပိုင်းဝန်းအခြေရာကြောင်း သိရသည်။

ဖက်ဒရယ်ပြည်ထောင်စုစနစ်အကြောင်း အလုပ်ရုံဆွေးနွေးပွဲကို မွန်ပြည်နယ်အပြင် ကချင်ပြည်နယ်နှင့် ရခိုင်ပြည်နယ်တို့တွင်လည်း ကျင်းပနိုင်ခဲ့ပြီးဖြစ်ကာ



ကျန်ပြည်နယ်များ၌လည်း ဆက်လက်ကျင်းပသွားရန်ရှိကြောင်း တာဝန်ရှိသူ တစ်ဦး၏ ပြောကြားချက်များအရ သိရသည်။ **နေမျိုးထွဋ်(ရေး)**

မိခင်နှင့်ကလေးအသင်းပိုင် အမေရင်ခွင်မှုကြိုကျောင်းဖွင့်

ရန်ကုန် စက်တင်ဘာ ၂၉
ရန်ကုန်တိုင်းဒေသကြီး ဒဂုံမြို့သစ်(တောင်ပိုင်း) စိုက်ပျိုး/မွေးမြူရေး(၁) ရပ်ကွက်၌ တိုင်းဒေသကြီး မိခင်နှင့်ကလေးစောင့်ရှောက်မှုကြီးကြပ်ရေးအဖွဲ့က ဖွင့်လှစ်သည့် အသင်းပိုင်အမေရင်ခွင်မှုကြိုကျောင်းဖွင့်ပွဲကို စက်တင်ဘာ ၂၆ ရက်က ကျင်းပခဲ့သည်။

ဖွင့်ပွဲတွင် တိုင်းဒေသကြီး မိခင်နှင့်ကလေးစောင့်ရှောက်ရေးကြီးကြပ်မှုအဖွဲ့ဥက္ကဋ္ဌ ဒေါ်ဆွေဆွေလတ်နှင့် ခရိုင်နှင့် မြို့နယ်အသင်းဥက္ကဋ္ဌများက ဖဲကြိုးဖြတ်ဖွင့်လှစ်ပြီး ရန်ကုန်တိုင်းဒေသကြီး အသင်းနာယက ဒေါ်ခင်သက်ဌေးက ကမည်းမော်ကွန်းကို စက်ခလုတ်နှိပ်၍ ဖွင့်လှစ်ပေးသည်။ ထို့နောက် အသင်းနာယကက အမှာစကားပြောကြားပြီး မူကြိုကျောင်း

အတွက် ကျောင်းသုံးပစ္စည်းများ၊ သင်ထောက်ကူပစ္စည်းများကို ထောက်ပံ့ပေးအပ်ကာ အလှူရှင်များကိုလည်း ဂုဏ်ပြုမှတ်တမ်းလွှာများ ပေးအပ်ခဲ့သည်။ ထို့နောက် တိုင်းဒေသကြီး အသင်းဥက္ကဋ္ဌက မူကြိုကျောင်းဆရာမများအတွက် ကျောင်းဝတ်စုံများကို ထောက်ပံ့ပေးအပ်ပြီး ရန်ကုန်တိုင်းဒေသကြီး မိခင်နှင့်ကလေးစောင့်ရှောက်ရေးကြီးကြပ်မှုအဖွဲ့က လှူဒါန်းသော ကျပ် ၄၂၄ သိန်းတန်ဖိုးရှိ မူကြိုကျောင်းနှင့်သက်ဆိုင်သော စာရွက်စာတမ်းများကို မြို့နယ်အသင်းသို့ လွှဲပြောင်းပေးအပ်ခဲ့သည်။ ဆက်လက်၍ မူကြိုကျောင်းတက်ရောက်နေသည့် ကလေးငယ်များကိုလည်း ကစားစရာများနှင့် မုန့်များ ဝေငှပေးခဲ့ကြောင်း သိရသည်။

တင်ဝင်းလေး(ကြည့်မြင်တိုင်)

ကျန်းမာရေးအသိပညာပေး ဟောပြောပွဲ ကျင်းပ

မြင်းမြဲ စက်တင်ဘာ ၂၉
မန္တလေးတိုင်းဒေသကြီး မြင်းမြဲမြို့နယ် မရိုးကျန်းကျေးရွာ အခြေခံပညာမူလတန်းကျောင်း၌ ကျန်းမာရေး အသိပညာပေးဟောပြောပွဲကို စက်တင်ဘာ ၂၆ ရက်က ကျင်းပခဲ့ပြီး ကျောင်းသား ကျောင်းသူလေးများအား ကျန်းမာရေးစစ်ဆေးခြင်းများကိုလည်း ပြုလုပ်ပေးခဲ့ကြောင်း သိရသည်။

ကျန်းမာရေး စစ်ဆေးမှုအဖြစ် ကျောင်းသား ကျောင်းသူများအား ကျန်းမာရေးစစ်ဆေးခြင်း၊ ဝိတာမင်အေနှင့် သံဓာတ်အားဆေး၊ သံချေးဆေးများ တိုက်ခြင်းတို့ကို မြို့နယ်ကျန်းမာရေးဦးစီးဌာနမှူး ဦးကျော်မျိုးဝင်းနှင့် ကျန်းမာရေးဝန်ထမ်းများက ဆောင်ရွက်ပေးခဲ့ပြီး ကျောင်းသား ကျောင်းသူများအား တစ်ကိုယ်ရည်သန့်ရှင်းရေးနှင့် ဝမ်းရောဂါအကြောင်း သိကောင်းစရာများ၊ သွေးလွန်တုပ်ကွေးရောဂါအကြောင်း သိကောင်းစရာများ၊ ခြင်္သေ့ဖျန်းခြင်းအန္တရာယ်ကင်းဝေးရေးအတွက် ဆောင်ရွက်ရမည့် ဖုံး၊ သွန်းလဲ၊ စစ်လုပ်ငန်းများအကြောင်းစသည့် ကျန်းမာရေးအသိပညာ ဗဟုသုတများကို ဟောပြောခဲ့သည်။

ထို့နောက် ကျန်းမာရေးမှူးနှင့် ကျန်းမာရေးဝန်ထမ်းများက ကျောင်းသုံးအိမ်သာများ စံနစ်တကျသုံးစွဲရေးနှင့်သန့်ရှင်းမှုရှိမရှိနှင့် ကျောင်းပတ်ဝန်းကျင်သန့်ရှင်းရေး အခြေအနေတို့ကို ကြည့်ရှုစစ်ဆေးခဲ့ကြောင်း သိရသည်။

စော်မင်းနိုင်(မြင်းမြဲ)

ရှာဖွေကယ်ဆယ်ရေး သရုပ်ပြလေ့ကျင့်မှုများ ဆောင်ရွက်

ဖားကန့် စက်တင်ဘာ ၂၉
ကချင်ပြည်နယ် မိုးညှင်းခရိုင် ဖားကန့်မြို့နယ်အတွင်းရှိ မီးသတ်တပ်ဖွဲ့ဝင်များအား ရှာဖွေကယ်ဆယ်ရေးလုပ်ငန်းများ ဆောင်ရွက်နိုင်ရန် ဟောပြောပွဲနှင့် သရုပ်ပြလေ့ကျင့်နေမှုများကို စက်တင်ဘာ ၂၆ ရက်က မြို့မရပ်ကွက်ရှိ မြို့မရုံး၌ ကျင်းပသည်။

ဟောပြောပွဲတွင် မြို့နယ်ရဲတပ်ဖွဲ့မှူး ရဲမှူးမြင့်ဆွေ၊ မီးသတ်တပ်ဖွဲ့ ဗဟိုယဗီးသတ်ဦးစီးမှူး ဦးဝင်းဗိုလ်(သန္ဓေ)၊ အရန်မီးသတ်ဦးစီးမှူး ဦးကျော်ဝင်းဆွေ၊ ဦးအေးသိန်း(ဆိပ်မူ)တို့က ဟောပြောပို့ချခဲ့သည်။ ဆက်လက်၍ မြို့နယ်အတွင်း သဘာဝဘေးအန္တရာယ်ကြုံလာခဲ့လျှင် ရှာဖွေကယ်ဆယ်ရေးလုပ်ငန်းများ အလျင်အမြန်ဆောင်ရွက်နိုင်ရန် ဥရုချောင်းအတွင်း Speed Boat (စပီဒ်ဘုတ်) စက်လှေဖြင့် ရှာဖွေကယ်ဆယ်ရေးလုပ်ငန်းများ သရုပ်ပြလေ့ကျင့်မှုကို မြို့နယ်အုပ်ချုပ်ရေးမှူး ဦးဆောင်၍ ဌာနဆိုင်ရာများ၊ မြို့နယ်ဖွံ့ဖြိုးတိုးတက်ရေး အထောက်အကူပြုအဖွဲ့ဝင်များ၊ လူမှုရေးအဖွဲ့အစည်းများ၊ ရပ်ကွက်ကျေးရွာအုပ်ချုပ်ရေးမှူးများ၊ မြို့နယ်မီးသတ်တပ်ဖွဲ့ဝင်များနှင့် အရန်မီးသတ်တပ်ဖွဲ့ဝင်များ ပူးပေါင်း၍ ဆောင်ရွက်ခဲ့ကြောင်း သိရသည်။



ရန်ကုန် စက်တင်ဘာ ၂၉

ငယ်ရွယ်သူအမျိုးသား အမျိုးသမီးတိုင်းသိရှိနားလည်ပြီး အသိတရားနှင့် သတိထားဆင်ခြင်နိုင်စေရန် ရည်ရွယ်၍ မင်္ဂလာတောင်ညွန့်မြို့နယ်အထွေထွေ အုပ်ချုပ်ရေးဦးစီးဌာန၊ မြို့နယ်အမျိုးသမီးရေးရာအဖွဲ့နှင့် လူကုန်ကူးမှု တားဆီးနှိမ်နင်းရေးတပ်ဖွဲ့စုတို့ ပူးပေါင်းကာ လူမောင်ခို၊ လူကုန်ကူးမှုအန္တရာယ်နှင့် ဖြစ်ပေါ်လာသည့် ဆိုးကျိုးများအကြောင်း အသိပညာပေး ဟောပြောပွဲကို စက်တင်ဘာ ၂၄ ရက်က အမှတ်(၁) အခြေခံပညာအထက်တန်းကျောင်း မြတ်မင်္ဂလာခန်းမ၌ ကျင်းပသည်။

ရှေးဦးစွာ မြို့နယ်လူကုန်ကူးမှု တားဆီးတိုက်ဖျက်ရေးအဖွဲ့ ဥက္ကဋ္ဌ၊ မြို့နယ်အုပ်ချုပ်ရေးမှူး ဦးမြတ်ကို ထွေးက ဟောပြောပွဲကျင်းပခြင်း၏ ရည်ရွယ်ချက်ကို ရှင်းလင်းပြောကြားသည်။ ဆက်လက်၍ အမှတ်(၆) လူကုန်ကူးမှုတားဆီး နှိမ်နင်းရေးတပ်ဖွဲ့ စုမှ ဗုရဲအုပ်စိုက်ခိုက် ယခုလက်ရှိ မြန်မာနိုင်ငံအတွင်း ဖြစ်ပေါ်နေသော ပြည်ပနိုင်ငံများတွင် လစာကောင်းသော အလုပ်အကိုင်များ ရရှိစေမည်ဟု ပြောဆိုကာ ငယ်ရွယ်သူအမျိုးသား

လူမောင်ခိုနှင့် လူကုန်ကူးမှု၏ အန္တရာယ်ဆိုးကျိုးများ ပညာပေးဟောပြော



အမျိုးသမီးများအား လူမောင်ခိုခြင်း၊ လူကုန်ကူးခြင်း၊ လူရောင်းစားခြင်းတို့ကို လူပုစားများက ကျူးလွန်ဆောင်ရွက်နေပုံများ၊ ၎င်းတို့ကြောင့်ဖြစ်ပေါ်လာသော အနိဋ္ဌာရုံဆိုးကျိုးများအကြောင်းကို ဖြစ်ပွားခဲ့သော ဖြစ်စဉ် သာဓကများနှင့်ယှဉ်၍ ပညာပေးဟောပြောခဲ့သည်။

ထို့နောက် လူမောင်ခို၊ လူကုန်ကူးမှုအန္တရာယ်တို့၏ ဆိုးကျိုးများအကြောင်း စာစီစာကုံးပြိုင်ပွဲနှင့် ကဗျာရေးစပ်ပြိုင်ပွဲများတွင် အထက်တန်းနှင့် အလယ်တန်းအဆင့်ပြိုင်ပွဲဆုရ ကျောင်းသား ကျောင်းသူများအား မြို့နယ်အုပ်ချုပ်ရေးမှူး ဦးမြတ်ကိုထွေး၊ မြို့နယ်ရဲတပ်ဖွဲ့မှူး ရဲမှူးသိန်းအောင်၊ မြို့နယ်အမျိုးသမီးရေးရာအဖွဲ့ဥက္ကဋ္ဌ ဒေါ်ဝေညိုတို့က ဂုဏ်ပြုဆုငွေများ ပေးအပ်ချီးမြှင့်သည်။

အောင်သန်း(မင်္ဂလာတောင်ညွန့်)

ဆောမြို့နယ်တွင် မိုဘိုင်းကျန်းမာရေးစောင့်ရှောက်မှုများ ဆောင်ရွက်

ဆော စက်တင်ဘာ ၂၉
ဂန့်ဂေါခရိုင် ဆောမြို့နယ် ကျန်းမာရေးဦးစီးဌာနသည် ကျန်းမာရေးကာလမှစ၍စေ့စေ့အတွက် ကျေးလက်ဒေသများသို့ ကွင်းဆင်းကာ ကျန်းမာရေးစောင့်ရှောက်မှုများ၊ ကျန်းမာရေးဆိုင်ရာ အသိပညာပေးခြင်းများ၊ ရောဂါကြိုတင်ကာကွယ်တားဆီးရေးလုပ်ငန်းများ ဆောင်ရွက်လျက်ရှိရာ မင်းလယ်ကျေးရွာမှ ဒေသခံပြည်သူများအတွက် ကျန်းမာရေးစောင့်ရှောက်မှုများကို စက်တင်ဘာ ၁၉ ရက်တွင် ကွင်းဆင်းဆောင်ရွက်ခဲ့ကြောင်း သိရသည်။

ဆောမြို့နယ် ကျန်းမာရေးဦးစီးဌာနမှ လက်ထောက်ဆရာဝန် ဒေါက်တာမြတ်လေးပန် ဦးဆောင်သည့် သူနာပြုဆရာမများ၊ ကျန်းမာရေးဌာနဝန်ထမ်းများက မိုဘိုင်းကျန်းမာရေးအစီအစဉ်အဖြစ် ကွင်းဆင်းဆောင်ရွက်ပေးခဲ့ရာ ကျေးရွာနေပြည်သူ ၅၀ အား ဆေးဝါးများအခမဲ့ကုသပေးနိုင်ခဲ့ကြောင်း၊ မင်းလယ်ကျေးရွာတွင် အဖြစ်များဆုံးရောဂါများမှာ သွေးတိုး၊ ဂူးနာ၊ ခါးနာ ဝေဒနာများဖြစ်ကြောင်း သိရသည်။ အခမဲ့ဆေးဝါးကုသမှုအပြင် ကျန်းမာရေးအကြောင်း သိကောင်းစရာများကိုလည်း ကျေးရွာစာသင်ကျောင်း၌ ပညာပေးဟောပြောခဲ့ကြောင်း သိရသည်။

(၁၀၀)

သန်လျင်တောရ ယင်းတော်မင်းကျောင်း ဆရာတော် ဟိတေသီဒေသ အရှင်နိပုဏ ဇာတိကဗျာ

၁။ ကျင်းပမည့်နေရာ - မုံရွာမြို့၊ ရွှေစည်းခုံဘုရားဝင်း တဝင်းထွန်း သာသနာ့ဗိမာန်။

၂။ ကျင်းပမည့်နေ့ရက်

- ၂၀၁၅-ခု၊ အောက်တိုဘာ (၂ / ၃ / ၄) ရက်
- ၁၃၇၇-ခုနှစ်၊ တော်သလင်းလပြည့်ကျော် (၄)ရက်၊ (၅)ရက်၊ (၆)ရက်၊
- သောကြာ၊ စနေ၊ တနင်္ဂနွေ။

၃။ ဟောကြားမည့်အချိန် - ညစဉ် (၇)နာရီအချိန်

၄။ ဟောကြားမည့်ဇာတိကဗျာ - မင်္ဂလိန်ဗျာန်ကြောင်း ဝိပဿနာတရား။

သို့ဖြစ်ပါ၍ သဒ္ဓါအားကောင်း သူတော်ကောင်းအပေါင်းတို့သည် မျက်စိကွက် တုန်းနာယူ ကြုံရောက်ကြပါရန် လေးမြတ်စွာ ဖိတ်ကြားအပ်ပါသည်။

မုံရွာ - ၀၉-၉၇၉၁၀၅၀၃၀၊ ယင်းတော်- ၀၉-၇၉၉၀၉၇၄၄၀

ရုပ်ရှင်လောကသားများ သိရှိရန်

မြန်မာနိုင်ငံရုပ်ရှင်အစည်းအရုံးဝင်များသည် မိမိတို့ ကိုင်ဆောင်ထားသော အစည်းအရုံးဝင်ကတ်ပြားများ တွင် အသင်းဝင်ကတ်ပြားကုန်ဆုံးသည့် ရက်စွဲနှင့် ခုနှစ်ပါသဖြင့် သက်တမ်းကုန်ဆုံးသော အစည်းအရုံးဝင်ကတ်ပြားများ လာရောက်သက်တမ်းတိုးရန်အတွက် မြန်မာနိုင်ငံရုပ်ရှင်အစည်းအရုံးသို့ လာရောက်ပြီး နှစ်စဉ်ကြေးများ ပေးဆောင်၍ ကတ်ပြားအဟောင်းနှင့် အသစ်လဲကြပါရန် နှိုးဆော်အပ်ပါသည်။

မြန်မာနိုင်ငံရုပ်ရှင်အစည်းအရုံး

သတိပေးကြော်ငြာချက်

ရန်ကုန်တောင်ပိုင်းခရိုင်၊ သန်လျင်မြို့၊ အောင်ချမ်းသာရပ်ကွက်၊ အကွက်အမှတ် (၂၅)၊ ဗိုလ်ချုပ်ရေနံစက်ကွက်၊ ဦးပိုင်အမှတ်(၄)၊ မြေကွက်အမှတ်(၆၁၁)၊ ဧရိယာ ၀ ဒသမ ၀၅၈ ၈၈ ဦးချစ်အမည်ပေါက် မြေကွက်ကို ဒေါ်အေးအေးမြင့်မှ ပိုင်ဆိုင်လက်ရောက်ရယူ အသုံးပြုလျက်ရှိပါသည်။ အထက်ပါမြေကွက်ကို လွှဲပြောင်းရောင်းချပေါင်နှံပေးကမ်းအဖြစ် နည်းပြောင်းလဲခြင်း၊ ကျူးကျော်ဝင်ရောက်ခြင်း၊ မြေပုံကူးယူခြင်းမပြုလုပ်ရန် တားမြစ်လိုက်ပါသည်။ လိုက်နာခြင်းမရှိပါက တရားစွဲဆို ဆောင်ရွက်မည်ဖြစ်ပါသည်။

လွှဲအပ်ညွှန်ကြားချက်အရ-
 ဒေါ်ဖြူမြတ်သွယ် ဒေါ်အေးသန္တာ
 တရားလွှတ်တော်ရှေ့နေကြီး
 ဦးစောဝင်း LL.B
 ရုံးခန်း- ရန်ကုန်တောင်ပိုင်းခရိုင်တရားရုံးရှေ့ အောင်မင်္ဂလာရပ်ကွက်၊ သန်လျင်မြို့၊ တရားလွှတ်တော်ရှေ့နေများ

ငြင်းချက်ထုတ်ရန်သမ္မန်စာ

(တရားမကျင့်ထုံး ဥပဒေအမိန့်-၅၊ နည်းဥပဒေ-၂၀) သထုံခရိုင်တရားရုံးတော်၌

၂၀၁၅ ခုနှစ် တရားမကြီးမှုအမှတ်-၁၉

ဒေါ်စိန်စိန် နှင့် ၁။ ဗိုလ်ကြီးဝင်းလှိုင်
 (ငှင်း၏အထွေထွေကိုယ်စားလှယ် ၂။ ဒေါ်မြတ်စိမ်းပယ်
 ပါဝါရရှိသူ ဦးစိုးလှိုင်) ၃။ ဦးနိုင်ဝင်းထွန်း
 တရားလို တရားပြိုင်များ
 မွန်ပြည်နယ်၊ ကျိုက်တိုးမြို့နယ်နေ ဒေါ်မြတ်စိမ်းပယ် (သခင်အောင်လိပ်စာမသိသူ) အား သိစေရမည်။

သင့်အပေါ်၌ တရားလို ဒေါ်စိန်စိန်က မြေအားပိုင်ဆိုင်ကြောင်း ကြေညာချက်ဟုပြီး မြေအား လက်ရောက်ပြန်ရလျှင်မူဖြင့် လျှောက်ထားစွဲဆိုချက်ရှိသည်ဖြစ်၍ သင့်ကိုယ်တိုင်ဖြစ်စေ၊ သို့တည်း မဟုတ် ငှင်းအမှုနှင့်စပ်လျဉ်း၍ အရေးကြီးသည့်စကားအရပ်ရပ်တို့ကို ချေပပြောဆိုနိုင်သူ သင့်၏ ကိုယ်စားလှယ်ဖြစ်စေ အခွင့်ရရှိရန်ဖြစ်စေ၊ သို့တည်းမဟုတ် အမှုနှင့်စပ်ဆိုင်သည့်အချက်များ ကို ချေပပြောဆိုနိုင်သူတစ်ဦးဦး ငှင်းရှေ့နေနှင့်ပါရှိဖြစ်စေ ၂၀၁၅ ခုနှစ် အောက်တိုဘာ ၇ ရက် (၁၃၇၇ ခုနှစ် တော်သလင်းလပြည့်ကျော် ၉ ရက်) မွန်းမတည့်မီ ၁၀:၀၀ နာရီတွင် အထက်ပါ တရားလို၏စွဲဆိုချက်ကို ထုချေရှင်းလင်းရန် ရုံးသို့လာရောက်ရမည်။ ငှင်းအပြင် သင့်သိစေရမည့်မှာ အထက်ကဆိုခဲ့သည့်အချက်တွင် သင့်မလာမရောက် ပျက်ကွက်ခဲ့လျှင် သင့်ကွယ်ရာတွင် ငြင်းချက် များကို ထုတ်ပေးလိမ့်မည်။ ငှင်းအပြင် တရားလိုကကြည့်ရှုလိုသည်များနှင့် သင့်ကထုချေတင်ပြ အမှီပြုလိုသည် စာချုပ်စာတမ်းအစရှိသည်တို့ကို သင့်နှင့်အတူ ယူဆောင်လာရမည်။ သို့တည်း မဟုတ် သင့်ကိုယ်စားလှယ်ရှေ့နေလက်ထဲ ထည့်အပ်ပို့လိုက်ရမည်။ သင့်ကထုချေတွင်သွင်း လိုလျှင် အမှုမဆိုင်စီလေးရက်က တင်သွင်းရမည်။

၂၀၁၅ ခုနှစ် စက်တင်ဘာ ၂၃ ရက်တွင် ဤရုံးတော်တံဆိပ်ခတ်နှိပ်၍ ကျွန်ုပ်လက်မှတ်ရေးထိုး ထုတ်ပေးလိုက်သည်။

(ဒေါ်စိန်စိန်) ဒုတိယခရိုင်တရားသူကြီး သထုံခရိုင်တရားရုံး

ဖခင်အမည်မှန်

မြဝတီမြို့နယ်၊ အထက(၂) တက္ကသိုလ် ဝင်တန်းအောင် မလှဝင်းနှင့် သတ္တမတန်း မှ မဝါဝါဝင်းတို့၏ ဖခင်အမည်မှန်မှာ စိုင်းစန်တော ၁၃/လလန(နိုင်)၀၄၂၄၀၉ ဖြစ်ပါကြောင်း။ စိုင်းစန်တော

ပျောက်ဆုံးကြောင်း

ကျွန်မ မဗျက်ဆိုး ၅/ကလထ(နိုင်) ၁၈၂၇၁၄၈၈ နိုင်ငံကူးလက်မှတ် A-218734 ပျောက်ဆုံးသွားပါသဖြင့် တွေ့ရှိက အကြောင်းကြားပေးပါရန်။ ဖုန်း-၀၉-၇၉၅၈၂၃၄၀၉

ယာဉ်ပိုင်ပိုင်စာအုပ်မိတ္တူလျှောက်ထားခြင်း

ယာဉ်အမှတ် ၃က/၂၇၁၉ Toyota Corolla KE74 S/W(4x2)R ယာဉ် လက်ဝယ်ရှိသူ ဦးအောင်စိုးဝင်း ၈/ရမက (နိုင်)၀၃၂၅၈၃က (ကမ-၃) ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လိုပါက ခိုင်လုံသော အထောက်အထားများဖြင့် ကြော်ငြာသည့် ရက်မှ ၁၅ရက်အတွင်း အောက်ဖော်ပြပါ ရုံးသို့ လူကိုယ်တိုင်လာရောက် ကန့်ကွက် နိုင်ပါသည်။
 ကညန၊ ခရိုင်ရုံး (မန္တလေးမြောက်ပိုင်း)၊ မန္တလေးမြို့။

ယာဉ်ပိုင်ပိုင်စာအုပ်မိတ္တူလျှောက်ထားခြင်း

ယာဉ်အမှတ် ၄ယ/၃၅၈၇၄ Hensim 110, M/C ယာဉ်လက်ဝယ်ရှိသူ ဒေါ်ခင် မာကြည် ၉/မနမ(နိုင်)၀၉၈၆၉၇ က (ကမ-၃) ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လို ပါက ခိုင်လုံသောအထောက်အထားများဖြင့် ကြော်ငြာသည့်ရက်မှ ၁၅ ရက်အတွင်း အောက်ဖော်ပြပါရုံးသို့ လူကိုယ်တိုင် လာရောက် ကန့်ကွက်နိုင်ပါသည်။
 ကညန၊ ခရိုင်ရုံး (မန္တလေးမြောက်ပိုင်း)၊ မန္တလေးမြို့။

အများသိစေရန်ကြေညာချက်

ကျွန်ုပ်တို့၏ မိတ်ဆွေဖြစ်သူ မင်္ဂလာမြို့နယ်၊ ပေါက်ကုန်းကျေးရွာ၊ ကန္တာမလမ်း၊ အမှတ် (၃၄)နေ ဒေါ်အေးအေးမြင့် (၁၂/မဂဒ (နိုင်) ၀၆၈၆၄၈)၏ လွှဲအပ်ညွှန်ကြားချက် အရ အများသိစေရန် ကြေညာအပ်ပါသည်။

ဒေါ်အေးအေးမြင့်သည် ဦးမြင့်ထွန်းထံမှ လွန်ခဲ့သော (၁၂.၂.၁၉၉၄)နေ့က မှတ်တမ်းဖြင့် ညောင်ကုန်းကျေးရွာအုပ်စု၊ ကွင်းအမှတ် (၆၆၄) ဦးပိုင်စာမှတ် (၁၂)၊ ဧရိယာ (၅.၀၀)ဧကဝယ်ယူပိုင်ဆိုင်ခဲ့ပြီး ဦးတင်မောင်အား ခြေမြေကွက်တွင် သီးပင်စားပင် များလုပ်ကိုင်စေခဲ့ပါသည်။ ငှင်းနေ့က ဦးတင်မောင်၏ ပန်ကြားချက်အရ ငှင်းမြေကွက် တွင် ဦးတင်မောင်အား ခွင့်ပြုချက်ဖြင့် အခမဲ့နေထိုင်ခွင့်ပြုခဲ့ပြီး မည်သူ့ကိုမူ ရောင်းချထားခြင်း မရှိကြောင်း ဝယ်ယူသူများရှိပါက ခိုင်လုံသော အထောက်အထားတင်ပြရန်နှင့် ကျေးကျွန် သူများရှိပါက (၇)ရက်အတွင်း ဖယ်ရှားပေးရန် အများသိစေရန်ကြေညာအပ်ပါသည်။

လွှဲအပ်ညွှန်ကြားချက်အရ
 ဦးယုန်ယုပြည်မြို့အောင် (LL.B) တရားလွှတ်တော်ရှေ့နေ (၁၆-၉-၂၀၁၃)၊
 ဒေါ်မာမာဝင်း (LL.B) အထက်တန်းရှေ့နေ (၁၆-၉-၂၀၁၃)၊
 ဝေယျာဝတီမြို့ ဖြူးမြို့နယ်။
 ဖုန်း-၀၉-၇၉၂၂၇၈၇၅၅ ၀၉-၄၂၈၁၅၈၉၉

ဖခင်အမည်မှန်

ဖန်းတနော်မြို့နယ်၊ ဘုရားကုန်း အထက (၁) တက္ကသိုလ်ဝင်တန်းမှ နမ့်စင်မျိုးဦး၏ ဖခင်အမည်မှန်မှာ ဦးမောင်မျိုးဆန်း ၁၄/ပတန(နိုင်)၁၄၇၆၂၉ ဖြစ်ပါသည်။ ဦးမောင်မျိုးဆန်း

ဖခင်အမည်မှန်

အထက (၅) ကြည့်မြင်တိုင် (Grade- 11)မှ မမေမိုးလွင်၏ ဖခင်အမည်မှန်မှာ ဦးမြင့်လွင် ဖြစ်ပါသည်။

ဖောင်းကြွန်ပါတ်ပြားပျောက် လျှောက်ထားခြင်း

ယာဉ်အမှတ် 8G/3116၏ ဖောင်းကြွန်ပါတ်ပြားပျောက်ဆုံး၍ ထုတ်ပေးရန် လျှောက်ထားလာပါသဖြင့် ယခင်ဖောင်းကြွန်ပါတ်ပြားပျက်ပြယ်ပါကြောင်း အများသိစေရန် ကြေညာအပ်ပါသည်။
 ကညန၊ ခရိုင်ရုံး(ရန်ကုန်တောင်ပိုင်း) သန်လျင်မြို့။

အမည်မှန်

ဦးစိုင်းထွန်းမောင်၏ သမီး ရန်ကုန်မြို့၊ ကြည့်မြင်တိုင် မြို့နယ်၊ ဈေးကြီးအနောက် ရပ်ကွက်၊ ပိတောက်ပင်လမ်း၊ အမှတ် ၂၀နေ မနန်းသျှိုနှိန်း၏ အမည်မှန်မှာ နန်းသျှိုနှိန်းဖြစ်ပါသည်။

ယာဉ်ပိုင်ပိုင်စာအုပ် မိတ္တူလျှောက်ထားခြင်း ယာဉ်အမှတ် ၅ဟ/၉၃၉၆ ယာဉ်လက်ဝယ်ရှိသူ ဦးစိုးနိုင် ၉/ပတန(နိုင်)၀၇၃၉၅၈က (ကမ-၃)ပျောက်ဆုံး၍ မိတ္တူထုတ်ပေးရန် လျှောက်ထားလာပါသည်။ ကန့်ကွက်လိုပါက ခိုင်လုံသောအထောက်အထားများဖြင့် ကြော်ငြာသည့် ရက်မှ ၁၅ရက်အတွင်း အောက်ဖော်ပြပါရုံးသို့ လူကိုယ်တိုင် လာရောက်ကန့်ကွက်နိုင်ပါသည်။
 ကညန၊ ခရိုင်ရုံး(ရမည်းသင်း)

တက္ကသိုလ်ဝင်တန်းစာမေးပွဲမအောင်မြင်သေးသော်လည်း MCC Polytechnic များသို့ တက်ရောက်နိုင်ပါပြီ

- တက္ကသိုလ်ဝင်တန်း စာမေးပွဲမအောင်မြင်သေးသူများ BTEC Level (3) အင်ဂျင်နီယာ ဒီပလိုမာနှင့် ကွန်ပျူတာဒီပလိုမာ သင်တန်းကိုတက်ရောက်နိုင် ဖြစ်ပါသည်။
- Level (3) ဒီပလိုမာအောင်မြင်ပြီးလျှင် BTEC Level (4) နှင့် Level (5) သို့ဆက်လက်တက်ရောက်ပြီး အင်္ဂလန်နိုင်ငံမှ ချီးမြှင့်သည့် Higher National Diploma (HND) ကိုရရှိနိုင်မည်ဖြစ်ပါသည်။ ယင်း HND ဒီပလိုမာဖြင့် ပြည်တွင်း/ ပြည်ပ အသက်မွေးဝမ်းကျောင်းလုပ်ငန်းများတွင် လုပ်ခလစာကောင်း ကောင်းဖြင့် အလုပ်လုပ်နိုင်ရမည်ဖြစ်ပါသည်။
- အကယ်၍ပညာဆက်လက်သင်ယူလိုပါက Level (6) နှင့် ညီမျှသောတက္ကသိုလ် နောက်ဆုံးနှစ်သို့ ဆက်လက်တက်ရောက်ပြီး အင်္ဂလန်နိုင်ငံ မှချီးမြှင့်မည့် အင်ဂျင်နီယာသိပ္ပံဘွဲ့ နှင့် ကွန်ပျူတာသိပ္ပံဘွဲ့ များကိုရယူနိုင်မည်။
- အချိန်ပြည့်/အချိန်ပိုင်းသင်တန်းများထားရှိသဖြင့် ကျောင်းတစ်ဖက်ဖြင့်လည်း အချိန်ပိုင်းတက်ရောက်နိုင်ပါသည်။ အောက်ဖော်ပြပါ MCC Polytechnic များတွင် ဒေသအလိုက် ဆက်သွယ်၍ ကျောင်းအပ်နှံနိုင်ပါပြီ။

သင်တန်းဖွင့်မည့်ရက်-အောက်တိုဘာလ (၁၈) ရက်

MCC Polytechnic (ရန်ကုန်) 01-245762, 01-249152, 01-395512, 01-246634
 MCC Polytechnic (မန္တလေး) 09-402671562, 02-77930, 09-91034062
 MCC Polytechnic (နေပြည်တော်) 09-31354842, 09-254148940, 067-421198
 MCC Polytechnic (မုံရွာ) 071-23509, 09-265333120
 MCC Polytechnic (ရတနာပုံဆိုင်တားစီးတီး) 02-5178112, 02-5178113, 02-5178132

(အနယ်နယ်အရပ်ရပ်မှကျောင်းသား/ကျောင်းသူများအတွက် Hostel များထားရှိပါသည်)

သီပေါပွဲ ပိုးဆည်

၁၉၇၇ခုနှစ်တွင် စတင်တည်ထောင်သည်

NEW အင်းလျားလမ်း (ဓမ္မစေတီလမ်းအနီး)၊ ကမာရွတ်မြို့နယ်၊ ဖုန်း ၀၉-၂၆ ၄၅၄၅ ၀၀၈၊ ၀၉-၂၆ ၄၅၄၅ ၀၀၉

- အမှတ်(၃၉)၊ အလံပြဘုရားလမ်းနှင့် နဝဒေးလမ်းထောင့်၊ United Condo(1) ဒဂုံမြို့နယ်၊ ရန်ကုန်မြို့၊ ဖုန်း ၀၀-၃၉၃၁၄၃၊ ၀၉-၂၆၄၅၄၅၀၀၇
- အမှတ် ၁၁၁(A)၊ ရေတာရှည်လမ်းဟောင်းလမ်းမကြီး၊ ဗဟန်းမြို့နယ်၊ ရန်ကုန်မြို့၊ ဖုန်း ၀၁-၅၄၉၄၃၀၊ ၅၅၂၉၈၂၊ ၀၉-၅၀၁၉၁၆၄၊ ၀၉-၈၆၁၃၄၉၃
- အမှတ်-၂၄၊ နာနတ်တောလမ်း၊ ကမာရွတ်မြို့နယ်၊ ရန်ကုန်မြို့၊ ဖုန်း ၀၁-၅၃၂၀၇၂၊ ၅၃၉၃၄၄၊ ၅၀၄၃၄၆၊ ၀၉-၅၁၇၁၇၁၂
- ဆိုင်အမှတ် F ၁၂၇၊ ပထမထပ်၊ Junction Square၊ ကျွန်းတောလမ်း၊ ကမာရွတ်မြို့နယ်၊ ရန်ကုန်မြို့၊ ဖုန်း ၀၉-၇၃၀၅၉၈၅၃
- အမှတ် C-4၊ ၂၂-၃၃ လမ်းကြား၊ ၇၇-၇၈ လမ်းကြား၊ ရတနာလမ်း၊ မန္တလေးမြို့၊ ဖုန်း ၀၂-၆၈၇၇၈၊ ၃၉၉၇၂၊ ၇၂၂၆၃

အမရပူရပင်ရင်းဌာန

ဦးသောင်းညွန့် + ဒေါ်သောင်းသောင်း

- လ.ရ (၁၆)၊ ရေတွင်းညီနောင်ရပ်၊ အမရပူရမြို့၊ မန္တလေးတိုင်းဒေသကြီး။ ဖုန်း ၀၂-၇၀၀၆၃၀၂-၇၀၀၅၀

ကွန်ပျူတာဒီပလိုမာတပ်ကြပ်ကြီး/စာရေး သင်တန်းသားများ အလိုရှိသည်

၁။ လျှောက်ထားသူသည်အောက်ပါအရည်အချင်းများနှင့် ပြည့်စုံရမည်-

- (က) ပြည်ထောင်စုသမ္မတမြန်မာနိုင်ငံသားဖြစ်ရမည်။
- (ခ) တက္ကသိုလ်ဝင်စာမေးပွဲအောင်မြင်သူဖြစ်ရမည်။
- (ဂ) ၁-၁-၂၀၁၆ ရက်နေ့တွင် အသက် ၁၆ နှစ် ပြည့်ပြီး ၁၉ နှစ်ထက်မကြီးရ။

၂။ လျှောက်လွှာများကို နီးစပ်ရာစစ်ဌာနချုပ်များတွင် ၃၀-၉-၂၀၁၅ ရက်နေ့မှစတင်၍ အခမဲ့ရယူပြီး ၄-၁၂-၂၀၁၅ ရက်နေ့မှ ၁၂-၁၂-၂၀၁၅ ရက်နေ့အတွင်း စစ်ဌာနချုပ်များသို့ အောက်ပါစာရွက်စာတမ်းများနှင့်အတူ လူကိုယ်တိုင်လာရောက် သတင်းပို့လျှောက်ထားရမည်-

- (က) နိုင်ငံသားစိစစ်ရေးလက်မှတ်။
- (ခ) တက္ကသိုလ်ဝင်စာမေးပွဲ အောင်လက်မှတ်။
- (ဂ) အကျင့်စာရိတ္တကောင်းမွန်ကြောင်း သက်ဆိုင်ရာ ပြည်နယ် / တိုင်းဒေသကြီး / မြို့နယ်ရဲတပ်ဖွဲ့စခန်း တစ်ခုခုမှ ထောက်ခံစာ(မူရင်း)။
- (ဃ) (၁)လအတွင်း ရိုက်ကူးထားသော ပတ်စ်ပို့အရွယ် ဓာတ်ပုံ (၃) ပုံ။

၃။ သတ်မှတ်ချက်များနှင့်ပြည့်စုံသူများအား စစ်ဌာနချုပ်များအစီအစဉ်ဖြင့် တပ်မတော်(ကြည်း) အမှတ်(၁)အရာခံနှင့် အကြပ်ကြီးသင်ကျောင်းသို့ ပို့ဆောင်ပေးမည်။ ၎င်းတွင် စစ်ဘက်ဆိုင်ရာ ဆေးစစ်ခြင်းများ ပြုလုပ်၍ ဆေးအောင်မြင်သူများကို သင်တန်းသားအဖြစ် အတည်ပြုရွေးချယ်မည်။

၄။ သင်တန်းတွင် အခြေခံစစ်ပညာရပ်များ၊ ရုံးလုပ်ငန်းဆိုင်ရာတို့အပြင် ကွန်ပျူတာနှင့် အင်္ဂလိပ်စာဘာသာရပ်တို့ကို ၂ နှစ်ကြာ သင်ကြားလေ့ကျင့်ပေးပြီး အောင်မြင်သူများကို ကွန်ပျူတာဒီပလိုမာ Dip.C.S (Diploma in Computer Studies) ချီးမြှင့်ပေးမည်။

၅။ သင်တန်းကာလ(၂)နှစ်အတွင်း ခြေလျင်တပ်သားသစ် သင်တန်းကာလတွင် သတ်မှတ်ထားသော တပ်သားသစ် လစာ ၁၂၀၀၀၀/- ကိုလည်းကောင်း၊ ခြေလျင်တပ်သားသစ်သင်တန်း ပြီးဆုံးသည့်ရက်မှစ၍ သင်တန်းပြီးဆုံးသည်အထိ သတ်မှတ်ထားသော တပ်သားအခြေခံလစာ ၁၂၅၀၀၀/- ကိုလည်းကောင်း ရရှိမည်။ သင်တန်းအောင်မြင်ပြီးလျှင် တပ်ကြပ်ကြီး(စာရေး/ကွန်ပျူတာ)(တတိယတန်း)အဖြစ် ခန့်အပ်ပေးမည်။

၆။ လုပ်သက် ၂ နှစ် ပြည့်သည့်အခါ အဆင့် / အတန်း တိုးမြှင့်ရေးအတွက် ဝင်ရောက်ဖြေဆိုခွင့်ရှိ၍ အောင်မြင်ပါက အောက်ပါအတိုင်း အဆင့် / အတန်းများ တိုးမြှင့်ရရှိနိုင်ပြီး ယှဉ်တွဲဖော်ပြပါ လစာ ၊ စရိတ်များ ရရှိမည်-

အဆင့်အတန်း	အခြေခံ လစာ	အရည်အချင်း လစာ	M.H.R.A	ပေါင်း
(က) တပ်ကြပ်ကြီး(စာရေး/ကွန်ပျူတာ)(တတိယတန်း)	၁၇၀၀၀၀	၄၀၀၀	၁၀၀၀၀	၁၈၄၀၀၀
(ခ) တပ်ကြပ်ကြီး(စာရေး/ကွန်ပျူတာ) (ဒုတိယတန်း)	၁၇၀၀၀၀	၆၀၀၀	၁၀၀၀၀	၁၈၆၀၀၀
(ဂ) တပ်ကြပ်ကြီး(စာရေး/ကွန်ပျူတာ)(ပထမတန်း)	၁၇၀၀၀၀	၈၀၀၀	၁၀၀၀၀	၁၈၈၀၀၀
(ဃ) ဒုတိယအရာခံပိုလ်(စာရေး/ကွန်ပျူတာ)	၂၀၀၀၀၀	၈၀၀၀	၁၀၀၀၀	၂၁၈၀၀၀
(င) အရာခံပိုလ်(စာရေး/ကွန်ပျူတာ)	၂၁၅၀၀၀	၈၀၀၀	၁၀၀၀၀	၂၃၃၀၀၀

မှတ်ချက်။ နှစ်တိုးလစာကို ၂ နှစ်လျှင် ၂၀၀၀/- နှုန်းဖြင့် ၁၀၀၀၀/- အထိ ခံစားခွင့်ရှိသည်။

၇။ တာဝန်ထမ်းဆောင်စဉ် အဝေးသင်တက္ကသိုလ်မှ ဘွဲ့ရရှိနိုင်ရေးအတွက် အဆင်ပြေစွာဖြေဆိုနိုင်သည်။

၈။ ဘွဲ့ရရှိသူ တပ်ကြပ်ကြီး(စာရေး/ကွန်ပျူတာ)များသည် စစ်မှုထမ်းသက် ၆ နှစ်ပြည့်ပြီးလျှင် သော်လည်းကောင်း၊ ဘွဲ့မရသေးသူများသည် စစ်မှုထမ်းသက် ၈ နှစ်ပြည့်ပြီးလျှင်သော်လည်းကောင်း ပိုလ်လောင်းသင်တန်းသို့ လျှောက်ထားနိုင်သည်။

၉။ ထို့အပြင် ဘွဲ့ရရှိသူ တပ်ကြပ်ကြီး(စာရေး/ကွန်ပျူတာ)များသည် စစ်သံစစ်မှုထမ်းစာရေးအဖြစ် စိစစ်ရွေးချယ်ခံရပါက နိုင်ငံခြားရှိ မြန်မာစစ်သံ(ကြည်း ၊ ရေ ၊ လေ)ရုံးများတွင် မိသားစုနှင့်အတူ သွားရောက်၍ အမှုထမ်းဆောင်ခွင့်ခွင့်ရှိသည်။

မှတ်ချက်။ အသေးစိတ်သိရှိလိုပါက နီးစပ်ရာ စစ်ဌာနချုပ်များတွင် စုံစမ်းနိုင်သည်။

Forever Gems

by **ရွှေအင်းတော်**



@ Myanmar Plaza (HAGL Group)

အောက်တိုဘာ(၄)ရက်နေ့တွင်
ကံထူးရှင်ရွေးချယ်ပေးပါမည်။

5%
to
25% off



Grand Opening

သိန်းပေါင်း (1500) ကျော် ချီးမြှင့်ပေးမည့်
Lucky Draw Program

၂၀၁၅စက်တင်ဘာ (၆) ရက်နေ့ မှ အောက်တိုဘာ (၄) ရက်နေ့အထိ
Grand Lucky Draw Program

- (၁) Toyota Corolla brand new ကား (၁) စီး
- (၂) ၁၅ ကျပ်သား ရွှေဆွဲကြိုး (၁) ကုံး
- (၃) ၁၀ ကျပ်သား ရွှေဆွဲကြိုး (၁) ကုံး
- (၄) ၇ ကျပ်သား ရွှေဆွဲကြိုး (၁) ကုံး
- (၅) ၅ ကျပ်သား ရွှေဆွဲကြိုး (၁) ကုံး နှင့်အခြားအဖိုးတန်ပစ္စည်းများ

ကံထူးရှင်ရွေးချယ်ပေးမည့်ကံထူးအစီအစဉ်

ကျင်းပမည့်နေ့ရက် ။ ၄-၁၀-၂၀၁၅ (တနင်္ဂနွေနေ့) Myanmar Plaza
ကျင်းပမည့်အချိန် ။ ညနေ ၄နာရီ မှ ၆ နာရီထိ
ကံစမ်းမဲချီးမြှင့်ပေးမည့် ။ ပြေတီဦး၊ နေတိုး၊ မြင့်မြတ်၊ အောင်ရဲလင်း၊ ဧရေထက်
အနုပညာရှင်များ ။ သက်မွန်မြင့်၊ မိုးဟေကို၊ ဝတ်မှုန်ရွှေရည်၊ ပွေးပွေး၊ ဝိုင်းစုခိုင်သိန်း

၄-၁၀-၂၀၁၅ နှင့် ၄-၁၀-၂၀၁၅ ပျော်ဖြေရေးအစီအစဉ်များ ညနေ(၂-၆)နာရီ
နှိုင်းနှိုင်း၊ ကောင်းမြည်၊ ဧရေထက်၊ ခိုင်သင်းကြည်၊ ယွန်းယွန်း၊ ရွှေမှုန်ရတီ၊
ဟဲလေး၊ အောင်ထက်၊ ချမ်းချမ်း၊ ဧင်စုစုခိုင်၊
Dancer များ Miss များ၏ Model Show များဖြင့် ထူးခြားစွာတင်ဆက်မည်။

ချက်ချင်းပေါက် ချက်ချင်းယူ ပလာမပါ ကံစမ်းမဲ

- (၁) ၅ ကျပ်သား ရွှေဆွဲကြိုး (၁) ကုံး
- (၂) ၃ ကျပ်သား ရွှေဆွဲကြိုး (၃) ကုံး
- (၃) ၂ ကျပ်သား ရွှေဆွဲကြိုး (၅) ကုံး
- (၄) ၁ ကျပ်သား ရွှေဆွဲကြိုး (၁၀) ကုံး

4-9-2015 မှ 4-10-2015

နေ့စဉ်ကံထူးရှင်များကို
ရွေးချယ်ချီးမြှင့်ပေးပါမည်

စုစုပေါင်း ရွှေသားကံစမ်းမဲ (၄၀၀) ဝန်းကျင်နှင့် တခြားအဖိုးတန် ပစ္စည်းများ



Creation by Forever Gems

*Special Grand Opening Sales 10%off
Amethyst & Diamond Collections*



၈-၉-၂၀၁၅ရက်ထုတ် ကြေးမုံသတင်းစာကြော်ငြာ စာမျက်နှာ-၃တွင် ပါရှိသော ဒေါ်တင်မိုးဝင်း(ဘ-ဦးတင်ဝင်း) ၁၂/ကတတ(နိုင်)၀၀၁၇၀၀၀၀၀၀ လွှဲအပ်ညွှန်ကြားချက်အရ အထက်တန်းကျောင်း ဦးစော်မင်းနိုင်(၂၉၇၇၇၇)၏ အများသိစေရန်ကြော်ငြာစာပါအကြောင်းအရာများသည် အများပြည်သူထင်ယောင်ထင်မှား ဖြစ်စေရန်အတွက် ကြေညာခြင်းသာဖြစ်ကြောင်း တုံ့ပြန်ကြေညာချက်

ကျွန်ုပ်တို့၏အမူသည် ဦးကိုကိုဆန်း(ဘ-ဦးသာဆန်း) ၁၂/ဗတထ(နိုင်)၀၀၂၄၀၇ ရန်ကုန်မြို့၊ ပုဇွန်တောင်မြို့နယ်၊ (၉)ရပ်ကွက်၊ ရေကျော်လမ်းမကြီး၊ အမှတ်-၃၃/၃၅ (လေးလွှာ) (ယာဘက်)တိုက်ခန်းနေသူ၏လွှဲအပ်ညွှန်ကြားချက်အရ အောက်ပါအတိုင်း တုံ့ပြန်ကြေညာအပ်ပါသည်။

၁။ အထက်ခေါင်းစီးပါ ဒေါ်တင်မိုးဝင်းသည် ကျွန်ုပ်တို့၏အမူသည်နှင့် ၁၉၉၉ ခုနှစ်မှစ၍ မြန်မာ ဓလေ့ထုံးတမ်းစဉ်အလာနှင့်အညီ အကြောင်းမယားအဖြစ် ပေါင်းသင်းနေထိုင်ခဲ့သည်မှာ သားနှစ်ဦးထွန်းကားခဲ့သည်သာမက ၁၀-၄-၂၀၁၅ရက်အထိ လင့်ဝတ္တရားမပျက်ဘဲ အတူတကွ ပေးကမ်းထောက်ပံ့ပေါင်းသင်းနေထိုင်ခဲ့သည်ကို ကာယကံရှင်များသာမက နှစ်ဖက်သောဆွေမျိုးမိတ်သင်္ဂဟအပေါင်းတို့ အသိဖြစ်ပါသည်။ သို့ပါလျက် ၂၀၁၁ ခုနှစ်တွင် ကျွန်ုပ်တို့၏အမူသည်နှင့် ဒေါ်တင်မိုးဝင်းတို့သည် သီးခြားစီနေထိုင်ပါသည်ဟု ဒေါ်တင်မိုးဝင်း၏ ကြော်ငြာစာတွင် ဖော်ပြထားခြင်းမှာ လုံးဝမှန်ကန်မှုမရှိပါ။

၂။ ၂၀၁၁ခုနှစ် ဖြစ်ရပ်အမှန်မှာ ဒေါ်တင်မိုးဝင်းသည် ကျွန်ုပ်တို့၏အမူသည် နိုင်ငံရပ်ခြားသင်္ဘောပေါ်တွင် တာဝန်ထမ်းဆောင်နေစဉ်အတောအတွင်း သူစိမ်းယောက်ျားတစ်ဦးနှင့် ၂၉-၁၁-၂၀၁၁ရက်တွင် လှည့်ကျမြို့နယ် တရားရုံး၌ ထိမ်းမြားလက်ထပ်ခြင်းမှတ်ပုံတင်အမှတ်-၁၉၈/၂၀၁၁ဖြင့် ဒုတိယအကြိမ် လက်ထပ်ထိမ်းမြားခဲ့သောကြောင့် ကျွန်ုပ်တို့၏အမူသည်က ယင်းသို့ထိမ်းမြားမှုအား ပုဇွန်တောင်မြို့နယ် တရားရုံး၊ ပြစ်မှုကြီးအမှတ်-၉၇/၂၀၁၅၊ ပြစ်မှုဆိုင်ရာပဒေပုဒ်မ-၄၉၇ (မယားခိုးမှု)ဖြင့် တရားစွဲဆိုထားဆဲဖြစ်ရပ်ကို ၈-၄-၂၀၁၅ရက်က ကျွန်ုပ်တို့၏အမူသည်လက်ဝယ်သို့ အပြီးအပိုင်လွှဲပြောင်းပေးအပ်ခဲ့ကြောင်း ဆက်လက်ဖော်ပြထားသည်မှာ အလုံးစုံမှန်ကန်မှုမရှိပါ။ ဒေါ်တင်မိုးဝင်းဖော်ပြသော သတင်းစာကြော်ငြာပါ ပစ္စည်းစာရင်းအစဉ်(၁)မှ (၄)ထိတို့ကို ကျွန်ုပ်တို့အမူသည်အညီမဖြစ်သူ ဒေါ်စမ်းသီတာဆန်းသို့ ခေတ္တအပ်နှံခဲ့ခြင်းသာဖြစ်ပြီး သူမ၏ပစ္စည်းစာရင်းအစဉ်(၅)တွင် ဖော်ပြထားသော ကျပ်သိန်း(၅၀)ခန့်တန်ဖိုးရှိ ရွှေနှင့်စိန်ပါ လက်ဝတ်လက်စားငါးမျိုးတို့အပြင် သူမ၏ကြော်ငြာဖော်ပြစာရင်းတွင်မပါရှိသော ငွေသားကျပ်သိန်း(၂၀၀)ခန့်တို့ကိုမူ ဒေါ်တင်မိုးဝင်းက ဒေါ်စမ်းသီတာဆန်းသို့လည်းကောင်း၊ ကျွန်ုပ်တို့၏အမူသည်သို့လည်းကောင်း လုံးဝအပ်နှံခြင်းမရှိဘဲ ယင်းရတနာနှင့်ငွေတို့မှာ သူမ၏လက်ဝယ်၌ ပင်ရှိနေပါသည်။ သို့သော် ဒေါ်တင်မိုးဝင်းသည် မရွှေမပြောင်းနိုင်သော ပစ္စည်းလေးမျိုးကို ဒေါ်စမ်းသီတာဆန်းသို့ အဘယ်ကြောင့်အပ်နှံရသည်ဆိုသည့် အကြောင်းအရင်းကိုမူ သူမ၏သတင်းစာကြော်ငြာ၌ တစ်စုံတစ်ရာဖော်ပြထားခြင်းမရှိပါ။ ထိုကဲ့သို့ အပ်နှံရသည့်အကြောင်းအရင်းမှာ အထက်စာပိုဒ်(၂)တွင် ဖော်ပြထားသည့် အမှုဖြစ်ရပ်ကြောင့်ဖြစ်ကြောင်း အများသိစေရန် တုံ့ပြန်ရှင်းလင်းကြေညာ အပ်ပါသည်။

၄။ ဒေါ်တင်မိုးဝင်း၏ဖော်ပြပါကြေညာချက်တွင်ပါရှိသော နောက်ဆုံးအချက်မှာ သူမနှင့်ကျွန်ုပ်တို့၏ အမူသည်တို့သည် ၈-၄-၂၀၁၅ရက်မှစ၍ မြန်မာ့ဗုဒ္ဓဘာသာဓလေ့ထုံးတမ်းနှင့်အညီ အကြင်လင်မယားအဖြစ်မှ နှစ်ဦးသဘောတူ ကွာရှင်းပြတ်ခဲပြီးပါပြီ ဟူသောဖော်ပြချက်သည် သူမ၏ တစ်ဖက်သတ်ကြေညာချက်သာလျှင်ဖြစ်ပါသည်။ မည်သည့်တရားရုံးတစ်ရုံး၏ စီရင်ချက်နှင့် ဒီကရီအရ လင်ခန်း၊ မယားခန်း ပြတ်စဲကြောင်း တရားဝင်အထောက်အထား တစ်စုံတစ်ရာသည် ကျွန်ုပ်တို့၏အမူသည်နှင့် ဒေါ်တင်မိုးဝင်းတို့အကြားတွင် တစ်ကြိမ်တစ်ခါမျှ မရှိခဲ့ပါကြောင်း အများသိစေရန် တုံ့ပြန်ရှင်းလင်းကြေညာအပ်ပါသည်။

လွှဲအပ်ညွှန်ကြားသူ ဦးကိုကိုဆန်း ဦးစိုးမြင့် ဒေါ်အိသက်မွန် B.Sc(Geol),H.G.P.R.L,D.B.L LL.B,D.B.L,D.I.L D.L.L,D.M.L,D.A.Psy,WIPO WIPO(Switzerland) (Switzerland) တရားလွှတ်တော်ရှေ့နေ(၆၃၉၉) အထက်တန်းရှေ့နေ(၄၁၉၀၄) (ရုံး) အမှတ်-၇၇(ပထမထပ်)၊ ၃၈ လမ်း(အောက်)၊ (၆)ရပ်ကွက်၊ ကျောက်တံတားမြို့နယ်၊ ရန်ကုန်တိုင်းဒေသကြီး ဖုန်း ၀၉-၅၀၇၉၄၈၆၊ ၀၉-၅၄၅၅၀၁၈၊ ၀၉-၄၉၇၄၄၃၃၂၊ ၀၁-၂၉၅၈၂၄

ဝမ်းနည်းကြေကွဲခြင်း

မြန်မာနိုင်ငံအားကစားကလောင်ရှင်များ အဖွဲ့ချုပ် နာယက ကန်တော့ခံသက်ကြီး ဝါရင့်အားကစားကလောင်ရှင်ကြီး ဆရာဦးခင်မောင်ထွေး (ပျဉ်းမနား) အသက်(၇၅)နှစ်သည် ၂၇-၉-၂၀၁၅ရက် ညနေ ၃း၃၀ နာရီတွင် ကွယ်လွန်သွားပါသဖြင့် ကျန်ရစ်သူ မိသားစုများနှင့်အတူ ထပ်တူထပ်မျှ ဝမ်းနည်းကြေကွဲရပါသည်။

ဥက္ကဋ္ဌနှင့် အမှုဆောင်အဖွဲ့ဝင်များ
မြန်မာနိုင်ငံအားကစားကလောင်ရှင်များ အဖွဲ့ချုပ်

ဝမ်းနည်းကြေကွဲခြင်း

မြန်မာနိုင်ငံ ဘောလုံးအဖွဲ့ချုပ်၊ စည်းကမ်းထိန်းသိမ်းရေးကော်မတီ ဥက္ကဋ္ဌ၊ ဝါရင့်အားကစားကလောင်ရှင် ဆရာ ဦးခင်မောင်ထွေး(ပျဉ်းမနား) အသက် (၇၅)နှစ်သည် ၂၇-၉-၂၀၁၅ရက် ညနေ ၃း၃၀နာရီတွင် ကွယ်လွန်သွားပါသဖြင့် ကျန်ရစ်သူ မိသားစုများနှင့်အတူ ထပ်တူထပ်မျှ ဝမ်းနည်းကြေကွဲရပါသည်။

ဦးပြည့်ဖြိုးတောဇ
ဥက္ကဋ္ဌ၊ ရန်ကုန်ယူနိုက်တက်အသင်း
(ဒုတိယ ဥက္ကဋ္ဌ)မြန်မာနိုင်ငံဘောလုံးအဖွဲ့ချုပ်

ဝမ်းနည်းကြေကွဲခြင်း

မြန်မာနိုင်ငံ ဘောလုံးအဖွဲ့ချုပ်၊ စည်းကမ်းထိန်းသိမ်းရေးကော်မတီ ဥက္ကဋ္ဌ၊ ဝါရင့်အားကစားကလောင်ရှင် ဆရာ ဦးခင်မောင်ထွေး(ပျဉ်းမနား) အသက် (၇၅)နှစ်သည် ၂၇-၉-၂၀၁၅ရက် ညနေ ၃း၃၀နာရီတွင် ကွယ်လွန်သွားပါသဖြင့် ကျန်ရစ်သူ မိသားစုများနှင့်အတူ ထပ်တူထပ်မျှ ဝမ်းနည်းကြေကွဲရပါသည်။

မြန်မာနေရှင်နယ်လိင် ကော်မတီ
မြန်မာနိုင်ငံဘောလုံးအဖွဲ့ချုပ်

ဝမ်းနည်းကြေကွဲခြင်း ဒေါ်သိန်းကြည် အသက် (၉၃)နှစ်

မကွေးတိုင်းဒေသကြီး စည်ပင်သာယာရေးအဖွဲ့ ညွှန်ကြားရေးမှူး ဦးမောင်မောင်အောင် - ဒေါ်နန်းမာဝင်းတို့၏မိခင်ကြီး ဒေါ်သိန်းကြည် အသက် (၉၃)နှစ်သည် ၂၇-၉-၂၀၁၅ ရက် နံနက် ၀၇း၁၅ နာရီတွင် အမှတ်(၃၉)၊ မြယမုံ(၄)လမ်း ကြီးပွားရေးရပ်ကွက်၊ သယံဇာတကျွန်း မြို့နယ်၊ ရန်ကုန်တိုင်းဒေသကြီးနေအိမ်၌ ကွယ်လွန်သွားကြောင်း သိရှိရပါသဖြင့် မိသားစုနှင့်အတူ ထပ်တူထပ်မျှ ဝမ်းနည်းကြေကွဲရပါသည်။

မကွေးမြို့နယ်စည်ပင်သာယာရေးကော်မတီ

ဝမ်းနည်းကြေကွဲခြင်း

ပိုဗီမန္တလေး မီဒီယာကုမ္ပဏီလီမိတက်မှ မန်နေဂျင်းဒါရိုက်တာ ဦးကျော်ဝင်း (ခ) Kevin Vardon နှင့်ဇနီး ဒေါ်ကြည်ကြည်သန်းတို့၏ ဦးလေး Capatain Ronald Daniel Vardon အသက် (၈၁)နှစ်သည် ၂၆-၉-၂၀၁၅ ရက် (သောကြာနေ့) စင်ကာပူဒေသစံတော်ချိန် ၃း၄၅ နာရီတွင် ခရစ်တော်၌အိပ်ပျော်သွားပါသဖြင့် ကျန်ရစ်သူမိသားစုနှင့်ထပ်တူ ဝမ်းနည်းကြေကွဲရပါသည်။

အထွေထွေမန်နေဂျာနှင့် ပိုဗီမန္တလေးမီဒီယာမှ ဝန်ထမ်းများ

ဝမ်းနည်းကြေကွဲခြင်း ရဟန်း၊ ကျောင်း ဒါယီကာမကြီး ဒေါ်နန်းကြည်(ရွှေညောင်) အသက်(၇၈)နှစ်

သူငယ်ချင်း မင်းစံကြည်(၃၆၈၈)၏ မိခင်ဒေါ်နန်းကြည်(ရွှေညောင်)သည် ၂၈-၉-၂၀၁၅ရက် ၅း၃၀နာရီတွင် ကွယ်လွန်သွားပါသဖြင့် မိသားစုနှင့် ထပ်တူထပ်မျှ ဝမ်းနည်းကြေကွဲရပါသည်။

စစ်တက္ကသိုလ် အမှတ်စဉ်(၃၄)မှ သူငယ်ချင်းများ

ဝမ်းနည်းကြေကွဲခြင်း

မြန်မာနိုင်ငံ ဘောလုံးအဖွဲ့ချုပ်၊ စည်းကမ်းထိန်းသိမ်းရေးကော်မတီ ဥက္ကဋ္ဌ၊ ဝါရင့်အားကစားကလောင်ရှင် ဆရာ ဦးခင်မောင်ထွေး(ပျဉ်းမနား) အသက် (၇၅)နှစ်သည် ၂၇-၉-၂၀၁၅ရက် ညနေ ၃း၃၀နာရီတွင် ကွယ်လွန်သွားပါသဖြင့် ကျန်ရစ်သူ မိသားစုများနှင့်အတူ ထပ်တူထပ်မျှ ဝမ်းနည်းကြေကွဲရပါသည်။

ဦးစော်စော် ဥက္ကဋ္ဌ၊ မြန်မာနိုင်ငံဘောလုံးအဖွဲ့ချုပ်

ဝမ်းနည်းကြေကွဲခြင်း

မြန်မာနိုင်ငံ ဘောလုံးအဖွဲ့ချုပ်၊ စည်းကမ်းထိန်းသိမ်းရေးကော်မတီ ဥက္ကဋ္ဌ၊ ဝါရင့်အားကစားကလောင်ရှင် ဆရာ ဦးခင်မောင်ထွေး(ပျဉ်းမနား) အသက် (၇၅)နှစ်သည် ၂၇-၉-၂၀၁၅ရက် ညနေ ၃း၃၀နာရီတွင် ကွယ်လွန်သွားပါသဖြင့် ကျန်ရစ်သူ မိသားစုများနှင့်အတူ ထပ်တူထပ်မျှ ဝမ်းနည်းကြေကွဲရပါသည်။

ဦးစော်စော်-ဒေါ်ဌေးဌေးခိုင် ဥက္ကဋ္ဌ၊ ဧရာဝတီဘက်လီမိတက်

ဝမ်းနည်းကြေကွဲခြင်း

မြန်မာနိုင်ငံ ဘောလုံးအဖွဲ့ချုပ်၊ စည်းကမ်းထိန်းသိမ်းရေးကော်မတီ ဥက္ကဋ္ဌ၊ ဝါရင့်အားကစားကလောင်ရှင် ဆရာ ဦးခင်မောင်ထွေး(ပျဉ်းမနား) အသက် (၇၅)နှစ်သည် ၂၇-၉-၂၀၁၅ရက် ညနေ ၃း၃၀နာရီတွင် ကွယ်လွန်သွားပါသဖြင့် ကျန်ရစ်သူ မိသားစုများနှင့်အတူ ထပ်တူထပ်မျှ ဝမ်းနည်းကြေကွဲရပါသည်။

ဥက္ကဋ္ဌ၊ ဥက္ကဋ္ဌများနှင့် ဝန်ထမ်းမိသားစုဝင်များ
မြန်မာနိုင်ငံဘောလုံးအဖွဲ့ချုပ်

အထူးဝမ်းနည်းကြေကွဲခြင်း ဒေါ်အေးရီ အသက် (၇၁)နှစ်

ရန်ကုန်မြို့နေ ဦးရန်လင်းအောင် (GM, UNOG Trading co., Ltd) - ဒေါ်ခင်သီတာ၏ ချစ်လှစွာသောမိခင် ဒေါ်အေးရီသည် ၂၆-၉-၂၀၁၅ ရက် (စနေနေ့) နံနက် ၁၁း၃၀ နာရီတွင် ကောလင်းမြို့နေအိမ်၌ ကွယ်လွန်သွားကြောင်း သိရှိရပါသဖြင့် မိသားစုနှင့်ထပ်တူ ဝမ်းနည်းကြေကွဲရပါကြောင်း။

UNOG Trading Co., Ltd ဝန်ထမ်းများ

ဦးလှမြင့်

ဗဟိုအလုပ်အမှုဆောင်၊ ပြန်ကြားရေးမှူး၊ ဒီမိုကရက်တစ်ပါတီ (မြန်မာ) ဗဟိုဌာနချုပ် အသက် (၅၃)နှစ်

(ဦးကြည်-ဒေါ်ခင်စိန်)တို့၏ သား၊ ဒေါ်သန်းသန်းလှ၊ ဦးကြည်စိုး-ဒေါ်မိနီဦးကျော်တို့၏ မောင်၊ ဦးစိုးလှိုင်(အကောက်ခွန်)-ဒေါ်နီနီအောင်၊ ဦးစော်လင်းကျော်-ဒေါ်သန်းသန်းဆွေ (USA)တို့၏ အစ်ကို၊ ဒေါ်မိနီသင်းကျော်(USA)၏ ချစ်လှစွာသော ခင်ပွန်း၊ မယဉ်မင်းမြတ် (Junior USA)၊ မောင်ထက်အောင်(USA)-မောင်စာမြည်ဦးတို့၏ ချစ်လှစွာသော ဖခင်သည် ၂၇-၉-၂၀၁၅ ရက်(တနင်္ဂနွေနေ့) (ခုတ်-၅၀၀) အထူးကုဆေးရုံကြီး၌ ကွယ်လွန်သွားပါသဖြင့် ၁-၁၀-၂၀၁၅ရက် (ကြာသပတေးနေ့) မွန်းလွဲ ၂နာရီတွင် ရေဝေးသုသာန်သို့ ပို့ဆောင်မီးသဖြတ်ပါမည်။ (အမှတ် ၆၊ ၆၊ ၆လမ်း၊ လမ်းမတော်မြို့နယ်၊ နေအိမ်မှကားများ နံနက် ၁၁း၃၀နာရီတွင် ထွက်ခွာပါမည်။)

ကျန်ရစ်သူမိသားစု

ဝမ်းနည်းကြေကွဲခြင်း ဒေါ်သိန်းကြည် အသက် (၉၃)နှစ်

မကွေးတိုင်းဒေသကြီး စည်ပင်သာယာရေးအဖွဲ့ ညွှန်ကြားရေးမှူး ဦးမောင်မောင်အောင် - ဒေါ်နန်းမာဝင်းတို့၏မိခင်ကြီး ဒေါ်သိန်းကြည် အသက် (၉၃)နှစ်သည် ၂၇-၉-၂၀၁၅ ရက် နံနက် ၀၇း၁၅ နာရီတွင် အမှတ် (၃၉)၊ မြယမုံ(၄)လမ်း ကြီးပွားရေးရပ်ကွက်၊ သယံဇာတကျွန်း မြို့နယ်၊ ရန်ကုန်တိုင်းဒေသကြီးနေအိမ်၌ ကွယ်လွန်သွားကြောင်း သိရှိရပါသဖြင့် မိသားစုနှင့်အတူ ထပ်တူထပ်မျှ ဝမ်းနည်းကြေကွဲရပါသည်။

မကွေးတိုင်းဒေသကြီးစည်ပင်သာယာရေးအဖွဲ့
ဝန်ထမ်းများနှင့် မိသားစုများ

ဝမ်းနည်းကြေကွဲခြင်း ဦးတင်မောင် (ခ) ရဲ့ကျုံးထိ အသက် (၈၃)နှစ်

ရန်ကုန်မြို့၊ လှိုင်မြို့နယ်၊ ဘုရင့်ဆောင်လမ်းမကြီး၊ သီရိမြန်အိမ်ရာ၊ အမှတ် ၂၃ နေ (ဒေါ်ကြင်)၏ချစ်လှစွာသောခင်ပွန်း၊ General Paints & Chemicals Industries Company Limited ၏ Managing Director ဦးအပ်မြ(ခ)ဦးအောင်ဝင်း-ဒေါ်ဖြူဖြူခင်၊ ဦးရော်ဘင် (ခ)ဦးဝင်းအောင်-ဒေါ်စုနီ (TWJS Company Limited)၊ ဦးအောင်ရှိန်-ဒေါ်အေးအေးသွယ် (TWJS Company Limited) (Ever Seiko Company Limited) ၊ ဦးမျိုးဝင်း-ဒေါ်သူဇာမင်းမင်းစိုး (TWJS Company Limited) (Oriental Orchid Company Limited) တို့၏ချစ်လှစွာသောဖခင်ကြီး၊ မြေး ၁၀ ယောက်တို့၏ အဘိုးသည် ၂၃-၉-၂၀၁၅ရက် ထိုင်းစံတော်ချိန် ည ၇း၂၅နာရီတွင် ထိုင်းနိုင်ငံ Praram 9 Hospital ၌ ကွယ်လွန်သွားပါသဖြင့် မိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။

ကြွယ်လမ်း
သင်္ဘောဆေးရောင်းဝယ်ရေး
ဗုံရွာမြို့

ဝမ်းနည်းကြေကွဲခြင်း ဦးတင်မောင် (ခ) ရဲ့ကျုံးထိ အသက် (၈၃)နှစ်

ရန်ကုန်မြို့၊ လှိုင်မြို့နယ်၊ ဘုရင့်ဆောင်လမ်းမကြီး၊ သီရိမြန်အိမ်ရာ၊ အမှတ် ၂၃ နေ (ဒေါ်ကြင်)၏ချစ်လှစွာသောခင်ပွန်း၊ General Paints & Chemicals Industries Company Limited ၏ Managing Director ဦးအပ်မြ(ခ)ဦးအောင်ဝင်း-ဒေါ်ဖြူဖြူခင်၊ ဦးရော်ဘင် (ခ)ဦးဝင်းအောင်-ဒေါ်စုနီ (TWJS Company Limited)၊ ဦးအောင်ရှိန်-ဒေါ်အေးအေးသွယ် (TWJS Company Limited) (Ever Seiko Company Limited) ၊ ဦးမျိုးဝင်း-ဒေါ်သူဇာမင်းမင်းစိုး (TWJS Company Limited) (Oriental Orchid Company Limited) တို့၏ချစ်လှစွာသောဖခင်ကြီး၊ မြေး ၁၀ ယောက်တို့၏ အဘိုးသည် ၂၃-၉-၂၀၁၅ရက် ထိုင်းစံတော်ချိန် ည ၇း၂၅နာရီတွင် ထိုင်းနိုင်ငံ Praram 9 Hospital ၌ ကွယ်လွန်သွားပါသဖြင့် မိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။

ချမ်းမြေ
ဦးသိန်းထွန်း-မစစ
သင်္ဘောဆေးရောင်းဝယ်ရေး
မန္တလေးမြို့

ဝမ်းနည်းကြေကွဲခြင်း ဦးတင်မောင် (ခ) ရဲ့ကျုံးထိ အသက် (၈၃)နှစ်

ရန်ကုန်မြို့၊ လှိုင်မြို့နယ်၊ ဘုရင့်ဆောင်လမ်းမကြီး၊ သီရိမြန်အိမ်ရာ၊ အမှတ် ၂၃ နေ (ဒေါ်ကြင်)၏ချစ်လှစွာသောခင်ပွန်း၊ General Paints & Chemicals Industries Company Limited ၏ Managing Director ဦးအပ်မြ(ခ)ဦးအောင်ဝင်း-ဒေါ်ဖြူဖြူခင်၊ ဦးရော်ဘင် (ခ)ဦးဝင်းအောင်-ဒေါ်စုနီ (TWJS Company Limited)၊ ဦးအောင်ရှိန်-ဒေါ်အေးအေးသွယ် (TWJS Company Limited) (Ever Seiko Company Limited) ၊ ဦးမျိုးဝင်း-ဒေါ်သူဇာမင်းမင်းစိုး (TWJS Company Limited) (Oriental Orchid Company Limited) တို့၏ချစ်လှစွာသောဖခင်ကြီး၊ မြေး ၁၀ ယောက်တို့၏ အဘိုးသည် ၂၃-၉-၂၀၁၅ရက် ထိုင်းစံတော်ချိန် ည ၇း၂၅ နာရီတွင် ထိုင်းနိုင်ငံ Praram 9 Hospital ၌ ကွယ်လွန်သွားပါသဖြင့် မိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။

ဒေါ်တင်တင်
သင်္ဘောဆေးရောင်းဝယ်ရေး
မန္တလေးမြို့

အထူးဝမ်းနည်းကြေကွဲခြင်း ဒေါက်တာဦးအုန်းဆွေ MBBS (MDY) အသက် (၈၀)

ပါမောက္ခဒေါက်တာအုန်းဆွေ (ပါမောက္ခချုပ်-စစ်ကိုင်းတက္ကသိုလ်) - ဒေါ်အေးအေးသိန်းတို့၏ဖခင် ဒေါက်တာဦးအုန်းဆွေသည် ၂၅-၉-၂၀၁၅ ရက် ညနေ ၃း၁၅ နာရီတွင် ကွယ်လွန်သွားကြောင်းသိရပါသဖြင့် မိသားစုနှင့်အတူ ထပ်တူထပ်မျှ အထူးဝမ်းနည်းကြေကွဲရပါသည်။

ဒေါက်တာသက်နိုင်
ပါမောက္ခ(ဌာနမှူး)နှင့်
ထွဲဖက်ပါမောက္ခများ
ဆရာ၊ ဆရာမများ၊
ရူပဗေဒဌာန၊ စစ်ကိုင်းတက္ကသိုလ်

ဝမ်းနည်းကြေကွဲခြင်း ဦးသိန်းထွန်း (ဟင်္သာတ)၊ ကျောင်းအုပ်ကြီး(ငြိမ်း)၊ အထက(၁)ဒဂုံမြောက် အသက် (၇၁)နှစ်

ရန်ကုန်တိုင်းဒေသကြီး၊ တာမွေမြို့နယ်၊ မေတ္တာညွှန်ရပ်ကွက်၊ ဇေယျာပူခလမ်း၊ အမှတ် ၇၇၀၊ လေးလွှာနေ ဒေါ်သန်းသန်းနွဲ့၏မိခင်ဖြစ်ပြီး၊ ဒေါ်မေနှင်းထွန်း၊ ဒေါ်လှိုင်နွဲ့ထွန်း၊ ဒေါ်သင်းနွဲ့ထွန်း၊ ဒေါ်နွယ်နီသိန်းထွန်း၊ ဒေါ်စန္ဒာသိန်းထွန်း (Dy Manager-News Caster, Sky Net-Up to Date Channel)တို့၏ဖခင်၊ မြေးသုံးယောက်တို့၏အဘိုး ဦးသိန်းထွန်း (ဟင်္သာတ)၊ အထက(၁) ဒဂုံမြောက်၊ ကျောင်းအုပ်ကြီး(ငြိမ်း)သည် ၂၄-၉-၂၀၁၅ ရက် (ကြာသပတေးနေ့) ညနေ ၄း၀၀ နာရီတွင် ကွယ်လွန်သွားကြောင်းသိရှိရပါသဖြင့် ကျန်ရစ်သူမိသားစုနှင့်ထပ်တူ ဝမ်းနည်းကြေကွဲရပါသည်။

Sky Net - Up to Date Channel မှ ဝန်ထမ်းများ



ရွေးကောက်ပွဲဆိုင်ရာ သိမှတ်ဖွယ်ရာများ



ရွေးကောက်ပွဲကျင်းပရန်

၃၉

ရက်သာလို့တော့သည်။



သစ်သီးတိုင်းဒေသကြီး ပြည်သူ့လွှတ်တော် ဧညာင်သီးမြို့နယ်မဲဆန္ဒနယ်

(က) မဲပေးလိုသော ကိုယ်စားလှယ်လောင်းအမည်တည့်တည့်လေး ထောင့်အတွက်ထဲတွင်အမှန်အမှတ်အသား - ✓ တံဆိပ်တံနှိပ် ခိုက်နိုင်ပေးပါ။

(ခ) ကြိုတင်မဲပေးလိုသော ကိုယ်စားလှယ်လောင်းအမည် တည့်တည့်လေးထောင့်အတွက်ထဲတွင်အမှန်အမှတ်အသား - ✓ တံဆိပ်တံနှိပ် ခိုက်နိုင်ပေးပါ။

(ဂ) ကိုယ်စားလှယ်လောင်းတစ်ဦးထက်ပို၍ မဲပေးရပါ။

ဦးစုကပျောသီး		
ဒေါ်မေရဲသီး		
ဦးပန်းသီး		

မဲရုံးမှလက်မှတ် _____
အမည် _____ သစ်စက်သီး

သစ်သီးတိုင်းဒေသကြီး ပြည်သူ့လွှတ်တော် ဧညာင်သီးမြို့နယ်မဲဆန္ဒနယ်

(က) မဲပေးလိုသော ကိုယ်စားလှယ်လောင်းအမည်တည့်တည့်လေး ထောင့်အတွက်ထဲတွင်အမှန်အမှတ်အသား - ✓ တံဆိပ်တံနှိပ် ခိုက်နိုင်ပေးပါ။

(ခ) ကြိုတင်မဲပေးလိုသော ကိုယ်စားလှယ်လောင်းအမည် တည့်တည့်လေးထောင့်အတွက်ထဲတွင်အမှန်အမှတ်အသား - ✓ တံဆိပ်တံနှိပ် ခိုက်နိုင်ပေးပါ။

(ဂ) ကိုယ်စားလှယ်လောင်းတစ်ဦးထက်ပို၍ မဲပေးရပါ။

ဦးစုကပျောသီး		
ဒေါ်မေရဲသီး		
ဦးပန်းသီး		

မဲရုံးမှလက်မှတ် _____
အမည် _____ သစ်စက်သီး

သစ်သီးတိုင်းဒေသကြီး ပြည်သူ့လွှတ်တော် ဧညာင်သီးမြို့နယ်မဲဆန္ဒနယ်

(က) မဲပေးလိုသော ကိုယ်စားလှယ်လောင်းအမည်တည့်တည့်လေး ထောင့်အတွက်ထဲတွင်အမှန်အမှတ်အသား - ✓ တံဆိပ်တံနှိပ် ခိုက်နိုင်ပေးပါ။

(ခ) ကြိုတင်မဲပေးလိုသော ကိုယ်စားလှယ်လောင်းအမည် တည့်တည့်လေးထောင့်အတွက်ထဲတွင်အမှန်အမှတ်အသား - ✓ တံဆိပ်တံနှိပ် ခိုက်နိုင်ပေးပါ။

(ဂ) ကိုယ်စားလှယ်လောင်းတစ်ဦးထက်ပို၍ မဲပေးရပါ။

ဦးစုကပျောသီး		
ဒေါ်မေရဲသီး		
ဦးပန်းသီး		

မဲရုံးမှလက်မှတ် _____
အမည် _____ သစ်စက်သီး

သစ်သီးတိုင်းဒေသကြီး ပြည်သူ့လွှတ်တော် ဧညာင်သီးမြို့နယ်မဲဆန္ဒနယ်

(က) မဲပေးလိုသော ကိုယ်စားလှယ်လောင်းအမည်တည့်တည့်လေး ထောင့်အတွက်ထဲတွင်အမှန်အမှတ်အသား - ✓ တံဆိပ်တံနှိပ် ခိုက်နိုင်ပေးပါ။

(ခ) ကြိုတင်မဲပေးလိုသော ကိုယ်စားလှယ်လောင်းအမည် တည့်တည့်လေးထောင့်အတွက်ထဲတွင်အမှန်အမှတ်အသား - ✓ တံဆိပ်တံနှိပ် ခိုက်နိုင်ပေးပါ။

(ဂ) ကိုယ်စားလှယ်လောင်းတစ်ဦးထက်ပို၍ မဲပေးရပါ။

ဒေါ်မေရဲသီး		
ဦးပန်းသီး		

မဲရုံးမှလက်မှတ် _____
အမည် _____ သစ်စက်သီး

မဲရုံး

နံနက် ၆ နာရီ
ညနေ ၄ နာရီ

မဲရုံးဖွင့်ချိန် - နံနက် ၆ နာရီ
မဲရုံးပိတ်ချိန် - ညနေ ၄ နာရီ

မြို့နယ်

ပဲခူးခရိုင်အတွင်း ရွေးကောက်ပွဲလုံခြုံရေး စီမံဆောင်ရွက်

ပဲခူးခရိုင်အတွင်း ပဲခူးခရိုင်ရဲတပ်ဖွဲ့၊ ရွေးကောက်ပွဲဆိုင်ရာ လုံခြုံရေးအစီအမံဆောင်ရွက်ထားရှိမှု ရှင်းလင်းပွဲကို စက်တင်ဘာ ၂၈ ရက် နံနက် ၉ နာရီက ပဲခူးခရိုင်ရဲတပ်ဖွဲ့၊ သင်တန်းခန်းမ၌ ကျင်းပခဲ့ရာ ပဲခူးခရိုင် ရဲတပ်ဖွဲ့မှူး၊ ဒုတိယရဲမှူး၊ လှဦး၊ ပဲခူးခရိုင်ရွေးကောက်ပွဲကော်မရှင် ဦးစီးအရာရှိ ဦးမင်းသက်နောင်၊ ပဲခူးမြို့နယ်ရဲတပ်ဖွဲ့မှူး၊ ရဲမှူးဇော်မင်း၊ မြို့ပေါ်ရှိ စခန်းမှူးများ၊ ရပ်ကွက်အုပ်ချုပ်ရေးမှူးများနှင့် သတင်းမီဒီယာများ တက်ရောက်ခဲ့သည်။ အခမ်းအနားတွင် ပဲခူးခရိုင်ရဲတပ်ဖွဲ့မှူး ဒုတိယရဲမှူးကြီးက ပဲခူးခရိုင်အတွင်း ရွေးကောက်ပွဲဆိုင်ရာလုံခြုံရေးအစီအမံဆောင်ရွက်ထားရှိမှုများကို အသေးစိတ်ရှင်းလင်းပြောကြားခဲ့ပြီး တက်ရောက်လာသူများက သိရှိလိုသည်များကို မေးမြန်းခဲ့ကြောင်း သိရသည်။

ပဲခူး စက်တင်ဘာ ၂၉

သန့်စင်(ပဲခူး)



ပြည်ထောင်စုပအိုဝ်းအမျိုးသားအဖွဲ့ချုပ်(ပ.အ.မ.ဖ)ပါတီက ၎င်းတို့၏မူဝါဒ၊ သဘောထား၊ လုပ်ငန်းစဉ် စသည်တို့ကို ဟောပြောတင်ပြ

နေပြည်တော် စက်တင်ဘာ ၂၉

ပြည်ထောင်စုပအိုဝ်းအမျိုးသားအဖွဲ့ချုပ် (ပ.အ.မ.ဖ) ပါတီ ဗဟိုအလုပ်အမှုဆောင်ကော်မတီအထွေထွေအတွင်းရေးမှူး ဦးခွန်စိုးမြင့်က ၎င်းတို့ပါတီ၏ မူဝါဒ၊ သဘောထား၊ လုပ်ငန်းစဉ် စသည်တို့ကို စက်တင်ဘာ ၂၉ ရက် ညပိုင်းက ရေဒီယိုနှင့်ရုပ်မြင်သံကြားအစီအစဉ်များမှ ဟောပြောတင်ပြခဲ့ပါသည်။ အဆိုပါဟောပြောချက်အပြည့်အစုံမှာ အောက်ပါအတိုင်းဖြစ်ပါသည်-



လေးစားအပ်ပါသော မိဘပြည်သူအပေါင်းတို့ခင်ဗျား-
အားလုံးကိုယ်စိတ်နှစ်ဖြာကျန်းမာချမ်းသာကြပါစေလို့ ဦးစွာပဏာမနှုတ်ခွန်းခံကာသတိပြုတောင်းဆိုပါသည်။

ကျွန်တော်ကတော့ ပြည်ထောင်စုပအိုဝ်း အမျိုးသားအဖွဲ့ချုပ် (ပ.အ.မ.ဖ) ပါတီမှ ဗဟိုအလုပ်အမှုဆောင်ကော်မတီ အထွေထွေအတွင်းရေးမှူး ဦးခွန်စိုးမြင့် ဖြစ်ပါတယ်။

ယခုလို ရေဒီယို၊ ရုပ်မြင်သံကြားမှတစ်ဆင့် ပြည်ထောင်စုပအိုဝ်းအမျိုးသားအဖွဲ့ချုပ် (ပ.အ.မ.ဖ) ရဲ့ မူဝါဒသဘောထားလုပ်ငန်းစဉ်များကို တင်ပြဟောပြောခွင့်ရတဲ့အတွက် စိတ်ပေးသူများအားလုံးကို ပြည်ထောင်စုပအိုဝ်းအမျိုးသားအဖွဲ့ချုပ်(ပ.အ.မ.ဖ) ကိုယ်စားအထူးပင်ကျေးဇူးတင်ရှိပါကြောင်းနဲ့ ဂုဏ်ယူဝမ်းမြောက်မိပါကြောင်း ပြောကြားလိုပါတယ်။

လေးစားအပ်ပါသော မိဘပြည်သူများနှင့် ပအိုဝ်းတိုင်းရင်းသားအပေါင်းတို့ခင်ဗျား-

ပြည်ထောင်စုပအိုဝ်းအမျိုးသားအဖွဲ့ချုပ်(ပ.အ.မ.ဖ)ရဲ့ သက်တမ်းဟာ ယခုအခါ နှစ်ပေါင်း ၆၅ နှစ်ရှိပြီဖြစ်သည့်အညီ ရှမ်းပြည်နယ်ကိုအခြေခံပြီး ကယားပြည်နယ်၊ ပဲခူးတိုင်း၊ မွန်ပြည်နယ်၊ ကရင်ပြည်နယ်နှင့် အခြားနေရာဒေသအသီးသီးသို့ ရောက်ရှိနေထိုင်ကြသောပအိုဝ်းတိုင်းရင်းသားလူမျိုးများကို စည်းရုံးပေါင်းစည်းထားတဲ့ တစ်ခုတည်းသော ပြည်ထောင်စုပအိုဝ်းအမျိုးသားအဖွဲ့ချုပ်(ပ.အ.မ.ဖ) ပဲဖြစ်ပါတယ်။

ဆက်လက်၍(ပ.အ.မ.ဖ)ရဲ့အောက်ခံသမိုင်းအကျဉ်းကို တင်ပြလိုပါတယ်ခင်ဗျား-

ဖက်ဆစ်ဂျပန်တော်လှန်ရေးနှင့် လွတ်လပ်ရေးကြိုးပမ်းမှုကာလတွေမှာ ပအိုဝ်းတိုင်းရင်းသားခေါင်းဆောင်များဟာ အာရှလူငယ်အဖွဲ့ဝင်များမှ ဝင်ရောက်လှုပ်ရှားခဲ့ကြပါတယ်။ ၁၉၄၇ ခုနှစ် ဦးဖြူ ဦးဘိုးခင်တို့ပါဝင်သော ခမ်းကောင်ပအိုဝ်းလောင်ပွဲခေါ်(ပအိုဝ်းစုစည်းအဖွဲ့)ကို ဖွဲ့စည်းတည်ထောင်ခဲ့ပါတယ်။ တစ်ချိန်တည်းလိုပင် ၁၉၄၇ ခုနှစ်တွင် သထုံခရိုင်ရှိ ပအိုဝ်းများပဏာမဖွဲ့စည်းမှုတွင် အမျိုးဘာသာသာယာဆန္ဒတန်းလင်းရေးကို မူလရွယ်၍ သထုံခရိုင် ပအိုဝ်းခေါင်းဆောင်များဖြစ်ကြသော ဦးလှဖေ၊ ဦးဘိုးမျှင်၊ ဦးဖြူ၊ ဦးအောင်သာ စသည်တို့က ရဟန်းသံဃာများ၊ လူကြီးလူငယ်၊ ပအိုဝ်းအမျိုးသား၊ အမျိုးသမီးများနှင့် စည်းဝေးတိုင်ပင်၍ ပအိုဝ်းတောင်သူအမျိုးသားအဖွဲ့ဟူ၍ ဖွဲ့စည်းခဲ့ကြပါတယ်။

လေးစားအပ်ပါသော မိဘပြည်သူများနှင့် ပအိုဝ်းတိုင်းရင်းသားအပေါင်းတို့ခင်ဗျား-

ဒီမိုကရေစီရေး၊ တန်းတူရေးနှင့် ကိုယ်ပိုင်ပြဌာန်းပိုင်ခွင့်ရရှိရေးကို ဦးတည်လှုပ်ရှားခဲ့ပြီး ပြည်ထောင်စုလွတ်လပ်ရေးပန်းတိုင် တစ်ခုဖြစ်တဲ့ ၁၉၄၇ ခုနှစ် ဖေဖော်ဝါရီ ၁၂ ရက်နေ့ ပင်လုံစာချုပ်မှာ သထုံစော်ဘွားကြီးစဝ်ခွန်ကြည်အစား ဦးဖြူက ပါဝင်လက်မှတ်ရေးထိုးခဲ့ပါတယ်။

ပအိုဝ်းအမျိုးသားတို့၏ နဂါးရည်မှန်းထားတဲ့ ဒီမိုကရေစီရေး၊ တန်းတူရေး၊ ကိုယ်ပိုင်ပြဌာန်းပိုင်ခွင့်ရရှိရေးနှင့် ပြည်ထောင်စု တည်မြဲရေးကို ကျယ်ပြန့်စွာ ဆောင်ရွက်လာနိုင်ကြ၍ ပအိုဝ်းတိုင်းရင်းသားတို့၏ အမျိုးသားရေးကို ပိုမိုမြှင့်တင်ပေးနိုင်ခဲ့ ကြပါတယ်။ ၁၉၅၀ ခုနှစ် ဩဂုတ်လ ၂ ရက်နေ့တွင် မူလပအိုဝ်းစုစည်းအဖွဲ့(ပအိုဝ်းလိုင်ဗွဲ)ကို ဖျက်သိမ်းပြီး ပ.အ.မ.ဖ ခေါ် ပြည်ထောင်စုပအိုဝ်းအမျိုးသားအဖွဲ့ချုပ်ကိုဖွဲ့စည်းတည်ထောင်ခဲ့ကြပြီး ယာယီအမှုဆောင်များ တင်မြောက်ကြပါတယ်။

ဝန်ကြီးချုပ်ဦးနု ပါလီမန်အထွေထွေရွေးကောက်ပွဲကြီးမှာ ပ.အ.မ.ဖ ကိုယ်စားလှယ်များမှ ဝင်ရောက်ယှဉ်ပြိုင်ခဲ့ရာ ၁၉၅၂ ခုနှစ်မှာ သုံးနေရာ၊ ၁၉၅၆ ခုနှစ်မှာ တစ်နေရာဖြင့် အနိုင်ရခဲ့ပါတယ်။ ပအိုဝ်းအမျိုးသားလွတ်မြောက်ရေးအဖွဲ့ခေါ် ပ.အ.လ.ဖ အဖွဲ့သည် ၁၉၅၈ ခုနှစ်တွင် ဖ.ဆ.ပ.လ အစိုးရမှ ပ.အ.လ.ဖ အား လက်နက်နှင့် ဒီမိုကရေစီလဲလှယ်ရန် ကမ်းလှမ်းခဲ့ပါတယ်။ ပ.အ.မ.ဖ အမှုဆောင်များဟာ ပြည်ထောင်စုအစိုးရတို့နဲ့ ငြိမ်းချမ်းရေးရဲ့ အလင်းရောင်ကိုရှာဖွေ ညှိနှိုင်းနိုင်ခဲ့မှုကြောင့် နိုင်ငံရေးပြဿနာများကို နိုင်ငံရေးနည်းလမ်းဖြင့် ငြိမ်းချမ်းစွာဖြေရှင်းနိုင်ရေးအတွက် လက်နက်နှင့်ဒီမိုကရေစီလဲလှယ်ရန် ၁၉၅၈ တွင် ပ.အ.လ.ဖ ဟာ ဥပဒေဘောင်အတွင်းသို့ဝင်ရောက်ခဲ့ပါတယ်။ ၁၉၆၀ ခုနှစ် ပါလီမန်အထွေထွေရွေးကောက်ပွဲကြီးမှာ ပ.အ.မ.ဖ အဖွဲ့ချုပ် ထပ်မံဝင်ရောက်အရွေးခံခဲ့ရာ သုံးနေရာအနိုင်ရခဲ့ပါတယ်ခင်ဗျား။

ပ.အ.မ.ဖ အဖွဲ့ချုပ်ကြီးဟာ ၁၉၆၁ ခုနှစ် ရှမ်းပြည်နယ်(တောင်ပိုင်း) တောင်ကြီးမြို့မှာ ကျင်းပခဲ့တဲ့ ဖက်ဒရယ်အရေး ပြည်နယ်ပေါင်းစုံညီလာခံကြီးမှာ နီးကြားတက်ကြွစွာပါဝင်လှုပ်ရှားခဲ့ပါတယ်။ ၁၉၄၇ ခုနှစ် ဖွဲ့စည်းပုံအခြေခံဥပဒေပြင်ဆင်ရေး (ရှမ်းပြည်နယ်အစိုးရ)ကြီးကိုင်ကော်မတီတွင် အခြားညီနောင်တိုင်းရင်းသားနိုင်ငံရေးပါတီများနဲ့အတူ ပူးပေါင်းရေးဆွဲခဲ့ကြပါတယ်ခင်ဗျား။ ထိုစဉ် ပ.အ.မ.ဖ ဗဟိုကော်မတီစည်းရုံးရေးမှူး၊ ပြည်သူ့လွှတ်တော်အမတ် ဦးလှဖေသည် ပြည်နယ်များ ညီညွတ်ရေးအဖွဲ့ ဗဟိုကော်မတီတွင် ဝင်ရောက်ရေးမှူးတာဝန်ကို ဆောင်ရွက်ခဲ့ပါတယ်။ ၁၉၆၂ ခုနှစ်တွင် ဗိုလ်ချုပ်ကြီးနေဝင်း ဦးဆောင်သောစစ်တပ်က အာဏာသိမ်းပြီး ပြည်ထောင်စုမြန်မာနိုင်ငံအတွင်းရှိ ပ.အ.မ.ဖ အပါအဝင် နိုင်ငံရေးပါတီ

များနဲ့ အဖွဲ့အစည်းများကို ဖျက်သိမ်းခဲ့ပါတယ်ခင်ဗျား။
လေးစားအပ်ပါသော မိဘပြည်သူများနှင့် ပအိုဝ်းတိုင်းရင်းသားအပေါင်းတို့ခင်ဗျား-

ပြည်ထောင်စုပအိုဝ်းအမျိုးသားအဖွဲ့ချုပ် ပ.အ.မ.ဖ သည် ပအိုဝ်းတိုင်းရင်းသားတို့၏ လိုလားတောင်းဆိုချက်များဖြစ်သော ဒီမိုကရေစီရေး၊ တန်းတူရေး၊ ကိုယ်ပိုင်ပြဌာန်းပိုင်ခွင့်ရရှိရေးနှင့် ဖက်ဒရယ်ပြည်ထောင်စုပေါ်ပေါက်ရေးတို့အတွက် နိုင်ငံရေးအရ ဆက်လက်ပြီး ဥပဒေနှင့်အညီ လွတ်လပ်စွာ လှုပ်ရှားဆောင်ရွက်နိုင်ရန်အတွက် ၂၀၁၀ ခုနှစ် မတ်လ ၂၄ ရက်နေ့ တောင်ကြီးမြို့ ပအိုဝ်းအမျိုးသားအဖွဲ့ချုပ် (PNO) ရုံးတွင် ပအိုဝ်းတိုင်းရင်းသားအင်အားစုအသီးသီးမှ စုစည်း၍ ပဉ္စမအကြိမ် ပြည်ထောင်စုပအိုဝ်းအမျိုးသားအဖွဲ့ချုပ် ပ.အ.မ.ဖ ညီလာခံသဘင်ကြီးကိုခေါ်ယူကျင်းပခဲ့ပြီး ၂၀၁၀ ပြည့်နှစ် ပါတီစုံဒီမိုကရေစီအထွေထွေရွေးကောက်ပွဲတွင် ဝင်ရောက်ယှဉ်ပြိုင်ရန်အတွက် ပ.အ.မ.ဖ ခေါ် ပြည်ထောင်စုပအိုဝ်းအမျိုးသားအဖွဲ့ချုပ်အမည်ဖြင့် ပြန်လည်မှတ်ပုံတင်ရန် ဆုံးဖြတ်ခဲ့ပြီးဖြစ်ပါသည်။ ၂၀၁၀ ခုနှစ် မတ်လ ၂၅ ရက်နေ့ ရှေ့လုပ်ငန်းစဉ် အစည်းအဝေးကြီးတွင် နဂါးမူလဆုံးဖြတ်ထားသည့် ပ.အ.မ.ဖ အဖွဲ့ချုပ်ဖြင့် ပြန်လည်မှတ်ပုံတင်ရန် ဆုံးဖြတ်ချက်ကို အကြောင်းအမျိုးမျိုးကြောင့် ပြန်လည်ပယ်ဖျက်ပြင်ဆင်ခဲ့သည့်အတွက် ထိုစဉ်က ပ.အ.မ.ဖ ခေါ် ပြည်ထောင်စုပအိုဝ်းအမျိုးသားအဖွဲ့ချုပ်အမည်ဖြင့် ပြန်လည် မှတ်ပုံတင်နိုင်ခဲ့ခြင်းမရှိခဲ့ပါ။

လေးစားအပ်ပါသော မိဘပြည်သူများနှင့် ပအိုဝ်းတိုင်းရင်းသားအပေါင်းတို့ခင်ဗျား-

ပ.အ.မ.ဖ အဖွဲ့ချုပ် ပြန်လည်မှတ်ပုံတင်ခြင်းအကြောင်းရင်းများကို ဆက်လက်ပြီး ရှင်းပြပါရစေခင်ဗျား-

ပ.အ.မ.ဖ အဖွဲ့ချုပ်ကြီး ကနေ့ဆိုလျှင် နှစ်ပေါင်း ၆၅ နှစ်ပြည့်ပြီး ဖြစ်သော်လည်း ညီလာခံအဆက်ဆက်မှချမှတ်ခဲ့တဲ့ ပအိုဝ်းတိုင်းရင်းသားပြည်သူများ၏ ဆန္ဒသဘောထားတောင်းဆိုချက်များ အပြည့်အဝမရရှိသေးဘူးဆိုတာ မိဘပြည်သူများနှင့် ပအိုဝ်းတိုင်းရင်းသားအပေါင်းတို့ အသိပဲဖြစ်ပါတယ်။ ဆက်လက်၍ တိုင်းရင်းသားစည်းလုံးညီညွတ်မှု ပိုမိုခိုင်မြဲရေး၊ အမျိုးသားတန်းတူရေး၊ ဒီမိုကရေစီနှင့် ဖက်ဒရယ်စနစ်ကိုအခြေခံသော ပြည်ထောင်စုတည်ဆောက်ရေးတို့အတွက် အခြားပြည်ထောင်စုပွား ညီနောင်တိုင်းရင်းသားလူမျိုးများနဲ့အတူ နိုင်ငံရေးပြဿနာများကို နိုင်ငံရေးနည်းလမ်းဖြင့် ဖြေရှင်းရန် လိုတောင်းပြီး လွတ်တော်ပြင်ပရှိနိုင်ငံရေး အင်အားစုများအားလုံး ဟန်ချက်ညီညီ ပူးပေါင်းပါဝင်ဆောင်ရွက်နိုင်ရန်အတွက် မိမိတို့ ပ.အ.မ.ဖ အဖွဲ့ချုပ်ကို ပြန်လည်ပါတီမှတ်ပုံတင်ခြင်းပဲဖြစ်ပါတယ်ခင်ဗျား။

လေးစားအပ်ပါသော မိဘပြည်သူများနှင့် ပအိုဝ်းတိုင်းရင်းသားအပေါင်းတို့ခင်ဗျား-

ပ.အ.မ.ဖ ရဲ့နိုင်ငံရေးခံယူချက်များကို တင်ပြပါရစေခင်ဗျား-

ငြိမ်းချမ်းစွာအတူယှဉ်တွဲနေထိုင်ရေး၊ လွတ်လပ်မှု၊ တန်းတူညီမျှမှုနှင့် ကိုယ်ပိုင်ပြဌာန်းပိုင်ခွင့်အပြည့်အဝရရှိရေး၊ ဒီမိုကရေစီစနစ်ပိုမိုထွန်းကားရေးနှင့် ပြည်ထောင်စုကြီး တည်တံ့ခိုင်မြဲရေးတို့ပဲ ဖြစ်ပါတယ်ခင်ဗျား။
ရည်ရွယ်ချက်ကတော့ ဒီမိုကရေစီစနစ်နှင့် စစ်မှန်သောပြည်ထောင်စုစစ်စစ်စနစ်ဖြင့် အနာဂတ် ပြည်ထောင်စုကြီးကို ထူထောင်ရာတွင် ပူးပေါင်းပါဝင်ဆောင်ရွက်ရန်၊ ပြည်ထောင်စုနိုင်ငံသားများဖြစ်ကြသော ပအိုဝ်းတိုင်းရင်းသားများနှင့် ပြည်သူလူထုအားလုံး အခြေခံလူ့အခွင့်အရေးနှင့် ဒီမိုကရေစီအပြုအမူအရရှိခံစားနိုင်ရေးအတွက် အာမခံချက်ပေးရန်၊ ဖွံ့ဖြိုးတိုးတက်မှုကို မဟာနိုင်ငံတော် တိုင်းရင်းသားလူမျိုးစုများ၏ ရိုးရာဓလေ့ထုံးစံများ၊ ဘာသာစကား၊ စာပေနှင့် ယဉ်ကျေးမှုကို ထိန်းသိမ်းမြှင့်တင်ရန်၊ ပအိုဝ်းတိုင်းရင်းသားတို့၏ လူမျိုးရေးလက္ခဏာ (သို့) အမျိုးသားရေးလက္ခဏာ(National Identity)ကို ကာကွယ်စောင့်ရှောက်သွားရန်၊ ဖွံ့ဖြိုးတိုးတက်မှုနောက်ကျသော ဒေသများကို အခြားမိတ်ဖက်အဖွဲ့အစည်းများနှင့် ပူးပေါင်းပြီး ကူညီဆောင်ရွက်သွားရန်။

လေးစားအပ်ပါသော မိဘပြည်သူများနှင့် ပအိုဝ်းတိုင်းရင်းသားအပေါင်းတို့ခင်ဗျား-

အထက်ပါရည်ရွယ်ချက်များကို စနစ်တကျ အကောင်အထည်ဖော်ဆောင်ရွက်နိုင်ရန်အတွက် အောက်ပါရွေ့လုပ်ငန်းစဉ်များကိုလည်း ထပ်မံတင်ပြပါရစေခင်ဗျား-

ပြည်ထောင်စုပအိုဝ်းအမျိုးသားအဖွဲ့ချုပ်ပ.အ.မ.ဖ၏ ရှေ့လုပ်ငန်းစဉ်များကတော့-

ငြိမ်းချမ်းရေးဖြစ်စဉ်ကို ရှေ့သို့တိုးတက်ဆောင်ရွက်ရေးအတွက် အခြားနိုင်ငံရေးအင်အားစုများနှင့် ပူးပေါင်း ဆောင်ရွက်သွားမည်။ လွတ်တော်တွင်း၊ လွတ်တော်ပြင်ပနိုင်ငံရေးအင်အားစုတွေနဲ့ ဟန်ချက်ညီညီ နိုင်ငံရေးဆောင်ရွက်မှုများ လုပ်ဆောင်ဖို့၊ ဒီမိုကရေစီနှင့် ဖက်ဒရယ်စနစ်ကို အခြေခံသော ပြည်ထောင်စုဖွဲ့စည်းပုံအခြေခံဥပဒေသစ်ရေးဆွဲရန်(သို့) ၂၀၀၈ ခုနှစ်ဖွဲ့စည်းပုံ အခြေခံဥပဒေပြင်ဆင်ရေးဆွဲနိုင်ရေးအတွက် တက်ကြွစွာပါဝင်ဆောင်ရွက်သွားမည်။ တန်းတူညီတူ ဖက်ဒရယ်မှုဖြင့် ပြည်နယ်သစ်များပေါ် ထွန်းခွင့်ရှိသော ဖက်ဒရယ်ပြည်ထောင်စုထူထောင်ရေးတွင် ပအိုဝ်းပြည်သူတစ်ရပ်လုံး၏အင်အားဖြင့် တက်ကြွစွာပါဝင် ဆောင်ရွက်သွားမည်။ နိုင်ငံရေးကြောင်းအရသော်လည်းကောင်း၊ ဥပဒေကြောင်းအရသော်လည်းကောင်း ပအိုဝ်းကိုယ်ပိုင်အုပ်ချုပ်ခွင့်ရဒေသအား ပြင်ဆင်တိုးချဲ့သတ်မှတ်ရေးနှင့် ပအိုဝ်းတိုင်းရင်းသားတို့၏ အန္တိမရည်မှန်းချက်ဖြစ်သော ပအိုဝ်းပြည်နယ်တစ်ရပ်ပေါ် ထွန်းရေးအတွက်ဦးတည်ဆောင်ရွက်သွားမည်။ တက္ကသိုလ်ဘွဲ့ ရကျောင်းသားများ၏ အလုပ်အကိုင်အခွင့်အလမ်း၊ ဖန်တီးပေးနိုင်ရေးအတွက် လိုအပ်သောပညာရပ်ဆိုင်ရာ ကြိုတင်ပြင်ဆင်မှုများကိုပြည်တွင်း၊ ပြည်ပ ပညာရှင်များဖိတ်ခေါ်၍ ဆောင်ရွက်သွားမည်။ တက္ကသိုလ်ဘွဲ့ရကျောင်းသားများအပေါ် အခြေခံ၍ ဒေသတွင်း စွန့်ဦးတီထွင်အသိပညာရှင်အတတ်ပညာရှင်များ ပေါ်ထွန်းရေးအတွက် အားပေးဆောင်ရွက်သွားမည်။ အမျိုးသမီးများနှင့် လူငယ်များအမျိုးသားနိုင်ငံရေးဦးဆောင်မှုအခန်းကဏ္ဍတွင် ပိုမိုပါဝင်လာစေရန်အတွက် အသင်းအဖွဲ့၊ အဖွဲ့အစည်းတိုင်းတွင် လျော်ကန်သည့်မြတ်မှုရှိသော ဦးရေ အခန်းကဏ္ဍနှင့် အစီအမံများ ဦးတည်ဆောင်ရွက်သွားမည်။ ပအိုဝ်းအမျိုးသားစာကြည့်တိုက်နှင့်အမျိုးသားပြတိုက် ပီပြင်စွာဖြစ်ပေါ်လာစေရေးအတွက် တက္ကသိုလ်မာစနစ်ကျသော ကော်မတီတစ်ရပ်

ဖွဲ့စည်းခြင်း၊ သီးခြားလုပ်ငန်းစဉ်တစ်ရပ်ရေးဆွဲခြင်းဖြင့် ရေရှည်ထိန်းသိမ်းရေးကော်မတီများကို ခေတ်ပညာတတ်လူငယ်များဖြင့် ဖွဲ့စည်းအကောင်အထည်ဖော်သွားမည်။ ဒေသတွင်းမူးယစ်ဆေးဝါးနှင့် ဘိန်းစိုက်ပျိုးမှုကင်းစင်ပျောက်ရေးလုပ်ငန်းစဉ်ကို အမျိုးသားရေးတာဝန်တစ်ရပ်အဖြစ်သတ်မှတ်ကာ အစားထိုးသီးနှံများ လုံလောက်စွာရရှိရေး

အတွက် သက်ဆိုင်ရာအဖွဲ့အစည်းများသို့ တင်ပြခြင်း၊ လိုအပ်သောဈေးကွက်အခွင့်အလမ်းများ ဖန်တီးပေးခြင်း၊ ဘဝသစ်ပြန်လည်ထူထောင်ရေးတို့အတွက် ရေတို/ရေရှည်စီမံကိန်းများဖြင့် အကောင်အထည်ဖော်ဆောင်ရွက်သွားမည်။

လေးစားအပ်ပါသော မိဘပြည်သူများနှင့် ပအိုဝ်းတိုင်းရင်းသား အပေါင်းတို့ခင်ဗျား-

ပြည်ထောင်စု မြန်မာနိုင်ငံ၏ ဥပဒေပြဌာန်းချက်ပါ ရသင့်ရထိုက်သော အလုပ်သမားအခွင့်အရေးများ ရရှိစေရေးကို တာဝန်ယူဆောင်ရွက်သွားမည်။ ဒေသတွင်း တရားမဝင် အခွန်ကောက်ခံမှု ပပျောက်ရေး၊ လာဘ်ပေးလာဘ်ယူပျောက်ရေးမှ အခွင့်ထူးခံအရာရှိဆိုးစနစ် ပပျောက်ရေးဦးစားပေးဆောင်ရွက်မည်။ လယ်/ယာအလုပ်သမားများ၏ အကျိုးစီးပွားအပေါ် ခုခံကာကွယ်တာဝန်ယူဆောင်ရွက်မည့် လယ်/ယာ အလုပ်သမားအစည်းအရုံးများ လွတ်လပ်စွာဖွဲ့စည်းတည်ထောင်ခွင့်ရှိစေရမည်။ ကျေးလက်ဒေသဖွံ့ဖြိုးရေးအတွက် လိုအပ်သော ခေတ်မီစိုက်ပျိုးရေးလုပ်ငန်းသုံးစက်ပစ္စည်းများ၊ စက်မှုလက်မှုပစ္စည်းများ အလုံအလောက်ရရှိသုံးစွဲနိုင်ရန်အတွက် သက်ဆိုင်ရာ ပြည်ထောင်စုအစိုးရ(သို့မဟုတ်)ပြည်နယ်အစိုးရတို့နှင့် ချိတ်ဆက်ဆောင်ရွက်သွားမည်။ မမျှော်လင့်သော သဘာဝဘေးအန္တရာယ်များ ကြုံတွေ့လာပါက သဘာဝဘေးအန္တရာယ်ကာကွယ်ရေးစေတနာ့ဝန်ထမ်းအသင်းအဖွဲ့များ ဖွဲ့စည်းပြီး ပြည်တွင်း/ပြည်ပရှိအလှူရှင်များနှင့် ချိတ်ဆက်ကာ ကူညီဆောင်ရွက်သွားမည်။

လေးစားအပ်ပါသော မိဘပြည်သူများနှင့် ပအိုဝ်းတိုင်းရင်းသားအပေါင်းတို့ခင်ဗျား-

မြေဆီလွှာထိန်းသိမ်းရေး၊ ရေမြေတောတောင်သဘာဝထိန်းသိမ်းရေးတို့အတွက် သက်ဆိုင်ရာပညာရှင်များနှင့် ချိတ်ဆက်ကာ ရေတို၊ ရေရှည်စီမံချက်ရေးဆွဲခြင်း၊ သဘာဝပတ်ဝန်းကျင်နှင့်ပတ်သက်သော အသိပညာပညာတိုးပွားလာစေရေးအတွက် သင်တန်းများဖွင့်လှစ်ခြင်းစသည့် အစီအစဉ်များဆောင်ရွက်သွားမည်။ ရေထူကန်၊ ရေဝေရေလဲရေယာ၊ ဂနိုင်းများ၊ ဘုန်းကြီးကျောင်းပရိဝုဏ်များအတွင်းနှင့် လစ်လပ်တောင်ကတုံးများပေါ်တွင် ပြည်သူ့ကိုအခြေပြုလျက် သစ်တောသစ်ပင်များပြန်လည်စိုက်ပျိုးခြင်းများဆောင်ရွက်သွားမည်။ လမ်းပန်းဆက်သွယ်ရေးကို အဆင့်မြှင့်တိုးချဲ့ဆောင်ရွက်သွားမည်။ နိုင်ငံတစ်ဝန်း ကျေးလက်ဒေသ အပါအဝင် အခမဲ့ဆေးဝါးကုသခွင့်ရရှိစေရေး၊ ဆေးရုံ၊ ဆေးခန်းများတွင် လိုအပ်သော ဆရာဝန်များ၊ ဆေးဝါးများ၊ ခေတ်မီဆေးကုသမှုကိရိယာများ ပြည့်စုံလုံလောက်ရေးအတွက် သုတေသနပြုပြီး အလေးထားဆောင်ရွက်သွားမည်။ ဒေသတွင်းရှိဆေးရုံ၊ ဆေးခန်းများအဆင့်မြှင့်တိုးချဲ့တိုးမြှင့်နိုင်ရေးအတွက် ဦးတည်ဆောင်ရွက်သွားမည်။ ဒေသတွင်းရှိ ပညာရေးနှင့်ပတ်သက်၍ အထက်တန်းပညာရေး၊ အလယ်တန်းပညာရေး၊ မူလတန်းပညာရေး၏ အခြေအနေမှန်များသိရှိနိုင်ရေးအတွက် ပညာရေးဆိုင်ရာသုတေသနများပြုလုပ်ဆောင်ရွက်ခြင်းဖြင့် လိုအပ်သောပညာရေးဆိုင်ရာ အစီအမံများကို ဦးတည်ဆောင်ရွက်သွားမည်။ မိခင်ဘာသာစကားကိုအခြေခံသော ပအိုဝ်းကိုယ်ပိုင်အမျိုးသားကျောင်းပေါ် ထွန်းရေးအတွက် ဦးတည်ဆောင်ရွက်သွားမည်။

လေးစားအပ်ပါသော မိဘပြည်သူများနှင့် ပအိုဝ်းတိုင်းရင်းသားအပေါင်းတို့ခင်ဗျား-

ပ.အ.မ.ဖ ပါတီရဲ့အလံနဲ့ သင်္ကေတတို့ကို မိတ်ဆက်တင်ပြပါရစေ။ ပအိုဝ်းအမျိုးသားတစ်ရပ်လုံးရဲ့တစ်ခုတည်းသော အမျိုးသားနိုင်ငံရေးပါတီအဖြစ် ပ.အ.မ.ဖ ပါတီဟာ (၂၄-၃-၂၀၁၀)ရက်နေ့အထိရပ်တည်လာခဲ့ပါသည်။ ဒါကြောင့် ပ.အ.မ.ဖ ပါတီအလံကိုလည်း ပအိုဝ်းအမျိုးသားအလံအဖြစ် အသုံးပြုလာခဲ့ခြင်းဖြစ်ပါတယ်။ (၂၄-၃-၂၀၁၀)ရက်နေ့မှာ ပ.အ.မ.ဖ ပါတီရဲ့ ပအိုဝ်းတစ်မျိုးသားလုံးဆိုင်ရာပဉ္စမအကြိမ် ညီလာခံသဘင်ကြီးကို ကျင်းပခဲ့ပါတယ်။ အကြောင်းကြောင်းကြောင့် ပြန်လည်မှတ်ပုံတင်နိုင်ခြင်းမရှိခဲ့ရပါ။ ဒါအပြင် အခြားပအိုဝ်းအမျိုးသားပါတီတစ်ခုက ပ.အ.မ.ဖ ပါတီရဲ့အလံကို ၎င်းပါတီရဲ့အလံအဖြစ် ယူသုံးသွားခဲ့ပါတယ်။ အဲဒါကြောင့် ပ.အ.မ.ဖ ပါတီပြန်လည်မှတ်ပုံတင်သည့်အခါ ပါတီအလံသစ်၊ သင်္ကေတအသစ်ဖြင့် မှတ်ပုံပြန်တင်ခဲ့ခြင်းဖြစ်ပါတယ်။

ယခုအလံဟာမူလ ပ.အ.မ.ဖ ရဲ့အစိမ်း၊ အနီ၊ အပြာစတဲ့နောက်ခံအရောင်တွေကိုပင်ယူပြီး သုံးရောင်ခြယ်အလံရဲ့အလယ်တည့်တည့်မှာ အနီရောင်နေမင်းကြီးတစ်လုံး၊ အဖြူရောင်စက်ပိုင်းကြီးတစ်လုံးနှင့် စက်ပင်နီယံတစ်စုံတည့်သွင်းထားပါတယ်။ အနီရောင်ဟာ သူရိယဖြစ်ပြီး၊ အဖြူရောင်စက်ပိုင်းကြီးတစ်လုံးကတော့ စန္ဒာ(သူရိယစန္ဒာ)မင်းကို ကိုယ်စားပြုခြင်းဖြစ်ပါတယ်။ စက်ပင်နီယံကတော့ စိုက်ပျိုးရေးကိုအခြေခံပြီး ခေတ်မီဖွံ့ဖြိုးတိုးတက်သော စက်မှုပြည်ထောင်စုနိုင်ငံအဖြစ် ထူထောင်လိုခြင်းပဲဖြစ်ပါတယ်။ အကယ်၍ ပ.အ.မ.ဖ ပါတီရဲ့အမှတ်သင်္ကေတကတော့ စိမ်း၊ နီ၊ ပြာသုံးရောင်ခြယ်နောက်ခံနဲ့ နဂါးဦးခေါင်းပုံဖြစ်ပါတယ်။

၂၀၁၅ ခုနှစ် ပါတီစုံဒီမိုကရေစီအထွေထွေရွေးကောက်ပွဲမှာ ဝင်ရောက်ယှဉ်ပြိုင်အနိုင်ရရှိရေးအတွက် မိဘပြည်သူများနှင့် ပအိုဝ်းတိုင်းရင်းသားအပေါင်းတို့ လေ့လာဆန်းစစ်၊ အက်ဖြတ်နိုင်စေဖို့အတွက် ပ.အ.မ.ဖ အဖွဲ့ချုပ်၏ သဘောထားနှင့် မူဝါဒလုပ်ငန်းစဉ်များကို တင်ပြခဲ့ပြီး ဖြစ်ပါတယ်။ ဒါကြောင့် ပြည်ထောင်စုအကျိုးပအိုဝ်းတိုင်းရင်းသားတို့၏ အကျိုးကို မိဘပြည်သူများ၊ ပအိုဝ်းတိုင်းရင်းသားပြည်သူများ၏ ဆန္ဒနှင့်အညီ အမှန်အကန်သယ်ပိုးပေးနိုင်မည် ပ.အ.မ.ဖ ခေါ် ပြည်ထောင်စု ပအိုဝ်းအမျိုးသားအဖွဲ့ချုပ်ပါတီရဲ့ ကိုယ်စားလှယ်တွေကို ဆန္ဒပေးရွေးချယ်ပေးနိုင်ကြပါစေလို့ ဆန္ဒပြုရင်း နိဂုံးချုပ်အပ်ပါတယ်။

ရခိုင်အမျိုးသားပါတီ (ANP) က ၎င်းတို့၏ မူဝါဒ၊ သဘောထား၊ လုပ်ငန်းစဉ် စသည်တို့ကို ဟောပြောတင်ပြ

နေပြည်တော် စက်တင်ဘာ ၂၉

ရခိုင်အမျိုးသားပါတီ (ANP) ၂၀၁၅ ခုနှစ် ခေါက်တာအေးမောင်က ၎င်းတို့ပါတီ၏ မူဝါဒ၊ သဘောထား၊ လုပ်ငန်းစဉ်စသည်တို့ကို စက်တင်ဘာ ၂၉ ရက် ညပိုင်းက ရေဒီယိုနှင့်ရုပ်မြင်သံကြားအစီအစဉ်များမှ ဟောပြောတင်ပြခဲ့ပါသည်။ အဆိုပါဟောပြောချက်အကျဉ်းချုပ်မှာ အောက်ပါအတိုင်းဖြစ်ပါသည်-



လေးစားအပ်ပါသော မဲဆန္ဒရှင်တိုင်းရင်းသားမိဘပြည်သူများခင်ဗျား-

ကျွန်ုပ်တို့အမျိုးသားပါတီသည် နှစ်ပေါင်းများစွာကြာခဲ့ပြီဖြစ်သော်လည်း ကိုယ်၏ကျန်းမာခြင်း၊ စိတ်၏ ချမ်းသာခြင်းတို့နှင့်ပြည့်စုံကြပါစေကြောင်း ဆန္ဒရှိစွာ ဆောင်ရွက်တော်မူပါမည်။ ကျွန်တော်ကတော့ ရခိုင်အမျိုးသားပါတီ (Arakan National Party) ၏ ဥက္ကဋ္ဌ ဒေါက်တာအေးမောင်ဖြစ်ပါသည်။

ကျွန်တော်တို့ရခိုင်အမျိုးသားပါတီ (Arakan National Party) (ANP) သည် ရခိုင်ပြည်နယ်၊ ရခိုင်လူမျိုးနှင့် ရခိုင်မျိုးနွယ်စုဝင် တိုင်းရင်းသားများ ကို ကိုယ်စားပြုပြီး ၁၉၉၀ ခုနှစ် ရွေးကောက်ပွဲတွင် လွှတ်တော်ကိုယ်စားလှယ် ၁၁ နေရာ အနိုင်ရခဲ့သည့် ရခိုင်ဒီမိုကရေစီအဖွဲ့ချုပ် (Arakan League For Democracy-(ALD)) ပါတီနှင့် ၂၀၀၁ ခုနှစ် ရွေးကောက်ပွဲတွင် လွှတ်တော်အသီး သီး၌ ၃၅ နေရာအနိုင်ရခဲ့သည့် ရခိုင်တိုင်းရင်းသားတိုးတက်ရေးပါတီ (Rakhine Nationalities Development Party-(RNDP)) ပါတီ နှစ်ပါတီ ကို ရခိုင်အမျိုးသားအကျိုးစီးပွားနှင့် ရခိုင်အမျိုးသားတစ်ရပ်လုံး စည်းလုံး ညီညွတ်ရေးကို ရှေးရှု၍ ပူးပေါင်းတည်ထောင်ထားသည့် ပါတီဖြစ်ပါသည်။

ကျွန်တော်တို့ရခိုင်အမျိုးသားပါတီရဲ့ အခြေခံမူဝါဒ(၃)ရပ်မှာ-

(က) စစ်မှန်သောဖက်ဒရယ်ပြည်ထောင်စုပေါ်ပေါက်ရေး-(ဆိုလိုသည်မှာ ရခိုင်လူမျိုးများ၏ ကိုယ်ပိုင်ပြဌာန်းခွင့် ကိုယ်တိုင်ကြံမိတ်ဆွဲနိုင်ခြင်းနှင့် ဗမာအပါအဝင် တိုင်းရင်းသားလူမျိုးများအားလုံး တန်းတူအခွင့်အရေး ရရှိရေးကို အာမခံသည့် “လူမျိုးကိုအခြေခံသော ပြည်နယ်များဖြင့်” ဖွဲ့စည်းသည့် စစ်မှန်သောဖက်ဒရယ်ပြည်ထောင်စုကို တည်ထောင်ရန်ဖြစ် သည်။)

(ခ) ရခိုင်တိုင်းရင်းသားမျိုးနွယ်စုအားလုံးနှင့် ရခိုင်ပြည်နယ်အတွင်းရှိ အခြားတိုင်းရင်းသားအားလုံးတို့၏ အကျိုးစီးပွား ဖြစ်ထွန်းတိုးတက်လာ စေရေးနှင့် အဆိုပါအကျိုးစီးပွားတို့အား အစဉ်ကာကွယ်စောင့်ရှောက်သွားရေး။

(ဂ) ဒီမိုကရေစီစနစ်ထွန်းကားရေးအတွက် ကြိုးပမ်းဆောင်ရွက်ရေးတို့ ဖြစ်ပါသည်။

လေးစားအပ်ပါသော မဲဆန္ဒရှင်တိုင်းရင်းသားမိဘပြည်သူများခင်ဗျား-

ကျွန်တော်တို့နိုင်ငံသည် လွတ်လပ်ရေးရပြီးကတည်းက ပြည်တွင်းစစ် ကြောင့်လည်းကောင်း၊ စီမံခန့်ခွဲမှုညံ့ဖျင်းခြင်းကြောင့်လည်းကောင်း တိုင်း ရင်းသားပြည်သူအပေါင်းတို့ဟာ ဒုက္ခရောက်နေရုံသာမက နှစ်ပေါင်း ၆၀ ကျော် ခါးစည်း ခံစားခဲ့ကြရပါသည်။ ခံစားနေကြရသည့်ဖြစ်ရပ်များမှာ ယနေ့အထိ အမျိုးသားလွတ်မြောက်ရေးတောင်းဆိုသည့် ပြည်တွင်းလက်နက်ကိုင် ပဋိပက္ခကြောင့် အပြစ်မဲ့တိုင်းရင်းသားပြည်သူများ အတိဒုက္ခရောက်လျက်ရှိကြ ပါသည်။ ပြည်တွင်းလက်နက်ကိုင်ပဋိပက္ခဖြစ်ရခြင်းရဲ့ အခြေခံအကြောင်း ရင်းဟာ တိုင်းရင်းသားလူမျိုးများအချင်းချင်းသည် တန်းတူရည်တူအခွင့် အရေးမရရှိသေးခြင်း၊ ကိုယ်တိုင်ကြံမိတ်ဆွဲနိုင်ခြင်းနှင့် ကိုယ်ပိုင်ပြဌာန်း ခွင့်အပ်ချုပ်ခွင့် မရရှိသေးခြင်းတို့ကြောင့်ဖြစ်တယ်လို့ ယုံကြည်ပါသည်။ ဒါကြောင့် ပြည်တွင်းစစ်ရပ်စဲပြီး ပြည်တွင်းငြိမ်းချမ်းရေး ထာဝစဉ်ရရှိရန် အတွက် ရဲဝံ့စွာဖြင့်လည်းကောင်း၊ သဘောထားကြီးစွာဖြင့်လည်းကောင်း ကြိုးပမ်း ဆောင်ရွက်သွားကြရမည်ဖြစ်ပါသည်။ ထို့ကြောင့် စစ်မှန်သော ဖက်ဒရယ်ပြည်ထောင်စုကိုအခြေခံသည့် ဒီမိုကရေစီစနစ်ကို အာမခံသည့် ဖွဲ့စည်းပုံအခြေခံဥပဒေတစ်ရပ် မဖြစ်မနေပေါ်ပေါက်လာရေးအတွက် ကျွန်တော်တို့အားလုံး လက်တွဲဆောင်ရွက်ကြရန် လိုအပ်ပါသည်။

မဲဆန္ဒရှင်တိုင်းရင်းသားမိဘပြည်သူများခင်ဗျား-

ရခိုင်ပြည်နယ်ဟာ ပြည်ထောင်စုမြန်မာနိုင်ငံတွင် အဆင်းရဲဆုံးပြည်နယ် တစ်ခုဖြစ်သင့်သော ရေခဲမြေခံရုံပါလျက်၊ သဘာဝသယံဇာတ ပေါကြွယ်ဝ ပါလျက် အဆင်းရဲဆုံးဖြစ်နေရပါသည်။ နိုင်ငံအနှံ့၌ အဆိုးရွားဆုံးရေလွှမ်း မိုးမှုဒဏ်ကြောင့် လူ့အသက်ဆုံးရှုံးမှုအများဆုံးနှင့် ပျက်စီးဆုံးရှုံးမှု အများဆုံး ပြည်နယ်တစ်ခုဖြစ်ပါသည်။ အဆင်းရဲဆုံးပြည်နယ်သည် အဆိုးရွားဆုံး သဘာဝဘေးဒဏ်ကို ခံစားနေရပါသည်။ နိုင်ငံအနှံ့ရေဘေးသင့်ပြည်သူများ စွာအတွက်လည်း ကျွန်တော်တို့ပါတီမှ စိတ်မကောင်းခြင်းကြီးစွာ ဖြစ်ရပါ တယ်။ ရေဘေးသင့်ပြည်သူများအတွက် ပြန်လည်ထူထောင်ရေး၊ အချိန်ကို အတွင်း မူလအသက်မွေးဝမ်းကျောင်းဘဝ ပြန်လည်ဖြစ်ထွန်းရောက်ရှိရေး အလွန်လိုအပ်ပါသည်။ ဒီအတွက် ပြည်တွင်းပြည်ပ အကူအညီနှင့် လည်းကောင်း၊ နိုင်ငံတော်မူလည်းကောင်း ငွေကြေးများစွာ စိုက်ထုတ်သုံးစွဲ ရန်လိုအပ်ပါသည်။ ရေလွှမ်းမြေယာများအတွက် စိုက်ပျိုးရေးနည်းစနစ်၊ နည်းပညာ၊ သီးနှံအမျိုးအစားနှင့် လယ်သမားဘဝ နာလန်ပြန်ထူရေး၊ နှစ်ရှည် အတိုးပဲ့ ထောက်ပံ့မည့်အစီအစဉ်များ၊ သဘာဝဘေးဒဏ်အတွက် မှန်တိုင်း ဒဏ်ခံ အသက်ကယ်အဆောက်အအုံများ၊ လမ်းကွန်ရက်များနှင့် ကျန်းမာရေး၊

ပညာရေးကဏ္ဍအပါအဝင် ပြီးပြည့်စုံတဲ့ ရေဘေးသင့်ပြည်သူများ ပြန်လည် ထူထောင်ရေးအတွက် စီမံကိန်းကြီးများ၊ ရခိုင်ကဲ့သို့သော မှန်တိုင်းဝင်တတ် သည့်နေရာဒေသများအတွက် အသက်ကယ်ကုန်းများ၊ ဆိုင်ကလုန်းချက် လတာများ အမြန်အကောင်အထည်ဖော်ဆောင်ရွက်ရန် ဒေသအစိုးရနှင့် ဗဟိုအစိုးရကို တိုက်တွန်းပါသည်။

မဲဆန္ဒရှင်တိုင်းရင်းသားမိဘပြည်သူများခင်ဗျား-

ရခိုင်အမျိုးသားပါတီသည် ရခိုင်တိုင်းရင်းသားမျိုးနွယ်စုအားလုံးနှင့် ရခိုင်ပြည်နယ်အတွင်းရှိ အခြားတိုင်းရင်းသားများအပါအဝင် ပြည်ထောင်စု မြန်မာနိုင်ငံတစ်ဝန်းလုံးရှိ တိုင်းရင်းသားများ၏ အကျိုးစီးပွားအတွက် လိုအပ်သော အခြေခံအဆောက်အအုံ၊ ပညာရေး၊ ကျန်းမာရေး၊ ယဉ်ကျေးမှု အပါအဝင် အလုပ်အကိုင်အခွင့်အလမ်းများရရှိရေးအတွက်လည်း ကြိုးပမ်း ဆောင်ရွက်သွားမည်ဖြစ်ပါသည်။ ထိုနည်းတူ ပြည်ထောင်စုမြန်မာနိုင်ငံတွင် ဒီမိုကရေစီစနစ်နှင့် ဒီမိုကရေစီအလေ့အကျင့်ကောင်းများ ရှင်သန်ဖွံ့ဖြိုး နိုင်ရန်လည်း ကြိုးပမ်းဆောင်ရွက်သွားမည်ဖြစ်ပါသည်။

ဆက်လက်ပြီး ကျွန်တော်တို့ပါတီရဲ့ ရှေ့ဆောင်ရွက်မည့်ပါတီလုပ်ငန်း စဉ်များကို တင်ပြပါမယ်။ လုပ်ငန်းစဉ်(၁၈) ခု ချမှတ်ထားပါမယ်။

(က) တိုင်းရင်းသားလူမျိုးများအားလုံး တန်းတူရေး၊ အမျိုးသားကိုယ်ပိုင် ပြဌာန်းခွင့်နှင့် ကိုယ်တိုင်ကြံမိတ်ဆွဲနိုင်ခြင်းခွင့်ရရှိရေးအတွက် ကြိုးပမ်း ဆောင်ရွက်ရန်။

(ခ) လူမျိုးကိုအခြေခံသည့် ပြည်နယ်များဖြင့်ဖွဲ့စည်းထားသော စစ်မှန် သည့်ဖက်ဒရယ်ပြည်ထောင်စုပေါ်ပေါက်ရေး ကြိုးပမ်းဆောင်ရွက်သွားရန်။

(ဂ) ဒီမိုကရေစီအခွင့်အရေး၊ လူ့အခွင့်အရေးနှင့် လူ့နည်းစုများ အခွင့် အရေးတို့ တိုးတက်ကောင်းမွန်လာရေး၊ တရားဥပဒေစိုးမိုးရေးနှင့် သဘာဝ ပတ်ဝန်းကျင်ထိန်းသိမ်းကာကွယ်ရေးအတွက် ကြိုးပမ်းဆောင်ရွက်ရန်။

(ဃ) ပြည်တွင်းစစ်ရပ်စဲပြီး ထာဝရတည်တံ့ခိုင်မြဲသော ပြည်တွင်းငြိမ်းချမ်း ရေးရရှိရန်အတွက် ကြိုးပမ်းဆောင်ရွက်ရန်။

(င) ၂၀၀၈ ခုနှစ်ဖွဲ့စည်းပုံအခြေခံဥပဒေတွင် ဒီမိုကရေစီအခြေခံမူများ နှင့်သော်လည်းကောင်း၊ ပြည်ထောင်စုစစ်စစ်မှုနှင့် သော်လည်းကောင်း မကိုက်ညီသော အချက်အလက်များနှင့် ဥပဒေအပိုဒ်များကိုပြင်ဆင်ရေး နှင့် တိုင်းရင်းသားသွေးစည်းညီညွတ်ရေးတို့ကို ကြိုးပမ်းဆောင်ရွက်ရန်။

(စ) ရခိုင်ပြည်နယ်ရှိတိုင်းရင်းသားလယ်သမားများသည် လယ်လုပ်ပိုင်ခွင့် ရှိရုံသာမက လယ်ယာမြေများကိုပိုင်ဆိုင်ခွင့်ရရှိရေးအတွက် ဆောင်ရွက် သွားရန်၊ ဒါ့အပြင် ရခိုင်ပြည်နယ်ရှိတိုင်းရင်းသားလယ်သမားများအနေဖြင့် မိမိတို့၏ဆန္ဒများကို ဖော်ထုတ်အကောင်အထည်ဖော်နိုင်ရန် လယ်သမား သမဂ္ဂများ ပေါ်ပေါက်ရေးအတွက် ဆောင်ရွက်ရန်။

(ဆ) ရခိုင်ပြည်နယ်ရှိတိုင်းရင်းသားအလုပ်သမားများ၏ ရသင့်ရထိုက် သောအခွင့်အရေးနှင့် ရပိုင်ခွင့်များ၊ ခေတ်နှင့်လျော်ညီသည့် လုပ်ခလစာများ ရရှိရေးအပါအဝင် လွတ်လပ်သောအလုပ်သမားသမဂ္ဂများ ပေါ်ပေါက်ရေး အတွက် ဆောင်ရွက်ရန်။

(ဇ) အမျိုးသမီးများ၊ ကလေးသူငယ်များ၊ သက်ကြီးရွယ်အိုများနှင့် မသန် စွမ်းသူများ၏ အခွင့်အရေးနှင့် ရပိုင်ခွင့်များကို ကာကွယ်စောင့်ရှောက်ရန်။

(ဈ) ရခိုင်ပြည်နယ်တွင် နိုင်ငံတကာမှရင်းနှီးမြှုပ်နှံမှုများကြောင့်ရရှိလာ သည့် အကျိုးစီးပွားများကို ရခိုင်ပြည်နယ်ရှိ တိုင်းရင်းသားများဥပဒေနှင့်အညီ အပြည့်အဝရယူခံစားနိုင်ရေး ဆောင်ရွက်သွားရန်။

(ည) ပြည်တွင်းနှင့်နိုင်ငံတကာမှ ရင်းနှီးမြှုပ်နှံမှုများကြောင့် ပေါ်ပေါက်လာ သည့် စီမံကိန်းကြီးများတွင် ရခိုင်အမျိုးသား လုပ်ငန်းရှင်များက ပါဝင်လုပ် ကိုင်ခွင့်ရရှိရေးဆောင်ရွက်သွားရန်။

(ဋ) ရခိုင်အမျိုးသား၏သမိုင်း၊ စာပေ၊ ယဉ်ကျေးမှုအမွေအနှစ်များ၊ ဘာသာစကားနှင့် ဓလေ့ထုံးတမ်းများကို ရှာဖွေ၊ ဖော်ထုတ်၊ ထိန်းသိမ်း ကာကွယ်စောင့်ရှောက်သွားရေးတို့ကို ဆောင်ရွက်ရန်။

(ဌ) ပညာရေး၊ ကျန်းမာရေး၊ လူမှုရေး၊ စီးပွားရေးအခွင့်အလမ်းများ တိုးတက်မြှင့်တင်ရေးကောင်းမွန်ရေးအတွက် ဆောင်ရွက်ရန်။

(ဍ) ရခိုင်ပြည်နယ်အတွင်းရှိ ရေလုပ်ငန်း၊ လယ်ယာမြေ၊ သဘာဝအရင်း အမြစ်နှင့် ကုန်စည်ကူးသန်းရောင်းဝယ်ရေးအစရှိသော ကဏ္ဍအသီးသီးတွင် ပြည်သူတို့ကိုယ်တိုင်ပါဝင်ဆုံးဖြတ်နိုင်သော ယန္တရားတစ်ရပ်ကိုသက်ဆိုင်ရာ လုပ်ငန်းကဏ္ဍအသီးသီး၏ ကိုယ်စားလှယ်များနှင့်ပူးပေါင်းကာ အကောင် အထည်ဖော်ဆောင်ရွက်ရန်။

(ဎ) နိုင်ငံတကာဆက်ဆံရေးနှင့်ပတ်သက်၍ ရခိုင်ပြည်နယ်နှင့် ပြည်ထောင်စုမြန်မာနိုင်ငံတော်၏ အကျိုးစီးပွားတို့ကို ကာကွယ်သည့် နိုင်ငံခြားရေးမူဝါဒများအား ပြည်ထောင်စုအစိုးရမှ ချမှတ်နိုင်ရေးအတွက် ဆောင်ရွက်ရန်။

(ဏ) ရခိုင်ပြည်နယ်အတွင်းရှိ သဘာဝအရင်းအမြစ်များအား ဖော်ထုတ် သုံးစွဲရာတွင် ရခိုင်ပြည်နယ်ရှိ တိုင်းရင်းသားအားလုံး ဥပဒေနှင့်အညီ အပြည့် အဝရရှိခံစားနိုင်ရေးဆောင်ရွက်သွားရန်။

(တ) ရခိုင်လူမျိုးများအပါအဝင် မြန်မာနိုင်ငံတိုင်းရင်းသားများအားလုံး ပြည်ပနိုင်ငံများ၌ ဘေးကင်းလုံခြုံစွာအလုပ်လုပ်ကိုင်နိုင်ရေးနှင့် မိမိနိုင်ငံသို့ ဂုဏ်သိက္ခာရှိရှိပြန်လည်ရောက်ရှိနိုင်ရေးတို့ကို ဆောင်ရွက်သွားရန်။

(ထ) မိမိနေရပ်ကိုစွန့်ခွာ၍ အလုပ်အကိုင်ရှာဖွေရင်း မြန်မာပြည်တွင်း နေရာအနှံ့အပြား၌ရောက်ရှိနေကြသော ရခိုင်တိုင်းရင်းသားများ ရခိုင်ပြည်နယ် အတွင်းသို့ ပြန်လည်ရောက်ရှိ၍ အလုပ်အကိုင်အခွင့်အလမ်းများ ရရှိရန် အတွက် တတ်စွမ်းသမျှ ကြိုးပမ်းသွားရန်။

(ဒ) ပြည်တွင်းပြည်ပရောက်ရှိနေကြသော ရခိုင်စီးပွားရေးလုပ်ငန်းရှင်

များကို ရခိုင်ပြည်နယ်အတွင်း ရင်းနှီးမြှုပ်နှံမှုများ ပြုလုပ်နိုင်ရန်အတွက် အစွမ်းကုန် ဆွဲဆောင်ကြိုးပမ်းသွားရန်။

လေးစားအပ်ပါသော မဲဆန္ဒရှင်တိုင်းရင်းသားမိဘပြည်သူများခင်ဗျား-

၂၀၁၅ ခုနှစ် နိုဝင်ဘာလ ၈ ရက် နေ့တွင်ကျင်းပပြုလုပ်မည့် အထွေထွေ ရွေးကောက်ပွဲသည် ကျွန်ုပ်တို့ရခိုင် လူမျိုးများအတွက်သာမက မြန်မာနိုင်ငံ ၏ နိုင်ငံရေးအပြောင်းအလဲအတွက် ၏ အလွန်အရေးကြီးပါသည်။ ခေတ် အဆက်ဆက်၌ ရခိုင်လူမျိုးများသည် ဆုံးရှုံးနေသော အမျိုးသားအခွင့် အာဏာများကို ရရှိစေရန်အတွက် နည်းလမ်းပေါင်းများစွာကို အသုံးပြု ၍ သက်စွန့်ဆံဖျား ကြိုးစားခဲ့ကြပါ တယ်။ ကျွန်ုပ်တို့ ရခိုင်အမျိုးသား ပါတီအနေဖြင့်လည်း ကိုယ်စွမ်းဉာဏ် စွမ်းရှိသမျှ ဥပဒေဘောင်အတွင်းမှ ထိုအခွင့်အာဏာများကို ပြန်လည်ရရှိနိုင်ရေး အစွမ်းကုန်ကြိုးပမ်း အားထုတ် လျက်ရှိပါသည်။ ရခိုင်အမျိုးသားပါတီဟာ လာမည့်ရွေးကောက်ပွဲမှာ လွှတ်တော်ကိုယ်စားလှယ်နေရာ (၇၇) နေရာ၌ ယှဉ်ပြိုင်မည်ဖြစ်ပါသည်။ ရခိုင်ပြည်နယ်တွင် လွှတ်တော်(၃)ရပ်၌ စုစုပေါင်း (၆၂)နေရာ၊ ချင်းပြည် နယ် ပလက်ဝမြို့နယ်မှာ (၅)နေရာ၊ ရန်ကုန်တိုင်းမှာ (၉)နေရာနှင့်ဧရာဝတီ တိုင်းမှာ ရခိုင်ရေးရာဝန်ကြီး(၁)နေရာတို့ ဖြစ်ပါသည်။



ရခိုင်အမျိုးသားပါတီသည် ရခိုင်ပြည်သူများအခက်အခဲ အကျပ်အတည်း ကြုံတိုင်း ရခိုင်အကျိုးစီးပွားအတွက် ဆောင်ရွက်နေကြသောအဖွဲ့အစည်း များနှင့်အတူ ထိုအခက်အခဲများမှ ရုန်းထွက်နိုင်အောင်ပြည်သူနှင့်တစ်ထပ် တည်း ထာဝစဉ်ကြိုးပမ်းဆောင်ရွက်နေသည့် ပါတီဖြစ်ကြောင်း ပြည်သူများ အသိပင်ဖြစ်ပါသည်။

ရခိုင်အမျိုးသားပါတီသည် ရခိုင်ပြည်သူများအခက်အခဲ အကျပ်အတည်း ကြုံတိုင်း ရခိုင်အကျိုးစီးပွားအတွက် ဆောင်ရွက်နေကြသောအဖွဲ့အစည်း များနှင့်အတူ ထိုအခက်အခဲများမှ ရုန်းထွက်နိုင်အောင်ပြည်သူနှင့်တစ်ထပ် တည်း ထာဝစဉ်ကြိုးပမ်းဆောင်ရွက်နေသည့် ပါတီဖြစ်ကြောင်း ပြည်သူများ အသိပင်ဖြစ်ပါသည်။

ထိုသို့ ထာဝစဉ် ကြိုးပမ်းဆောင်ရွက်ခဲ့ခြင်းကြောင့် ၂၀၀၈ ရွေးကောက်ပွဲ တွင် ရခိုင်ပြည်သူတစ်ရပ်လုံးသည် ရခိုင်ကိုယ်စားပြုပါတီ (RNDP)နှင့်အတူ ရပ်တည်ပြီး ပြည်ထောင်စုသမ္မတမြန်မာနိုင်ငံတော်တွင် တတိယအများဆုံး အနိုင်ရ ပါတီကြီးအဖြစ် (RNDP)ကိုသမိုင်းမှတ်တိုင်တင်စေခဲ့ပါသည်။

၂၀၀၈ ရွေးကောက်ပွဲတွင်ရခိုင်ပါတီ (RNDP)တစ်နိုင်ငံလုံး၌တတိယအများဆုံး အောင်ပွဲရခဲ့ခြင်းသည် ရခိုင်ပါတီ (RNDP)သာမက “ရခိုင်တစ်မျိုးသားလုံး၏ အမျိုးသားစိတ်ဓာတ်” ကို မြန်မာနိုင်ငံအစိုးရ တိုင်းရင်းသားခေါင်းဆောင်များ၊ နိုင်ငံတကာအစိုးရနှင့် နိုင်ငံတကာအဖွဲ့အစည်းများကပင် အသိအမှတ်ပြုခဲ့ရပါ တယ်။ ၂၀၁၅ ခုနှစ် နိုဝင်ဘာလ ၈ ရက်နေ့တွင် ကျင်းပပြုလုပ်မည့်အထွေထွေ ရွေးကောက်ပွဲ၌ ယှဉ်ပြိုင်မည်နေရာအားလုံးတွင် (ALD)နှင့် (RNDP) ပါတီတို့ပူးပေါင်းထားသည့် ရခိုင်အမျိုးသားပါတီ (ANP)အပြတ်အသတ် အောင်ပွဲရရှိစေရန်မှာ ရခိုင်ပြည်သူများ၏ သမိုင်းပေးတာဝန်တစ်ရပ်ဖြစ်သည်ဟု အလေးအနက်ယုံကြည်ပါသည်။

လေးစားအပ်ပါသော မဲဆန္ဒရှင်တိုင်းရင်းသားမိဘပြည်သူများခင်ဗျား-

သမိုင်းဖြစ်ရပ်သင်ခန်းစာ၊ ခေတ်စနစ်၏တောင်းဆိုချက်အရ ရခိုင်အမျိုး သားပါတီသည် ရခိုင်ပြည်နယ်ပါလီမန်ကိုစိုးမိုးချုပ်ကိုင်နိုင်ရပါမည်။ ရခိုင် အမျိုးသားပါတီသည် ရခိုင်ပြည်နယ်အစိုးရကို ဦးဆောင်ဖွဲ့စည်းနိုင်ရပါမည်။ ဤလိုအပ်သော အပြောင်းအလဲအတွက် ရခိုင်ပြည်သူတစ်ရပ်လုံး ရခိုင် အမျိုးသားပါတီနှင့်အတူ ရပ်တည်ပေးရန်လိုပါမည်။ ရခိုင်ပြည်သူတစ်ရပ်လုံး အဖ ရခိုင်မြို့ကို ငါ့မြို့ကိုယ်တိုင်တည်ဆောက်မှ ဖြစ်မည်ဟုယုံကြည်ရန်လိုပါ သည်။ ထို့ကြောင့် ရခိုင်တစ်မျိုးသားလုံးအနေဖြင့် အသျှင်နာဂန္ဓမာတို့ကဲ့သို့ ကို ဦးထိပ်ရွက်လျက် ရခိုင်အမျိုးသားပါတီ အောင်ပွဲရရှိစေရန် ပါတီကိုယ်စား ပြု ဝင်ရောက်ယှဉ်ပြိုင်မည့် လွှတ်တော်ကိုယ်စားလှယ်လောင်းများအား မဲ ပေးခြင်းဖြင့် မပြီးဆုံးသေးသော အမျိုးသားရေးတာဝန်ကို အစွမ်းကုန်သယ်ပိုး ဆောင်ရွက်ကြပါရန် လေးစားစွာ တိုက်တွန်းအပ်ပါသည်။

မဲဆန္ဒရှင်တိုင်းရင်းသားမိဘပြည်သူများအားလုံး အန္တရာယ်ခပ်သိမ်းမှ ကင်းဝေးကြပါစေ။ ဒီမိုကရေစီကို အခြေခံသည့် စစ်မှန်သောဖက်ဒရယ် ပြည်ထောင်စုမြန်မာနိုင်ငံတော်ကြီး အမြန်ပေါ်ထွန်းနိုင်ပါစေ။

- ရခိုင်အမျိုးသားပါတီ အောင်နိုင်ရေးတေးခြင်း အောင်ပွဲဝန်းတိုင်**
- စနစ်ကိုတွန်းလှန် ပြည်ကိုမွမ်းမံ
 - ဗျာလူအားမာန် ANPအောင်လံ
 - အဖပြည်မှာဝဲယုံ-ထက်အာကာခေါင်းခင်
 - စွမ်းအားနဲ့ ဝင့်လို့ပျံ။
 - ကြားနိန်သွီးတိုင်းမယုံပါ မမူပါ
 - ရက်တအားမာန် ANPအောင်လံ
 - အဖပြည်ကိုဝိုင်းရဲ စည်းရုံးပြေမလားအောင်
 - မကွဲပြားဖို့ သွီးနီးပါ။
 - ဒီမိုကရေစီရေး အားလုံးတန်းတူရေး
 - ဖွံ့ဖြိုးတိုးတက်ရေးမဲတစ်ပြားဝိုင်းဗျာလံ
 - ကူကတိမေ။
 - ယှဉ်ပြိုင်အောင်နိုင်ရေး တရားသဖြင့်ဖြစ်ဖို့ရေး
 - ရခိုင်အမျိုးသားငါ့ရဲ့အောင်လံကို အားလုံးဝိုင်းဗျာလံထူ။
 - လားလား လားကတိမေ မဲဖီးဖို့လားကတိမေ
 - လားလားလားကတိမေ ANPကိုမဲဖီးဖို့။
 - ဘယ်သူလာခြောက်ခြောက် အမှန်ငါ့ရဲ့မကြောက်ပါ
 - ညီညွတ်အားမာန် ANPအောင်လံ
 - အဖပြည်ကိုဝိုင်းရဲ ထက်အာကာကောင်းခင်
 - စွမ်းအားနဲ့ ဝင့်လို့ပျံ။



ချင်းဒီမိုကရေစီအဖွဲ့ချုပ်ပါတီက ၎င်းတို့၏မူဝါဒ၊ သဘောထား၊ လုပ်ငန်းစဉ်စသည်တို့ကို ဟောပြောတင်ပြ

နေပြည်တော် စက်တင်ဘာ ၂၉

ချင်းဒီမိုကရေစီအဖွဲ့ချုပ်ပါတီက ဦးစိုက်ဆောင်ရွက် ငွင်းတို့ပါတီ၏ မူဝါဒ၊ သဘောထား၊ လုပ်ငန်းစဉ်စသည်တို့ကို စက်တင်ဘာ ၂၉ ရက် ညပိုင်းက ရေဒီယိုနှင့် ရုပ်မြင်သံကြားအစီအစဉ်များမှ ဟောပြောတင်ပြခဲ့ပါသည်။ အဆိုပါဟော ပြောချက်အပြည့်အစုံမှာ အောက်ပါအတိုင်းဖြစ်ပါသည်။



လေးစားရပါသော တိုင်းရင်းသားပြည်သူအပေါင်းတို့ခင်ဗျား-
တိုင်းရင်းသားပြည်သူအပေါင်းတို့အားလုံး မင်္ဂလာပါလို့ ရိုသေစွာနှုတ်ခွန်း ဆက်သအပ်ပါတယ်။

ကျွန်တော်ကတော့ ချင်းဒီမိုကရေစီအဖွဲ့ချုပ်ကွဲကွဲ ဦးစိုက်ဆောင်ရွက် ပါတယ်။ ကျွန်တော်အနေနဲ့ချင်းဒီမိုကရေစီအဖွဲ့ချုပ် ပါတီရဲ့မူဝါဒသဘောထား ရှေ့လုပ်ငန်းစဉ်များကို တင်ပြသွားမှာဖြစ်ပါတယ်။

တိုင်းရင်းသားပြည်သူအပေါင်းတို့ခင်ဗျား-

ချင်းလူမျိုးတို့ဟာ နယ်ချဲ့အင်္ဂလိပ်တို့ လက်အောက်မကျရောက်မီက ကိုယ့်ကိုကြိုက်ကွယ်ဖန်တီးပြီး မိမိတို့နယ်မြေဒေသကို လွတ်လပ်ငြိမ်းချမ်းစွာ စီမံအုပ်ချုပ်ခဲ့ကြတဲ့ လူမျိုးဖြစ်ပါတယ်။ နယ်ချဲ့အင်္ဂလိပ်လက်အောက်ကို ကျရောက်တဲ့အခါမှာ ချင်းတောင်တန်းဒေသဥပဒေ (The Chin Hill Regulations-1896) ပြဋ္ဌာန်း၍ ချင်းတောင်တန်းဒေသကို အုပ်ချုပ်ခဲ့ပါတယ်။

အောင်ဆန်းအက်တလီစာချုပ်အရ တောင်တန်းဒေသမှာ နေထိုင်ကြတဲ့ ကချင်၊ ချင်း၊ ရှမ်းစတဲ့တိုင်းရင်းသားလူမျိုးများဟာ ဗမာတိုင်းရင်းသား များနဲ့အတူ လွတ်လပ်ရေးယူသည့်မယူသင့်ဘဲ ပေါက်လာခဲ့ပါတယ်။

ဖဆပလခေါင်းဆောင်များနဲ့ ဗိုလ်ချုပ်အောင်ဆန်းဦးဆောင်တဲ့ ကိုယ်စား လှယ်များနဲ့ ချင်း၊ ကချင်၊ ရှမ်းခေါင်းဆောင်များဟာ အပြန်အလှန်ဆွေးနွေး ခဲ့ကြပြီး ပြည်ထောင်စုမြန်မာနိုင်ငံတော်ဖွဲ့စည်းတည်ဆောက်ရေးအတွက် (၁၂-၂-၁၉၄၇)ရက်နေ့မှာ ပင်လုံစာချုပ်ကိုလက်မှတ်ရေးထိုးခဲ့ကြပါတယ်။

ယနေ့ပြည်ထောင်စုသမ္မတမြန်မာနိုင်ငံလို့ခေါ်တဲ့ ပြည်ထောင်စုမြန်မာ နိုင်ငံတော်ဟာ ချင်း၊ ကချင်၊ ရှမ်းနဲ့ဗိုလ်ချုပ်အောင်ဆန်းဦးဆောင်တဲ့ ဗမာအစိုးရကိုယ်စားလှယ်တို့က လက်မှတ်ရေးထိုးတဲ့ ပင်လုံစာချုပ်ကနေ မွေးဖွားသန့်စင်ပေးလိုက်တာဖြစ်ပါတယ်။

သမိုင်းဝင်ပင်လုံစာချုပ်ကို လက်မှတ်ရေးထိုးခဲ့တဲ့ ချင်းတိုင်းရင်းသား တို့ဟာ ပြည်ထောင်စုမြန်မာနိုင်ငံတော်ကို ဖွဲ့တည်ထောင်သူများဖြစ်တဲ့ အတိုင်း ပြည်ထောင်စုသမ္မတမြန်မာနိုင်ငံတော်တည်တံ့ခိုင်မြဲရေးအတွက် အဓိကတာဝန်ရှိတဲ့လူမျိုးတစ်မျိုးဖြစ်တဲ့အကြောင်း ဖော်ပြလိုပါတယ်။

တိုင်းရင်းသားပြည်သူအပေါင်းတို့ခင်ဗျား-

တိုင်းရင်းသားလူမျိုးခေါင်းဆောင်များက မျှော်မှန်းခဲ့ကြတဲ့ ပင်လုံစာချုပ်ပါ အနှစ်သာရများကို ၁၉၄၇ ခုနှစ်ဖွဲ့စည်းအုပ်ချုပ်ပုံ အခြေခံဥပဒေမှာလည်း ကောင်း၊ ၁၉၇၄ ခုနှစ် ပြည်ထောင်စုဆိုရှယ်လစ်သမ္မတ မြန်မာနိုင်ငံတော် ဖွဲ့စည်းပုံအခြေခံဥပဒေမှာလည်းကောင်း၊ ၂၀၀၈ ခုနှစ်၊ ပြည်ထောင်စုသမ္မတ မြန်မာနိုင်ငံတော်ဖွဲ့စည်းပုံအခြေခံဥပဒေမှာလည်းကောင်း ထည့်သွင်းပြဋ္ဌာန်း ခြင်းမရှိသေးတာတွေ့ရပါတယ်။ လွတ်လပ်ရေးနဲ့အတူ ပေါက်ဖွားလာခဲ့တဲ့ တိုင်းရင်းသားလက်နက်ကိုင် အဖွဲ့အစည်းများနဲ့ ပြည်တွင်းစစ်ဟာ ပင်လုံ စာချုပ်မှာ မျှော်မှန်းထားခဲ့ကြတဲ့ စစ်မှန်သော ဖက်ဒရယ်ပြည်ထောင်စုစနစ် မဖော်ဆောင်နိုင်ခြင်း၊ တိုင်းရင်းသားလူမျိုးများ ကိုယ်ပိုင်ပြဋ္ဌာန်းခွင့်မရှိခြင်း၊ တိုင်းရင်းသားလူနည်းစုတို့အား လွှမ်းမိုးအနိုင်ယူမှု ကာကွယ်ထားတဲ့ အာမခံချက်မရှိခြင်းတို့ကြောင့် (၆၇)နှစ်ကြာမြင့်ခဲ့ပြီ ဖြစ်ပါတယ်။

ဒါကြောင့် ပြည်ထောင်စုတည်တံ့ခိုင်မြဲရေး၊ တိုင်းရင်းသားစည်းလုံး ညီညွတ်မှု ပိုမိုခိုင်မြဲရေး၊ ပြည်တွင်းစစ်ချုပ်ငြိမ်းရေးနှင့် အမျိုးသားပြန်လည် သင့်မြတ်ရေးအတွက် တိုင်းရင်းသားလူမျိုးများ တန်းတူညီမျှမှုရှိဖို့ဖက်ဒရယ် ပြည်ထောင်စုစနစ်တည်ဆောက်ရေး၊ တိုင်းရင်းသားလူမျိုးစုအားလုံး ကိုယ်ပိုင်ပြဋ္ဌာန်းခွင့်ရရှိရေးဟာ မရှိမဖြစ် အကောင်အထည်ဖော် ဆောင် ရွက်ရမည့် လိုအပ်ချက်ဖြစ်ပါတယ်။ ဖက်ဒရယ်ပြည်ထောင်စုစနစ်မဟုတ်ဘဲ တိုင်းရင်း သားလူမျိုးစုများလက်ဝယ်မှာ ကိုယ်ပိုင်ပြဋ္ဌာန်းခွင့်မရရှိသေးသရွေ့ ပြည်တွင်း ငြိမ်းချမ်းရေးမရှိနိုင်ဆိုတဲ့ အချက်နှစ်ချက်ကို သမိုင်းသင်ခန်းစာရရှိခဲ့ပြီး ဖြစ်ပါတယ်။

ချင်းဒီမိုကရေစီအဖွဲ့ချုပ်အနေနဲ့ ပြည်တွင်းစစ်ချုပ်ငြိမ်းရေး၊ ရေရှည်တည် တံ့တဲ့ပြည်တွင်းငြိမ်းချမ်းရေး၊ အမျိုးသားပြန်လည် သင့်မြတ်ရေးအတွက် ဖက်ဒရယ်ပြည်ထောင်စုစနစ်တည်ဆောက်ရေး၊ ကိုယ်ပိုင်အုပ်ချုပ်ခွင့်ရရှိ ရေးကို မူဝါဒအဖြစ်ချမှတ်လျက် ပါတီကိုထူထောင်ဖွဲ့စည်းခဲ့ပါတယ်။ ဒါ့အပြင် ချင်းလူမျိုးများဟာ ချင်းပြည်နယ်မှာသာမက ပြည်ထောင်စုသမ္မတမြန်မာနိုင်ငံ တော်အနှံ့အပြားမှာပြန့်ကျဲနေထိုင်ကြတဲ့အတွက် ချင်းတစ်မျိုးသားလုံးကိုကိုယ် စားပြုပြီး ချင်းတစ်မျိုးသားလုံးအတွက် ရပ်တည်ဆောက်ရွက်နိုင်ဖို့ ဥပဒေအရ ရပိုင်ခွင့်များကို အပြည့်အဝရရှိနိုင်ဖို့ ပြည်ထောင်စုဝင်အခြားတိုင်းရင်းသား များနဲ့အတူ ပြည်ထောင်စုတည်တံ့ခိုင်မြဲရေးအတွက် လက်တွဲဆောင်ရွက်နိုင်ဖို့ ချင်းဒီမိုကရေစီအဖွဲ့ချုပ်ကို ဖွဲ့စည်းတည်ထောင်ခဲ့တာဖြစ်ပါတယ်။

ချင်းဒီမိုကရေစီအဖွဲ့ချုပ်ရဲ့ မူဝါဒရည်မှန်းချက်များကို အကောင်အထည် ဖော်တဲ့အခါမှာ စိန်ခေါ်မှုများကို ရင်ဆိုင်ကျော်လွှားနိုင်ဖို့ ရဲရင့်သတ္တိရှိဖို့ လိုအပ်တဲ့အတွက် ချင်းဒီမိုကရေစီအဖွဲ့ချုပ်ရဲ့ ပါတီအလံသုံးပုံတစ်ပုံကို အနှိပ်ရောင်၊ ချင်းပြည်နယ်နှင့်တကွ ပြည်ထောင်စုတည်ဆောက်ရေးဆောင် ရွက်တဲ့အခါ ငြိမ်းချမ်းခြင်း၊ ရိုးသားခြင်း၊ ဖြောင့်မတ်တည်ကြည်ခြင်း လိုအပ် တဲ့အတွက် ပါတီရဲ့အလံသုံးပုံနဲ့ပုံကို အပြာရောင်၊ သဘောထားဖြောင့်မတ်ခြင်း၊ စင်ကြယ်ခြင်းလိုအပ်တဲ့အတွက် ချင်းအမျိုးသားရေးအတွက် ချင်းအမျိုးသား

တစ်ရပ်လုံး တစ်လုံးတစ်ပုံဖြစ်ရေးနှင့် တိုင်းရင်းသားစည်းလုံးညီညွတ်ရေး အတွက် ကြယ်ဖြူတစ်လုံးနဲ့ပါတီရဲ့အလံကို ဖော်ဆောင်ထားပါတယ်။

ဒါ့အပြင် ပါတီရဲ့အမှတ်တံဆိပ်ကို ပါတီရဲ့အလံနောက်ခံအရောင်ပေါ်မှာ အနီရောင်တောင်လှုပ်ပန်းသွားပွင့်နဲ့ အောက်ချင်းငှက်အဖိုအမနှစ်ကောင် ယှဉ်တွဲကာ ရှေ့သို့မျက်နှာမူလျက် ထိပ်မှာ (Chin League For Democracy Party) လို့ဖော်ပြထားပြီး အောက်ခြေမှာ ပါတီထူထောင်တဲ့ခုနှစ် ၂၀၁၄ လို့ဖော်ပြထားပါတယ်။ အဓိပ္ပာယ်ကတော့တံဆိပ်ရဲ့အောက်ခံအရောင်ဟာ ပါတီရဲ့အလံအရောင်ကို ကိုယ်စားပြုပြီး တောင်လှုပ်ပန်းသွားပွင့်ဟာ ချင်း တောင်တန်းမှာ ရှင်သန်ပွင့်လန်းတဲ့ပန်းကို ကိုယ်စားပြုပါတယ်။ တောင်လှုပ် ပန်းသွားပွင့်ကတော့ လွတ်လပ်ခြင်း၊ တရားမျှတခြင်း၊ တန်းတူညီမျှခြင်းကို ရည်ညွှန်းပါတယ်။ အောက်ချင်းငှက်မောင်နှံက ချင်းအမျိုးသားတို့ရဲ့ သစ္စာ တရားကို ကိုယ်စားပြုပြီး ကျား၊ မ၊ အမျိုးသား၊ အမျိုးသမီး၊ တန်းတူရည်တူ ယှဉ်တွဲလျက် ချင်းအမျိုးသားရေးနှင့် ပြည်ထောင်စုတည်တံ့ခိုင်မြဲရေးအတွက် သစ္စာရှိကြိုးပမ်းဆောင်ရွက်မည် ဆိုတဲ့အဓိပ္ပာယ်ကို ဆောင်ပါတယ်။

တိုင်းရင်းသားပြည်သူအပေါင်းတို့ခင်ဗျား-

ပါတီရဲ့မူဝါဒ ရည်မှန်းချက်များကို ဆက်လက်ရှင်းပြလိုပါတယ်။

(၁) စစ်မှန်တဲ့ပါတီစုံဒီမိုကရေစီစနစ်နဲ့အတူ တိုင်းရင်းသားလူမျိုးများ တန်းတူညီမျှမှုရှိတဲ့ စစ်မှန်တဲ့ဖက်ဒရယ်ပြည်ထောင်စုစနစ်တည်ဆောက်ရေး။

ချင်းလူမျိုးများအတွက် စစ်မှန်သောဒီမိုကရေစီစနစ်ရရှိရန်မလုံလောက် သေးပါဘူး။ ပင်လုံစာချုပ်နဲ့ပင်လုံကတိကဝတ်များအရ ကချင်၊ ကယား၊ ကရင်၊ ချင်း၊ ဗမာ၊ မွန်၊ ရခိုင်၊ ရှမ်းစတဲ့လူမျိုးများတန်းတူညီမျှတဲ့ ဖက်ဒရယ် ပြည် ထောင်စုစနစ် တည်ဆောက်မှာသာလျှင် ချင်းလူမျိုးများအပါအဝင် တိုင်းရင်း သားလူမျိုးအားလုံးအနေနဲ့ ဥပဒေပြုရေး၊ အုပ်ချုပ်ရေးနှင့် တရားစီရင်ရေးမှာ တန်းတူတဲ့လုပ်ပိုင်ခွင့်ရရှိကြမှာဖြစ်ပါတယ်။ တန်းတူညီမျှမှုအတွက် တိုင်းရင်း သားလူမျိုးတစ်မျိုးဖြစ်တဲ့ ဗမာလူမျိုးဟာလည်း တိုင်း(၇)တိုင်းအဖြစ်ဖွဲ့စည်းတည် ဆောက်ရမည့်အစား ပြည်နယ်တစ်ပြည်နယ်အဖြစ် ဖွဲ့စည်းတည်ဆောက်ဖို့ လိုအပ်မှာ ဖြစ်ပါတယ်။

ဒါ့အပြင်ချင်းမျိုးနွယ်စုများအကြားမှာလည်း မျိုးနွယ်စုကြီးက မျိုးနွယ်စု ငယ်များကို လွှမ်းမိုးအာဏာစီးရလျှင်မရှိစေဖို့ တန်းတူ ညီမျှမှုကိုအဓိကဖော်ဆောင် ရမှာ ဖြစ်ပါတယ်။ ဒါ့ကြောင့် ဖွဲ့စည်းပုံအခြေခံဥပဒေပြင်ဆင်ရာမှာ ဖက်ဒရယ် ပြည်ထောင်စုစနစ်နဲ့ ကိုယ်ပိုင်ပြဋ္ဌာန်းခွင့်ကို မလွှဲမယူသွင်းဖို့လိုအပ်မှာ ဖြစ်ပါတယ်။ ဒီလိုထည့်သွင်းရေးဆွဲနိုင်ဖို့ ချင်းအမျိုးသားအသိပညာရှင်၊ အတတ်ပညာရှင်များ၊ ပြည်ထောင်စုအဆင့်လွှတ်တော်မှာ ချင်းလူမျိုးဥပဒေ ပညာရှင်များအပါအဝင် တိုင်းရင်းသားလူမျိုးပညာရှင်များ ပါဝင်ဖို့လိုအပ် ပါတယ်။ ဒါ့ကြောင့် ချင်းလူမျိုးများအနေနဲ့ လမ်းဖောက်ပေးမည့်၊ တံတား ဆောက်ပေးမည့်၊ ကျောင်းဆောက်ပေးမည့်ဆိုတဲ့ကတိကဝတ်များကို မျှော်တိုး ခြင်းထက် တစ်ချိန်တည်းမှာ ဖက်ဒရယ်ပြည်ထောင်စုစနစ် တည်ဆောက်ရေး ကိုဦးစားပေးကြိုးပမ်းဆောင်ရွက်ရမှာဖြစ်ပါတယ်။ တံတားဆောက်ခြင်း၊ လမ်းဖောက်ခြင်းအလုပ်ဟာ အစိုးရရဲ့ မဖြစ်မနေလုပ်ဆောင်ရမည့်တာဝန် ဖြစ်ပြီး ယောကျ်ားရောက်တာကို မလွှဲမယူလုပ်ရမည့်အလုပ်ဖြစ်တဲ့အတွက် ဖက်ဒရယ်ပြည်ထောင်စုတည်ဆောက်ရေးကသာ တိုင်းရင်းသားအားလုံးအတွက် ပိုပြီးအရေးကြီးပါကြောင်း တင်ပြအပ်ပါတယ်။

(၂) တိုင်းရင်းသားလူမျိုးများအားလုံးနှင့်တူ ချင်းလူမျိုးတို့အနေဖြင့် ကိုယ် ပိုင်ပြဋ္ဌာန်းခွင့်ရရှိရေးနှင့် မိမိတို့ကိုကြိုက်တဲ့ လွတ်လပ်စွာဖန်တီးခွင့်ရရှိရေး။ အင်္ဂလိပ်လက်အောက်မကျရောက်မီ ကိုယ်ကြိုက်တဲ့ ကိုယ်ဖန်တီးခွင့်ရှိတဲ့ ချင်းလူမျိုးတို့ဟာ အင်္ဂလိပ်လက်အောက်ကျရောက်တဲ့အခါ ဒေသခံ၊ နယ်ခံ အကြီးအကဲများခန့်အပ်ပြီး ဒေသလေ့ထုံးတမ်းများအရ အုပ်ချုပ်ခဲ့ပါတယ်။

(၁၂-၂-၁၉၄၇) ရက်နေ့မှာ အုပ်ချုပ်ပင်လုံစာချုပ်အရ ပြည်ထောင်စု မြန်မာနိုင်ငံမှာ လူမျိုးတစ်မျိုးအဖြစ်ပါဝင်လာတဲ့အခါ ချင်းတောင်တန်းဒေသ ကို ပြည်နယ်မပေးဘဲ စီးပွားရေး၊ လူမှုရေး လုပ်ပိုင်ခွင့်များဆုံးရှုံးခဲ့ရပါတယ်။ ဒီလိုလက်ထက်ဆုံးရှုံးခဲ့ရတဲ့ ကိုယ်ပိုင်ပြဋ္ဌာန်းခွင့်၊ ကိုယ်ကြိုက်တဲ့ဖန်တီးခွင့်ကို ပြန်လည် ရရှိရေးအတွက် ချင်းအမျိုးသားတစ်ရပ်လုံး ဥပဒေဘောင်အတွင်းက ကြိုးပမ်းကြရမှာဖြစ်ပါတယ်။ မိမိတို့ကိုယ်ပိုင်ပြဋ္ဌာန်းခွင့်ရှိပါက တံတားဆောက် ခြင်း၊ လမ်းဖောက်ခြင်း၊ ဆေးရုံ၊ ဆေးခန်းနှင့်လျှပ်စစ်ဓါတ်ရရှိရေးတို့ကို လိုအပ် တဲ့နေရာမှာ မိမိတို့ကိုယ်တိုင်စိတ်ကြိုက်စီမံဆောင်ရွက်နိုင်မှာဖြစ်ပါတယ်။

(၃) ပြည်ထောင်စုတည်ငြိမ်အေးချမ်းရေးကို ရှေးရှု၍ နိုင်ငံရေး၊ စီးပွားရေး၊ လူမှုရေးတို့တွင် တန်းတူညီမျှသောအခွင့်အလမ်းများရရှိရေးနှင့် တစ်ပြေးညီ ဖွံ့ဖြိုးတိုးတက်စေရေး။

မြန်မာနိုင်ငံရဲ့ပြည်တွင်းစစ်ဟာ(၆၇)နှစ်ကြာမြင့်ပြီဖြစ်ပါတယ်။ ပြည်တွင်းစစ် ဖြစ်ရတဲ့အကြောင်းအရင်းကို ဆန်းစစ်လျှင် လူမျိုးကြီးဖြစ်တဲ့ ဗမာလူမျိုးများ က လူနည်းစုတိုင်းရင်းသားလူမျိုးများအပေါ် လွှမ်းမိုးခြယ်လှယ်လုပ်လို့ ခံစား ကြတဲ့အတွက်ကြောင့် ဖြစ်ပါတယ်။ ပင်လုံစာချုပ်အတိုင်းမဟုတ်ဘဲ ဖွဲ့စည်းပုံ အခြေခံဥပဒေရေးဆွဲရာမှာ ပြည်ထောင်စုစနစ်(ဖက်ဒရယ်စနစ်)မဟုတ်ဘဲ တစ် ပြည်ထောင်စုစနစ်နဲ့ရေးဆွဲကာ နိုင်ငံတော်ကိုတည်ဆောက်ခဲ့ပါတယ်။ အဲ့ဒီ အချိန်ကစပြီး ချင်းလူမျိုးအပါအဝင် တိုင်းရင်းသားလူနည်းစုများဟာ နိုင်ငံရေး လုပ်ပိုင်ခွင့်ဆုံးရှုံးခဲ့ရုံမက စီးပွားရေး၊ လူမှုရေးမှာလည်း တန်းတူညီမျှမှု မရှိတာ ကြုံတွေ့ခံစားခဲ့ကြရပါတယ်။ ချင်းပြည်နယ်ဟာ ဆင်းရဲမွဲတေမှုအကြီးဆုံးဒေသ ဖြစ်နေတာဟာ ခေတ်အဆက်ဆက် တစ်ပြေးညီဖွံ့ဖြိုးတိုးတက်ရေးကို မဆောင် ရွက်နိုင်ခဲ့လို့ဖြစ်ပါတယ်။ ယခုအခါ ပြည်ထောင်စုမြန်မာနိုင်ငံမှာ ချင်းတိုင်းရင်း သားတို့အနေနဲ့ နိုင်ငံရေး၊ စီးပွားရေး၊ လူမှုရေးတို့မှာလုပ်ပိုင်ခွင့် အပြည့်အဝ ရရှိရေးကို ဆောင်ရွက်ဖို့လိုအပ်ကြောင်း မီးမောင်းထိုးပြနေပါတယ်။

ဒါ့ကြောင့်စီးပွားရေး၊ ဖွံ့ဖြိုးတိုးတက်ရေးအခွင့်အလမ်းများကို တိုင်းရင်းသား လူမျိုးများ တန်းတူညီမျှတစ်ပြေးညီဖွံ့ဖြိုးတိုးတက်ရေးကို ဆောင်ရွက်ခြင်း ကသာ ပြည်ထောင်စုတည်ငြိမ်အေးချမ်းရေးကို ဖြစ်ပေါ်စေမှာဖြစ်ပါတယ်။

(၄) ပြည်ထောင်စုသမ္မတမြန်မာနိုင်ငံတော်က လက်မှတ်ထိုးအတည်ပြု ပြီးဖြစ်တဲ့ အပြည်ပြည်ဆိုင်ရာ လူ့အခွင့်အရေးကြေညာစာတမ်းပါ လူ့အခွင့် အရေးနှင့်ရပိုင်ခွင့်များကို ချင်းလူမျိုးအားလုံးအပါအဝင် နိုင်ငံသားတိုင်းအပြည့် အဝခံစားရရှိနိုင်ရေး။

မြန်မာနိုင်ငံဟာ စီဒေ(CEDAW) နဲ့ စီအာဂ်စီ (CRC) စာချုပ်များကို လက်မှတ်ရေးထိုးတဲ့ နိုင်ငံဖြစ်ပါတယ်။ အပြည်ပြည်ဆိုင်ရာ လူ့အခွင့်အရေး

ကြေညာစာတမ်းကိုလည်း လက်မှတ် ရေးထိုးပြီးဖြစ်ပါတယ်။ ဒါ့ကြောင့် ကလေးသူငယ်များ အခွင့်အရေး အပြည့်အဝရရှိနိုင်ရေး၊ အမျိုးသမီးများ အကြမ်းဖက်ခံရမှုမှ ကင်းဝေးရေး၊ ကျား/မတန်းတူညီမျှရေး၊ ဘာသာ ရေး လွတ်လပ်ခွင့်၊ လွတ်လပ်စွာ ယုံကြည်ကိုးကွယ်ခွင့်၊ လူနည်းစုအခွင့် အရေး အပြည့်အဝရရှိရေးအတွက် အာမခံချက်ရရှိရေးဟာ အထူးအရေး ကြီးပါတယ်။ ၁၉၉၄ ခုနှစ် ကလေး သူငယ်ဥပဒေကို CRC နှင့်အညီ ပြင် ဆင်ဖို့လိုအပ်သလို ပြစ်မှု ပြစ်ဒဏ် ကိုလည်း တိုးမြှင့်ပြီးရအရေးပိုင်မှု



အဖြစ် ပြင်ဆင်ဖို့လိုအပ်ပါတယ်။ ကလေးသူငယ်အပေါ် ကျူးလွန်တဲ့ လိင်ပိုင်း ဆိုင်ရာ အဓမ္မပြုကျင့်စေကာမူများအတွက် ထိရောက်ဟန့်တားတဲ့ ပြစ်ဒဏ် ချမှတ်နိုင်ဖို့ အနည်းဆုံးပြစ်ဒဏ်သတ်မှတ်ပေးဖို့ လိုအပ်ပါတယ်။ တစ်နေ့ တခြား လူစွန့်ပြီး ရမ်းကားမှုတိုးပွားလာခြင်း၊ အမျိုးသမီးများအပေါ် အဓမ္မ ပြုကျင့်မှုတိုးပွားလာခြင်းကို ဟန့်တားဖို့အတွက် သက်ဆိုင်တဲ့ဥပဒေများကို ပြင်ဆင်ပြီး ထိရောက်ဟန့်တားတဲ့ ပြစ်ဒဏ်ချမှတ်နိုင်ရေးအတွက် ဆောင် ရွက်ရမှာဖြစ်ပါတယ်။ ဒါ့ကြောင့် ချင်းဒီမိုကရေစီအဖွဲ့ချုပ်အနေနဲ့ အထက်ပါ အခွင့်အရေးများကို ချင်းလူမျိုးအပါအဝင် တိုင်းရင်းသားအားလုံးက အပြည့် အဝခံစားနိုင်ရေးကြိုးပမ်းဆောင်ရွက်မှာ ဖြစ်ပါတယ်။ တရားဥပဒေစိုးမိုးရေး အတွက် ပိုမိုထိရောက်စွာ ဆောင်ရွက်ဖို့လည်း လိုအပ်ပါတယ်။

(၅) တိုင်းရင်းသားလူနည်းစုများနဲ့ ချင်းတိုင်းရင်းသားတို့ရဲ့ အခွင့်အရေး ကို ထိခိုက်နစ်နာမှုမရှိစေရန် လုံလောက်သော အကာအကွယ်ရရှိရေး။ ၁၉၄၇ခုနှစ်၊ ဖွဲ့စည်းပုံအခြေခံဥပဒေအရလည်းကောင်း၊ ၁၉၇၄ ခုနှစ်၊ ဖွဲ့စည်းပုံအခြေခံဥပဒေအရလည်းကောင်း၊ လက်ရှိကျင့်သုံးနေတဲ့ ၂၀၀၈ ဖွဲ့စည်းပုံအခြေခံဥပဒေအရလည်းကောင်း၊ ချင်းတိုင်းရင်းသားများအပါ အဝင် တိုင်းရင်းသားလူနည်းစုများဟာ ဥပဒေအရ လုံလောက်တဲ့အကာအကွယ် မရှိခဲ့ပါ။

(၆) ချင်းပြည်နယ်ပြင်ပ၌ ပြန့်ကျဲနေထိုင်ကြတဲ့ ချင်းလူမျိုးများအနေနဲ့ ဥပဒေအရ ရပိုင်ခွင့်များအပြည့်အဝရရှိနိုင်ရေး။

ချင်းလူမျိုးများဟာ ချင်းပြည်နယ်မှာသာမက ပြည်နယ်ပြင်ပဖြစ်တဲ့ ရခိုင်ပြည်နယ်၊ စစ်ကိုင်းတိုင်းဒေသကြီး၊ မကွေးတိုင်းဒေသကြီး၊ ရန်ကုန်တိုင်း ဒေသကြီးတို့မှာ ပျံ့နှံ့နေထိုင်လျက်ရှိကြပါတယ်။ အခြားနိုင်ငံများမှာလည်း ကမ္ဘာအနှံ့ပြန့်ကျဲနေထိုင်လျက်ရှိကြပါတယ်။ ချင်းပါတီနိုင်ငံရေးခေါင်းဆောင် များအနေနဲ့ ချင်းလူမျိုးတစ်ဦးချင်းရဲ့ ဥပဒေအရ ရပိုင်ခွင့်များအပြည့်အဝ ရရှိနိုင်ရေးအတွက် ဆောင်ရွက်ပေးရမှာဖြစ်ပါတယ်။ နိုင်ငံရေး၊ စီးပွားရေး၊ လူမှုရေးကဏ္ဍအသီးသီးမှာ ချင်းလူမျိုးတို့နေထိုင်တဲ့ နေရာဒေသမှာရှိတဲ့ နိုင်ငံ သားများနည်းတူ အခွင့်အရေးတန်းတူညီမျှရရှိရေးဆောင်ရွက်ပေးရ မှာ ဖြစ်ပါတယ်။ လူနည်းစုဖြစ်တဲ့အတွက် လွှမ်းမိုးခြယ်လှယ်ခြင်းမခံရစေရန် လုံ လောက်တဲ့အကာအကွယ်ရရှိရေးအတွက် ဥပဒေပြဋ္ဌာန်းနိုင်ရန် ညှိနှိုင်း ဆောင်ရွက်ပေးရမှာဖြစ်ပါတယ်။ ဥပဒေအရသတ်မှတ်ထားတဲ့ လူဦးရေပြည့်မီ ပါက ချင်းလူမျိုးရေးရာဝန်ကြီးများရရှိရေးနဲ့ ချင်းလူမျိုးများအတွက် နှစ်နာ မှုမရှိဖို့ ကြိုတင်ကာကွယ်မှု၊ နှစ်နာမှုအတွက် ကုစားမှုများဆောင်ရွက်ပေးရ မှာဖြစ်ပါတယ်။

(၇) ချင်းအမျိုးသားရေးတွင် ချင်းအမျိုးသားတစ်ရပ်လုံး တစ်လုံးတစ်ဝ တည်းဖြင့် လက်တွဲဆောင်ရွက်နိုင်ရေး။

ကြီးမားတဲ့ရည်မှန်းချက်၊ ကြီးမားတဲ့လုပ်ငန်းကြီးများကို ညီညွတ်မှုအားနဲ့ သာ ရယူနိုင်မှာဖြစ်ပါတယ်။ ချင်းပြည်နယ်ရဲ့လူဦးရေဟာ (၄) သိန်းကျော်မျှ သာရှိပါတယ်။ ပြည်နယ်ပြင်ပလူဦးရေပေါင်းလျှင်ပင် လူဦးရေတစ်သိန်း မပြည့်တဲ့အခြေအနေမှာ ကွဲပြားမှုကိုဖြစ်စေတဲ့လုပ်ရပ်မျိုးကို ရှောင်ကြဉ်လျက် ချင်းတစ်မျိုးသားလုံးစည်းလုံးညီညွတ်ရေးနဲ့ တစ်လုံးတစ်ဝတည်းဖြစ်ရေးကို ဆောင်ရွက်ကြရမှာဖြစ်ပါတယ်။ ကိစ္စတစ်ခုစီတိုင်းမှာ ချင်းလူမျိုးနွယ်စု အားလုံးတို့ဟာ အမြင်ချင်း၊ ခံယူချက်ခြင်းတူညီကြမည် မဟုတ်သော်လည်း ကွဲပြားခြားနားတဲ့အတွေးအမြင် ယုံကြည်ချက်တို့ကိုစုစည်းပြီး အပြန်အလှန် ညှိနှိုင်းလျက် နားလည်မှုနဲ့ ဆောင်ရွက်ရမှာဖြစ်ပါတယ်။

အခြားတစ်ဖက်မှာလည်း ကိစ္စရပ်တိုင်းမှာ ချင်းအမျိုးသားတစ်ရပ်လုံး တစ်လုံးတစ်ဝတည်းဖြစ်ရေးဟာ လွယ်ကူတဲ့ကိစ္စ မဟုတ်တဲ့အတွက် သာမန် ကိစ္စရပ်များမှာ ၅၀ ရာခိုင်နှုန်းကျော်ရဲ့ ထောက်ခံသဘောတူညီမှု၊ အထူး အရေးကြီးသောကိစ္စရပ်များမှာ သုံးပုံနှစ်ပုံကျော်သို့မဟုတ် လေးပုံသုံးပုံ ကျော်ရဲ့ သဘောတူညီမှုနဲ့ စည်းလုံးညီညွတ်မှုကို တည်ဆောက်ရမှာဖြစ်ပါတယ်။

ဒါပေမယ့် ချင်းအမျိုးသားရေးကိစ္စရပ်လျှင်မူ အရေးကြီးလာပါက ချင်း တစ်မျိုးသားလုံးအနေနဲ့ တစ်လုံးတစ်ဝ ဖြစ်ရေးဟာ အလွန်အရေးကြီးပါ တယ်။ ပါတီတစ်ခု အဖွဲ့အစည်းတစ်ခုနဲ့ တစ်ခုတို့ရဲ့ ကွဲပြားခြားနားမှုများကို မိမိတို့ပါတီအဖွဲ့ အစည်းထက် ချင်းအမျိုးသားတစ်ရပ်လုံးရဲ့ အကျိုးစီးပွားကို ဦးစားပေးဖို့ ချင်းဒီမိုကရေစီအဖွဲ့ချုပ်က အလေးအနက်ခံယူထားပါတယ်။

ဒါ့ကြောင့် ချင်းအဖွဲ့ချုပ်အနေနဲ့ ချင်းအမျိုးသားများရဲ့ စည်းလုံး ညီညွတ်ရေးအတွက် ဘယ်အခြေအနေမျိုးမှာမဆို လက်မြောက်အနှံ့ပေးမည် မဟုတ်ပါကြောင်း တင်ပြအပ်ပါတယ်။

ဒီရည်မှန်းချက်များကို အကောင်အထည်ဖော်ဆောင်ရွက်ရာမှာ တိုင်း ရင်းသားလူမျိုးများစည်းလုံးညီညွတ်ရေးကို အစဉ်ရေးရှုပြီး ချင်းဒီမိုကရေစီ အဖွဲ့ချုပ်ရဲ့ မူဝါဒရည်မှန်းချက်တူညီတဲ့ ချင်းနိုင်ငံရေးပါတီများ၊ စစ်မှန်တဲ့ ဖက်ဒရယ်ပြည်ထောင်စုတည်ဆောက်ရေးနှင့် တိုင်းရင်းသားလူမျိုးများအားလုံး ကိုယ်ပိုင်ပြဋ္ဌာန်းခွင့်ရရှိရေးအတွက် လှုပ်ရှားဆောင်ရွက်တဲ့အခြားနိုင်ငံရေး ပါတီများ၊ အဖွဲ့အစည်းများ၊ လူပုဂ္ဂိုလ်များနှင့်အတူတကွ လက်တွဲဆောင်ရွက် မည်ဖြစ်ကြောင်း တင်ပြအပ်ပါတယ်။

တိုင်းရင်းသားပြည်သူအပေါင်းတို့ ကိုယ်စိတ်နှစ်ဖြာ ကျန်းမာချမ်းသာ ကြပါစေလို့ ဆုမွန်ကောင်းတောင်းအပ်ပါတယ် ခင်ဗျား။

“ဘုရားအဆူဆူ နိဗ္ဗာန်ယူသည့် ကုသိနာရုံ မလ္လာရာမ ဝိဟာရ၌ ဒါနမှတ်တိုင် စိုက်ထူနိုင်ပြီ”

သံဝေဇနိယလေးဌာနတွင် သံဝေဇနာရုံတည်ရာ ဘုရားရှင်ရိက္ခန်တော်များ အိန္ဒိယနိုင်ငံ၊ ယူပီပြည်နယ်၊ ကုသိနာရုံ ဗုဒ္ဓဿာ မဟာအောင်မြေကျောင်း ဆရာတော် ဘဒ္ဒန္တဒေါက်တာဇေန ဦးစီး၍ “မလ္လာရာမ ဝိဟာရ မြန်မာကျောင်း” ဆောက်လုပ်လျက်ရှိရာ မြေအောက်ထပ်နှင့် မြေညီထပ်ကြားခင်း Slab လောင်းပြုပြင်ပါသည်။ (၁)စတုရန်းပေလျှင် မြေကွက်(၁၀,၀၀၀)ကျပ်၊ ကျောင်းဆောင်(၂၀,၀၀၀)ကျပ်၊ အိမ်ခန်း(၁)ခန်းလျှင် ဒေါ်လာ(၅၀၀၀)နှုန်းဖြင့် ရုံးချိန်အတွင်း အောက်ပါနေရာများသို့ ဆက်သွယ်လျှို့ဝှက်နိုင်ကြပါသည်-

Table with 4 columns: Donor Name, Amount, and other details. Includes names like 'ဗုဒ္ဓဂယာဘုရားဖူးအဖွဲ့များ' and 'ဒေါ်မေသူမောင်'.

ရုံးချုပ်-ဘဒ္ဒန္တဝိစိတ္တ၊ ဗြဟ္မဝိဟာရကျောင်း၊ ဝေဠုဝန်ကျောင်းတိုက်၊ စမ်းချောင်းမြို့နယ်၊ ရန်ကုန်၊ ဖုန်း - ၀၉၄၃၂၀၄၁၇၂

Advertisement for 'မြတ်သူ' (My Dharma) featuring a product image and text describing its benefits for health and vitality.

ယာဉ်မှတ်ပုံတင်စာအုပ် မိတ္တူလျှောက်ထားခြင်း: ယာဉ်အမှတ် ၆က/၇၆၅၈ Toyota COROLLA KE 74 (S/W) ယာဉ်လက်ဝယ်ရုံသို့ ပို့ဆောင်ပေးရန်...

ကန်ကွက်နိုင်ကြောင်းကြော်ငြာ: ဒဂုံဆိပ်ကမ်းမြို့နယ်၊ မြေတိုင်းရပ်ကွက်အမှတ် (၇၇)၊ မြေကွက်အမှတ် (၁၇၀)၊ မြေကွက်အမှတ် (၇၇)၊ မြေကွက်အမှတ် (၁၇၀)...

ကန်ကွက်နိုင်ကြောင်းကြော်ငြာ: သာကေတမြို့နယ်၊ မြေတိုင်းရပ်ကွက်အမှတ် (၂/မြေကွက်)၊ မြေကွက်အမှတ် (၂/မြေကွက်)၊ မြေကွက်အမှတ် (၂/မြေကွက်)...

ကန်ကွက်နိုင်ကြောင်းကြော်ငြာ: လှိုင်သာယာမြို့နယ်၊ မြေတိုင်းရပ်ကွက်အမှတ် ၁၀၀၈-၁၆၊ မြေကွက်အမှတ် (၆၃၈/၈)၊ မြေကွက်အမှတ် (၆၃၈/၈)...

Table with 9 columns: No., Name, Address, Plot No., Area, Price, etc. Lists various land parcels for sale or lease.

Table with 9 columns: No., Name, Address, Plot No., Area, Price, etc. Lists various land parcels for sale or lease.

